

ساۋدانوۋ زاھىر

5- كورپۇسنىڭ بېسىپ ئۆتكەن  
ئىنقىلابىي مۇساپىسى

شىنجاڭ خەلق نەشرىياتى







5 - كورپۇسنىڭ بېسىپ ئۆتكەن ئىنقىلابىي  
مۇساپىسى

# 五軍的革命歷程

王震

一九四九年


ۋاڭ جېن يېزىپ بەرگەن كىتاب ئىسمى





ئاپتور ساۋدانوۋ زاھىرنىڭ يېقىندىكى سۈرىتى





ئەخمەتجان قاسىمى بىلەن ئابدۇكېرىم ئابباسوۋ پىاراڭ-  
لاشماقتا.




ئەخمەتجان قاسىمى ، ئېسھاقبېك ، ئابدۇكېرىم ئابباسوۋ ، سەيپىدىن  
ئەزىزلەر بىللە .





مىللىي ئارمىيە قۇرۇلغان دەسلەپكى چاغلاردىكى ئايال جەڭچىلەر (ئارقا رەت، سولدىكى بىرىنچى قىز رىزۋانگۈل).



ئالدىنقى رەتتىكىلەر (سولدىن): ساۋدانوۋ زاھىر، شەمشى مەھمەت خەلپەت، ئابلاخان، دامۇللا رازى، زىيا-سەدى، نۇسۇپقان، ھەسەنوۋ، ئىسھاقبېك، موگۇتوۋ، مەرغۇپ، ئىمىنوۋ، مەخمۇتوۋ، ئابدېرىشت تۇردەيوۋ (مىللىي ئارمىيىدىكى بىر قىسىم كادىرلارنىڭ 1948 - يىلى بىرلىكتە چۈشكەن سۈرىتى).





ئوغدىن: دېلىقان، ئىسھاقبېك، ئوخىمىتجان قاسىمى، رەھىمجان سابىر ھاجىيۈۋ.



1945 - يىلى پارتىزانلار لىۋىنگۇڭ سېپىلىشىغا  
ھۇجۇم قىلماقتا.






مىللىي ئارمىيە ئىلى پىيادە 2 - پولكىدىكى كادىرلارنىڭ  
بىللە چۈشكەن سۈرىتى (1948 - يىلى).



ئەخمەتجان قاسىمى ئامما بىلەن بىللە.





مىللىي ئارمىيە بىلەن 2 - كورپۇسنىڭ ئۇچۇر ئىشلىشى.




ئوھدىن: ساۋدانوۋ زاھىر. لېسكىن، ئىمىنوۋ، زۇلتۇن تىيىوۋ، مامۇتۇۋ قۇربان، شۋان (ئەرجىمان)، باۋسەن، سەردى (5 - كورپۇسنىڭ دۆلەت بايرىمىغا قاتنىشىش ئۆمىكى شەئەندە، 1950 - يىلى).





مىللىي ئارمىيە مۇستەقىل ئارتىللىرىنىڭ باتالىئونىدىن  
بىر كۆرۈنۈش (1947-يىل).







Page 1 of 1



## كىرىش سۆز

يولداش ساۋدانوۋ زاھىر يازغان «5 - كورپۇسنىڭ بېسىپ ئۆتكەن ئىنقىلابىي مۇساپىسى» دېگەن كىتابنى ناھايىتى خۇشاللىق ئىچىدە ئوقۇپ چىقتىم. جۇڭگو خەلق ئازادلىق ئارمىيىسى 5 - كورپۇسنىڭ تەكتى شىنجاڭنىڭ ئىلى، تار- باغاتاي، ئالتايدىن ئىبارەت ئۈچ ۋىلايىتىدە 1944 - يىلى پارتلىغان ئىنقىلاب مەزگىللىرىدە قۇرۇلغان مىللىي ئارمىيە بولۇپ، بۇ قىسىمدىكىلەرنىڭ مۇتلەق كۆپ قىسمى شىنجاڭدىكى ھەرقايسى قېرىنداش مىللەتلەرنىڭ پەرزەنتلىرى ئىدى. يولداش ماۋ زېدۇڭ: «ئۈچ ۋىلايەت ئىنقىلابى - جۇڭگو خەلق دېموكراتىك ئىنقىلابىي ھەرىكىتىنىڭ بىر قىسمى» دەپ كۆرسەتكەن. بۇ ئىنقىلاب جەريانىدا، مىللىي ئارمىيە باشتىن - ئاخىر تايانچ كۈچ بولۇپ، شىنجاڭدىكى ھەر مىللەت خەلقىنى ئىتتىپاقلاشتۇرۇپ، گومىنداڭ ئەكسىيەتچىلىرىگە قارشى بەش يىل قەيسەرلىك بىلەن، ئەگرى - توقايلىققا تولغان كۈرەش ئېلىپ بېرىپ، ئىلى، تارباغاتاي، ئالتايدىن ئىبارەت ئۈچ ۋىلايەتنى ئازاد قىلىپ، گومىنداڭنىڭ شىنجاڭدىكى ھۆكۈمرانلىقىنى ئىنتايىن زور دەرىجىدە تەۋرىتىپ، غەربىي قىسىمدىكى گومىنداڭ ئەكسىيەتچى قوشۇنلىرىنىڭ شەرققە يۆتكىلىشىنى ئىسكەنجىگە ئېلىپ، خەلق ئازادلىق ئۇرۇشىنىڭ مەملىكەت بويىچە غەلىبە قازىنىشىغا ماسلاشتى. 1949 - يىلى ئۆكتەبىردە، جۇڭگو خەلق ئازادلىق ئارمىيىسى بىرىنچى دالا ئارمىيىسىنىڭ 1 - بىگتۇەنى شىنجاڭغا يۈرۈش قىلغاندا، مىللىي ئارمىيە يەنە شىنجاڭغا يۈرۈش قىلغان خەلق ئازادلىق ئارمىيە



يېمىسىنىڭ ھەرىكىتىگە ئاكتىپ ماسلىشىپ، شىنجاڭنىڭ تىمىنىچ  
يول بىلەن ئازاد قىلىنىشىغا تۆھپە قوشتى. ئازادلىقتىن  
كېيىن، مەركىزىي ھەربىي ئىشلار كومىتېتىنىڭ بۇيرۇقىغا  
بىنائەن، مىللىي ئارمىيە جۇڭگو خەلق ئازادلىق ئارمىيىسىنىڭ  
5 - كورپۇسى قىلىپ رەسمىي ئۆزگەرتىلىپ، شىنجاڭ  
ھەربىي رايونىنىڭ شىتاتىغا كىرگۈزۈلدى. كېيىن 5 - كورپۇسنى  
يەنىمۇ يۈكسەلدۈرۈش مەقسىتىدە، 1 - بىڭتۇەنگە بىۋاسىتە  
قاراشلىق قىسىملار ۋە ئۇنىڭ 2 -، 6 - كورپۇسلىرىدىن بىر-  
نەچچە تۈركۈم مۇنەۋۋەر سىياسىي رەھبىرىي كادىرلار ۋە سىياسىي  
خىزمەت كادىرلىرى 5 - كورپۇسقا يۆتكىلىپ بېرىپ، 5 - كورپۇسنىڭ  
ئىچىدە پارتىيىنىڭ ھەر دەرىجىلىك تەشكىلاتلىرىنىڭ  
قۇرۇلۇشىغا، خەلق ئازادلىق ئارمىيىسىنىڭ سىياسىي كومىسسار،  
سىياسىي خىزمەت تۈزۈمىنىڭ ئورنىتىلىشىغا ياردەم بەردى؛  
ھەر دەرىجىلىك مىللىي كادىرلار سىياسىي كۇرسلىرىنى ئې-  
چىپ، يەرلىك مىللىي كادىرلارنى زور كۈچ بىلەن يېتىشتۈر-  
دى، ئۆستۈردى ۋە ئىلغارلارنى پارتىيىگە قوبۇل قىلدى؛  
قىسىملاردا دەرد تۆكۈش مەركىزىي مەزمۇن قىلىنغان ئارمى-  
يىنى سىياسىي جەھەتتىن تەرتىپكە سېلىش ئېلىپ بېرىلىپ،  
كەڭ كۆلەمدىكى جەڭچىلەرنىڭ سىنىپىي ئىگى ۋە سىياسىي -  
ئىدىيىسى سەۋىيىسى ئۆستۈرۈلدى. دۆلىتىمىز قۇرۇلغان  
دەسلەپكى مەزگىللەردە، 5 - كورپۇس خەلق ئازادلىق ئارمىيى-  
سىنىڭ شىنجاڭدا تۇرۇۋاتقان باشقا قىسىملىرى بىلەن ئىتتى-  
پاقلىشىپ، مۇرىنى مۇرىگە تىرەپ كۈرەش قىلىپ، يەرلىكتە  
ئېلىپ بېرىلغان ئىجارە ھەققىنى كېمەيتىش، زومىگەرلەرگە  
قارشى تۇرۇش، يەر ئىسلاھاتى، دېموكراتىك ھاكىمىيەت قۇرۇش  
قاتارلىق خىزمەتلەرگە ئاكتىپ قاتناشتى، باندەت تازىلاش،  
توپىلاشچىلارنى بېسىقتۇرۇش، ئۇرۇشقا تەييارلىق كۆرۈش،



چېگرىنى ساقلاش، جەمئىيەت ئامانلىقىنى قوغداش، كەڭ  
 كۆلەملىك ئىشلەپچىقىرىشنى قانات يايدۇرۇش، شىتاتنى  
 ئىخچاملاش - تەرتىپكە سېلىش ۋەزىپىلىرىنى ئورۇندىدى،  
 تۈركۈم - تۈركۈملىگەن قەھرىمان - نەمۇنىچىلار مەيدانغا كەلدى.  
 پارتىيە مەركىزىي كومىتېتى، مەركىزىي ھەربىي ئىشلار كومى-  
 تېتىنىڭ ئارمىيىنىڭ شىتاتىنى تەرتىپكە سېلىش توغرىسىدىكى  
 يوليورۇقى بويىچە، 1954 - يىلى خەلق ئازادلىق ئارمىيىسىنىڭ  
 شىنجاڭدا تۇرۇشلۇق قىسىملىرىدا شىتات تەرتىپكە سېلىنىپ،  
 5 - كورپۇسنىڭ بىر قىسمى دۆلەت مۇداپىئە ئارمىيىسىگە ئاي-  
 رىلدى، كۆپ قىسمى كەسىپ ئالماشتۇرۇپ يەرلىككە چىقتى.  
 ياكى ئىشلەپچىقىرىش - قۇرۇلۇش بىڭتۇەنىگە بېرىپ ئىشلىدى.  
 5 - كورپۇستىن چىققان، پارتىيە يېتىشتۈرگەن زور بىر تۈر-  
 كۈم ئاز سانلىق مىللەت كادىرلىرىدىن بەزىلىرى تاكى بۇ-  
 گۈنگىچە ئاپتونوم رايونىمىزنىڭ ھەر دەرىجىلىك ھاكىمىيەت  
 ئاپپاراتلىرىدا مۇھىم رەھبەرلىك ۋەزىپىلىرىنى ئۈستىگە ئېلىپ،  
 ئاپتونوم رايونىمىزنىڭ ھەرقايسى سەپلىرىدە مۇھىم رولىنى  
 جارى قىلدۇرماقتا. ئەمەلىيەت شۇنى ئىسپاتلىدىكى، 5 - كور-  
 پۇسنىڭ ھەر مىللەت كوماندىر، جەڭچىلىرى - شىنجاڭدىكى  
 ھەر مىللەت خەلقىنىڭ مۇنەۋۋەر پەرزەنتلىرى، ئۇلار جۇڭگو  
 كوممۇنىستىك پارتىيىسىنى، ئۇلۇغ سوتسىيالىستىك ۋەتىنىمىز-  
 ىمىزنى ئىنتايىن قىزغىن سۆيىدۇ، مىللەتلەر ئىتتىپاقلىقىنى،  
 ۋەتەننىڭ بىرلىكىنى قوغدايدۇ، مىللىي بۆلگۈنچىلىككە قارشى  
 تۇرىدۇ. 5 - كورپۇس شەرەپلىك ئىنقىلابىي تارىخقا ئىگە،  
 ئۇ شىنجاڭ ئازاد بولۇشتىن ئىلگىرى گومىنداڭ ئەكسىيەتچى-  
 لىرىگە قارشى باتۇرلۇق بىلەن كۈرەش قىلىش تارىخىغا  
 ئىگە بولۇپلا قالماستىن، بەلكى شىنجاڭ ئازاد قىلىنغاندىن  
 كېيىن جۇڭگو كوممۇنىستىك پارتىيىسىنىڭ بىۋاسىتە رەھبەر-



لىگەدە، شىنجاڭغا كەلگەن خەلق ئازادلىق ئارمىيەسى ۋە شىنجاڭدىكى ھەر مىللەت خەلقى بىلەن بىردەك ئىتتىپاقلىشىپ، چېگرا رايونىنى بىرلىكتە گۈللەندۈرۈش، قوغداش تارىخىمۇ ئىگە.

يولداش ساۋدانوۋ زاھىر — ئۈچ ۋىلايەت ئىنقىلابىغا قاتناشقان پېشقەدەم يولداش، ئۇ مىللىي ئارمىيە سىياسىي بۆلۈمىنىڭ مۇدىرى، 5 - كورپۇسنىڭ مۇئاۋىن سىياسىي كومىسسارى بولغان بولۇپ، 5 - كورپۇسنىڭ ئاساسلىق رەھبەرلىرىدىن بىرى ئىدى. 5 - كورپۇس ئەمەلدىن قالدۇرۇلغاندىن كېيىن، ئۇ ئۇزۇن مۇددەت شىنجاڭ ھەربىي رايونى، ئۈرۈمچى ھەربىي رايونى، شىنجاڭ ئۇيغۇر ئاپتونوم رايونىدا رەھبەرىي ۋەزىپە ئۆتىگەن، 1955 - يىلى ئۇنىڭغا گېنېرال مايورلۇق ھەربىي ئۇنۋانى بېرىلگەن. ئۇنىڭ بۇ كىتابىدا كۆپلىگەن ماتېرىياللار توپلانغان، ئۇ ئۆزىنىڭ بەزى كەچۈرمىشلىرىگە بىرلەشتۈرگەن ھالدا، مىللىي ئارمىيىدىن 5 - كورپۇسقىچە بولغان بۇ ئىنقىلابىي مۇساپىنى بىرقەدەر تەپسىلىي بايان قىلغان. بۇ كىتابنىڭ مەزمۇنى مول، مۇكەممەل بولۇپ، 5 - كورپۇسنىڭ تارىخىنى تەتقىق قىلىشتا مۇھىم تارىخىي ماتېرىيال بولۇپ قالغۇسى. مەن بۇنىڭدىن كېيىن 5 - كورپۇسنىڭ تارىخىنى تەتقىق قىلىشقا دائىر تېخىمۇ كۆپلىگەن ئەسەرلەرنىڭ دۇنياغا كېلىشىنى چىن دىلىمدىن ئارزۇ قىلىمەن.

ۋاڭ ئېنماۋ

1988 - يىلى 23 - فېۋرال



## مۇندەرىجە

1	بىرىنچى باب تىيانشان تېغى ئېتىكىدە تۇتاشقان ئۇچقۇن...
1	ئۇلاستاي ئۇچقۇنلىرى.....
13	غۇلجا قوزغىلىڭى.....
19	«مۇھاسىرە» نى تارمار قىلىش.....
30	ھەيرانىباغدىكى يوقىتىش ئۇرۇشى.....
37	ئارىشاڭ، بورتالالارنىڭ ئازاد قىلىنىشى.....
42	ئىككىنچى باب پارتىزان ئەترىتىدىن مىللىي ئارمىيىگىچە...
42	مىللىي ئارمىيىنىڭ دۇنياغا كېلىشى.....
49	ئۈچ يۆنىلىش ئۇرۇشىنىڭ ئۇيۇشتۇرۇلۇشى.....
55	شىمالىي يۆنىلىشتىكى ئۇرۇش.....
68	ئوتتۇرا يۆنىلىشتىكى ئۇرۇش.....
81	جەنۇبىي يۆنىلىشتىكى پارتىزان ئۇرۇشى.....
83	_____ قاراشەھەر رايونىدىكى پارتىزان ئۇرۇشى.....
87	_____ ئاقسۇ رايونىدىكى پارتىزان ئۇرۇشى.....
102	_____ تاشقورغاندىكى پارتىزان ئۇرۇشى.....
108	ئۈچىنچى باب يېڭى كۈرەش.....
108	مىللىي ئارمىيە ۋە 11 ماددىلىق تىنچلىق بېتىمى...
113	ئوسمان بىلەن بولغان دەسلەپكى جەڭ.....
121	بىرلەشمە ھۆكۈمەتنىڭ پارچىلىنىشى.....
126	تۇرپان، پىچان، توقسۇن خەلقىنىڭ قوزغىلىڭى.....
	ئوسمان باندىتىنىڭ قوراللىق ئاغدۇرمىچىلىقىنىڭ يەنە
131	بىر قېتىم تارمار قىلىنىشى.....
139	قالىمبېك توپىلىنىڭ تارمار قىلىنىشى.....
145	ئازاد رايونلارنى مۇستەھكەملەش.....



- تۆتىنچى باب مۇنتىزىملىشىشقا قاراپ تاشلانغان قەدەم..... 155
- مىللىي ئارمىيىنىڭ ھەربىي - مەمۇرىي خىزمىتى..... 155
- مىللىي ئارمىيىنىڭ جەڭ قىلىش ئالاھىدىلىكى..... 164
- مىللىي ئارمىيىنىڭ سىياسىي خىزمىتى..... 172
- مىللىي ئارمىيىنىڭ ئارقاسىپ تەمىنات خىزمىتى..... 183
- بەشىنچى باب مىللىي ئارمىيىدىن 5 - كورپۇسقا قەدەر..... 188
- تاك نۇرىنى كۈتۈۋېلىش..... 188
- مىللىي ئارمىيىنىڭ جۇڭگو خەلق ئازادلىق ئارمىيىسىنىڭ  
5 - كورپۇسىغا ئۆزگەرتىلىشى..... 195
- پارتىيە تەشكىلاتلىرىنىڭ قۇرۇلۇشى، سىياسىي كومىسسار-  
لىق ۋە سىياسىي خىزمەت تۈزۈمىنىڭ ئورنىتىلىشى..... 202
- پارتىيىنىڭ غەمخورلۇقىدا..... 216
- ئارمىيىنى سىياسىي جەھەتتىن تەرتىپكە سېلىش..... 228
- بائىدىتلارنى تازىلاپ، چېگرا رايونىنى قوغداش..... 239
- چېگرا رايونىنى گۈللەندۈرۈش سېپىدە..... 257
- ئىزاھات..... 272
- ئاخىرقى سۆز..... 277



## بىرىنچى باب

### تىيانشان تېغى ئېتىكىدە تۇتاشقان ئۇچقۇن

#### ئۇلاستاي ئۇچقۇنلىرى

1944-يىلى 9-ئاينىڭ باشلىرىدا، ئىلى ۋىلايىتى ئىلىقا (ئەينى ۋاقىتتا گۇڭخا دەپ ئاتىلاتتى) ناھىيىسىنىڭ غەربىي تەرىپىدىكى تاغلىق رايونغا جايلاشقان ئۇلاستاي دېگەن يەر-دە گومىنداڭنىڭ قوراللىق ساقچىلىرى خەلقنى بۇلاڭ-تالاڭ قىلىۋاتقاندا، يۈزدىن ئارتۇق ئۇيغۇر، قازاق نامرات دېھقان-چارۋىچى پاتىخ، ئەكبەر، غېنى ① قاتارلىق كىشىلەرنىڭ باشلامچىلىقىدا قوللىرىغا ئوۋ مىلتىقى، كالتەك-توقماق، قىلىچ-نەيزە ئېلىپ، ئۇلارغا ئۇشتۇمىتۇت ھۇجۇم قىلىپ، ئون نەچچە دۈشمەننى يوقىتىپ، بىر تۈركۈم قورال-يaraq ۋە ئوق-دورنى غەنىيمەت ئالدى. بۇ ھەرىكەت شۇ چاغدا ئىلى، ئاربا-غاتاي، ئالتايدىن ئىبارەت ئۈچ ۋىلايەت ② دائىرىسىدە كۆتۈرۈلۈش ئالدىدا تۇرغان ئىنقىلابنىڭ دەسلەپكى ئۇچقۇنى بولۇپ قالدۇ.

ئۈچ ۋىلايەت ئىنقىلابىنىڭ ئىلىدا پارتىلىشىدا چوڭقۇر ئىجتىمائىي ۋە سىياسىي سەۋەبلەر بار ئىدى. ئىلى ۋىلايىتى شىنجاڭنىڭ غەربىي شىمالىغا جايلاشقان بولۇپ، ئۇ جەنۇبتا ئاقسۇ ۋىلايىتى بىلەن، شىمالدا چۆچەك ۋىلايىتى بىلەن، شەرقتە قاراشەھەر ۋىلايىتى ③ بىلەن



تۇتمىشىپ تۇرىدۇ؛ غەربتە سوۋېت ئىتتىپاقىنىڭ قازاقىستان جۇمھۇرىيىتى بىلەن چېگرىداش. ئىلى دەرياسى ۋىلايەتنىڭ قاپ ئوتتۇرىسىدىن كېسىپ ئۆتۈپ، ئۇنىڭ مۇنبەت تۇپراقلىرىنى سۇغىرىپ تۇرىدۇ. بۇ رايوننىڭ نەم، ئىللىق، ھاۋا كىلىماتى نۇرغۇنلىغان بولۇق ئۆسكەن ئوتلاقلىرىنى بەرپا قىلغان. گۈزەل بوستانلىق ئىلى ۋادىسى شىمالىي شىنجاڭدىكى مەشھۇر ئاشلىق كانى ۋە چارۋىچىلىق رايونى ئىدى. بۇ رايوندا باتۇر، ئەمگەكچان ئۇيغۇر، قازاق، موڭغۇل قاتارلىق ئون نەچچە مىللەت ئەمگەكچى خەلقى ئۆز-ئارا ۋاقىتنى بۇيان ياشاپ كەلگەن. 470 مىڭ ئاھالىسى بار 12 ناھىيىنى ئۆز ئىچىگە ئالغان بۇ رايون ④ 20-ئەسىرنىڭ 40-يىللىرىغا كەلگەندە تېخىمۇ ئاپەتلىك رايون بولۇپ قالدى، سىياسىي جەھەتتىكى چىرىكلىك، ئېغىر باج-سېلىقلار، پۇلنىڭ پاخاللىشىشى، خەلق ئۈستىدىكى ئازاب-ئوقۇبەتلىر چىددىغۇسىز دەرىجىگە يېتىپ باردى، بولۇپمۇ مىلىتارىست شېڭ شىسەي ئۆزىنى گومىنداڭ قوينىغا ئاتقاندىن كېيىن گومىنداڭ ئەكسىيەتچىلىرىنىڭ دەھشەتلىك سىياسىي زۇلۇمى ۋە ئېغىر فېئوداللىق ئېكسپىلاتاتسىيەسى بۇ رايوندىكى ئىجتىمائىي-سىنىپىي زىددىيەتلەرنى كەسكىنلەشتۈرۈۋەتتى. ئۇلار چوڭ خەنزۇچىلىقنى ئاساس قىلغان مىللىي زۇلۇم سىياسىتىنى يولغا قويۇپ، ئاز سانلىق مىللەت خەلقىگە سىياسىي جەھەتتە ئەنئەنىۋىي بولسىمۇ ئەركىنلىك، دېموكراتىيە ۋە باراۋەرلىك بەرمىدى. ھەتتا ئۇيغۇر، قازاق قاتارلىق ئاز سانلىق مىللەتلەرنىڭ ئۆز ئالدىغا بىردىن ئايرىم مىللەت ئىكەنلىكىنىمۇ ئېتىراپ قىلمىدى. شۇ چاغلاردا، 12 ناھىيىنى ئۆز ئىچىگە ئالغان، 470 مىڭ ئاھالىسى بار بۇ رايوندا سىنىپىي زۇلۇم، مىللىي كەمسىتىش چېكىگە يەتكەندى. ئۇلار ئۆزىنىڭ ھەربىي



قوشۇنى، ئىشپىيىنلۇق ۋە ساقچى ئورگانلىرىنى ئىشقا سېلىپ شىنجاڭدا ئىشلەۋاتقان جۇڭگو كوممۇنىستىلىرى ۋە ھەر مىللەت ئىلغار دېموكراتىك زاتلىرىنى ھەدەپ تۇتقۇن قىلىپ، تۈرمىگە تاشلىدى ۋە ئۆلتۈردى، ھەتتا بىگۇناھ ئاممىمۇ بۇنداق تەقەددىدىن قېچىپ قۇتۇلالىمىدى. گومىنداڭنىڭ ئەكسىيەتچىل ھۆكۈمرانلىقى ھەر مىللەت خەلقىنىڭ، ھەر ساھەدىكى زاتلارنىڭ قاتتىق نارازىلىقى ۋە قارشىلىقىنى قوزغىدى.

ئىلگىرى ناھىيىسىدىكى ھەر مىللەت دېھقان، چارۋىچىلىرى تېخىمۇ ئېغىر زۇلۇمغا ۋە ئېكسپىلاتاتسىيىگە ئۇچرىغانىدى. دېھقانلارنىڭ كۆپچىلىكى يەرسىز ياكى ئىنتايىن ئاز يەرگە ئىگە بولۇپ، پومېشچىكلارنىڭ يېرىنى ئىجارىگە ئېلىپ تېرىپ، ئالغان ھوسۇلنىڭ يېرىمىدىن كۆپرەكىنى يەر ئىجارىسىگە تاپشۇراتتى. چارۋىچىلار ئاساسەن يۇڭ-تېرە قاتارلىق چارۋىچىلىق مەھسۇلاتلىرىنى ئاشلىق ۋە كۈندىلىك تۇرمۇش بۇيۇملىرىغا تېگىشىپ تىرىكچىلىك قىلاتتى. لېكىن، 1942-يىلىغا كەلگەندە، شېڭ شىسەي شىنجاڭنىڭ سوۋېت ئىتتىپاقى بىلەن بولغان سودا ئالاقىسىنى توختاتقانلىقى ئۈچۈن، چارۋىچىلىق مەھسۇلاتلىرى سېتىلمايدىغان بولۇپ قالدى. تۇرمۇش بۇيۇملىرىمۇ ئىنتايىن ئازلاپ كەتتى. 1943-يىلى 3-ئايدا شېڭ شىسەي ئاتلىق قىسىملىرىنى كېڭەيتىپ قۇرۇش ئۈچۈن، پۈتۈن شىنجاڭ خەلقىگە 10 مىڭ ئات تاپشۇرۇش، ئات تاپشۇرالمىدىغانلار ھەر بىر ئاتقا شىنجاڭ پۇلى ھېسابىدا 700 سومدىن پۇل تاپشۇرۇش بۇيرۇقىنى چۈشۈردى. بۇ بازار باھاسىدىن بىر ھەسسە يۇقىرى ئىدى. ئىلگىرى ناھىيىسىدىكى نامرات دېھقان، چارۋىچىلار ئاتنى توشقۇزالمىدى، پۇل تاپشۇرۇشقا ئۇلارنىڭ تېخىمۇ قۇربى يەتمەيتتى. بۇ چاغدا كېسەل تارقالىپ، ئامما ئارىسىدا ئۆلۈم-يېتىم تېخىمۇ كۆپەيگەنىدى.



تەبىئىي ئاپەت بىلەن باج - سېلىقلار قوشۇلۇپ ھەر مىللەت خەلقىنى كۈن كەچۈرەلمەيدىغان ھالغا چۈشۈرۈپ قويغانىدى. قەيەردە زۇلۇم بولىدىكەن، شۇ يەردە قارشىلىق بولىدۇ. ماركسىزم - لېنىنىزىمنىڭ تەربىيىسىگە ۋە تەسىرىگە ئۇچرىغان بەزى ئىلغار ياش زىيالىيلار ئالدى بىلەن ھەرىكەتكە كېلىپ، شىنجاڭنىڭ ھەرقايسى جايلىرىدا ئارقا - ئارقىدىن يوشۇرۇن ئىنقىلابىي تەشكىلاتلارنى قۇرۇپ، ئىنقىلابىي تەشۋىش قىلىپ، ھەر مىللەت خەلقىنى گومىنداڭ ئەكسىيەتچىلىرىگە قارشى قوزغىلىپ كۈرەش قىلىشقا چاقىردى. 1943 - يىلىدىن 1944 - يىلىنىڭ ئالدىنقى يېرىمىغىچە بولغان ئارىلىقتا، ئىلى، ئالتاي، قۇمۇل، تاشقورغان قاتارلىق جايلارنىڭ ھەممىسىدە يوشۇرۇن تەشكىلاتلار ۋە پارتىزانلار ئەترەتلىرى بارلىققا كەلدى. ھەتتا شىنجاڭ ئۆلكىسىنىڭ مەركىزى بولغان ئۈرۈمچىدىمۇ ئىلى خار يوشۇرۇن تەشكىلاتىنىڭ ھەرىكىتى بار ئىدى. 1944 - يىلى 4 - ئايدا قۇرۇلغان ئىلى «ئازادلىق تەشكىلاتى» ئىلى رايونىدىكى قوزغىلاڭغا رەھبەرلىك قىلىشتا مۇھىم رول ئوينىدى. بۇ چاغدىكى ئىلىغا خۇددى بىر تال سەرەڭگىدە ئوت ئېلىپ لاۋۇلداپ كۆيىدىغان بىر دۆۋە قۇرۇق قومۇشقا ئوخشاپ قالغانىدى.

شېڭ شىسەينىڭ تۇرمىسىدىن قاچقان غەپنى 1944 - يىلى يازدا ئىلىنىڭ ئۇلاستاي تاغلىق رايونىغا بېرىپ، پاتىخ، ئەكبەرلەرگە قوشۇلۇپ بىرلىكتە يۈزدىن كۆپ ئادەمدىن تەركىب تاپقان پارتىزان ئەترىتىنى تەشكىل قىلىدۇ. ئۇلار غۇلجا بىلەن ئىلىغا ئارىلىقتا پائالىيەت ئېلىپ بېرىپ، تېلېفون سىملىرىنى كېسىپ تاشلاپ، يوللارنى بۇزۇپ، گومىنداڭنىڭ ھەربىي ۋە ساقچىلىرىنى پاراكەندە قىلىدۇ. ئۇلارنىڭ ۋەھىمىسى بارغانسېرى زورىيىدۇ. گومىنداڭنىڭ ئىلى ۋىلايەتلىك



ساقچى ئىدارىسى ئەھۋالدىن خەۋەر تېپىپ، ساقچى ئىدارىسىنىڭ مۇئاۋىن باشلىقى جاۋجۇڭمىننىڭ باشچىلىقىدا 50 نەپەردىن ئارتۇق ھەربىي ۋە ساقچىنى پارتىزان ئەتىرىتىشنى يوقىتىش مەقسىتىدە ئۇلاستايغا دەرھال ئەۋەتىدۇ. ئۇلار يول بويى ئالتە «ئوغرى» قالايمىقانچىلىق تۇغدۇرۇۋاتىدۇ، بۇنىڭ كارى چاغلىق، كىم ئۇلارنى قوللىسا پۇتۇن ئائىلىسىدىن كىلەرنىڭ كاللىسى كېسىلىدۇ، دەپ ئاممىنى ئالدايدۇ ۋە ئاممىغا پوپوزا قىلىدۇ. پارتىزان ئەتىرىتى بۇ ئەھۋالدىن خەۋەر تاپقاندىن كېيىن، دۈشمەنگە يوشۇرۇن تۇرۇپ زەربە بېرىشكە تەييارلىنىدۇ. گومىنداڭ ھەربىي ۋە ساقچىلىرى ئەمدىلا ئۇلاستاي تاغ ئېغىزىغا يېتىپ كېلىشىگە، پارتىزان ئەتىرىتى تاغ ئېغىزىدىكى مەسچىتتە روزى ھېيت نامىزىنى ئۆتەۋاتقان 400 دىن ئارتۇق ھەر مىللەت ئاممىسى بىلەن بىرلىشىپ، دۈشمەننى تەرەپ-تەرەپتىن قورشىۋالىدۇ. ئۇلارنىڭ بەزىلىرى قولغا قورال ئالغان، كۆپىنچىسى قولغا كالىتەك-توقماق، قىلىچ-نەيزە ئالغان بولۇپ، دۈشمەننىڭ ئون نەچچە ئادەمىنى بىراقلا يوقىتىدۇ. ئۈچ ئادەمنى ئەسەرگە ئالىدۇ. يىگىر-مە نەچچە تال مىلىتىق، نەچچە ەسكەك پاي ئوقنى غەنىمەت ئالىدۇ. قالغان دۈشمەن رەسۋا بولۇپ ناھىيە بازىرىغا قېچىپ كېتىدۇ.

بۇ قېتىمقى غەلىبە ھەر مىللەت خەلقىنىڭ دۈشمەننى يېڭىش ئىشەنچىسىنى زور دەرىجىدە ئاشۇرىدۇ، ئاممىنىڭ كەيپىياتى ئىنتايىن كۆتۈرەڭگۈ بولىدۇ، ئۇلار ئۆزلىكىدىن قوزغىلىپ، ئوزۇق-تۇلۇكلىرىنى كۆتۈرۈپ، ئاتلىرىغا مىنىپ، ئۇلاستاي ئەتراپىدىن سەلدەك ئېقىپ كېلىپ، پارتىزان ئەتىرىتىگە قاتنىشىدۇ. پارتىزان ئەتىرىتى بىرنەچچە كۈن ئىچىدىلا تەرەققىي قىلىپ 600 دىن ئارتۇق كىشىگە يېتىدۇ،



پارتىزان ئەترىتى يەنە خەلق ئاممىسىنىڭ ماددىي جەھەتتىن قوللاپ - قۇۋۋەتلىشىگە ئېرىشىدۇ. پۇلى بارلار پۇل ئىنتام قىلىدۇ، ئېتى بارلار ئات تەقدىم قىلىدۇ، ئوزۇق - تۇلۇكى بارلار ئوزۇق - تۇلۇك تەقدىم قىلىدۇ، يېرىم ئاي ئىچىدە پارتىزانلار خەلق ئۆزلۈكىدىن ئىنتام قىلغان 300 ئات، 3000 تۇياقتىن كۆپ قوي، 360 تاغار ئاشلىق تاپشۇرۇۋالىدۇ. شۇنىڭ بىلەن بىر ۋاقىتتا، پارتىزانلار چەۋەندازلىق، قارىغا ئېتىش قاتارلىق جىددىي ھەربىي تەلىم - تەربىيە ئېلىپ بېرىپ، نىلقا ناھىيىسىنى ئازاد قىلىش پۇرسىتىنى كۈتىدۇ ھەمدە غۇلجا شەھىرىدىن نىلقا بېرىشتا ئۆتىدىغان مۇھىم ئۆتكەل - مازار ئەتراپىدا ھەرىكەتلىنىپ، دۈشمەننى پاراكەندە قىلىدۇ.

نىلقا پارتىزانلار ئەترىتىنىڭ پائالىيىتى گومىنداڭ شىنجاڭ چېگرا رايونى دۈبەنى، قوشۇمچە ئۆلكە رەئىسى شېڭ شىسەي نى بىئارام قىلىدۇ، ئۇ ئۆلكىلىك ساقچى ئىشلار باشقارمىسىنىڭ مۇئاۋىن باشلىقى ليۇ بىڭدېنى دەرھال ئىلىغا ئاتالماش «خەلق نەپقە بېرىش» كە ئەۋەتىدۇ. شۇنىڭ بىلەن بىرگە نىلقا پارتىزان ئەترىتى بىلەن ئالاقىسى بار دەپ قارىغان گۇمانلىق كىشىلەرنى كۆپلەپ تۇتقۇن قىلىدۇ ۋە نەزەربەنت ئاستىغا ئالىدۇ. شېڭ شىسەي يەنە 9 - ئاينىڭ 2 - كۈنى، شىنجاڭغا يېڭىدىن كىرگەن، گومىنداڭ مەركىزىي ئارمىيىسى 7 - دىۋىزىيىسىنىڭ مۇئاۋىن دىۋىزىيە كوماندېرى دۇ دېفۇنى چا - قىرىپ، ئۇنىڭغا دەرھال ئىلىغا بېرىپ، ئۇ يەردە تۇرۇشلۇق ھەربىيلەر ۋە ئامانلىق ساقلاش قىسىملىرىغا بىر تۇتاش قوماندانلىق قىلىش توغرىسىدا بۇيرۇق چۈشۈرىدۇ. ئۇ چاغدا غۇلجا جىدا گومىنداڭنىڭ مۇنتىزىم ئارمىيىسى بولغان 128 - دىۋىزىيەنىڭ 383 - پولك 3 - باتالىيىنى، ئۆلكىدىن تولۇقلاپ بېرىلگەن 1 - باتالىيىن ۋە ئامانلىق قوغداش 4 - پولكى ھەمدە



سۇيىدۇڭ، قورغاس، موڭغۇلكۈرەلەردە تۇرۇۋاتقان ئامانلىق قوغداش چوڭ ئەترەتلىرى بار ئىدى. 9-ئاينىڭ 3-كۈنى دۇدېقۇ ئايروپىلان بىلەن ئىلىغا كېلىپ، ئۆز ئەۋەلىكىدىكى زاپاس 7-دېۋىزىيە 19-پولىكىنىڭ 1-باتالىيونىنى غۇلجا شەھىرىنى مۇھاپىزەت قىلىشقا دەرھال يۆتكەپ كېلىدۇ. شۇنداق قىلىپ گومىنداڭنىڭ غۇلجىدىكى قوشۇنى 3000 غا يېقىن ئادەملىك قوشۇن بولۇپ قالىدۇ. دۇدېقۇ پارتىزان ئەترەتىنى يوقىتىش ئۈچۈن، سۇيىدۇڭدە تۇرۇۋاتقان ئامانلىق قوغداش 4-پولىكىنىڭ مۇئاۋىن پولىك كوماندىرى شى خەيسەنگە بىر روتىنى باشلاپ ئىلىغا ھۇجۇم قىلىش توغرىسىدا بۇيرۇق چۈشۈرىدۇ. 9-ئاينىڭ 16-كۈنى مەزكۇر روتا ئىلىغا بارىدۇ. خان تاغ ئېغىزى—مازارغا يېتىپ كېلىشىگە، تاغ ئېغىزىنىڭ ئىككى تەرىپىدە يوشۇرۇنۇپ تۇرغان پارتىزانلار ئۇلارغا تۇيۇقسىز ھۇجۇم قىلىدۇ، توپ-توغرا ئىككى كېچە-كۈندۈز شىددەتلىك جەڭ قىلىش ئارقىلىق، دۈشمەن ئېغىر زەربىگە ئۇچراپ مازار ئەتراپىدا توسۇلۇپ قالىدۇ. ئارقىدىن بىر قىسىم پارتىزانلار گومىنداڭنىڭ مازاردا تۇرۇشلۇق ساقچى ئىدارىسىگە ھۇجۇم قىلىپ، بۇ يەردە دۈشمەن بىلەن تەكرار ئېلىشىدۇ. نەتىجىدە دۈشمەن ئىلىغا ناھىيىسى ۋە ئۇلاستاي تاغلىق رايونىغا بارالمايدۇ.

بۇ ۋاقىتتا، پارتىزانلار ئەترىتىنىڭ ئاساسىي كۈچى ئىلىغا ناھىيىسىنى دەرھال ئىشغال قىلىش قارارىغا كېلىدۇ. 10-ئاينىڭ 5-كۈنى، پارتىزانلار پاتىخنىڭ قوماندانلىقىدا ئۈچ چوڭ ئەترەتكە بۆلۈنۈپ، ئايرىم-ئايرىم ھالدا ئەكبەر، غېنى، خەمىت ۋە بايچورىنلارنىڭ باشچىلىقىدا ئىلىغا ناھىيىسىنى جەنۇب، شىمال ۋە غەرب تەرەپتىن قورشىۋالىدۇ. 2-كۈنى تاڭ سەھەردە، ئۇلار ھۇجۇم قوزغايدۇ. بۇنىڭدىن خەۋەر تاپقان



شەھەر ئىچىدىكى ھەر مىللەت ئاممىسىمۇ دەرھال ھەرىكەت  
لىنىپ قوللىرىغا پالتا-كەتمەن، ئارا-گۈرچەك، كالتەك - توق-  
ماقلارنى ئېلىپ جەڭگە قاتنىشىدۇ. ناھىيىلىك ھۆكۈمەت، باج  
ئىشلار ئىدارىسى، يەرلىك مەھسۇلاتلار شىركىتى قاتارلىق مۇ-  
ھىم نۇقتىلار ناھايىتى تېزلا پارتىزانلار تەرىپىدىن ئىشغال  
قىلىنىپ، دۈشمەنلەر پۈتۈنلەي ساقچى ئىدارىسىنىڭ ئىچىدە  
مۇھاسىرىدە قالىدۇ. بۇ چاغدا دۈشمەنلەر ئۆزلىرىنىڭ مۇستەھ-  
كەم ئىستېھكاملىرىدىن پايدىلىنىپ قاتتىق قارشىلىق كۆرسىتىدۇ،  
جەڭ ئىنتايىن كەسكىن بولىدۇ. جەڭ بىر كۈندىن كۆپىرەك  
ۋاقىت داۋام قىلىدۇ. پارتىزانلار 10-ئاينىڭ 7-كۈنى ساق-  
چى ئىدارىسىنى ئىشغال قىلىدۇ، دۈشمەنلەرنىڭ ھەممىسى  
تەسلىم بولىدۇ. نىلقا ناھىيە بازىرى ئازاد قىلىنىدۇ. بۇ جەڭدە  
پارتىزانلار دۈشمەن ساقچىسىدىن 30 نەچچىسىنى يوقىتىدۇ.  
گومىنداڭنىڭ ھەربىي ساقچىلىرى ۋە يەرلىك ئەمەلدارلىرىدىن  
147 ئادەمنى ئەسىرگە ئالىدۇ. 70 نەچچە تال مىللىتى، ئىك-  
كى دانە پىلىموت، بىرنەچچە مىڭ پىساڭ ئوق ۋە بىر ماشى-  
نىنى غەنىيمەت ئالىدۇ. جەڭدە پارتىزانلار چوڭ ئەترىتىنىڭ  
باشلىقى خەمەت باتۇرلارچە قۇربان بولىدۇ. پارتىزانلار ئۇنى  
داغدۇغىلىق دەپنە قىلىش مۇراسىمى ئۆتكۈزۈپ دەپنە  
قىلىدۇ.

نىلقا ناھىيە بازىرىدا جىددىي جەڭ بولۇۋاتقان پەيت-  
تە مازاردا توسۇلۇپ قالغان دۈشمەن ئەسكەرلىرى پارتىزان-  
لارنىڭ مۇداپىئەسىنى بۆسۈپ ئۆتۈپ، ناھىيە بازىرىغا قىس-  
تاپ كېلىدۇ. دۈشمەن ناھىيە بازىرىنىڭ غەربىگە جايلاشقان  
ۋە ناھىيىگە بەش كىلومېتىر كېلىدىغان يەردىكى بايىشنىڭ جاڭزى-  
سىغا كىرگەندە، ئاللىقاچان ناھىيە بازىرىنى ئىشغال قىلىپ بولغان.  
پارتىزانلار بىر قىسىم پارتىزاننى ئەۋەتىپ بۇ جاڭزىنى



قورشۇۋالىدۇ. قورال - ياراقلىرى ئاددىي بولغان پارتىزانلار مەن نامىيوت، پىلىموتلار بىلەن قوراللانغان دۈشمەنگە قارشى ئىككى كېچە - كۈندۈز جىددىي جەڭ قىلىدۇ. دۈشمەن بەر - داشلىق بېرەلمەي، ئارقا - ئارقىدىن تەرەپ - تەرەپكە قېچىپ كېتىدۇ، ئۇلارنىڭ بىر قىسمى قاش دەرياسىنىڭ قىرغىقىدىكى يۇلغۇنلۇقنى بويلاپ مازارغا قاچقان بولسىمۇ، يولدا ئالدىن - ئالاقزادىلىك ئىچىدە ئۆزلىرىنى ئارقا - ئارقىدىن دەرياغا ئاتىدۇ. بۇلاردىن نۇرغۇنلىرى سۇدا ئۆلىدۇ، بىرقانچىسى دەريانىڭ جەنۇبىي قىرغىقىغا چىقالىغان بولسىمۇ، لېكىن ئەتراپتىكى ئامما ئۇلارنى تۇتۇۋالىدۇ. دۈشمەننىڭ يەنە بىر قىسمى قاراسۇ قاتارلىق جايلاردا پارتىزانلارنىڭ قوغلاپ زەربە بېرىشى ئارقىسىدا، ئېغىر تالاپەتكە ئۇچرايدۇ.

نىلقا ناھىيىسىدىكى گومىنداڭ ھاكىمىيىتىنىڭ ئاغدۇرۇپ تاشلانغانلىقى بىلەن ھەر مىللەت خەلقى شاد - خۇراملىققا چۈمدى. ئىلى ۋىلايىتى تەۋەسىدىكى نىلقىغا يېقىن ناھىيىلەردىكى ئامما ئارقا - ئارقىدىن ئۆز ۋەكىللىرىنى مەخپىي تۈردە ئەۋەتىپ غەلىبىنى تەبرىكلەيدۇ. ھەر كۈنى دېگۈدەك، گومىنداڭ ھۆكۈمرانلىقىدىكى جايلاردىن قېچىپ چىقىپ بىر قىسىم كىشىلەر پارتىزانلار ئەترىتى سېپىگە قاتنىشىدۇ. پارتىزانلار تېزلا كۆپىيىپ مىڭغا يېتىدۇ.

بۇ چاغدا پارتىزانلار ئەترىتى ئۆز قوشۇنىنى قايتىدىن تەرتىپكە سالىدۇ. نىلقا ناھىيىسىدە بىرلىككە كەلگەن پارتىزانلىق قوماندانلىق شىتابى قۇرۇلىدۇ. پارتىزانلارغا پارتىزانلىق تاكتىكىسى ھەققىدە تەلىم - تەربىيە ئېلىپ بېرىلىدۇ. نىلقىدىكى پارتىزانلار ھەرىكىتىنىڭ تەسىرى ئارقىسىدا،



قورغاس، سۇيىدۇك، غۇلجا، ئوققۇزئارا، كۈنەس، تېكەس قاتار-  
لىق ناھىيىلەردىمۇ ئىلگىرى - ئاخىر بولۇپ، كىچىك كۆلەم-  
دىكى پارتىزان ئەترەتلىرى ھەرىكىتى مەيدانغا كېلىدۇ.  
نىلقا پارتىزانلار ئەترىتىنىڭ غەلىبىسى گومىنداڭ شىن-  
جاڭ دائىرىلىرىنى ئىنتايىن ئالاقزادە قىلىۋېتىدۇ. 10 - ئاينىڭ  
9 - كۈنى دۇ دېغۇ، ليۇ بىڭدېلار ئېلىدىن ئايروپىلان بىلەن ئۆ-  
رۈمچىگە قايتىپ كېلىپ، گومىنداڭ 8 - ئۇرۇش رايونىنىڭ  
قوماندانى، شىنجاڭ ئۆلكىسىنىڭ مۇۋەققەت رەئىسى جۇ شاۋ-  
لياڭغا ⑤ نىلىقىدىكى قوزغىلاڭ ئەھۋالىنى بىۋاسىتە دوكلات  
قىلىدۇ.

جۇ شاۋلياڭ دۇ دېغۇنى پارتىزانلارنى قورشاپ يوقىتىشقا  
ئوبدان قوماندانلىق قىلالىمىدى دەپ قاراپ، زاپاس 7 - دى-  
ۋىزىيىسىنىڭ شتاب باشلىقى ساۋرىلىڭنى ئىلغا بېرىپ قومان-  
دانلىق قىلىشقا بۇيرۇيدۇ ھەمدە ئۆلكىلىك خەلق ئىشلار نا-  
زارىتىنىڭ نازىرى دېڭ شياڭخەينى ئىلغا بىللە بېرىپ «خەلق-  
قە نەپىقە بېرىش» كە ئەۋەتىدۇ، ئۇنىڭدىن باشقا ئۈرۈمچىدە  
تۇرۇشلۇق زاپاس 7 - دىۋىزىيە 19 - پولكىنىڭ 2 - پىيادىلەر  
باتالىيونى ۋە بىر مىننامپوت روتىسىنى ئىلغا ياردەمگە ئەۋە-  
تىدۇ. ساۋرىلىڭ، دېڭ شياڭخەي قاتارلىقلار ئىلغا بارغان-  
دىن كېيىن، ليۇ بىڭدې ۋە ئىلى ۋىلايەتلىك ساقچى ئىدارى-  
سىنىڭ باشلىقى گاۋ ۋېي قاتارلىقلار بىلەن بىرلىشىپ، ھەر  
خىل ئالدامچىلىق تەشۋىقاتلىرىنى ئېلىپ بېرىپ، كىشىلەرنىڭ  
رايىنى ئۆزىگە مايىل قىلماقچى بولىدۇ - دە، «خەلق قۇرۇل-  
تىپى» ۋە «ھەر ساھە مۆتىۋەرلىرى سۆھبەت يىغىنى» ئېچىپ،  
«نىلقا ۋە قەسى شېڭ شىسەيدىن قېپىققالغان جاراھەت، بىز  
ئۇنى داۋالىشىمىز كېرەك» دەپ تەشۋىق قىلىدۇ، شۇنداقلا  
ئاز ساندىكى «مەھبۇسلار» نى قويۇپ بېرىدۇ. خەلق تىن مۇسادىرە



قىلىنىدىغان بەزى مال - مۈلۈكلەرنى قايتۇرۇپ بېرىدۇ، بۇلارنىڭ بۇنداق ئالدامچىلىق قىلىمىشلىرى ھەر مىللەت خەلقىنىڭ كۆڭلىگە ئايان ئىدى. غۇلجا شەھىرىدىكى ھەر مىللەت ئاممىسى كوچا - كوچىلارغا «نىلقىنىڭ ئازاد قىلىنغانلىقىنى تەبرىكلەيمىز!»، «ياشىسۇن پارتىزانلار!»، «گومىنداڭ ھاكىمىيىتىنى ئاغدۇرۇپ تاشلايلى!» دېگەن شوئارلارنى چاپلاپ، ئۆزلىرىنىڭ ھەقىقىي قەلب ساداسىنى ئىپادىلەيدۇ.

گومىنداڭ پارتىزان ئەترىتىنىڭ مەۋجۇت بولۇپ تۇرۇشىغا يول قويمايتتى. زاپاس 7 - دىۋىزىيە شىتاب باشلىقى ساۋرىلىك ئىلىغا بېرىپ ئۇزۇن ئۆتمەي، تىۋىت باتالىيون ۋە يەنە بىر روتى (تەخمىنەن 1600 نەپەر ئەسكەر) نى يۆتكەپ، بىر قانچىگە بۆلۈپ نىلقا ناھىيىسىگە قاراپ قىسىپ تاپ كېلىدۇ. مازاردىن يولغا چىققان زاپاس 7 - دىۋىزىيە 19 - پولكى 1 - باتالىيونىنىڭ 2 روتىسى قاراسۇ داۋىنىغا كەلگەندە، ئەكبەر باشچىلىقىدىكى پارتىزان 1 - چوڭ ئەترىتىنىڭ توسۇپ زەربە بېرىشىگە ئۇچرايدۇ، ئۇلار دۈشمەنلەرنى ئىچكىرى كىرگۈزۈپ بابلاش ئۈچۈن مەقسەتلىك ھالدا قاراسۇ داۋىنىنىڭ شىمالىدىكى جىلغىغا چېكىنىدۇ. دۈشمەن جىلغىغا كىرگەندىن كېيىن، پارتىزانلار ئۇلارغا شىددەتلىك ھۇجۇم قىلىدۇ. پارىتىزانلاردىن قورالى بارلار دۈشمەنگە قورالدىن ئوق چىقارماي، قورالى يوقلار تاغدىن تاش دومىلىتىدۇ، پارتىزان جارىپ باس ئۆزىلا تاش دومىلىتىپ ئۈچ دۈشمەننى ئۆلتۈرىدۇ. بىر نەچچە پارتىزان دۈشمەنگە باتۇرلارچە يېقىنلىشىپ، ئۇلارنىڭ بىر پىلىموتچىكىنى تۇتۇۋالىدۇ. جەڭ بىر كېچە - كۈندۈز داۋام قىلغاندىن كېيىن، دۈشمەنلەر پىتىراپ كېتىدۇ. دۈشمەننىڭ 80 دىن ئارتۇق ئادىمى يوقىتىلىدۇ. ئىككى دانە پىلىموت، 70 تال مىللىتىق غەنىيىمەت



ئېلىنىدۇ، دۈشمەن مەغلۇپ بولۇپ چېكىنىدۇ. پىتىراپ كەتكەن بىر بۆلۈك دۈشمەن تاغدىكى چارۋىچىلار تەرىپىدىن تۇتۇلۇپ-لىنىدۇ. بىر كەنتتە دەريا بويىغا سۇغا چىققان بىر نەچچە ئايالىمۇ ئۈچ دۈشمەننى تىرىك تۇتۇۋېلىپ، ئۇلارنى باغلاپ پارتىزان ئەترىتىگە ئەكىلىپ بېرىدۇ. دۈشمەننىڭ 100 دىن ئارتۇق ئەسكىرى قېچىپ كېتىدۇ.

توققۇزتارادىن يولغا چىققان گومىنداڭ زاپاس 7 - دىۋىزىيىسى 19 - پولكىنىڭ 2 - باتالىيىنى 10 - ئاينىڭ 27 - كۈنى نىلقىنىڭ ئاق قوي فېرمىسىنى بېسىۋالىدۇ. بۇ رايوندىكى پارتىزانلار قايتۇرما ھۇجۇمغا ئۆتۈپ، فېرمىنى دەرىھال قايتۇرۇۋالىدۇ. 30 - كۈنى دۈشمەن ئىككى ئايروپىلاننىڭ ھىمايىسىدە، قاش دەرياسىنىڭ جەنۇبىي قىرغىقىدىكى قاراتۆپىنى بېسىۋالىدۇ. پارتىزانلار دەريانىڭ شىمالىي قىرغىقىدا قاتتىق مۇداپىئەدە تۇرۇپ، دۈشمەننىڭ نىلقىغا قاراپ ئىلگىرىلىشىنى توسىدۇ.

بۇ چاغدا، ئىلى «ئازادلىق تەشكىلاتى» غۇلجىدا قوزغىلاڭ كۆتۈرۈشنى پىلانلايدۇ. بۇ مۇددىئىغا ئاساسەن نىلقا پارتىزانلىرى ئاز ساندىكى ئەسكىرىي كۈچنى دۈشمەن بىلەن ئېلىشىشقا قالدۇرۇپ قويۇپ، دۈشمەننى ئېزىقتۇرۇپ، ئاساسلىق كۈچىنى تەدرىجىي چېكىندۈرۈپ، يوشۇرۇن ھالدا غۇلجىغا يۆتكىمەكچى بولىدۇ. 11 - ئاينىڭ 2 - كۈنى دۈشمەن قىلىچى مۇ قارشىلىق بولمىغان ئەھۋال ئاستىدا نىلقا ناھىيە بازىرىنى قايتىدىن بېسىۋالىدۇ. ئارقىدىنلا يەنە قاراسۇنى ئىشغال قىلىۋالىدۇ. ئىككىنچى كۈنى دۈشمەن ئاساسلىق كۈچىنى مەر-كەزلەشتۈرۈپ، ئۇلاستايىنىڭ يېنىدىكى جارتوغان دېگەن جايغا ھۇجۇم قىلىدۇ، بۇ چاغدا پارتىزانلار ۋە شۆبەرلىك ئامما بولۇپ جەمئىي 2000 دىن كۆپ ئادەم دۈشمەنگە قاقشاتقۇچ



زەربە بېرىدۇ. دۈشمەن مەغلۇپ بولۇپ مازارغا چېكىنىدۇ. بۇ جەڭدە پارتىزان چوڭ ئەتىرىتىنىڭ باشلىقى ئەكبەر ئېغىر يارىدار بولۇپ، ياتۇرلارچە قۇربان بولىدۇ. ئۇنىڭ ئىنىسى سىيىت ئاكىسىنىڭ ئورنىغا چوڭ ئەتىرەت باشلىقى بولىدۇ. بۇ بىر-نەچچە قېتىملىق جەڭدە پارتىزانلار زور چىقىمغا ئۇچراپ، بەزى بىر ئوڭۇشسىزلىقلارغا دۇچ كېلىدۇ. شۇ چاغدا پارتىزان ئەتىرىتىدە 1200 دىن كۆپرەك ئادەم، 200 دىن ئارتۇق راق قورال قالغانىدى. ئۇزۇق - تۇلۇك، يەم - خەشەكلەر يېيىشنى يېزغان بولۇپ قالغانىدى. قورال - ياراقنىڭ كېلىش مەنبەسى يوق، ئوق - دورا كەمچىل ئىدى. بەزىلەر 2 - 3 ئايغىچە كىيىم - كېچەكلىرىنى يۆتكىيەلمىگەنىدى. لېكىن، پارتىزانلار ئىنتايىن ئۈمىدۋار، ئىرادىلىك، قەيسەر ئىدى. كۆپ چىلىكتە گومىنداڭ ئەكسىيەتچىلىرىنى يوقاتىغۇچە جەڭدىن قايتمايمىز، دەيدىغان نىيەتلا بار ئىدى. شۇ جايدىكى خەلقنىڭ قوللىشى ئارقىسىدا، پارتىزانلار قۇربان بولۇشتىن قورقماي، قەيسەرلىك بىلەن جەڭ قىلىپ، دۈشمەننىڭ كۆپ قېتىملىق قورشاپ يوقىتىشىنى تارمار قىلدى. ئۇلاستايىدىكى ئىنقىلاب ئۇچقۇنى ئۆچۈش بۇياقتا تۇرسۇن، ئەكسىچە ھەر-قايسى ناھىيىلەرگە قەدەر تارلىپ تېخىمۇ لاۋۇلداپ يېنىشقا باشلىدى.

### غۇلجىا قوزغىلىڭى

ئىلىقا پارتىزانلار ئەتىرىتى غەلىبە بىلەن جەڭ قىلىۋاتقان چاغدا، «ئازادلىق تەشكىلاتى» غۇلجىدىكى ئىشچىلار، دېھقانلار، ياش زىيالىيلار ۋە مىللىي بۇرژۇئازىيە ھەمدە دىنىي زاتلار ئارىسىدا بىر قاتار تەشۋىقات - تەرغىبات ئىشلىرىنى



ئېلىپ بارغانىدى. مەسىلەن، ئۇلار مەخپىي يوسۇندا تەشۋىد قات ۋە رەقەبىلىرىنى تارقىتىش، شوئار-لوزۇنكا، تەشۋىقات رە-سىملىرىنى چاپلاش ئارقىلىق، ئامما ئارىسىدا ئىنقىلابنى ۋە نىلقا قوزغىلىڭىنىڭ غەلىبىسىنى تەشۋىق قىلىپ، ھەر مىل-لەت خەلق ئاممىسىنىڭ گومىنداڭ ئەكسىيەتچىلىرىگە بول-غان ئۆلچەملىكىنى قوزغاپ، خەلقنى ئىتتىپاقلىشىپ، ھۆكۈم-رانلارغا قارشى كۈرەش قىلىشقا چاقىرىپ تۇراتتى. بۇ چاغ-دا، غۇلجىدا تۇرۇشلۇق گومىنداڭ ئارمىيىسىنىڭ ئاساسىي كۈچلىرى پارتىزانلارنى قورشاپ يوقىتىش ئۈچۈن نىلىققا يۆتكەپ كېتىلگەن بولۇپ، شەھەر ئىچىدە پەقەت 128 - دى-ۋىزىيە 383 - پولكىسى، ئامانلىق قوغداش 4 - پولكىنىڭ بىر قىسمى، ئاۋىئاتسىيە چوڭ ئەترىتى، ئوقۇتۇش باتالىيونى ۋە ساقچىلاردىن بولۇپ جەمئىي 1500 دەك ئادىمى قالغانى-دى. بۇنىڭ ئىچىدە كۆپىنچىلىرى جەڭ قىلمايدىغان خادىم-لار بولۇپ، تارقاق ھالدا ھەيرانباغ گازارىمىسى، لياڭشاڭ بۇتخانىسى، ئايروودروم، ساقچى ئىدارىسى، ئېلېكتر ئىستانسىسى قاتارلىق ئورۇنلارنى ساقلاپ ياتاتتى. ئۇنىڭدىن باشقا، گو-مىنداڭ ئەكسىيەتچىلىرى غۇلجا شەھىرىنىڭ مۇداپىئەسىنى كۈچەيتىش مەقسىتىدە، شەھەردىكى بىر قىسىم خەنزۇ سودى-گەر ۋە مەمۇرىي ئەمەلدارلارغا ئۆزلىرىنى قوغداش ئۈچۈن قورال تارقىتىپ بەرگەنىدى. شۇنداقسىمۇ غۇلجىنىڭ مۇداپى-ئەسى يەنىلا ئاجىز ئىدى. «ئازادلىق تەشكىلاتى» بۇ پۇرسەت-نى غەنىيچەت بىلىپ، 1944 - يىلى 11 - ئاينىڭ 7 - كۈنى غۇلجىدا قوزغىلاڭ كۆتۈرۈشنى قارار قىلدى.

«ئازادلىق تەشكىلاتى» تۈزۈپ چىققان قوزغىلاڭ كۆتۈ-رۈش پىلانىغا ئاساسەن، نىلقا پارتىزانلىرىنىڭ ئۈچ چوڭ ئەترىتى ۋە خەلق ئاممىسى بولۇپ بىرنەچچە مىڭ ئادەم



500 تالدىك قورال بىلەن قوراللىنىپ، گومىنداڭ قوشۇنىلارنىڭ قوغلاپ زەربە بېرىشىدىن قۇتۇلۇپ، تاغ ئىچىدىكى يېقىن يول بىلەن ئۈچ يولغا بۆلۈنۈپ يوشۇرۇن ھالدا غۇلجىغا يۆتكىلىپ كېلىدۇ؛ ئابدۇكېرىم ئابباسوۋ رەھبەرلىكىدىكى ئىلى پارتىزانلىرىمۇ قورغاستىن تېزلىك بىلەن غۇلجىغا يۆتكىلىۋالىدۇ. شۇ كۈنى سەھەر سائەت 5 تە، غېنى ئەتىرىتى شەھەرنىڭ شەرقىدىن ھۇجۇم قىلىپ، دۇڭلىياڭ ساقچى تۈرمىسىدە ياتقان پاتىخ مۇسلىمۇۋىنىڭ ئانىسىنى تۈرمىدىن قۇتۇلدۇرۇپ چىقىپ، قارادۆڭ رايونىدىكى ساقچىلارنى پاراكەندىچىلىككە سالدى. گومىنداڭ ئارمىيىسى دەرھال پارتىزانلارغا ھاۋادىن ئايروپىلان بىلەن ئوق ياغدۇرىدۇ، يەردىن غالىبلارچە قايتۇرما ھۇجۇم قىلىدۇ، غېنى باشچىلىقىدىكى پارتىزانلار 2 - چوڭ ئەتىرىتى تۇرپان يۈزىگە چېكىنىپ بېرىپ، 1 -، 3 - چوڭ ئەترەتكە قوشۇلۇپ، 11 - ئاينىڭ 7 - كۈنى سەھەردە ئابدۇكېرىم ئابباسوۋ يېتەكچىلىكىدىكى غۇلجا پارا-تىزانلىرى بىلەن بىرلىكتە شەھەرنىڭ غەربىي ۋە شەرقىي - شەمالىي تەرەپتىن بىرلا ۋاقىتتا شەھەرگە ھۇجۇم قىلىدۇ. پارتىزانلار ۋالىي مەھكىمىسى بىلەن سايىبويى كۆۋرۈكى، ۋىلايەتلىك ساقچى ئىدارىسى، سودا - سانائەت شىركىتى ئوتتۇرىسىدىكى قاتناشنى ئوت كۈچى بىلەن قامسال قىلىدۇ. شۇ چاغدا، ئۆيدە ئۇخلاپ ياتقان ليۇ بىڭدى ئوق ئاۋازىنى ئاڭلاپ، دەرھال ساقچى ئىدارىسىگە قاراپ قاچىنىدۇ. يولدا ئۇنى پارتىزانلار ئېتىپ تاشلاپ، يېنىدىكى ھۈججەت سومكىسىنى قولغا چۈشۈرىدۇ.

8 - كۈنىدىن باشلاپ پارتىزانلار ۋالىي مەھكىمىسى، ۋىلايەتلىك ساقچى ئىدارىسى، غۇلجا ناھىيىلىك ھۆكۈمىتى ⑥ ۋە ئېلېكتىر ئىستانسىسى قاتارلىق ئورۇنلارغا كەينى - كەينى



نىدىن ھۇجۇم قىلىدۇ. ساۋرىلىك ۋەزىيەتنىڭ ئۆزىگە پايدى-  
سىز ئىكەنلىكىنى بايقاپ، نىلىقىغا يۆتكىگەن قوشۇنىنى كې-  
چىلەپ ئىلىغا قايتۇرۇپ كەلمەكچى بولىدۇ ھەمدە جىڭدا  
تۇرۇشلۇق 21 - پولىكقا ئىلىغا تېزدىن ياردەمگە كېلىش توغ-  
رىسىدا بۇيرۇق چۈشۈرىدۇ. پارتىزانلار خەلق ئاممىسىنىڭ  
زور كۈچ بىلەن قوللىشى ئارقىسىدا، دۈشمەننى پارچىلاپ  
قورشاپ، گاڭگىزىتىپ قويىدۇ. پارتىزانلار كەينى - كەينىدىن  
ۋالىي مەھكىمىسى، غۇلجا ناھىيىلىك ھۆكۈمىتى، ئېلېكتر  
ئىستانسىسى، بانكا، پوچتا - تېلېگراف ئىدارىسى قاتارلىق  
ئورۇنلارنى ئىشغال قىلىدۇ. ۋىلايەتلىك ساقچى ئىدارىسى-  
نىڭ يېنىدا پارتىزانلار گومىنداڭ قوشۇنىنىڭ قارشىلىقىغا  
ئۇچرايدۇ، جەڭ بىر كېچە - كۈندۈز داۋام قىلىدۇ، ساقچى  
ئىدارىسىگە قامالغان ئاممىنى تېزلىك بىلەن ئازاد قىلىش  
ئۈچۈن، پارتىزانلار باتۇرلۇق بىلەن ئارقىمۇ ئارقا ھۇجۇم-  
غا ئۆتۈپ، پارتلاتقۇچ دورا بىلەن تامنى پارتىلىتىپ تاش-  
لاپ، بېسىپ كىرىپ، ساقچى ئىدارىسىنى ئىشغال قىلىدۇ.  
ساقچى ئىدارىسىنىڭ باشلىقى، قوشۇمچە ۋالىي گاۋ ۋېي ئىش-  
پىيونلارنىڭ ھىمايىسى ئارقىسىدا كۈرەگە قېچىپ كېتىدۇ.  
پارتىزانلار گومىنداڭ تەرىپىدىن تۇتقۇن قىلىنغان 200 دىن  
ئارتۇق ئادەمنى قويۇپ بېرىدۇ. 4 - 5 كۈنلۈك كەسكىن جەڭ  
نەتىجىسىدە، دۈشمەن زور چىقىمغا ئۇچراپ، ئارقا - ئارقىدىن  
مەغلۇپ بولىدۇ. ساۋرىلىك قالدۇق دۈشمەننى باشلاپ ھەي-  
رانباغ، ئايرودروم ۋە لياڭشاڭ بۇتخانىسىدىن ئىبارەت ئۈچ  
ئورۇنغا كىرىۋالىدۇ، گومىنداڭ ئەمەلدارلىرى ۋە بىر قىسىم  
خەنزۇ سودىگەرلەرمۇ قورالنى يوشۇرۇپ، ھەيرانباغقا، لياڭشاڭ  
بۇتخانىسىغا كىرىۋالىدۇ. بۇ ئۈچ ئورۇن پارتىزانلار تەرىپى-  
دىن قاتتىق مۇھاسىرەگە ئېلىنىدۇ. دۈشمەن كۆپ قېتىم



قايت-ۇرما ھۇجۇم قىلىپ مۇۋەپپەقىيەت قازىنالمىايدۇ. نىلقا، توققۇزتارا قاتارلىق جايلاردىن غۇلجىغا قايتۇرۇپ كېلىنگەن دۈشمەن يولىدا پارتىزانلارنىڭ توسۇپ زەربە بېرىشىگە ئۇچ-رايدۇ، ساق قالغانلىرى ئائىلاج ھەيرانىباغقا قېچىپ كىرىپ، ئۆزلىرىنىڭ قالدۇق قىسىملىرى بىلەن بىرلىشىدۇ. ئارىدىن ئۇزاق ئۆتمەي، ھەيرانىباغ، ئايروودروم، لياڭشاڭ بۇتخانىسىدىن باشقا، پۈتۈن غۇلجا پارتىزانلار تەرىپىدىن ئىشغال قىلىنىدۇ. بىرىنچى كۈنلۈك جەڭدە دۈشمەننىڭ 180 ئەس-كىرى يوقىتىلىدۇ، 150 ئەسكىرى ئەسىرگە ئېلىنىدۇ، 400 ئادىمى ھەقىقەتكە قايتىدۇ، 300 دىن كۆپرەك ئەسكىرى قېچىپ كېتىدۇ. 350 تالدىن كۆپ قورال-يaraq غەنىمەت ئېلىنىدۇ. پارتىزانلاردىن 30 نەچچە ئادەم يارىلىنىدۇ ۋە قۇربان بولىدۇ.

غۇلجا ئازاد بولغاندىن كېيىن، ۋىلايەتلىك ساقچى ئىدارىسىدە گومىنداڭ تەرىپىدىن پاجىئەلىك تۈردە ئۆلتۈرۈلگەن ئادەملەرنىڭ جەسىتىدىن 238 ى تېپىلىدۇ. ئۇلار بىگۇناھ ئامما بولۇپ، بەزىلىرى ئاغزىغا پاختا، لاتا تىقىلغان، بەزىلىرى قولى ئارقىسىغا باغلانغان، پۇتىغا كىشەن سېلىنغان پېتى ھاجەتخانىغا تاشلىنىپ، قىيىناپ ئۆلتۈرۈۋېتىلگەن. بەزىلىرىنىڭ ئۆلتۈرۈلۈشى ئادەم چىدىغۇسىز دەرىجىدە پاجىئەلىك بولۇپ، بۇلارنىڭ كۆزى ئويۇلغان، تىلى كېسىلگەن، ھەتتا قورسىقى يېرىپ تاشلانغان. ۋاقىتلىق ھۆكۈمەت بىر تەكشۈرۈش گۇرۇپپىسى تەشكىل قىلىپ، گومىنداڭ ئەكسىيەتچىلىرىنىڭ خەلقكە پاجىئەلىك تۈردە زىيانكەشلىك قىلغان چېكىدىن ئاشقان جىنايىتىنى تەكشۈرۈپ چىقتى ھەمدە ئۇلارنىڭ جىنايەت پاكىتلىرى توغرىسىدا تەييارلانغان ماتېرىيال ۋە سۈرەتلەرنى كەڭ دائىرىدە تارقاتتى، شۇنىڭ



بىلەن، ھەر مىللەت خەلقىنىڭ گومىنداڭ ئەكسىيەتچىلىرىگە  
 بولغان ئۆچمەنلىكى تېخىمۇ ئاشتى.  
 غۇلجا قوزغىلىڭىنىڭ غەلىبىسى پۈتۈن ۋىلايەتنى زىل-  
 زىلىمگە كەلتۈردى. ھەرقايسى ناھىيە خەلقلىرى ئارقا-ئار-  
 قىدىن قوزغىلىپ، ئۆزلۈكىدىن پارتىزان ئەترەتلىرىنى قۇرۇپ  
 گومىنداڭنىڭ ھەربىي ۋە ساقچىلىرىغا ھەممىلا جايدا زەربە  
 بەردى. تېكەستىكى گومىنداڭ ساقچى ئەمەلدارلىرى غۇلجى-  
 نىڭ پارتىزانلار تەرىپىدىن ئىشغال قىلىنغانلىقىنى ئاڭلاپ  
 ئالاقىزادە بولۇپ، ئاقسۇ تەرەپكە قاراپ قاچتى. شۇ جايدىكى  
 خەلق بۇنىڭدىن خەۋەر تېپىپ، ئۆزلۈكىدىن قوزغىلىپ، دۈش-  
 مەنگە قوغلاپ زەربە بېرىپ، دۈشمەننىڭ 18 نەپەر ئادىمى-  
 نى يوقاتتى، 34 دانە قورالنى غەنىيمەت ئالدى ھەمدە ئۇ  
 قوراللار بىلەن ئۆزىنى قوراللىنىدۇرۇپ، پارتىزان ئەترىتى  
 قۇرۇپ چىقتى. كېيىن ئۇ پارتىزان ئەترىتى كېڭەيتىلىپ تېكەس  
 ئاتىلىق 2 - پولك قىلىپ قۇرۇلدى. بۇ پولك تېكەستىن  
 ئاقسۇغا ئۆتمىدىغان مۇز داۋانىنى ساقلاش ۋەزىپىسىنى ئۈستى-  
 تىگە ئېلىپ، ئاقسۇدىكى دۈشمەننىڭ ئىلىغا ئۆتمىدىغان يولىنى  
 توستى. توققۇزتارا، كۈنەس قاتارلىق جايلاردىكى گومىنداڭ  
 ئەمەلدارلىرى داغوتا داۋىنى، مۇزداۋان ئارقىلىق قاراشەھەرگە  
 قاچماقچى بولغاندا، شۇجايدىكى پارتىزانلار ئۇلارنى تۇتۇ-  
 ۋالدى ۋە 40 تىن ئارتۇق مىللىتى غەنىيمەت ئالدى. كۈنەس،  
 توققۇزتارا پارتىزان ئەترەتلىرى شۇنىڭدىن باشلاپ ئۆزلۈك-  
 سىز زورىيىپ، داغوتا داۋىنىنى ساقلاش ۋەزىپىسىنى ئۈستىگە  
 ئالدى، ئۇلار قاراشەھەردىن ئىلىغا ياردەمگە كەلمەكچى  
 بولغان دۈشمەننى توسىدۇ. بۇ چاغدا، قورغاس، سۈيىدۇڭ،  
 چاپچال، موڭغۇلكۈرە قاتارلىق جايلاردىكى پارتىزانلار ئەت-  
 رەتلىرى پائال ھەرىكەت ئېلىپ بېرىپ، شۇ جايلاردىكى گو-



مىنداك ئارمىيىسىگە ۋە ساقچىلىرىغا ئىنتايىن زور دەرىجىدە تەھدىت سالغانىدى.

### «مۇھاسىرە» نى تارمار قىلىش

غۇلجا قوزغىلىڭى غەلىبىگە ئېرىشكەندىن كېيىن، دۇشمەننىڭ پەيلى يەنىلا ئىنتايىن يامان ئىدى. شەھەر ئىچىدىكى ھەيرانباغ، ئايروودروم، لياڭشاڭ بۇتخانىسى قاتارلىق جايلاردىكى دۇشمەنلەر جاھىللىق بىلەن قارشىلىق كۆرسىتىپلا قالماستىن، بەلكى گومىنداڭ شىنجاڭ دائىرىلىرى غۇلجىغا يېقىن بولغان قورغاس، سۇيدۇڭ، كۈرە قاتارلىق ئۈچ ئورۇندىكى ئامانلىق قوغداش 4-پولىكىنىڭ سەككىز روتا ئەسكىرىنى قامال ئىچىدە قالغان قىسىملىرىغا ياردەم قىلىشقا تېزىدىن يۆتكەپ كېلىپ، ئىنقىلاب يالقۇنىنى ئۆچۈرۈۋەتكۈچى بولدى. جۇشاۋلياڭ ئۆز قولى بىلەن ئىلغا بەش يول ئار-قىلىق ياردەم بېرىش توغرىسىدا تۆۋەندىكىچە ئۇرۇش پىلانىنى تۈزۈپ چىقتى:

(1) بەش كۈچەيتىلگەن روتا ئۇرۇمچى-غۇلجا تاشيولىنى بويلاپ، كەڭساي داۋىنى ۋە لوسىگو ئارقىلىق سۇيدۇڭ، كۈرەگە بېرىپ، شۇ يەردە تۇرۇشلۇق قىسىملار بىلەن بىرلىك شىپ غۇلجا شەھىرىگە غەربتىن ھۇجۇم قىلىش؛

(2) بىر كۈچەيتىلگەن ئاتلىق باتالىيون جېڭدىن يولغا چىقىپ، ئاچال داۋىنىغا بېرىپ، مەزكۇر داۋاندا مۇداپىئەدە تۇرۇۋاتقان قىسىم بىلەن بىرلىشىپ غۇلجىغا شىمال تەرەپتىن ھۇجۇم قىلىش؛

(3) بىر كۈچەيتىلگەن باتالىيون ئارشاڭدىن يولغا چىقىپ، سەنتەيخەزى، ئاقسۇ داۋىنى، كەڭساي داۋىنى ئارقىلىق



قورغاستا مۇداپىئەدە تۇرۇۋاتقان قىسىم بىلەن بىرلىشىپ  
غۇلجىغا غەربىي جەنۇب تەرەپتىن ھۇجۇم قىلىش؛  
(4) ئىككى كۈچەيتىلىگەن ئاتلىق ئىسكادرون قاراشە-  
ھەردىن يولغا چىقىپ داغوتا داۋىنى، ئارال-تۆپى ۋە توق-  
قۇزتاردىن ئۆتۈپ، غۇلجا شەھىرىگە شەرق تەرەپتىن ھۇجۇم  
قىلىش؛

(5) بىر كۈچەيتىلىگەن ئاتلىق باتالىيون ئاقسۇدىن چى-  
قىپ، مۇزات داۋىنى ئارقىلىق موڭغۇلكۈرە، تېكەستىن ئۆتۈپ،  
غۇلجا شەھىرىگە جەنۇب تەرەپتىن ھۇجۇم قىلىش.  
ۋاقىتلىق ھۆكۈمەت ئىلى رايونىدىكى گومىنداڭ قو-  
شۇنلىرىنى ئۈزۈل-كېسىل يوقىتىش، ياردەمگە كەلگەن دۈش-  
مەنگە توسۇپ زەربە بېرىش، ھەربىي كۈرەشنىڭ تېخىمۇ  
زور غەلىبىسىنى قولغا كەلتۈرۈش، غۇلجا قوزغىلىڭى ئىنقىب-  
لابىنىڭ مېۋىسىنى مۇستەھكەملەش ۋە راۋاجلاندۇرۇش ئۈچۈن،  
پارتىزانلار قوماندانلىق شىتابىنى قۇرۇپ، جايلاردىكى تار-  
ماق پارتىزانلارغا بىر تۇتاش قوماندانلىق قىلىشنى قارار  
قىلدى. شۇنداقلا پارتىزانلار ئەترىتىنى يېڭىباشتىن تەر-  
تىپكە سېلىپ، بىرنەچچە پارتىزان چوڭ ئەترەتلىرى (كۆ-  
پىنچەسى ئاتلىق) نى قۇرۇپ چىقتى. پارتىزانلار قوماندانلىق  
شىتابى قۇرۇلغاندىن كېيىن، ئۇلار گومىنداڭ ئارمىيىسىنىڭ  
ئىلىغا قىلىنغان ھۇجۇمىنى توسۇپ، ئىلى رايونىدىكى دۈش-  
مەننى يوقىتىش ئۇرۇشى ھەققىدە تۆۋەندىكىچە پىلان تۈ-  
زۇپ چىقتى:

(1) ئىككى پارتىزان چوڭ ئەترىتى غۇلجىدىكى ھەيىران-  
باغ، ئايرودروم، لياڭشاڭ بۇتخانىسى قاتارلىق جايلاردىكى  
دۈشمەنگە داۋاملىق قورشاپ زەربە بېرىش، بۇ جايدىكى دۈش-  
مەننىڭ مۇھاسىرىسىنى بۆسۈپ قېچىپ كېتىشىدىن ساقلىنىش،



دۈشمەننىڭ ھاۋادىن ياردەم قىلىشىنى چەكلەش، پۇرسەت كەلگەندە ئۇلارنى پۈتۈنلەي يوقىتىش؛

(2) بىر پارتىزان ئەترىتى بىلەن سۈيىدۇڭدىكى پار-تىزان ئەترىتىگە ياردەم قىلىپ، سۈيىدۇڭ، قورغاس، كۈرەنى مۇداپىئە قىلىپ تۇرغان دۈشمەنلەرنى پارچىلاپ مۇھاسىرىگە ئېلىپ، بىر-بىرلەپ يوقىتىش؛

(3) بىر پارتىزان چوڭ ئەترىتى كەڭساي داۋىنى تەرەپتىن ھۇجۇم قىلىدىغان دۈشمەنگە توسۇپ زەربە بېرىش ھەمدە دۈشمەن ئۆتمەكچى بولغان ئاقسۇ داۋىنىنى ئالدىنلا ئىشغال قىلىش، دۈشمەن ئارقا سېپىدىكى ئارشاڭ، بورتالا ناھىيىلىرىدىكى خەلقنىڭ پارتىزانلىق ھەرىكەتلىرىنى راۋاجلاندۇرۇشقا ھەمكارلىشىش، شەرت-شارائىت ھازىرلاپ ئارشاڭ، بورتالا ناھىيىلىرىنى ئازاد قىلىپ، سەنتەي، سىنتەيدىكى دۈشمەنگە تەھدىت سېلىش؛

(4) بىر ئاتلىق پارتىزان چوڭ ئەترىتى ئاچال داۋىنىدىكى پارتىزان ئەترىتى بىلەن ھەمكارلىشىپ ئاچال، كۆك-ئارچىن قاتارلىق داۋانلارنى ساقلاش ياردەمگە كەلگەن دۈشمەنگە توسۇپ زەربە بېرىش ھەمدە داخىيەنەزە ئەتىراپىدا پارتىزانلىق ھەرىكەتلىرىنى ئېلىپ بېرىش؛

(5) كۈنەس، توققۇزتارا، تېكەس، موڭغۇلكۈرە قاتارلىق جايلاردىكى پارتىزان ئەترەتلىرى پارتىزانلىق ئۇرۇشىنى كەڭ قانات يايدۇرۇش، ئاقسۇ، قاراشەھەر تەرەپتىن ئېلىنغان ياردەمگە كەلگەن دۈشمەنگە توسۇپ زەربە بېرىش؛

(6) جەنۇبىي شىنجاڭ، ئۈرۈمچى، ماناس، شىخو-قاتارلىق جايلاردا پارتىزانلىق ھەرىكەتلىرىنى پائال قانات يايدۇرۇش ھەمدە ئالتاي، قوبۇقسار، تاشقورغان قاتارلىق جايلاردىكى پارتىزانلار بىلەن ئالاقىلىشىپ، ئۆزئارا يار-



تەملىشىپ، دۇشمەننىڭ ئەسكىرىي كۈچىنى ئىسكەنجىگە ئېلىپ، غۇلجا ئىنقىلابىنى تېخىمۇ كەڭ دائىرىدە ياردەمگە ئىگە قىلىش.

پارتىزانلار قوماندانلىق شتابى بۇ پىلانغا ئاساسەن، ئەسكىرىي كۈچنى مەركەزلەشتۈرۈپ، قورغاس، سۇيدۇڭ، كۈرە-دىكى دۇشمەنلەرنى يوقىتىش جېڭىنى ئۇيۇشتۇردى. قورغاس، سۇيدۇڭ، كۈرە بولسا غۇلجىنىڭ غەربىي شىمالىي تەرىپىگە جايلاشقان، بۇ ناھىيىلەرنىڭ ناھىيە بازىلىرى بىر-بىرىگە يېقىن بولۇپ، ئۈرۈمچى - ئىلى تاشيولى ئۆتۈمىدىغان، سىتراتېگىيىلىك ئورنى ئىنتايىن مۇھىم جايلار ئىدى. ئۇنىڭ ئۈستىگە قورغاس (ئەينى ۋاقىتتىكى چىلىپەڭ-زە ناھىيىسى) ئىلى رايونىنىڭ سوۋېت ئىتتىپاقى بىلەن سودا - سېتىق قىلىدىغان مۇھىم ئېغىزى ئىدى. گومىنداڭ بۇ ئۈچ ئورۇنغا ئامانلىق قوغداش 4-پولكىنىڭ سەككىز روتىسى بىلەن بىر ساقچى روتىسىنى ئورۇنلاشتۇرغانىدى. دۇشمەن بۇ ئۈچ ئورۇندا قاتتىق مۇداپىئە كۆرسە، قوزغىلاڭ چىلارنىڭ سىرت بىلەن بولغان ئالاقىسىنى ئۈزۈپ تاشلاپ، كەڭساي تەرەپتىن غۇلجىغا ياردەمگە كېلىدىغان ئۆز قوشۇنلىرىغا ماسلىشىپ، غۇلجىدىكى پارتىزانلارغا زور تەھدىت سالالايتتى.

پارتىزانلار قوماندانلىق شتابى غۇلجا قوزغىلىڭىغا قاتناشقان بىر پارتىزان چوڭ ئەترىتىنى قورغاسقا ئەۋەتىپ، ئۇلارنى غۇلجىدا قوزغىلاڭ كۆتۈرۈلگەن دەسلەپكى مەزگىلدە تەشكىللەنگەن لوسگو پارتىزانلىرى، سۇيدۇڭ پارتىزان ئەترىتى قاتارلىقلار بىلەن بىرلەشتۈردى ھەمدە پارتىزانلار قوماندانلىق شتابىنىڭ شۆبىسىنى قۇردى، ئۇنىڭ ئاستىدا تۆت ئاتلىق پارتىزان چوڭ ئەترىتى قۇرۇلدى. ھەر بىر



پارتىزان چوڭ ئەتىرىتىدە تەخمىنەن 300-400 دىن ئا-  
دەم بولۇپ، بۇلاردىن 200 گە يېقىن ئادەمدە قورال بار  
ئىدى. ئۇلار ئارقىدىنلا قورغاس، سۇيدۇڭ، كۈرەنى بۆلۈپ  
مۇھاسىرىگە ئېلىپ، بۇ ئۈچ جايدىكى دۈشمەننى بىر - بىرىگە  
ياردەم بېرەلمەيدىغان ھالغا چۈشۈرۈپ قويدى.

1944 - يىلى 11 - ئاينىڭ 20 - كۈنى تاڭ سەھەردە  
موگوتنوۋ ⑦ زەھىبەرلىكىدىكى ئاتلىق پارتىزان ئەتىرىتى  
يەرلىك خەلقنىڭ ماسلىشىشى ئارقىسىدا ئۈچىگە بۆلۈنۈپ،  
قورغاسنى مۇداپىئە قىلىپ تۇرغان دۈشمەنگە  
ھۇجۇم قوزغايدۇ. ئۇ چاغدا، قورغاستا گومىنداڭ  
ئامانلىق قوغداش 4 - پولكىنىڭ ئىككى روتا ئەسكىرى ۋە  
بىر قىسىم ساقچىلىرى بولۇپ، بۇلارنىڭ 300 دىن ئارتۇق  
ئادىمى بار ئىدى. قورغاس ناھىيە بازىرىنىڭ سېپىلى ناھا-  
يىتى ئېگىز ۋە پۇختا ئىدى. پارتىزان ئەتىرىتى ئۆزلىرى  
شوتاي ياساپ سېپىلغا باتۇرلۇق بىلەن چىقىپ، ئېگىز نۇقتىنى  
ئىگىلەپ، دۈشمەنگە شىددەتلىك زەربە بېرىدۇ. تۆت سائەت  
داۋام قىلغان كەسكىن جەڭدە دۈشمەن ئېغىر زەربىگە ئۇچ-  
رايدۇ، ئۇلارنىڭ بىر قىسمى يوقىتىلىدۇ، كۆپ قىسمى  
ئەسەرگە چۈشىدۇ، قورغاس ئازاد قىلىنىدۇ.

سۇيدۇڭ ئاشلىق - تەمىنات ئامبىرى ئورۇنلاشقان مەش-  
ھۇر جاي بولۇپ، بۇ يەرنى دۈشمەننىڭ ئىككى روتا ئەسكىرى  
مۇھاپىزەت قىلاتتى، 11 - ئاينىڭ 19 - كۈنى پارتىزانلار  
ئەتىرىتىنىڭ 800 دىن ئارتۇق ئادىمى سۇيدۇڭنى قورشىۋال-  
دۇ. دۈشمەن ئالدىنقىلا تەييارلىق قىلىۋالغانلىقتىن پارتى-  
زانلار سېپىلغا بىرىنچى قېتىم قىلغان ھۇجۇمىدا مەغلۇپ  
بولىدۇ. 25 - كۈنى تاڭ سەھەردە پارتىزانلار سېپىل تۈۋىگە  
پارتىلىتىش دورىسى كۆمۈپ سېپىلنى پارتىلىتىدۇ. سېپىلنىڭ



بىر پارچە يېرى ئۆرۈلۈپ چۈشۈشى بىلەن پارتىزانلار سېپى پىل ئىچىگە باتۇرلارچە بېسىپ كىرىدۇ. جەددىي ئېلىشىش ئارقىلىق دۈشمەننىڭ بىر قىسمى يوقىتىلىدۇ، بىر قىسمى ئەسىرگە چۈشىدۇ، يەنە قاچقان بىر قىسمى يولدا پارتىزانلار تەرىپىدىن يوقىتىلىدۇ.

پارتىزانلار قورغاس، سۇيۇڭنى ئىشغال قىلغاندىن كېيىن ئۇلارنىڭ ئاساسلىق كۈچى كۈرەگە قارىتىلىدۇ. دۈشمەننىڭ كۈرەنى مۇھاپىزەت قىلىۋاتقان قىسمى ئامانلىق قوغداش 4 - پولكىنىڭ پولك شىتابى، ئىككى ئاتلىق ئىسكادرون، بىر زەمبىرەكچىلەر روتىسى ۋە بىر قىسىم ساقچىلاردىن ئىبارەت بولۇپ، ئۇلار مىنەميوت قاتارلىق ئېغىر قوراللار بىلەن قوراللانغانىدى. ئۇلارغا ئامانلىق قوغداش 4 - پولكىنىڭ كوماندىرى چېن بەيلىياڭ ۋە غۇلجىدىن قېچىپ كەلگەن ۋىلايەتلىك ساقچى ئىدارىسىنىڭ باشلىقى گاۋ ۋېي قوماندانلىق قىلاتتى. بۇ چاغدا دۈشمەن بىر ئايدىن ئارتۇق ۋاقىت مۇھاسىرىدە قالغانىدى. ئۇنىڭ ئۈستىگە قورغاس، سۇيۇدۇڭ قاتارلىق جايلارنى پارتىزانلار ئىشغال قىلىپ بولغان بولغاچقا كۈرە يېتىم قالغان. بۇ يەردىكى دۈشمەنلەرنىڭ يېمەك - ئىچمەك، ئوق - دورا قاتارلىق نەرسىلىرى كەمچىل بولۇپ، ئۇلار ھۇجۇمۇ قىلالمايدىغان، مۇداپىئەمۇ كۈرەلمەيدىغان ئەھۋالغا چۈشۈپ قالغان، ئەسكەرلەرنىڭ ئىرادىسى بوشىشىپ، ئىچكى قىسمى قالايمىقانلىشىپ كەتكەنىدى. بۇنداق ئەھۋال ئاستىدا، پارتىزانلار بىر تەرەپتىن دۈشمەنلەرنى مۇھاسىرىگە ئېلىش ۋە قامال قىلىشنى كۈچەيتىدۇ، يەنە بىر تەرەپتىن ئۇلارنى تەسلىم بولۇشقا ئۈندەيدۇ. چېن بەيلىياڭ، گاۋ ۋېيلار قىيىن ئەھۋالدا قېلىپ، تەسلىم بولۇشنى خالىماي، ئاخىر ئۆزىنى ئۆلتۈرۈۋالىدۇ. گومىنداڭنىڭ باشقا ئەمەل



دارلىرى ۋەكىل ئەۋەتىپ سۆھبەتلىشىپ، تەسلىم بولۇشقا مەجبۇر بولىدۇ. پارتىزانلار دۈشمەننىڭ تەسلىمىنى قوبۇل قىلىشقا تەمىنلىۋاتقاندا دۈشمەننىڭ بىر روتا كوماندىرى ئەسكەرلىرىنى باشلاپ تەسلىم بولۇشقا قارشىلىق قىلىدۇ. جىددىي ئېلىشىشتىن كېيىن، مەزكۇر دۈشمەن ئىلى دەرياسىدىن ئۆتۈپ چاپچال تەرەپكە قاچىدۇ، قوغلاپ زەربە بېرىشكە ئەۋەتىلگەن پارتىزانلار ئۇلارنى پۈتۈنلەي يوقىتىدۇ.

1944- يىلىنىڭ ئاخىرىغا كەلگەندە قورغاس، سۈيىدۇڭ، كۈرە قاتارلىق ئۈچ جايدىكى گومىنداڭ ھەربىي ۋە ساقچىلىرى پارتىزانلار تەرىپىدىن تەلتۆكۈس يوقىتىلىدۇ. پارتىزانلار دۈشمەننىڭ 474 ئادىمىنى يوقىتىدۇ، 580 ئادىمىنى ئەسىرگە ئالىدۇ، 700 تال مىلتىق، توققۇز دانە پىلىموت، ئالتە دانە ھەرخىل زەمبىرەك غەنىمەت ئالىدۇ. بۇ قېتىمى قى ئۇرۇشتا پارتىزانلاردىن 100 دىن ئارتۇق ئادەم ياردەملىنىدۇ ۋە قۇربان بولىدۇ.

پارتىزانلار بۇ ئۈچ جاينى ئىگىلىگەندىن كېيىن شۇ جايدا دەم ئېلىپ قوشۇننى تەرتىپكە سالىدۇ، ئوق-دورا، ماددىي ئەشيانى تولۇقلايدۇ. ئاندىن ئىلى پارتىزانلار قوماندانلىق شتابىنىڭ بۇيرۇقىغا بىنائەن، بىر قىسمى كەڭ ساياغا بېرىپ، ياردەمگە كەلگەن دۈشمەنگە توسۇپ زەربە بېرىشكە قاتنىشىدۇ. خۇيزۇ پارتىزان ئەترىتى كېرىم ھاجى، ماڭسۇر، لومۇيوۋلارنىڭ باشچىلىقىدا غۇلجىغا كېلىپ ھەيرانباغدىكى دۈشمەننى قورشاپ يوقىتىش جېڭىگە قاتنىشىدۇ. قالغان قوشۇنلار بىر پۈتكۈچ بولۇپ يەنى سۈيىدۇڭ پىيادىلەر 1- پۈتكۈچ بولۇپ تەشكىللەنىدۇ.

جۇ شاۋلياڭ غۇلجىدىكى ئۇرۇشقا بەش يولدىن ياردەم بېرىش پىلانىنى ئەمەلگە ئاشۇرۇش ئۈچۈن، 1944- يىلى



11 - ئاينىڭ باشلىرىدا، گومىنداڭنىڭ يېڭىدىن قۇرۇلغان 45- دىۋىزىيىسى 3- پولكىنىڭ پولك شتابى ۋە ئىككى باتالىيىنى، زاپاس 7 - دىۋىزىيىنىڭ دىۋىزىيە شتابى ۋە ئۇنىڭغا قاراشلىق بىر باتالىيىنىڭ ئۇرۇمچىدىن ماشىنا بىلەن چىڭغا يېتىپ كېلىشى توغرىسىدا بۇيرۇق چۈشۈرىدۇ. 11- ئاينىڭ ئوتتۇرىسىدىن 12 - ئاينىڭ بېشىغىچە، بىر باتالىيىون ئەسكەرنى داخىيەنەزە، ئاچال داۋىنىسى، كاللاستى، ئارىشاڭ، بورتالا قاتارلىق جايلارنى مۇداپىئە قىلىشقا ئەۋەتكەندىن باشقا، ئۈچ باتالىيىون ئەسكەرنى غۇلجىغا ياردەم بەرگۈچى ئالدىنقى ئەترەت قىلىپ، ئۇرۇمچى - غۇلجا تاشيولى بىلەن ئىلگىرى - ئاخىر بولۇپ سەنئەي، سومپوتۇزىلارغا يىغىپ، كەڭساي داۋىنى ئارقىلىق لوسىگوغا ھۇجۇم قىلماقچى بولىدۇ.

قوزغىلاڭ كۆتۈرۈلگەن دەسلەپكى مەزگىللەردە كەڭساي تاشيول ئوچاستىكىسىنىڭ باشلىقى لېسكىن ⑧ رەھبەرلىكىدە ئون نەچچە كىشىلىك پارتىزانلار گۇرۇپپىسى تەشكىللەنگەن بولۇپ، ئۇلار شۇ ئەتراپتا مەخپىي پائالىيەت ئېلىپ بېرىشنى باشلىغانىدى. كېيىن ئۇلار بارغانسېرى زورىيىپ، كەڭسايىنى ساقلاۋاتقان دۈشمەنگە ھۇجۇم قىلغانلىقتىن، دۈشمەن سومپوتۇزىغا چېكىنىپ، پارتىزانلار تەلەكە داۋىنىنى ئىشغال قىلغانىدى. 11 - ئاينىڭ 13 - كۈنى دۈشمەن ئىككى تانكىنىڭ ھىمايىسى ئاستىدا قايتۇرما ھۇجۇم قىلىپ، تەلەكە داۋىنىنى يەنە تارتىۋالىدۇ. پارتىزانلار كەڭسايغا چېكىنىدۇ. بۇ چاغدا سۈيدۈڭ پارتىزانلىرىدىن بىر قىسمى يۆتكىلىپ كېلىپ، كەڭسايدىكى پارتىزانلار بىلەن بىرلىشىدۇ، شۇنىڭ بىلەن بۇ جايدىكى پارتىزانلارنىڭ سانى 500 دىن ئاشىدۇ. 1944 - يىلى قىش پەسلىدە تارىختا مىسلى كۆرۈلمىگەن



سوغۇق بولدى. كەڭساي ئەتراپىدىكى داۋاندا نېمىپراتۇرا  
 ئوتتۇرا ھېساب بىلەن نۆلدىن تۆۋەن 40 گرادۇستىن چۈشۈپ  
 كەتكەنىدى. تاغ جىلغىسىدا سوغۇق شامال ئادەمگە نەشتە-  
 دەك سانجىلاتتى. قار توختىماي لەپىلدەپ يېغىپ يوللارنى  
 قېلىن قار بىلەن تولدۇرۇۋەتكەنىدى. ئەنە شۇنداق ئاق قار،  
 كۆك مۇز، شىۋىرغانلاردا پارتىزانلار بارلىق جاپا - مۇشەققەتلەر-  
 گە بەرداشلىق بېرىپ، ئۆز ئىستىھكاملىرىنى قاتتىق ساقلاي-  
 دۇ. پارتىزانلار ئەپلىك يەر شارائىتىدىن پايدىلىنىپ، يوللار-  
 دىكى كۆۋرۈكلەرنى بۇزۇپ تاشلايدۇ ھەمدە شاخ - شۈمبە،  
 تاش قاتارلىقلار بىلەن يوللارغا توسالغۇ ئورنىتىپ، قار ۋە  
 مۇزلاردىن تام ياساپ دۈشمەننىڭ ئىلگىرىلىشىنى توسىدۇ.  
 12 - ئاينىڭ 2 - كۈنى دۈشمەن بىر كۈچەيتىلگەن باتالىيون  
 بىلەن كەڭسايغا ئۇدۇل تەرەپتىن ھۇجۇم قىلىدۇ. ئۇنىڭدىن  
 باشقا ئىككى باتالىيون كەڭسايىنىڭ ئوڭ - سول تەرىپىدىن  
 ئايلىنىپ كېلىپ ماسلاشماقچى بولىدۇ. پارتىزانلار مۇھىم،  
 خەتەرلىك ئېغىزلارغا يوشۇرۇنۇپ، دۈشمەنگە زەربە بېرىدۇ.  
 ئۇلار ئىلگىرى - ئاخىر بولۇپ دۈشمەننىڭ برونېۋىك ماشىنى-  
 سىدىن ئىككىنى پارتىلىتىپ، دۈشمەننى ئېگىز تاغ، جىلغى-  
 لاردا قىلچە ئىلگىرىلىمەس ھالغا چۈشۈرۈپ قويىدۇ. ئوڭ  
 ۋە سول تەرەپتىن ئايلىنىپ كېلىپ ماسلاشماقچى بولغان  
 دۈشمەنلەر قارلىق تاغ، جىلغىلاردا كېچە - كۈندۈز يول يۈر-  
 گەنلىكتىن، نۇرغۇنلىرىنىڭ پۇت - قوللىرى سوغۇقتا ئۇششۇپ  
 كېتىدۇ. ئۇنىڭ ئۈستىگە، ئۇلار تەمىناتتا قىيىنچىلىققا ئۇچ-  
 راپ، ئوزۇق - تۇلۇك، ئوق - دورا يېتىشتۈرەلمەي، پارتىزان-  
 لارنىڭ ئالدى - كەينىدىن توسۇپ زەربە بېرىشىگە ئۇچراپ،  
 12 - ئاينىڭ 10 - كۈنى سەنتەيگە چېكىنىشكە مەجبۇر بولىدۇ.  
 پارتىزانلار كەڭسايىنى داۋاملىق مۇداپىئە قىلىپ، دۈشمەن



بىلەن تىركىشىپ تۇرىدۇ.

دۈشمەننىڭ ئىلىغا ئۇرۇش قىلىشقا ئالدىنىڭلا ئە-  
ۋەتلىگەن قىسىملىرى كەڭساي داۋىنىدا توسۇلۇپ قالغاندىن  
كېيىن، جىڭ ناھىيىسىدىكى ئاچال داۋىنىنىڭ كاللاستا ئېغىزى  
دۈشمەننىڭ ئىلىغا ياردەم بېرىشتە ماڭمىدىغان ئاساسلىق  
يولى بولۇپ قالىدۇ. 1945 - يىلى 1 - ئاينىڭ ئوتتۇرىلىرىدا  
جىڭدا تۇرۇشلۇق ئۆزگەرتىپ تەشكىللەنگەن 45 - دىۋىزىيە  
نىڭ دىۋىزىيە كوماندېرى شېي يىڭياڭ ئىلىغا ئۇرۇش قىلىش  
قا ياردەمگە ئەۋەتىلگەن قىسىملارنىڭ باش قوماندانلىقىغا  
تەيىنلىنىدۇ. ئۇ ئۈرۈمچى، قۇمۇللاردىن ئىككى پولك ئەسكەر-  
نى جىڭ، داخىيەنزە ۋە سىتەي، ئۇتەي، بورتالالارغا يۆت-  
كەپ كېلىپ مۇداپىئەگە قويىدۇ ھەمدە 45 - دىۋىزىيىنىڭ بىر پولكى  
(بىر باتالىيونى كەم)، زاپاس 7 - دىۋىزىيىنىڭ بەش روتىسى  
ۋە دىۋىزىيىگە بىۋاسىتە قاراشلىق بىر قىسىم ئەسكەرلەر بولۇپ  
جەمئىي ئىككى پولك ئەسكەرنى ئۆزى بىۋاسىتە باشلاپ، ئۇ-  
لارنى ئىككى قىسىمغا بۆلۈنۈپ، كۆكتارچىن ۋە ئاچال داۋى-  
نىنىڭ كاللاستا ئېغىزى ئارقىلىق ئىلگىرىلەپ، يۇقىرىقى پەنجىم-  
دە قوشۇلۇپ، غۇلجا شەھىرىگە ھۇجۇم قىلىشقا ئورۇنلاشتۇرىدۇ.  
ئۇ چاغدا كۆكتارچىن، ئاچال داۋىنىدا ئازراقلا پارتىزان  
مۇداپىئەدە تۇرۇۋاتقان بولۇپ، ئۇلارنىڭ دۈشمەنگە توسۇپ  
زەربە بېرىشكە كۈچى يەتمەيتتى. ئىلى پارتىزانلار قوماندان-  
لىق شتابى شۇ چاغدىكى ۋەزىيەتكە ئاساسەن، ئەسكەرىي  
كۈچنى قايتىدىن ئورۇنلاشتۇرىدۇ. بىر قىسىمنى ھەيرانباغنى  
داۋاملىق قورشاپ تۇرۇشقا قالدۇرغاندىن سىرت، غۇلجىدىكى  
بىر ئاتلىق پارتىزان چوڭ ئەترىتىنى يۆتكەيدۇ. ئۇلار ئاچال  
داۋىنى قاتارلىق ھەرقايسى مۇھىم يول، تاغ ئېغىزلىرىنى  
ئايرىم - ئايرىم ئىگىلەپ، دۈشمەننىڭ ئىلگىرىلىشىنى توسىدۇ.



ھەيرانباغقا قامال قىلىنىپ قالغان دۈشمەنلەر بولسا، كۆپ  
 قېتىم مۇھاسىرىگە قارشى ھۇجۇم قىلىپ، مۇھاسىرىنى بىۋاسىتە  
 چىقىپ، شىيى يىغىڭنىڭ قىسمى بىلەن بىرلەشمە كىچى بولىدۇ.  
 شۇ چاغدا ئەھۋال ئىنتايىن جىددىي تۈس ئالغانىدى. بۇ  
 چاغدا، ۋاقىتلىق ھۆكۈمەت غۇلجىدىكى خەلق ئاممىسىغا جىددىي  
 دىيى ھەرىكەتكە كېلىپ، غۇلجا قوزغىلىڭىنىڭ غەلىبە مېۋىسىنى  
 قوغداش ھەققىدە چاقىرىق چىقىرىدۇ. تۈركۈم - تۈركۈم ياشلار  
 ۋە ئوتتۇرا ياشلىقلار ئارقىدا - ئارقىدىن پارتىزان ئەتىرىتىگە  
 قاتنىشىپ، باتۇرلارچە جەڭگە ئاتلىنىپ، دۈشمەننى قورشاپ  
 يوقىتىش ئۇرۇشىغا قاتنىشىدۇ. 1 - ئاينىڭ 17 - كۈنى،  
 دۈشمەننىڭ بىر قىسىم ئەسكىرى غۇلجا ئايرودرومىغا نەچچە  
 ئون چاقىرىم كېلىدىغان يۇقىرىقى پەنجىم، پىلىچى ئەتراپىغا  
 يېتىپ كېلىدۇ. پارتىزانلار ۋە ھەر مىللەت ئاممىسى دۈشمەنگە  
 قوغلاپ زەربە بېرىدۇ ۋە ئۇلارنىڭ ئالدىنى توسىدۇ. بۇ دۈش -  
 جەنلەر خېلى تېز يۈرگەنلىكى ئۈچۈن، ئارقىدىكى قىسىملىرى  
 يېتىشىپ كېلەلمەيدۇ، بۇلار پىيادە بولغانلىقتىن بەلگە چىق -  
 قۇدەك قېلىن ھار بىلەن قاپلانغان تاغ جىلغىسىدا ئۇلارنىڭ  
 نۇرغۇنلىرى توڭلاپ ئۆلىدۇ، نۇرغۇنلىرىنىڭ پۇت - قوللىرى  
 ئۇششۇپ كېتىدۇ. ئۇنىڭ ئۈستىگە ئوزۇق - تۈلۈكى ئۇزۇلۇپ  
 ئاچ قالىدۇ. پارتىزانلار ئاتلىق بولۇش ئەۋزەللىكىدىن پايدى -  
 لىنىپ، دۈشمەننىڭ چېكىنىش يولىنى كېسىپ تاشلاپ، ئۇلارنى  
 بۆلۈپ - بۆلۈپ مۇھاسىرىگە ئېلىپ، زاپاس 7 - دېۋىزىيە 21 -  
 پولكىنىڭ مۇئاۋىن پولك كوماندىرى پەن يورېن قوماندانلىق  
 قىلغان بىر كۈچەيتىلگەن باتالىيوننى تولۇق يوقىتىدۇ ھەمدە  
 دۈشمەننىڭ قوماندانلىق شتابىنى توپقا تۇتىدۇ. دۈشمەننىڭ  
 دېۋىزىيە كوماندىرى شىيى يىغىڭ پارىدارلىنىدۇ، دۈشمەننىڭ  
 پولك كوماندىرى جېڭ گۈشۈن ئۆلىدۇ. دۈشمەن پاجىئەلىك



مەغلۇبىيەتكە ئۇچرايدۇ. شېي يىقىپنىڭ ئائىلاچ قىسىملىرىغا چېكىنىشكە بۇيرۇق بېرىدۇ. ياردەمگە كەلگەن دۈشمەن داخىيە نىزىنى مۇداپىئە قىلىشقا بىر باتالىيون ئەسكەر قالدۇرۇپ، قالغىنى كەلگەن يولى بىلەن جىڭغا قېچىپ كېتىدۇ. ئاتلىق پارتىزانلار ئارقىدىن قوغلاپ بېرىپ، 1 - ئاينىڭ 23 - كۈنى سەنتەينىڭ غەربىدىكى جايلارنى ئىشغال قىلدۇ ھەمدە داخىيە نىزىنى قورشىۋالدى. يالغۇز گومىنداڭنىڭ ئۆزۋاقتىدىكى ستاتىستىكىسىغا قارىغاندا، گومىنداڭنىڭ بۇ قېتىملىق ئىشلىغا ياردەم بېرىشكە ئەۋەتىلگەن قىسىملىرىنى تارمار قىلىش ئۇرۇشىدا، پارتىزانلار دۈشمەننىڭ 207 نەپەر ئادىمىنى يوقاتقان، 32 نەپەر ئادىمى توڭلاپ ئۆلگەن، 502 نەپەر ئادىمى يارىدار بولغان، 516 نەپەر ئادىمى يوقاپ كەتكەن (ئەسەرگە ئېلىنغانلارنى ئۆز ئىچىگە ئالىدۇ)، 551 دانە مىللىتىق، 48 دانە يېنىك پىلىموت، 21 دانە يان قورال، ئۈچ دانە مىننام - چوت زىيان قارتقان ⑤.

كەڭساي، ئاچال داۋانلىرىدا ئۇرۇش بولۇۋاتقان چاغدا تېكەس، كۈنەس، موڭغۇلكۈرە قاتارلىق جايلاردىكى پارتىزانلار داغوتا، مۇزات داۋانلىرىنى كېچە - كۈندۈز مۇداپىئە قىلىپ، دۈشمەننىڭ ئاقسۇ، قاراشەھەر تەرەپتىن ياردەمگە كېلىشىنى توسىدۇ ھەمدە بۇ ئىككى داۋان ئەتراپىدىكى دۈشمەن ئەسكەرلىرىگە كۆپ قېتىم زەربە بېرىپ، دۈشمەننى بىر قەدەممۇ ئىلگىرىلەتەلمەيدۇ. شۇنىڭ بىلەن گومىنداڭ قوشۇنلىرىنىڭ ئىشلىغا بەش يول بىلەن ھۇجۇم قىلىش پىلانى تەلئۆكۈس تارمار قىلىنىدۇ.

### ھەيرانباغدىكى يوقىتىش ئۇرۇشى

ھەيرانباغ — غۇلجا شەھىرىنىڭ شەرقىي - شىمالىدىكى شەھەر بويىچە ئەڭ يۇقىرى يەرگە جايلاشقان ئورۇن. ئۇنىڭ



شىمالىي تەرىپى ئايرودروم بىلەن، شەرقىي تەرىپى لياڭشاڭ بۇتخانىسى بىلەن تۇتىشىدۇ. ھەيرانباغ ئۇزۇندىن بۇيان ئەس-كەر تۇرغۇزۇلىدىغان لاگىر بولۇپ كەلگەن. گومىنداڭ دەۋرىدە ھاۋا ئارمىيىسىنىڭ ئوقۇتۇش ئەترىتى جايلاشقان بولۇپ، ھاۋا ئارمىيىسى پونكىتى، ھاۋا ئارمىيىسىنىڭ ھاۋارايى پونكىتى مۇشۇ جايدا ئىدى. 1944 - يىلى 11 - ئاينىڭ 15 - كۈنىدىن كېيىن، گومىنداڭنىڭ غۇلجىدا تۇرۇشلۇق قىسىملىرى ھەيرانباغ، ئايرودروم، لياڭشاڭ بۇتخانىسى قاتارلىق ئۈچ ئورۇنغا چېكىنىپ مۇداپىئەدە تۇرغان چاغدا، دۈشمەننىڭ 1000 دىن كۆپرەك ئادىمى بار ئىدى. بۇ چاغدا جۇشاۋلياڭ 7 - دىۋىزدە يىنىڭ مۇئاۋىن دىۋىزىيە كوماندىرى دۇدېفۇنى ئىلىغا ئەۋەتىپ، ئىلى ئالدىنقى سەپ قوماندانلىق شىتابىنىڭ قوماندانلىقىغا ئىككىنچى قېتىم تەيىنلەيدۇ، ساۋرىلىڭنى مۇئاۋىن قوماندان قىلىدۇ، ئۇلار ئەسكىرىي كۈچنى يېڭىباشتىن تەڭشەپ مۇنداق ئورۇنلاشتۇرىدۇ: 19 - پولكىنىڭ پولك كوماندىرى پېڭ جۇنىيى مەزكۇر پولكىنىڭ ئىككى باتالىيونى ۋە يېڭى ئەسكەرلەر مۇس-تەقىل باتالىيونىنى باشلاپ ھەيرانباغ لىنىيىسىنى مۇداپىئە قىلىش؛ 21 - پولكىنىڭ پولك كوماندىرى جياڭ شۇەنچۇن مەزكۇر پولكىنىڭ بىر باتالىيونى ۋە بىر روتىسىنى باشلاپ لياڭشاڭ بۇتخانىسىنى مۇداپىئە قىلىش بىلەن سول قانات تىركىشىش نۇقتىسىنى شەكىللەندۈرۈش؛ 128 - دىۋىزىيە 383 - پولكىسى 3 - باتالىيونىنىڭ باتالىيون كوماندىرى لى چى مەزكۇر باتالىيونىنى باشلاپ ئايرودرومنى مۇداپىئە قىلىش بىلەن ئوڭ قانات تىركىشىش نۇقتىسىنى شەكىللەندۈرۈش.

ھەيرانباغدىكى دۈشمەن ئۇزاق مۇددەت مۇداپىئەدە تۇرۇپ، ياردەم كۈتۈش مەقسىتىدە داۋاملىق كېچىسى كىچىك ئەترەتلەرنى ئەتراپتىكى تۆۋەنكى پەنچىم، دادامتۇ، كېپەك-



يېۋى، بايىكۆل قاتارلىق يېزىلارغا ئەۋەتىپ، پۇقرالارنىڭ ئاش-لىق، مال - مۈلۈكلىرىنى بۇلايدۇ. پارتىزانلار قوماندانلىق شتابى بۇنىڭغا قارشى غۇلجى خەلقىنى ھەرىكەتلەندۈرىدۇ. خەلق ئاممىسى پارتىزانلار ئەترىتىگە ماسلىشىپ، قوللىرىغا تاياق - توقماق، قىلىچ، مىلىتىقلارنى ئېلىپ، ئىلگىرى - ئاخىر بولۇپ، سىرتقا ئاشلىق بۇلاش ئۈچۈن چىققان گومىنداڭ قوشۇنلىرىغا كۆپ قېتىم قاقشاتقۇچ زەربە بېرىدۇ. بۇنىڭدىن باشقا پارتىزانلار ئايرودرومنىڭ قوماندانلىق ئىشلىرىدىكى رادىئو - ئالاقىلىشىش پىۋىنىكىسىنى ئىشغال قىلىپ، دۈش-مەن ئايروپىلانلىرىنىڭ يەر بىلەن بولغان ئالاقىسىنى ئۇزۇپ تاشلاپ، ئايروپىلانلارنى ئايرودرومغا چۈشۈرمەيدۇ. بۇ چاغدا دۈشمەن غۇلجىنى كۈندە دېگۈدەك ئايروپىلان بىلەن راز - ۋېتىكا قىلىپ تۇراتتى ۋە ئوققا تۇتاتتى ھەمدە ھەيرانىلارغا ھاۋادىن ئاشلىق ۋە ئوق - دورا تاشلاپ بېرىتتى. پارتىزانلار ئوت كۈچىنى مەركەزلەشتۈرۈپ دۈشمەن ئايروپىلانلىرىنى ئوققا تۇتقانلىقتىن، دۈشمەنلەر ئالاقزادىلىك ئىچىدە ھاۋادىن تاشلىغان نەرسە - كېرەكلەرنىڭ كۆپىنچىسى پارتىزانلارنىڭ قولىغا چۈشەتتى. مەسىلەن، 12 - ئاينىڭ 13 - كۈنى دۈشمەن ئايروپىلانى ھاۋادىن تاشلىغان، ئاشلىق، ئوق - دورا قاچىلانغان 12 دانە پاراشوتنىڭ 11 ى پارتىزانلار ئىشغالىيىتىدىكى رايونغا چۈشكەن.

قورغاس، سۈيدۈڭدىكى دۈشمەنلەرنىڭ يوقىتىلىشى، كەڭساي، ئاچال داۋىنىدىن ھۇجۇمغا ئۆتكەن دۈشمەنلەرنىڭ توسۇپ قېلىنىشى نەتىجىسىدە، پارتىزانلارنىڭ قورال - ياراغ، ئوق - دورىلىرى ئېلىنغان غەنىيمەت بىلەن زور مىقداردا تولۇقلاندى. تۈركۈم - تۈركۈم كىشىلەر پارتىزانلار سېپىگە ئۈزلۈكسىز قاتناشتى. 12 - ئاينىڭ ئاخىرىدىن باشلاپ، پىنار -



تىزانلار دۈشمەنگە ئارقا - ئارقىدىن ئالتە قېتىم كەڭ كۆلەم -  
لىك ھۇجۇم قىلغانلىقتىن، دۈشمەننىڭ لىياڭشاڭ بۇتخانىسىدىكى  
پوزىتسىيىسى بارغانسېرى كىچىكلەپ كەتتى، بىر باتالىيوندىن  
ئارتۇق ئەسكىرىدىن ئارانلا 50 نەچچە ئادەم قالدى. پارتى -  
زانلار ھەيرانىباغنىڭ شەرق تەرىپىدىكى بىرنەچچە مۇھىم ئوت  
تۈچكىلىرىنى پاچاقلاپ تاشلاپ، تۈگمەننى ئىشغال قىلىپ،  
زور مىقداردىكى بۇغداي، ئۇن قاتارلىق نەرسىلەرنى غەنىيمەت  
ئالدى. بۇ مەزگىلدە جۇ شاۋلىياڭ ھەيرانىباغ، ئايرودرومنىڭ  
ئۈستىدە ئايروپىلان بىلەن بىرنەچچە ئون مىنۇت ئايلىنىپ  
قامال قىلىنىشىپ قالغان گومىنداڭ قوشۇنلىرىغا مەدەت بەر -  
گەن بولسىمۇ، بۇنىڭ ھېچقانداق ئۈنۈمى بولمىدى. 1945 -  
يىل 1 - ئاينىڭ 14 - كۈنى پارتىزانلار تۆمۈرچى ئۈستىلارنى  
ئۇيۇشتۇرۇپ تىراكتورنى برونېۋىك ماشىنىغا ئۆزگەرتىپ، توپ  
ئوقىنىڭ ھىمايىسى ئاستىدا ھەيرانىباغدىكى دۈشمەنگە ئۇدۇل  
تەرەپتىن ھۇجۇم قىلىپ، دۈشمەننىڭ ئالدىنقى سەپ پوزىتسىيىسىنى  
ۋەيران قىلىپ، بىر زوتتا ئەسكىرىنى يوقىتىدۇ، 19 -  
پولكىنىڭ كوماندىرىنى يارىدار قىلىدۇ.

1 - ئاينىڭ ئاخىرىدا شىيېننىڭ قوماندانلىقىدىكى گومىنداڭ  
ياردەمچى قوشۇنلىرى پارتىزانلار تەرىپىدىن تەلتۈكۈس  
مەغلۇپ قىلىنغاندىن كېيىن، ھەيرانىباغ قاتارلىق ئۈچ ئورۇن -  
دىكى دۈشمەنلەر ياردەمچىسىز ھالغا چۈشۈپ، پارتىزانلار  
تەرىپىدىن ئىككى ئايدىن ئارتۇق ۋاقىت قامال قىلىنىپ،  
ئىنتايىن قىيىن ئەھۋالدا قالىدۇ. بۇنىڭ بىلەن دۈشمەننى  
ئۈزۈل - كېسىل يوقىتىش شەرتى ھازىرلىنىدۇ. 1 - ئاينىڭ  
28 - كۈنى، غۇلجىدىكى ھەر مىللەت ئاممىسى پارتىزانلار  
بىلەن بىرلىكتە دۈشمەنگە ئەڭ ئاخىرقى ھۇجۇم قوزغايدۇ.  
كەسكىن جەڭدىن كېيىن، دۈشمەننىڭ لىياڭشاڭ بۇتخانىسىدىكى



پوزىتسىيىسى پارتىزانلار تەرىپىدىن ئىشغال قىلىنىدۇ، 21 - پولىكنىڭ كوماندىرى جاك شۈەنشۈن ئېتىپ ئۆلتۈرۈلىدۇ. قال - خان دۈشمەن ئايرودرومغا قېچىپ كېتىدۇ. 29 - ، 30 - كۈن - لىرى پارتىزانلار ھەيرانباغ ۋە ئايرودرومغا ئارقا - ئارقىسىدىن شىددەتلىك ھۇجۇم قىلىدۇ. بۇ چاغدا دۈشمەننىڭ ئوق - دورا، ئوزۇق - تۇلۇكى تۈگىگەن، ئەسكەرلىرىنىڭ ئۆلىدىغىنى ئۆلىۋېتىپ، يارىدار بولغىنى يارىدار بولۇپ تۈگەپ قالاي دېگەنىدى. 31 - كۈنى دۈشمەن بۇ ئىككى تايانچ بازىسىدىن ۋاز كېچىپ، دادامتۇ، يۇقىرىقى پەنجىم، پىلىچىنى بويلاپ ئاچال داۋىنى تەرەپكە قاچىدۇ. دۈشمەن پىلىچى تاغ جىلغىسىغا يېتىپ كەلگەندە، غۇلجا ئاتلىق پارتىزان چوڭ ئەترىتىنىڭ بىر شۆبە ئەترىتى ئۇلارنىڭ قېچىش يولىنى ئۇزۇپ تاشلايدۇ. بۇ چوڭ ئەترەتنىڭ قالغان ئىككى شۆبە ئەترىتى ۋە سۈيىدۇڭ پارتى - زانلىرى دۈشمەننى تۆت تەرەپتىن تاغ جىلغىسى ئىچىگە قورشىۋالىدۇ. دۈشمەن كۆپ قېتىم بۆسۈپ چىقىشقا ئۇرۇنغان بولسىمۇ ھەر قېتىمدا دېگۈدەك چېكىنىدۇرۇلىدۇ. پەقەت ئازلا قىسمى قورشىۋالغان بۆسۈپ چىقىپ كېتىدۇ. ئاتلىق پارتىزان ئەترىتى يەرلىك خەلق ئاممىسىنىڭ ماسلىشىشى ئار - قىسىدا قالدۇق دۈشمەنلەرنى داۋاملىق قورشاپ يوقىتىپ، ئۇلارنى ئۈزۈل - كېسىل ھالدا قىلىدۇ. گومىنداڭنىڭ غۇلجىدا تۇرۇشلۇق قىسمىنىڭ باش قوماندانى دۇدېفۇ، مۇئاۋىن باش قوماندانى ساۋرىلىك، 19 - پولىكنىڭ كوماندىرى پېڭ جۇنىيى قاتارلىقلارنىڭ بەزىلىرى تەسلىم بولۇشقا قارشى چىقىپ ئۆزىنى ئۆلتۈرۈۋالغان بولسا، بەزىلىرى ئۇرۇشتا ئوق تېگىپ ئۆلىدۇ، قالغان دۈشمەنلەر قوماندانلىقتىن ئايرىلىپ قالغانلىقتىن پار - تىزانلارغا تەسلىم بولۇشقا مەجبۇر بولىدۇ.

ھەيرانباغ قاتارلىق جايلاردىكى يوقىتىش جېڭى 84



كۈن داۋام قىلىدۇ. بۇ ئارىلىقتا مىللىتى ئاۋازى بىر كۈنمۇ ئۈزۈلۈپ قالمايدۇ. جەڭ ئىنتايىن كەسكىن بولىدۇ. دۈش-مەننىڭ 1500 دىن كۆپ ئادىمى يوقىتىلىدۇ. 3700 دىن ئارتۇق ئادىمى (بۇ ھەيرانباغقا كىرىۋالغان بىر قىسىم ئاممە-نىمۇ ئۆز ئىچىگە ئالىدۇ) ئەسىرگە چۈشىدۇ. 200 تالىدىن ئارتۇق مىللىتى، 98 دانە ئېغىر-يېنىك پىلىمىت، ئىككى دانە زېنىت توپ، بەش دانە مىننمىت، 16 ماشىنا، بىر-نەچچە ئايروپىلان غەنىيمەت ئېلىنىدۇ. ھەيرانباغدىكى يوقىتىش ئۇرۇشىدا پارتىزانلار ۋە ئۇرۇشقا ئوق-دورا توشۇپ بەرگەن ئامما بولۇپ يۈزدىن ئارتۇق ئادەم يارىدار ۋە قۇربان بولىدۇ. ھەيرانباغ قاتارلىق جايلاردىكى ئۇرۇشنىڭ غەلىبىسى غۇلجى قوزغىلىڭى غەلىبە قىلغاندىن كېيىنكى ئىنقىلابنىڭ ئىستىقبالىنى بەلگىلەيدىغان غەلىبە ئىدى، ئۇ، ھەر مىللەت خەلقىنىڭ غەلىبە قىلىش ئىشەنچىنى ئاشۇردى. بۇ خەلق كۈچىنىڭ غەلىبىسى ئىدى. پارتىزانلار قۇربان بېرىشتىن قورقماي، باتۇرلۇق، قەيسەرلىك بىلەن جەڭ قىلىپلا قالماستىن، خەلق ئاممىسىمۇ تولۇق سەپەرۋەرلىككە كېلىپ، ئەر-ئايال، قېرى-ياش دېمەي ھەممىسى جەڭگە قاتنىشىدۇ. روزى ئاخۇن ئىسىملىك بىر بوۋاي بۇ قېتىمقى ئۇرۇشتا ئۆزى يالغۇز ئىككى دۈشمەننى يوقىتىپ، ئۈچ دانە مىللىتىنى غەنىيمەت ئالىدۇ. ئۇرۇش داۋامىدا، ھەر مىللەت خەلقىنىڭ نۇرغۇنلىغان قەھرىمان ئوغۇل-قىزلىرى ئۆزىنىڭ قىممەتلىك ھاياتىنى تەقدىم قىلىدۇ، ھۆرمەتكە سازاۋەر بىر تۈركۈم قەھرىمانلار مەيدانغا كېلىدۇ. نادىروپ زىغىروللام ئەنە شۇنداق قەھرىمانلارنىڭ بىرى. ئۇ لياڭشاڭ بۇتخانىسىدا ئېلىپ بېرىلغان جەڭدە باتۇرلۇق بىلەن ھۇجۇمغا ئۆتۈپ، گىرانات بىلەن دۈشمەننىڭ ئوت توچكىسىنى ۋەيران قىلىپ، بىر دانە پىلىد-



مۇستەبىت بىر ئال مىلىتىنى قولغا چۈشۈرۈپ، پىلىسوتنى پارتىيە زان باشلىقىغا تاپشۇرۇپ بېرىپ، مىلىتىنى قولدىكى نەيزىگە ئالماشتۇرۇپ، كۈرەشنى قەتئىي داۋاملاشتۇرغان. شەپقەت ھەمىشە رىزۋانگۈل مەندە ئۇنتۇلغۇسىز چوڭقۇر تەسىرات قالدۇرغانىدى. ئۇيغۇر قىزى رىزۋانگۈل 1944 - يىلى 11 - ئاينىڭ 19 - كۈنى پارتىزان ئەترىتىگە قاتناشقان. ئۇ، كۆپ قېتىملىق جەڭدە يارىدارلارنى پىداكارلىق بىلەن قۇتۇلدۇرغان. 1945 - يىلى 1 - ئاينىڭ 13 - كۈنى تاڭ سەھەردە ھىساۋ ئادەتتىن ئاشقىرى سوغۇق ئىدى. ئىلى پارتىزانلىرى ھەيران - باغ، لياڭشاڭ بۇتخانىسىدىكى دۈشمەنلەرگە يەنە بىر قېتىم شىددەتلىك ھۇجۇم قوزغىغانىدى. دۈشمەن ئۆزىنىڭ مۇستەھكەم ئىستىھكاملىرىغا تايىنىپ، پىلىسوت، مىلىتى بىلەن پارتىزانلارغا غالىبىلارچە ئوق ياغدۇرىدۇ. بۇ چاغدا ھەيرانباغنىڭ شىمالىي تەرىپىدىكى شاھاجىنىڭ بېغى تەرەپتىن دۈشمەنگە ھۇجۇم قىلىۋاتقان بىرنەچچە جەڭچى بەختكە قارشى ئوق تېگىپ يىقىلىدۇ. بۇ ھىساۋ - ماماتلىق پەيتتە رىزۋانگۈل دۈشمەننىڭ يامغۇردەك چۈشۈۋاتقان ئوقىغا پەرۋا قىلماي، قورۇق تامدىن ئاتلاپ ئۆتۈپ، يارىدارلارنى قۇتۇلدۇرۇش ئۈچۈن بارىدۇ. رىزۋانگۈل بىر يارىدارنى ھاپاش ئېتىپ كېتىۋاتقاندا تۇيۇقسىز ئوق تېگىپ قۇربان بولىدۇ. رىزۋانگۈلنىڭ بۇ قەھرىمانلىقى دەرھال پارتىزانلار ئىچىگە ۋە خەلق ئارىسىغا تارىلىپ ئاجايىپ زور تەسىرات قوزغايدۇ. ئۇنىڭ ئىش - ئىزلىرى ناخشا قىلىپ تۈزۈلۈپ، پارتىزانلار ۋە كېيىنكى مىللىي ئارمىيە جەڭچىلىرى ئارىسىدا كەڭ تارقىلىش بىلەن كوماندىر - جەڭچىلەرگە ئىستىتىمىسى زور ئىلھام بېرىدۇ.

شۇنداق قىلىپ، ئىلى ۋىلايىتىنىڭ بورتالا، جىڭ ناھىيە -



يىللىرىدىن باشقا (ئارشاڭ 1944 - يىلى 12 - ئاينىڭ 20 - كۈنى ئازاد بولغان) جايلىرى تولۇق ئازاد بولىدۇ. بۇ ئۇلۇغ غەلىبىنى تەبرىكلەش يۈزىسىدىن غۇلجىدا داغدۇغىلىق يىغىلىش ئۆتكۈزۈلىدۇ ھەمدە ھەيرانىباغ قاتارلىق جايلاردىكى جەڭدە مەيدانغا چىققان قەھرىمانلارغا ئوردىن ۋە مېدال تارقىتىپ بېرىلىدۇ.

### ئارشاڭ، بورتالالارنىڭ ئازاد قىلىنىشى

1944 - يىلى 12 - ئايدا كەڭساي پارتىزانلىرى كەڭساي ئەتراپىدا گومىنداڭ قىسىملىرى بىلەن جەڭ قىلىۋاتقان مەزگىلدە ئارشاڭ، بورتالا ئەتراپىدىكى موڭغۇل خەلقى ئېر-دې ① باشچىلىقىدا موڭغۇل پارتىزان ئەترىتىنى تەشكىل قىلغانىدى. ئۇنى پارتىزانلىرى قوماندانلىق شتابى ئۇلارغا قورال - ياراق يەتكۈزۈپ بېرىدۇ ھەمدە غېنى باشچىلىقىدىكى بىر كىچىك ئەترەتنى ئۇلارغا ياردەمگە ئەۋەتىدۇ. موڭغۇل پارتىزان ئەترىتى كەڭساي پارتىزانلىرىغا ماسلىشىپ ئۇرۇش قىلىش ئۈچۈن، دۈشمەن ئارقا سېپىدە پارتىزان ئۇرۇشىنى قانات يايدۇرۇپ، دۈشمەننىڭ ترانسپورت لىنىيىسىنى بۇزۇپ تاشلايدۇ، 12 - ئاينىڭ ئوتتۇرىلىرىدا قارابۇخ ئەتراپىدا گومىنداڭنىڭ بىر ماشىنىسىغا ھۇجۇم قىلىپ، ماشىنىدىكى 17 ئەسكەرنى يوقىتىپ، 17 تال مىللىتى، بىر دانە پىلىموت، بىر مۇنچە ئوق - دورا، گراناتلارنى غەنىيەت ئالىدۇ. 12 - ئاينىڭ 20 - كۈنى، غېنى باشچىلىقىدىكى كىچىك ئەترەت داش-گۇرنىڭ شىمالىدىن ئايلىنىپ ئۆتۈپ، ئاقبايىتال ئارقىلىق ئاقسۇ داۋىنىنى ئىشغال قىلغاندىن كېيىن، موڭغۇل پارتىزانلىرى بىلەن ئارشاڭ ئەتراپىدا ئۇچرىشىپ، ئۇلار بىلەن



بىرلىكتە ئارىشاڭدىكى بىر روتا دۈشمەنگە ھۇجۇم قىلىدۇ. ھۇجۇم باشلىنىشتىن ئىلگىرى دۈشمەن ئەھۋالى ئېنىق ئىگىلەنمىگەچكە ھۇجۇم ئوڭۇشسىزلىققا ئۇچراپ، ئۇرۇشتا غېنى ئوق تېپىپ يارىدارلىنىدۇ. ئىككىنچى قېتىمى ئېردى باشچىلىقىدىكى پار-تىزانلار ئىچكى - تاشقى جەھەتتىن ماسلىشىش ئاكتىكىسىنى قوللىنىپ، ناھىيە بازىرىغا ئادەم كىرگۈزۈپ، يوشۇرۇن تەشە-ۋىق قىلىپ، دۈشمەن ئەسكەرلىرىنىڭ ئىرادىسىنى بوشاشتۇ-رىدۇ. ئۇرۇش باشلانغاندىن كېيىن، ئىچكى - تاشقى جەھەتتىن قىستاپ ھۇجۇم قىلىنغانلىقتىن، دۈشمەننىڭ ئىچكى قىسمى پاتسىپ-پارق بولۇپ كېتىدۇ. پارتىزانلار پۇرسەتنى غەنىيمەت بىلىپ شىددەت بىلەن ھۇجۇم قىلىپ، دۈشمەننىڭ 70 تىن كۆپ ئادىمىنى تولۇق يوقىتىدۇ. ئارىشاڭ پارتىزانلار تەرىپى-دىن ئىشغال قىلىنىدۇ.

دۈشمەن ئارىشاڭنى قايتۇرۇۋېلىش ئۈچۈن 12 - ئاينىڭ 27 - كۈنى بورتالادىن تەخمىنەن 300 دىن ئارتۇق ئەسكىرى بار بىر باتالىئوننى ئەۋەتىدۇ. ئۇلار تاشيولىنى بويلاپ ئارىشاڭغا قاراپ يولغا چىقىدۇ. موڭغۇل پارتىزان ئەترىتى بۇ ئەھۋال-دىن تولۇق خەۋەر تېپىپ، قوشۇننى دۈشمەن بېسىپ ئۆتىد-غان جاي - قارابۇخ ئەتراپىغا يوشۇرۇپ قويىدۇ. دۈشمەن يېتىپ كېلىشى بىلەن ئۇلار تۇيۇقسىز ھۇجۇم قىلغانلىقتىن، دۈشمەن قايىمۇقۇپ قېلىپ، ناھىيە بازىرىنىڭ شەرقىدە بازارغا 15 كىلومېتر كېلىدىغان جايدىكى ئامبالنىڭ جاڭزىسىغا قېچىپ بېرىپ مۇداپىئە كۆرىدۇ. بۇ جاڭزا يەرلىك بىر موڭغۇلنىڭ ۋاڭ ئوردىسىسى ئىدى، بۇ ئوردا مۇھىم جايدا ئورۇنلاشقان بولۇپ، ئۇنىڭ ئۆيلىرى پۇختا، ئوزۇق - تۇلۇكى تولۇق ئىدى. دۈشمەن بۇ يەرگە كېلىپ ئورۇنلاشقاندىن كېيىن، ئەتراپقا بېرىپ بۇلاڭچىلىق قىلىپ، ئاشلىق توپلاپ، ئىستىھكام ياساپ،



قارشىلىق قىلىشقا ئۇرۇنىدۇ. موڭغۇل پارتىزان ئەترىتى بۇ جاڭزىنى قاتمۇ قات مۇھاسىرە قىلىپ، دۈشمەننى قورشىۋالسا، كېيىن دۈشمەن بورتالادىن يەنە ئۈچ ۈزۈد ئەسكەرنى ئامبال جاڭزىسىدىكى ئەسكەرلەرگە ياردەمگە ئەۋەتكەن بولسىمۇ، ئۇلار كىچىك يىڭغاڭ ئەتراپىدا پارتىزانلارنىڭ توسۇپ زەربە بېرىشىگە ئۇچرايدۇ. دۈشمەن ئاخىر ئامالسىز قېلىپ، چېكىنىشكە مەجبۇر بولىدۇ.

ھەيرانىباغ پارتىزانلار تەرىپىدىن ئىشغال قىلىنغاندىن كېيىن، پارتىزانلار قوماندانلىق شتابى ئىلى ئاتلىق چوڭ ئەترەت تىنى كەڭساي داۋىنىغا شۇ يەردىكى پارتىزانلار بىلەن بىرلىك شىپ سەنتەي، سىنتەي، بورتالا قاتارلىق جايلارغا ئومۇميۈزلۈك ھۇجۇم قىلىشقا ئەۋەتىدۇ.

ئۇ چاغدا گومىنداڭنىڭ سەنتەيىدە 45-دېۋىزىيە 3-پولاكىنىڭ بىر قىسمى، ئۆتەي، داخىيەنزىدە 2-پولاكىنىڭ بىر قىسمى، كەڭساي داۋىنى، سومپوتۇزىدا بىر روتى ئەسكىرى بار ئىدى.

1945-يىلى 2-ئاينىڭ 10-كۈنى لېسكىن كەڭساي پارتىزان ئەترىتىنىڭ 700 دىن كۆپ ئادىمىنى باشلاپ قورغاس-نىڭ شىمالىدىكى داشىگۇردىن يولغا چىقىپ، ئاقسۇ داۋىنى، چاڭ-غۇرت داۋىنى، ئاقبايتال دېگەن جايلاردىن ئۆتۈپ، 16-كۈنى سەنتەي بىلەن ئۆتەي ئوتتۇرىسىغا بۆسۈپ كىرىپ، بۇ ئىككى جايدىكى دۈشمەننى بۆلۈپ تاشلاپ، ئۆتەي تەرەپتىن يار-دەمگە كەلگەن دۈشمەنگە بىر قىسىم ئەسكىرى كۈچ بىلەن توسۇپ زەربە بېرىدۇ. ئاساسلىق ئەسكىرى كۈچ بىلەن سەنتەيىدىكى دۈشمەنگە قورشاپ زەربە بېرىدۇ. بۇ چاغدا پارتىزانلار قوماندانلىق شتابى ئاتلىق پارتىزان چوڭ ئەترىتىگە كەڭساي، سومپوتۇزا ئەتراپىدىكى دۈشمەنگە ھۇجۇم قىلىش



توغرىسىدا بۇيرۇق بېرىدۇ.

داخىيەننىڭ دۈشمەن سەنتەينىڭ قورشاۋدا قالغانلىقىنى بىلىپ، 2-پولكىنىڭ بىر قىسمىنى ياردەمگە ئەۋەتىدۇ. دۈشمەن يولدا پارتىزانلارنىڭ توسۇپ زەربە بېرىشىگە ئۇچراپ داخىيەننىڭ چېكىنىدۇ. 2-ئاينىڭ 17-كۈنى كەڭساي داۋىدىنىڭ دۈشمەن ئىككى تانكىنىڭ ھىمايىسى ئاستىدا پارىتزانلارغا ھۇجۇم قىلىدۇ. ئىلى ئاتلىق پارتىزان چوڭ ئەتىرىتى دۈشمەنگە قاتتىق قايتۇرما زەربە بېرىدۇ. دۈشمەن بەر-داشلىق بېرەلمەي، شۇ كۈنى سومپوتۇزغا ئوت قويۇپ بېرىپ، كەڭساي داۋىدىنى تاشلاپ، سەنتەينىڭ دۈشمەننىڭ يېنىغا يېقىنلاشقانچى بولۇپ ماڭىدۇ. ئاتلىق پارتىزان چوڭ ئەتىرىتى دۈشمەننىڭ چېكىنىش يولىنى خېلى بۇرۇنلا ئۇزۇپ تاشلىغانلىقى ئۈچۈن، دۈشمەن ئىككى تەرەپتىن زەربىگە ئۇچراپ، جاھىللىق بىلەن تىركەشكەن بولسىمۇ، لېكىن، ئاخىر پۇتۇنلەي يوقىتىلىدۇ. ئارقىدىنلا ئىلى ئاتلىق پارتىزان چوڭ ئەتىرىتى شەرب تەرەپتىن، كەڭساي پارتىزانلىرى شەرق تەرەپتىن سەنتەينىڭ دۈشمەنگە زەربە بېرىدۇ. 2-ئاينىڭ 19-كۈنى دۈشمەن پارتىزانلارنىڭ زەربىسىگە ئۇچرىغاندىن كېيىن، ئېلىپ كېتىشكە ئەپسىز بولغان ئېغىر قورال ۋە ئوق-دورلىرىنى سايرام كۆلىگە تاشلىۋېتىپ، شەرققە قاراپ قاچىدۇ. ئۇلار يولدا يوشۇرۇنۇۋالغان پارتىزانلارنىڭ زەربىسىگە ئۇچراپ، ئىنتايىن قالايمىقانلىشىپ، تەرەپ-تەرەپكە قېچىپ كېتىدۇ. كۆپ قىسمى يوقىتىلىدۇ. پارتىزانلار غەلىبىسىرى ئىلگىرىلەپ دۈشمەننىڭ 2-پولكىنى سىتەي بىلەن ئۆتەيدىن قوغلىۋېتىدۇ. دۈشمەن داخىيەننىڭ قاراپ قاچىدۇ. پارتىزانلار سەنتەيندىن ئۆتەيگىچە بولغان جايلارنى كونترول قىلىدۇ.

بۇ چاغدا ئامبال جاڭزىسىدىكى دۈشمەنلەر جاھىللىق بىلەن قارشىلىق كۆرسىتىۋاتاتتى. سورتالانى ساقلاۋاتقان دۈشمەن بۇ يەرگە يەنە بىر روتا ئەسكەرنى ياردەمگە ئەۋەتىدۇ.



2- ئاينىڭ 20- كۈنى، موڭغۇل پارتىزان ئەترىتى چاڭخائى دېگەن جايدا، يىاردەمگە كەلگەن دۈشمەنگە تەسۋىپ زەربە بېرىدۇ، ئەتىسى كەڭساي پارتىزانلىرىنىڭ بىر قىسمى موڭغۇل پارتىزان ئەترىتىگە يادەم بېرىشكە كېلىپ، موڭغۇل پارتىزان ئەترىتى بىلەن بىرلىكتە دۈشمەنگە ئىككى تەرەپتىن قىستاپ زەربە بېرىدۇ. ئۈچ كېچە - كۈندۈز داۋام قىلغان جەڭدىن كېيىن، دۈشمەن بورتالا تەرەپكە چېكىنىدۇ. دۈشمەن ۋەزىيەتنىڭ ئۆزگىرىشىگە يۈزلىنىپ، بورتالا ناھىيە بازىرىنى ساقلاپ قېلىش قىيىن ئىكەنلىكىنى مۆلچەرلەپ، 100 ماشىنىغا يېقىن ئاشلىق، مال - مۈلۈك قاتارلىق نەرسىلەرنى بۇلاپ، جىڭغا قېچىپ كېتىدۇ. بورتالا ناھىيە بازىرى پارتىزانلار تەرىپىدىن ئىشغال قىلىنىدۇ.

بۇ چاغدا ئامبال جاڭزىسىدىكى دۈشمەنلەر پۈتۈنلەي يېتىم قالغانىدى، موڭغۇل پارتىزان ئەترىتى بىلەن كەڭساي پارتىزانلىرىنىڭ بىر قىسمى غەنىيمەت ئېلىنغان زەمبىرەكلىرى بىلەن دۈشمەننى توپقا تۇتىدۇ ھەمدە ئۇلارنىڭ ئوزۇق - تۇلۇك مەنبەسىنى ئۈزۈپ تاشلايدۇ. بۇ يەرنى ساقلاپ ياتقان دۈشمەننىڭ ئوق - دورا، ئوزۇق - تۇلۇكى تۈگەپ كەتكەچكە، 3- ئاينىڭ 3- كۈنى جاڭزىنى تاشلاپ شەرققە قاراپ قېچىشقا مەجبۇر بولىدۇ. پارتىزانلار دۈشمەنلەرگە ئالدىنى توغۇتۇش، ئارقىدىن قوغلاش يولى بىلەن زەربە بېرىدۇ. دۈشمەنلەر يىتىپ كېتىدۇ، ئۇلارنىڭ كۆپ قىسمى يوقىتىلىدۇ. ئۇلارنىڭ باتالىيون كومماندىرى قېچىپ كېتىۋېتىپ ئۆزىنى ئۆلتۈرۈۋالىدۇ.

شۇنداق قىلىپ، سەنتەي، ئۆتەي، ئارداش، بورتالالار پارتىزانلار تەرىپىدىن ئازاد قىلىنىدۇ، كەڭساي پارتىزان ئەترىتى، موڭغۇل پارتىزان ئەترىتى قاتارلىقلار يېڭى جەڭلەرگە ئاتلىنىش ئۈچۈن، ئۆز جايىدا تەشكىللىنىش تەرتىپىگە سېلىپ، ئاكتىپ تۈردە تەلىم - تەربىيە ئېلىپ بارىدۇ.



## ئىككىنچى باب

### پارتىزان ئەترىتىدىن مىللىي ئارمىيىگىچە

#### مىللىي ئارمىيىنىڭ دۇنياغا كېلىشى

ئىلى ۋىلايىتىنىڭ ئازاد قىلىنغانلىقى پەقەت دەسلەپكى غەلبە ئىدى. ۋاقىتلىق ھۆكۈمەت يېڭى ۋەزىيەتنىڭ ئېھتىياجىغا ئۇيغۇنلىشىپ، كۈرەشنى چۈشەنچە ۋە ئۈرۈمچى تەرەپكە كېڭەيتىش ئۈچۈن، ھەربىي كۈچلەرنى كۈچەيتىپ، تەلىم-تەربىيە ئالغان، ھەربىي ئىنستىزامى قاتتىق بولغان، شىتاتى بىرقەدەر تولۇق، بىرقەدەر ياخشى قوراللانغان مۇنتىزىم ئارمىيە قۇرۇپ ئۇنى پارتىزان ئەترىتى بىلەن ماسلاشتۇرۇپ، سان ۋە قورال-يaraq جەھەتتە ئۆزلىرىدىن ئۈستۈن ئورۇندا تۇرىدىغان گومىنداڭ قوشۇنلىرىنى ئۈزۈل-كېسىل مەغلۇپ قىلىش لازىم، دەپ ھېسابلىدى.

1945-يىلى 1-ئاينىڭ 5-كۈنى ۋاقىتلىق ھۆكۈمەتنىڭ 4-قېتىملىق يىغىنىدا قارار ماقۇللىنىپ، ئىنقىلاب مېخانىزىمى، تىنچلىقنى قوغداش ئۈچۈن، ھەر مىللەت خەلقى قاتناشقان ھالدا بىر مۇنتىزىم ئارمىيە قۇرۇش بەلگىلەندى. 1-ئاينىڭ 12-كۈنى ۋاقىتلىق ھۆكۈمەتنىڭ 6-قېتىملىق يىغىنىدا مىللىي ئارمىيىنىڭ شىتاتى ① ۋە تۈزۈملىرى، شۇنىڭدەك ئۈن-ۋان، كىيىم-كېچەك شەكلى شۇ ۋاقىتتىكى ئەمەلىي ئەھۋالغا



ئاساسەن مۇنداق بېكىتىلدى؛ جەڭچىلەرنى ئاددىي ئەسكەر، يېقىد رېيتور، مىلادىشى، ئوننىمىر ئوفىتسىيەر، ستارشى ئوننىمىر ئوفىتسىيەر، فېلىد فېبېلارغا بىۋاسىتە؛ ئوفىتسىيەرلارنى تۆۋەن، ئوتتۇرا، يۇقىرى دەرىجىلىك دەپ ئۈچ تۈرگە بۆلۈش؛ بۇنىڭ ئىچىدە تۆۋەن دەرىجىلىك ئوفىتسىيەرلارنى پراپورۇچىك، پودپورۇچىك، پورۇچىك، كاپىتانلارغا بۆلۈش؛ ئوتتۇرا دەرىجىلىك ئوفىتسىيەرلارنى مايور، پودپولاكوۋنىك، پولاكوۋنىكلارغا بۆلۈش؛ يۇقىرى دەرىجىلىك ئوفىتسىيەرلارنى گېنېرال مايور، گېنېرال لېيىتئانتلارغا بۆلۈش. ھەربىي پورمىنىڭ رەڭگى مەشھۇر بولۇش، ئاددىي ئەسكەردىن تارتىپ يۇقىرى دەرىجىلىك ئوفىتسىيەرلارغا چەكلىنىپ تاقاش، پاد-گۈننى قىزىل، يېشىل رەڭتىن تەكشۈرۈش، ئۇنىڭ ئەتراپىنى كۆك، قىزىل، ئاق قىلىپ، ئورگان خىزمەتچىلىرى، ئائىلىق ئەسكەر، پىيادە ئەسكەر، توپچى قىلىپ سىمىلارنى شۇنىڭ بىلەن پەرقلىنىدۇرۇش؛ ھەربىي ئۇنىۋېرسال يۇقىرى-تۆۋەنلىكىنى سىزىق ۋە يۇلتۇزلارنىڭ ئاز-كۆپ لۈكى بىلەن پەرقلىنىدۇرۇش.

2-ئايىنىڭ 2-كۈنى، ۋاقىتلىق ھۆكۈمەتنىڭ 19-قېتىملىق يىغىنىدا ماقۇللانغان «ھەربىي خىزمەت قانۇنى» دا مۇنۇلار بەلگىلەنگەن: 18 ياشتىن 22 ياشقىچە بولغان گراژدانلار، مىللەت ئايرىماي ھەممىسى ئارمىيىگە چاقىرىلىپ ئۈچ يىل ھەربىي مەجبۇرىيەت ئۆتىيەدۇ؛ گراژدانلار ئائىلە ئەمگەك كۈچى ئەھۋالىغا قاراپ، ئارمىيىگە چاقىرىلىدۇ ياكى چاقىرىلمايدۇ؛ ئومۇمىي سەپەرۋەرلىك مەزگىلىدە، مۇۋاپىق ياشتىكىلەر ئارمىيىگە چاقىرىلىپ ھەربىي مەجبۇرىيەت ئۆتىيەتتىن سىرت، 23 ياشتىن 45 ياشقىچە بولغان گراژدانلارمۇ ھەربىي مەجبۇرىيەت ئۆتىيەدۇ، ھەربىي مەجبۇرىيەت ئۆتىگۈچىلەرگە مائاش بېرىش تۈزۈمى يولغا



قۇرۇلۇش. «ھەربىي خىزمەت قانۇنى» دا ھەربىيلەر ئائىلىسى-  
تاۋابىئاتلىرىغا ئېتىبار - نەپىقە بېرىش سىياسىتى، جەڭدە ياردە-  
دار بولغان، قۇربان بولغان ھەربىيلەر ۋە ئۇلارنىڭ ئائىلىسى-  
تاۋابىئاتلىرىغا نەپىقە بېرىش، ئۇلارنىڭ پەرزەنتلىرىنى ھەقسىز  
ئوقۇتۇش قاتارلىق جەھەتلەردە سىياسەت، بەلگىلىمىلەر تۈزۈپ  
چىقىلدى. بەزىدە مۇھىم ناھىيە، شەھەرلەردە ھەربىي  
خىزمەت ئىدارىسى تەسىس قىلىنىپ، ئۇ ئادەتتىكى چاغدا  
ئەسكەر ئېلىش، جەڭ ۋاقتىدا ئەسكەرىي سەپەرۋەرلىك قىلىش  
قاتارلىق خىزمەتلەرگە مەسئۇل قىلىندى.

1945 - يىلى 2 - ئاينىڭ 24 - كۈنى ھۆكۈمەتنىڭ 25 - قېتىملىق يىغىنىدا جەڭدە خىزمەت كۆرسەتكەنلەرنى ئوردېن، مېدال بىلەن مۇكاپاتلاش تۈزۈمى ماقۇللاندى، بۇ تۈزۈمگە ئاساسەن ئوردېنلار «خەلق قەھرىمانى»، «ئازادلىق بىرىنچى»، «ئازادلىق ئىككىنچى»، «ئىستىقلالىيەت ئۈچۈن كۈرەش بىرىنچى»، «ئىستىقلالىيەت ئۈچۈن كۈرەش ئىككىنچى»، دەپ پەرقلىنىدۇرۇلدى. ئوردېننىڭ بىرىنچى دەرىجىلىكىنى ئالتۇندىن، ئىككىنچى دەرىجىلىكىنى كۈمۈشتىن ياساش قارار قىلىندى. مېداللار «باھادىرلىق»، «پىدايىي»، «ساداقەت» دەپ پەرقلىنىدۇرۇلدى، مېداللارنىڭ ھەممىسىنى كۈمۈشتىن ياساش قارار قىلىندى. شۇنىڭ بىلەن بىرگە يەنە ئوردېن، مېداللارنى تارقىتىشقا ئالاقىدار بىرىنچى ۋە مۇكاپاتلانغانلار بەھرىمەن بولۇشقا تېگىشلىك ھوقۇق قاتارلىقلار ھەققىدە ئالاھىدە بەلگىلىمىلەر تۈزۈلدى. بۇنىڭ ئىچىدە «ئازادلىق» ئوردېنىغا ئېرىشكەنلەر تۆۋەندىكى يەتتە تۈرلۈك ھوقۇقتىن بەھرىمەن بولىدۇ، دەپ بەلگىلەندى:

(1) ھۆكۈمەتنىڭ شەرەپلىك گىراژدانى دەپ قارىلىپ، ھۆكۈمەت، ئورگاننىڭ ھۆرمىتىگە سازاۋەر بولىدۇ؛

(2) ھەرقانداق ئورگاننىڭ بۇلارنى قولغا ئېلىش



ھوقۇقى بولمايدۇ، ئەگەر جىنسايەت ئۆتكۈزگەن بولسا ئالدى بىلەن ھۆكۈمەتكە مەلۇم قىلىشىپ، ئوردىن قايتۇرۇۋېلىنغاندىن كېيىن، ئاندىن قولغا ئېلىشقا بولىدۇ؛

(3) ھۆكۈمەت تارقاتقان شان - شەرەپ نەپىقىسىدىن بەھرىمەن بولۇش ھوقۇقىغا ئىگە؛

(4) پەرزەنتلىرىنىڭ ئالىي مائارىپتىن ۋە ھۆكۈمەتنىڭ ئوقۇش تەمىناتى بىلەن تەمىنلىشىدىن بەھرىمەن بولۇش ھوقۇقىغا ئىگە؛

(5) پۇلسىز كىنو، تىياتىر كۆرۈش ھوقۇقىغا ئىگە؛

(6) ئايروپىلان، ماشىنا ۋە كىنو - تىياتىر بېلىتى سېتىپ، ۋېلىشتا ئېتىبار بېرىلىپ ئاۋۋال سېتىپ بېرىلىدۇ.

«ئىستىقلاسىيەت ئۈچۈن كۈرەش» ئوردىنىغا ئېرىشكەنلەر بەھرىمەن بولىدىغان ھوقۇقلار يۇقىرىدىكىلەر بىلەن ئاساسەن ئوخشاش بولۇپ، پەقەت 4 - ، 6 - ماددىلىرىدا بەھرىمەن بولىدىغىنى سەل تۆۋەنرەك بېكىتىلگەن. «خەلق قەھرىمانى» ئوردىنى ئەڭ يۇقىرى بولغاچقا، بەھرىمەن بولۇشقا تېگىشلىك ھوقۇقىدا - ئىرىسى كونكرېت بېكىتىلمىگەن. مېدالغا ئېرىشكەنلەرنىڭ 1 - ، 2 - ، 3 - ، 7 - ماددىلاردىكى ھوقۇقتىن بەھرىمەن بولىغانىدىن سىرت يەنە مۇنداق ھوقۇقلاردىن بەھرىمەن بولىدىغانلىقى بەلگىلەنگەن:

(1) ئۇلارنىڭ ئۇنۋانىنى ئادەتتىكى جەڭچىدىن بىراقلا كاپىتانغا ئۆستۈرۈشكە بولىدۇ؛

(2) پېنسىيىگە چىقىش سوممىسى مېدالنىڭ دەرىجىسى بويىچە 5% - 15% كۆپەيتىپ بېرىلىدۇ؛

(3) ئائىلە - تاۋابىئاتلىرىنىڭ ھۆكۈمەت دوختۇرخانىلىرىدا ھەقىقەتتە داۋالىتىش ھوقۇقى بولىدۇ؛



4) ئائىلە - تاۋابىئاتلىرىدىكى تەبىئىيەتلىك ئۆزگىرىشچانلىق مەيدان دەرىجىسى بويىچە 5% - 30% كۆپەيتىپ بېرىلىدۇ؛  
5) ئەگەر «باھادىر» لىق مەيدانغا ئىزدەشكەن ئادەم جەڭدە قۇربان بولسا، ئۇنىڭ نەپقە سوممىسى بىر قېتىملا 50% - 100% كۆپەيتىپ بېرىلىدۇ.  
ئوردىغا ئىزدەشكەنلىك ھۆكۈمەتنىڭ ئەڭ ئالىي مۇكاپات-تىغا ئىزدەشكەنلىك، شۇنداقلا ئەڭ زور شان - شەرەپلىك ئىش دەپ قارىلاتتى.

ئوردىدىن، مەيدان تۈزۈمىنىڭ يولغا قويۇلۇشى ئالدىنقى سەپ ۋە ئارقا سەپتىكى خادىملارنى گومىنداڭنىڭ ئەكسىيەتچىل ھۆكۈمرانلىقىنى ئاغدۇرۇپ تاشلاش يولىدا داۋاملىق قەھرىمانلىق بىلەن كۈرەش قىلىشقا ئىلھاملاندۇرۇش رولىنى ئوينىغانىدى.

1945 - يىلى 4 - ئاينىڭ 8 - كۈنى غۇلجىدا داغدۇغىلىق ھالدا مىللىي ئارمىيىنىڭ قۇرۇلۇش يىغىنى ئۆتكۈزۈلدى، بۇ يىغىنغا ھەر مىللەت ئاممىسى قاتناشتى. يىغىندا ۋاقىتلىق ھۆكۈمەت مىللىي ئارمىيىنىڭ رەسمىي قۇرۇلغانلىقىنى جاكارلىدى. ئىلىدا باش شىتاب قۇرۇلدى. ئارمىيىدە باش شىتاب قارمىقىدا، ئوپىراتىپ بۆلۈمى، ھەربىي تەييارلىق بۆلۈمى، تەلىم - تەربىيە بۆلۈمى، رازۋېت بۆلۈمى، كادىرلار بۆلۈمى، سىياسىي بۆلۈم، ئارقا سەپ بۆلۈمى تەسىس قىلىندى. ئۇنىڭ قارمىقىدا 7 پولىك، 5 مۇستەقىل باتالىيون - دىن ئىبارەت مۇنتىزىم قىسىم تەشكىل قىلىندى. بۇ قىسىملارنىڭ ھەممىسى ئىلى رايونىدىكى قوزغىلاڭدا زورايدىغان پارتىزانلار ئەترەتلىرى ئاساسىدا ئۆزگەرتىپ تەشكىللەنگەنىدى. ھەي-رانباغ ۋە ئاچال داۋىدىدىكى جەڭگە قاتناشقان پارتىزانلار ئىلى پىيادىلەر 2 - پولكى ⑪، ئىلى 4 - زاپاس پولكى، تېكەس ئاتلىق



1-پولكى، تېكەس ئاتلىق 2-پولكى قىلىپ تەشكىللەندى؛ سۈيدۈك پارتىزان ئەترىتى سۈيدۈك پىيادىلەر 1-پولكى، كەڭساي پارتىزان ئەترىتى كەڭساي ئاتلىق 3-پولكى قىلىپ تەشكىللەندى؛ خۇيزۇ پارتىزانلار ئەترىتى خۇيزۇ ئاتلىق دېۋىزىيىسى، ئارشاڭ پارتىزان ئەترىتى موڭغۇل دېۋىزىيىسى، چاپچال پارتىزان ئەترىتى شىبە ئىسكادرونى قىلىپ تەشكىللەندى. ئۇنىڭدىن باشقا يەنە توققۇزتارا ئاتلىق پولكى، زەمبىرەكچىلەر مۇستەقىل باتالىيىسى، مۇھاپىزەتچىلەر باتالىيىسى، مۇستەقىل ئاتلىق باتالىيىسى بار ئىدى. مىللىي ئارمىيىدە بۇ چاغدا ئەسكەرلەرنىڭ سانى 15 مىڭغا يەتكەنىدى. قىسىملارنىڭ قورال-ياراقلارنىڭ كۆپىنچىسى گومىنداڭ قوشۇنلىرىغا قارشى جەڭ قىلىش جەريانىدا غەنىيەت ئېلىنغان، بۇنىڭ ئىچىدە ھەرخىل پىلىم-سوت، زەمبىرەك، تانكا ئاتىمىغان قورال، بىرقانچە ئايروپىلانمۇ بار ئىدى. ھەرقايسى قىسىملارغا بايراق تەقدىم قىلىندى. پالىنوۋ② باش قوماندانلىققا، ئىسھاقبېك بىلەن زۇنۇن تېيىپوۋ مۇئاۋىن قوماندانلىققا، ماژاروۋ شتاب باشلىقىغا، ئابدۇكېرىم ئابباسوۋ سىياسىي باشقارما مۇدىرلىقىغا تەيىنلەندى. ئارقىدىن پارات ئۆتكۈزۈلدى. ئايروپىلاننى ئازاد قىلىش جەڭلىرىدە غەنىيەت ئېلىنغان ئايروپىلانلار يىغىن مەيدانىنىڭ ئاسمىنىدا ئايلىنىپ ئۇچتى. پاراتقا قاتناشقان كوماندىر-جەڭچىلەر يىپيېڭى ماشىنىنىڭ ھەربىي كىيىملىرىنى كىيىپ، پاگونلىرىنى تاقاپ، رەتلىك تىزىلىپ پاراتتىن ئۆتتى. ھەممەيلىنىڭ روھى كۆتۈرەڭگۈ ئىدى. كوماندىر-جەڭچىلەرنىڭ گومىنداڭنىڭ ئەكسىيەتچىل ھۆكۈمرانلىقىنى ئاغدۇرۇپ تاشلاپ، گومىنداڭ ھۆكۈمرانلىقىدىكى رايونلاردا زۇلۇم تارتىۋاتقان خەلقلەرنى ئازاد قىلىشقا بولغان ئىشەنچى تېخىمۇ كۈچەيدى. يىغىندا ۋاقىتلىق ھۆكۈمەت 1945 - يىلى 4 - ئاينىڭ 8 - كۈنى مىللىي ئارمىيىنىڭ ئارمىيە قۇرۇش بايرام كۈنى دەپ جاكارلىدى.



ئەخمەتجان قاسىمى ۋاقىتلىق ھۆكۈمەت ھەربىي ئىشلار بۆلۈمىنىڭ باشلىقى، ئابدۇكېرىم ئابباسوۋ مىللىي ئارمىيە سىياسىي بۆلۈمىنىڭ مۇدىرلىق سالاھىيىتى بىلەن مىللىي ئارمىيىنىڭ قۇرۇلۇشى، تەلىم - تەربىيە خىزمەتلىرىگە قاتناشتى، ئىسھاقبېك ئۇزاق مۇددەتلىك ھەربىي خىزمەت تەجرىبىسىگە ئىگە، باتۇر، ئۇرۇش قىلىشقا ماھىر، كەڭ كوماندىر - جەڭچىلەر. نىڭ ھۆرمىتىگە سازاۋەر چىۋەر قوماندان ئىدى. مىللىي ئارمىيە قۇرۇلغاندىن كېيىن، پارتىزان ئەترەتلىرى يەنىلا ئىنى قىلابىنىڭ مۇھىم قوراللىق كۈچى سۈپىتىدە ساقلىنىپ تۇردى. ئۇ چاغدا مىللىي ئارمىيە بىلەن بىرگە ساقلىنىپ تۇرۇۋاتقان پارتىزان ئەترەتلىرىنىڭ ئاساسلىقى ئالتاي رايونىدا پائالىيەت ئېلىپ بېرىۋاتقان دەلىللىغان پارتىزان ئەترىتى؛ چۆچەك رايونىدا ھەرىكەتلىنىۋاتقان مائىل پارتىزان ئەترىتى؛ شىخو، شياۋگۈەي ئەتراپىدا ھەرىكەتلىنىۋاتقان قازىغان پارتىزان ئەترىتى؛ دىنسوۋ پارتىزان ئەترىتى؛ جېمىنىي، قوبۇقساردا ھەرىكەتلىنىۋاتقان خوجا ئەخمەت، موللا ئىسلام پارتىزان ئەترىتى؛ ئايغىرىبۇلاقتا ھەرىكەتلىنىۋاتقان ئائىل پارتىزان ئەترىتى؛ يۇلتۇز رايونىدا ھەرىكەتلىنىۋاتقان نىكىتىن پارتىزان ئەترىتى؛ جەندۇبىي شىسىنچاڭددىكى تاشقورغان پارتىزان ئەترىتىدىن ئىبارەت ئىدى. بۇ پارتىزان ئەترەتلىرىدە جەمئىي 2500 دىن ئارتۇق ئادەم بولۇپ، ئۇلار مىللىي ئارمىيىگە مائىلىشىپ جەڭ قىلىپ، ئارقا - ئارقىدىن غەلىبىگە ئېرىشتى. مىللىي ئارمىيە ئۈچ ۋىلايەت ئىنقىلابىنىڭ تايانچ كۈچى بولۇپ، ئۇنىڭ قۇرۇلۇشى بىلەن ئىنقىلابىي قوراللىق كۈرەش يېڭى باسقۇچقا قەدەم قويدى.



## ئۈچ يۆنىلىش ئۇرۇشىنىڭ ئۇيۇشتۇرۇلۇشى

مىللىي ئارمىيە ۋە پارتىزان ئەترىتىنىڭ كەينى - كەينىدىن غەلىبە قازىنىشى ئارقىسىدا، گومىنداڭ ئەكسىيەتچىلەرنىڭ 7 پولىك ئەسكىرىي كۈچى قاتتىق زىيانغا ئۇچرىدى. گومىنداڭ دائىرىلىرى غۇلجا قوزغىلىڭى ئوتىنىڭ يامراپ كېتىشىنى توسۇش ئۈچۈن ھەربىي جەھەتتە زور ھەربىي كۈچ بىلەن ھەرقايسى مۇھىم شەھەر - نۇقتىلارنى مۇھاپىزەت قىلىش سىتراتېگىيەسىنى قوللىنىپ، شىخو، جىڭ لىنىيەسىدەكى ئەسكىرىي كۈچنى كۈچەيتىپ، مىللىي ئارمىيەنىڭ شەرققە يۈرۈش قىلىشىنى توسماقچى بولدى؛ ئالتاي، تارباغاتاي ۋىلايەتلىرىدىكى ئەسكىرىي كۈچنى كۆپەيتتى. ئۈرۈمچىنىڭ غەربىدىكى ماناس، گۇچۇڭ، مورى، فۇكاڭ قاتارلىق جايلارغا ئىككىنچى سەپ لىنىيەسى قىسىملىرىنى ئورۇنلاشتۇرۇپ، شىمالىي شىنجاڭنى ساقلاپ قالماقچى بولدى. جەنۇبىي شىنجاڭدا ئىلى ۋىلايىتى بىلەن يانداش كەلگەن ئاقسۇ، قاراشەھەر، شۇنىڭدەك قەشقەر، يەكەن ۋىلايەتلىرىدىمۇ مۇداپىئەنى كۈچەيتىپ، ئەسكىرىي كۈچنى يېڭىباشتىن ئورۇنلاشتۇردى ھەمدە خەلق ئاممىسىنى ۋە پارتىزانلارنى ھەدەپ باستۇردى.

شۇ چاغدا گومىنداڭنىڭ شىنجاڭدا تۇرۇشلۇق 70 - 80 مىڭ كىشىلىك قوشۇنى بولۇپ، بۇنىڭ ئىچىدە مۇنتىزىم ئاتلىق دېۋىزىيە، پىيادىلەر دېۋىزىيەسىمۇ، بىر قىسىم ئامانلىقنى قوغدىغۇچى ساقچى قىسىملىرىمۇ بار ئىدى. ئۇلار قارمىققا كۈچلۈككە كۆرۈنگىنى بىلەن، ئەمەلىيەتتە ئۇلارنىڭ نۇرغۇنلىغان ئەجەللىك ئاجىزلىقلىرى بار ئىدى. شىنجاڭنىڭ يېرى كەڭ بولۇپ، دۈشمەن نۇقتىدا ئىستېھكام قۇرۇپ، مۇداپىئە



كۆرۈۋاتقان، ئەسكىرىي كۈچى بەكمۇ ئارقىلىپ كەتكەن، نۇقتا كۆپ، لىنىيە ئۇزۇن بولغاچقا، ئۇلارنىڭ تەمىنات يەتكۈزۈشى ئىنتايىن قىيىنلاشقاندى؛ ئۇنىڭ ئۈستىگە ئەسكىرىلەرنىڭ مۇتەئەسسىپ كۆپچىلىكى ئىچكىرىدىن يۆتكەپ كېلىنگەن ھەمدە مەجبۇرىي ئەسكىرىلىككە تۇتۇلغانلار بولۇپ، ئۇلار شىنجاڭنىڭ جۇغراپىيىلىك مۇھىتى بىلەن ئاتونۇش بولغانلىقى، شىنجاڭنىڭ ئىككى ھاۋا كىلىماتىغا ماسلىشالمىغانلىقى ئۈچۈن، ئۇلار ئارىسىدا كېسەل تارقاپ، ئەسكىرىلەرنىڭ روھى چۈشۈپ كەتكەنىدى. گومىنداڭ ئەسكىرىلىرى ئىچىدە دائىم دېگۈدەك قېچىپ كېتىش، ئۆلۈۋېلىش ھادىسىلىرى كۆرۈلۈپ تۇراتتى؛ بولۇپمۇ گومىنداڭنىڭ شىنجاڭدا تۇرۇشلۇق قىسىملىرىنىڭ زور كۆلىمىدە كۆپىيىپ كېتىشى بىلەن خەلقنىڭ ئۈستىدىكى ئالەۋان - يال - ساق، سېلىق كۈندىن - كۈنگە ئېغىرلىشىپ كەتتى. گومىنداڭ قىسىملىرىدا خەلقنى بۇلاڭ - تالاڭ قىلىش، ئاياللارنىڭ ئىپپەت - نومۇسىغا تېگىش ئەھۋاللىرى دائىم يۈز بېرىپ تۇردى، شۇ سەۋەبتىن گومىنداڭ ئەكسىيەتچى قوشۇنلىرى بىلەن ھەر مىللەت خەلقى ئارىسىدىكى زىددىيەت ئىنتايىن كەسكىنلەشكەن ئىدى. ھەر مىللەت خەلقىنىڭ ئۇلارغا بولغان غەزەپ - نەپرەتى ۋە قارشىلىقى تېخىمۇ كۈچەيگەنىدى.

گومىنداڭ قوشۇنى ئىچىدىكى مىللەتلەر ئارىسىدىكى زىددىيەتمۇ ناھايىتى كەسكىن ئىدى. گومىنداڭ قوشۇنى ئىچىدىكى ئاز سانلىق مىللەتتىن كېلىپ چىققان ئەسكىرىلەر ھەتتا كوماندىرلارمۇ ئادەتتە كەمسىتىلەتتى. ئىلى قوزغىلىڭىدىن كېيىن گومىنداڭ دائىرىلىرى ئۇلارغا تېخىمۇ ئىشەنمەي، ئۇلارنىڭ ئىلى ئىنقىلابى بىلەن مەخپىي ئالاقە باغلىشىدىن ئەنسىرەپ، بەزىلىرىنى نەزەربەنت قىلغان، بەزىلىرىنى قورال - سىزىلاندۇرۇپ ئۆيىگە قايتۇرۇۋەتكەن. شۇڭلاشقا، گومىنداڭ



ئارمىيەسىدىكى ئاز سانلىق مىللەتتىن كېلىپ چىققان بۇ ئەسكەرلەر ۋە ئوفىتسېرلارمۇ گومىنداڭ ھۆكۈمرانلىرىنىڭ خار-لىشى ۋە زىيانكەشلىكىگە چىدىماي ئارقا-ئارقىدىن قېچىپ كېتەتتى ياكى مەخپىي قوزغىلاڭ كۆتۈرۈشنى پىلانلىشاتتى. 1945 - يىلى ئەتىيازدا گومىنداڭ قوشۇنىنىڭ سارتوقاي ناھىيىسىدە تۇرۇشلۇق بىر ۋۇد مىللىي ئەسكەرلىرى مۆمىن مۇپتىلانىڭ باشلامچىلىقىدا قېچىپ كېتىپ جېمىنەي پارتىزانلار ئەترىتىگە قوشۇلدى. شۇ يىلى 4 - ئاينىڭ 27 - كۈنى گو-مىنداڭ ئالاھىدە خىزمەت پولىكىنىڭ مايتاغدا تۇرۇشلۇق 8، 9 - ئىسكادرونىدىكى 97 نەپەر ئادەم سوپاخۇن قاتارلىقلارنىڭ باشچىلىقىدا قوزغىلاڭ كۆتۈردى. ئۇلار تاغ - جىلغىلارنى كېسىپ ئۆتۈپ، مايتاغ ئارقىلىق نەنسەنگە چىقىپ، شىخونىڭ شىمالىدىكى چەپەيزىگە كېلىپ، گومىنداڭنىڭ قوغلاپ كەلگەن قىسمىلىرى بىلەن كەسكىن ئېلىشىپ، قاتمۇ قات قىيىنچىلىقلارنى يېڭىپ، ئاخىر 5 - ئاينىڭ 8 - كۈنى بورتالادىكى موڭغۇل دىۋىزىيىنى بىلەن بىرلەشتى، كېيىن ئىلىغا يېتىپ كېلىپ، مىللىي ئارمىيە ئىلى 4 - پولىكىغا قوشۇلدى. 7 - ئايدا، بۇ ئىسكادرون ئاقسۇ قاتارلىق جايلاردىكى جەڭگە قاتناشتى. سو-پاخۇنمۇ مىللىي ئارمىيىنىڭ ئوتتۇرا دەرىجىلىك كوماندىرى بولۇپ يېتىشىپ چىقىپ، كېيىن ئاتلىق پولىكىنىڭ كوماندىرى بولدى. سوپاخۇن قاتارلىقلارنىڭ ئىنقىلابىي ھەرىكىتى ئۈچ ۋىلايەت خەلقىنىڭ قىزغىن قارشى ئېلىشى ۋە يۈكسەك ماختىشىغا ئېرىشتى، گومىنداڭ قوشۇنلىرىنىڭ كەيپىياتىغا قاتتىق زەربە بولدى.

پۈتۈن شىنجاڭدىكى ھەر مىللەت خەلقى ئىلى ئىنقىلابىغا ناھايىتى زور ھېسداشلىق قىلدى ۋە ئۇنى قىزغىن قوللىدى، ھەر مىللەت خەلقىنىڭ زور كۈچ بىلەن ياردەم



بېرىشى ئارقىسىدا شىمالىي شىنجاڭدىكى پارتىزان ھەرىكەتلىرى كۈندىن - كۈنگە جانلىنىپلا قالماي، جەنۇبىي شىنجاڭدىكى تاشقورغان قاتارلىق جايلاردىمۇ پارتىزانلار ھەرىكىتى ئەۋج ئالدى. پارتىزانلار ھەر مىللەت ئاممىسى ئارىسىدا يىل - تىز تارتىپ، گومىنداڭ قوشۇنىغا ئىنتايىن زور تەھدىت سالىدى. شۇنىڭ بىلەن بىرگە پارتىزانلار ئۆزلىرىنىڭ ئەمەلىي ھەرىكىتى بىلەن خەلقنى ئويغاتتى.

مىللىي ئارمىيە قۇرۇلغاندىن كېيىن، ئۇنىڭ ھەرقايسى قىسمى ئايرىم - ئايرىم ھالدا ئىلى ۋىلايىتى بىلەن گومىنداڭ ھۆكۈمرانلىقىدىكى رايونلارنىڭ چېگرىسىدا مۇداپىئە كۆردى. ئىلى پىيادە 2 - پولكى، خۇيزۇ دىۋىزىيىسى، شىبە ئىسكادرونى داخىيەنەزە، باجاخۇ، يۇنچىخۇنىڭ غەربىدىكى جايلاردا دۈشمەن بىلەن تىركىشىپ تۇردى؛ تېكەس ئاتلىق 1 - پولكى ئاچال داۋىنىنىڭ شىمالىدىكى رايونلاردا باجاخۇ، يۇنچىخۇنىڭ جەنۇبىدا مۇداپىئە كۆردى. موڭغۇل دىۋىزىيىسى ئۇتەي، بورتالا رايونلىرىدا جەڭ تەييارلىقىنى ئىشلىدى؛ تېكەس ئاتلىق 2 - پولكى ۋە شۇ جايدىكى پارتىزانلار ئايرىم - ئايرىم ھالدا كۈنەستىن قاراشەھەرگە ئۆتەدىغان، تېكەس، موڭغۇلكۈرەدىن ئاقسۇغا ئۆتەدىغان مۇزداۋان قاتارلىق جايلاردا مۇداپىئەدە تۇردى. مىللىي ئارمىيە شتابىغا بىۋاسىتە قاراشلىق قىسىملار ۋە ئىلى تەلىم - تەربىيە پولكى غۇلجىدا مۇداپىئەدە تۇردى.

شۇنىڭ بىلەن بىر ۋاقىتتا ھەرقايسى قىسىم پۇرسەتلىرىنى غەنىيمەت بىلىپ، جەڭ ئالدىدا دەم ئالدۇرۇپ تەرتىپكە سېلىش ۋە ھەربىي تەلىم - تەربىيە ئىشلىرىنى ئېلىپ باردى. ماددىي ئەشيالارنى تولۇقلىدى، بۇنىڭ بىلەن جەڭگىۋارلىق خېلى ئۆستى. پۈتۈن مىللىي ئارمىيىدىن قارىغاندا، گەرچە



قورال - ياراقلار جىددىنى، ئۇرۇش قىلىش تەييارلىقىنى كەمىيەپ  
 بولسىمۇ، لېكىن كوماندىر - جەڭچىلەر گومىنداڭ ئەكسىيەتچى-  
 لىرىگە بولغان قاتتىق، چوڭقۇر ئۆچمەنلىكى ۋە شىنجاڭدىكى  
 ھەر مىللەت خەلقىنىڭ ئازادلىقى ئۈچۈن ئۆزىنى بېغىشلاشتەك  
 يۈكسەك ئارزۇسى بىلەن باتۇرلارچە جەڭ قىلاتتى. شۇڭلاشقا  
 بارلىق كوماندىر - جەڭچىلەرنىڭ كۈرەش ئىرادىسى كۆتۈرەڭگۈ  
 بولۇپ، ئۇلار گومىنداڭ ئەكسىيەتچى قوشۇنلىرىغا قارشى  
 ھايات - ماماتلىق جېڭىگە ئاتلىنىشقا بۇيرۇق كۈتۈپ تۇراتتى.  
 1945 - يىلى 6 - ئايدا مىللىي ئارمىيە قوماندانلىق شىتابى  
 بى شۇ چاغدىكى ئىنقىلاب ۋەزىيىتىنىڭ تەرەققىياتىغا ئاساسەن،  
 دۈشمەن بىلەن ئۆزىنىڭ ئەھۋالىنى تەپسىلىي تەھ-  
 لىل قىلىپ، گومىنداڭنىڭ مۇداپىئە لىنىيىسىنى بۇزۇپ تاش-  
 لاش، قوراللىق كۈرەشنى راۋاجلاندۇرۇش، ئازاد رايونلارنى  
 كېڭەيتىش ئۈچۈن، جەنۇب، شىمال، ئوتتۇرا - ئۈچ يۆنىلىش  
 بويىچە ئۇرۇش قىلىش پىلانىنى تۈزۈپ چىقتى. بۇنىڭدىن  
 شىمالىي يۆنىلىشنىڭ ۋەزىيىتى تارباغاتاي، ئالتاي ۋىلايەت-  
 لىرىنى ئازاد قىلىش؛ ئوتتۇرا يۆنىلىشنىڭ ۋەزىيىتى جىڭ،  
 شىخو ناھىيىلىرىنى ئازاد قىلىپ، ئۈرۈمچىگە قاراپ ئىلگىرىلەش؛  
 جەنۇبىي يۆنىلىشنىڭ ۋەزىيىتى جەنۇبىي شىنجاڭدىكى كەڭ  
 رايونلاردا دۈشمەن ئارقا سېپىدىكى پارتىزانلىق ھەرىكەتلىرىنى  
 پائال قانات يايدۇرۇپ، گومىنداڭنىڭ جەنۇبىي شىنجاڭدىكى  
 قىسىملىرىنىڭ ئۈرۈمچى بىلەن بولغان ئالاقىسىنى ئۈزۈپ  
 تاشلاپ، گومىنداڭنىڭ جەنۇبىي شىنجاڭدىكى ئەسكىرىي كۈچى-  
 نىڭ شىمالغا يۆتكىلىشىنى تىزگىنلەپ، شىمال، ئوتتۇرا يۆ-  
 نىلىشتىكى ئۇرۇشنىڭ غەلىبىسىگە كاپالەتلىك قىلىشتىن ئىبارەت  
 ئىدى.

مىللىي ئارمىيە قوماندانلىق شىتابى ئومۇمىي ئۇرۇش



مۇددىئاسىغا ئاساسەن، ئۇرۇش ۋەزىپىسىنى مۇنداق كۈنكەپت  
ئورۇنلاشتۇردى:

(1) كەڭساي ئاتلىق 3 - پولاكى شىمالغا يۈرۈش قىلىپ،  
شىخو بىلەن تارباغاتاي، ئالتاينىڭ ئوتتۇرىسىغا بېرىپ، شىخو  
بىلەن بۇ ئىككى رايوننىڭ ئالاقىسىنى ئۇزۇپ تاشلاش ھەمدە  
تارباغاتاي، ئالتاي ۋىلايەتلىرىنى ئىشغال قىلىش؛

(2) ئىلى پىيادىلەر 2 - پولاكى، تېكەس ئاتلىق 1 -  
پولاكى، ئىلى زاپاس 4 - پولاكى، خۇيزۇ دىۋىزىيىنى، زەمبەر  
رەكچىلەر باتالىيىنى، شىبە ئىسكادرونى جىڭغا ھۇجۇم قىلىش؛  
(3) سۈيدۇڭ پىيادىلەر 1 - پولاكى، موڭغۇل دىۋىزىيىنى،  
زەمبەر رەكچىلەر روتىسى، مائىل پارتىزانلار ئەترىتى بىرلىشىپ  
شىخوغا ھۇجۇم قىلىش؛

(4) ئابدۇكېرىم ئابباسوۋ، قاسىمجان قەمبىرى، سوپاخۇن  
قاتارلىقلار ئاتلىق قىسىمنى باشلاپ ئاقسۇ رايونىغا بېرىپ،  
دۈشمەن ئارقا سېپىدە پارتىزانلىق ھەرىكىتىنى قانات يايدۇرۇش  
ھەمدە تاشقورغانغا بىر ۈزۈد ئەسكەر ئەۋەتىپ، شۇ  
جايدىكى پارتىزانلارنىڭ كۈرەشىگە مەدەت بېرىش؛

(5) شىنجاڭنىڭ ھەرقايسى جايلىرىدىكى پارتىزان ئەت-  
رەتلىرى دۈشمەن ئارقا سېپىدىكى كۈرەشنى كۈچەيتىش.  
بولۇپمۇ شىخو، جىڭ، ماناس، ئالتاي، تارباغاتاي قاتارلىق جاي-  
لاردىكى پارتىزان ئەترەتلىرى ئاكتىپ ھەرىكەت قىلىپ، ئۇچ  
يۆنىلىشتىكى ئۇرۇشقا ماسلىشىش.

ئۈچ يۆنىلىشلىك ئۇرۇش ئوپېراتسىيىسى 1945 - يىل 7 -  
ئايدىن باشلاپ ئېلىپ بېرىلدى. پالسىنوۋ، ئىسھاقبېك قا-  
تارلىقلار ئۇنىڭغا قوماندانلىق قىلدى، ۋاقىتلىق ھۆكۈمەت  
ئىلى رايونىدىكى كەڭ خەلق ئاممىسىنى ئالدىنقى سەپكە يار-  
دەم قىلىش بويىچە ھەر خىل ھەرىكەتلەرنى زور كۈچ



بىلەن قانات يايدۇرۇشقا چاقىردى. «ھەممە ئالدىنقى سەپ ئۈچۈن» دېگەن شوتارنىڭ ئىلھامى بىلەن ھەرمىللەت خەلقى ئالدىنقى سەپكە قىزغىن ياردەم بەردى.

### شىمالىي يۆنىلىشتىكى ئۇرۇش

تارباغاتاي، ئالتاي — شىنجاڭنىڭ شىمالىغا جايلاشقان، بىر — بىرىگە تۇتىشىپ كېتىدىغان ئىككى ۋىلايەت. ئالتاي شەرققە جايلاشقان، تارباغاتاي غەربكە جايلاشقان. ئۇلار غەربىي جەنۇبتا ئىلى رايونى (ھازىرقى بورتالا مۇڭغۇل ئاپتونوم ئوبلاستىغا قاراشلىق قىسمى) بىلەن چېگرىداش بولۇپ، شەرقىي جەنۇبتا قۇربانستۇڭغۇت قۇملۇقى ئارقىلىق ئۈرۈمچى رايونىغا، غەربتە سۈۋېت ئىتتىپاقىغا تۇتىشىدۇ. تارباغاتاي ۋىلايىتى ئۇ چاغدا چۆچەك، دۆربىلجىن، قوبۇقسار، چاغانتو-قاي، ساۋەن، شىخودىن ئىبارەت ئالتە ناھىيىنى ئۆز ئىچىگە ئالغان بولۇپ، چارۋىچىلىقنى ئاساس قىلاتتى. ئۇنىڭ يەرئاستى بايلىقى ئىنستاتىن مول، بولۇپمۇ مايتاغ نېفىت كانى مەشھۇر ئىدى.

چۆچەكتە ئەسلىدە گومىنداڭنىڭ ئاتىلىق 3-پولى بولۇپ، كېيىن ئالتاينىڭ جەنۇبىي قىسمىدىكى ۋاقىتلىق تەشكىللەنگەن 3-دېۋىزىيىنىڭ 7-پولى يۆتكەپ كېلىنگەنىدى. بۇ ئىككى پولىنىڭ ئاساسىي كۈچى چۆچەك، دۆربىلجىن گەنگە ئورۇنلاشتۇرۇلغان، ئۇنىڭدىن باشقا، تارتاشقا، تىگۈمەن (ھازىرقى تولى ناھىيە بازىرى) گە، قىرىقئوچاققا ئايرىم — ئايرىم ھالدا بىردىن روتا، چاغانتوقايغا، ئوتۇبۇلاققا بىردىن ۋزۇود ئورۇنلاشتۇرۇلغان. گومىنداڭ يەنە ئايرىم — ئايرىم ھالدا چۆچەك، دۆربىلجىن قاتارلىق ناھىيىلەردە «خەلققە



ئەسەللى بېرىش كومىتېتى» قۇرۇپ، دىندىن پايدىلىنىپ ئالدامچىلىق تەشۋىقاتى ئېلىپ بارغان. شۇنىڭ بىلەن بىرگە بىر قىسىم لۈكچەكلەرنى يىغىپ ئۇلارغا قىزىرال-يىراق قارقىتىپ بېرىپ، قوغدىنىش ئەترەتلىرىنى قۇرغانىدى.

ئارىشاڭ بىلەن بورتالا ئىشغال قىلىنغاندىن كېيىن، چۆچەك تاغلىق رايونلىرىدىكى چارۋىچىلار پارتىزان ئەترەتلىرىنى تەشكىللەپ، پائال ھەرىكەت قىلىدۇ. موڭغۇل دىۋىيونىنىڭ بىر ۋىزۇدى گوۋېنىمىڭ (شىبە، گىرو دەپمۇ ئاتىلىدۇ) نىڭ يېتەكچىلىكىدە بورتالادىن مائىل تاغلىرىغا كېلىپ، بۇ جايدىن كى پارتىزانلار بىلەن بىرلىشىدۇ. ئارقىسىدىنلا، ئۇلار گومىن دىڭنىڭ ئوتۇبۇلاقتىكى ئەسكىرىگە تۇيۇقسىز ھۇجۇم قىلىپ، دۈشمەننىڭ يەتتە ئادىمىنى يوقىتىدۇ، 13 ئادىمىنى ئەسەرگە ئالىدۇ. 1945-يىلى 6-ئايدا باي كەنجى رەھبەرلىكىدىن كى پارتىزانلار ئەترىتى زورىيىپ، ئادىمى 300 دىن ئېشىپ كېتىدۇ. مىللىي ئارمىيە قوماندانلىق شتابى ئۇلارغا «مائىل پارتىزان ئەترىتى» دەپ رەسمىي نام بېرىدۇ ھەمدە ھەربىي بايراق تەقدىم قىلىدۇ. گوۋېنىمىڭ ۋىزۇدىمۇ بۇ بار-تىزان ئەترىتىگە قوشۇۋېتىلىدۇ.

7-ئاينىڭ بېشىدا، كەڭساي ئاتلىق 3-پولىكى، موڭغۇل دىۋىيونى، مۇھاپىزەتچىلىرى باتالىيونى بورتالا رايونىغا يىغىلىدۇ. ئۇلار 21-كۈنى شەرققە يۈرۈش قىلىپ، خۇگىيەنچى ئارقىلىق تۈگمەنگە قاراپ ماڭىدۇ. 24-كۈنى ئوتۇبۇلاققا مائىل پارتىزانلىرى بىلەن ئۇچرىشىدۇ. 26-كۈنى كەڭساي ئاتلىق 3-پولىكىنىڭ بىر قىسمى تۈگمەننى مۇھاپىزەت قىلىۋاتقان دۈشمەننى قورشىۋالىدۇ. دۈشمەن تەسلىم بولۇشقا مەجبۇر بولىدۇ. تۈگمەن مىللىي ئارمىيە تەرەپتىن ئىشغال قىلىنىدۇ. دۆرىملىجىدە تۇرۇشلۇق دۈشمەن تۈگمەننىڭ مۇھاسىرىدە



قالغانلىقىنى ئاڭلاپ، دەرھال تۆت ماشىنا بىلەن ياردەم-  
گە كېلىدۇ. ئاتلىق 3 - پولىكىمىز بۇنىڭدىن خەۋەر تېپىپ، قىسىم-  
لارنى يولغا يوشۇرۇپ قويىدۇ. دۈشمەن بۇ يەرگە كەلگەندە  
ئۇلار دۈشمەنگە شىددەت بىلەن ھۇجۇم قىلىپ، ئۇلارنىڭ  
ئۈچ ماشىنىسىنى پارتىلتىپ، ماشىنىدىكى دۈشمەنلەرنى پۈتۈنلەي  
يوقىتىدۇ. قالغان بىر ماشىنىسى ئەھۋالنىڭ چاتاقلىقىنى  
بىلىپ كەلگەن تەرەپكە قاراپ قاچىدۇ. ئارمىيىمىز غەلىبىسى  
شىمالغا يۈرۈش قىلىدۇ. 7 - ئاينىڭ 27 - كۈنى دۆربىلجىن-  
گە 20 كىلومېتر كېلىدىغان قىرىت دېگەن جايىنى ئىشغال  
قىلىپ، دۆربىلجىنگە بىۋاسىتە تەھدىت سالىدۇ. شۇنىڭ بىلەن  
بىر ۋاقىتتا موڭغۇل دىۋىزىيىنى، مائىل پارتىزان ئەترىتى  
ياماتۇنى ئىشغال قىلىپ، تارتاش تاغ جىلغىسىدىكى دۈشمەننى  
قورشىۋالىدۇ. تارتاش جايىر تېغىدىكى خەتەرلىك تار ئېغىز  
ئىدى. بۇ جايىنى ئىشغال قىلغاندا، دۈشمەننىڭ شىغۇ بىلەن  
چۆچەك ئوتتۇرىسىدىكى قاتنىشىنى ئۇزۇپ تاشلاپ، دۈشمەن-  
نىڭ شىغۇدىن ياردەمگە كېلىشىنى توسۇپ دۆربىلجىن، چۆچەك-  
نى ئازاد قىلىشقا پايدىلىق شارائىت ھازىرلىغىلى بولاتتى.  
ئەينى ۋاقىتتا تارتاشتا دۈشمەننىڭ بىر روتا ئەسكىرى  
بولۇپ، ئۇلارنىڭ كۆپىنچىسى مىللىي ئەسكەرلەر ئىدى.  
ئۇلاردىن خېلى كۆپ ساندىكىلىرى ئىلى ئىنقىلابىنىڭ تەسىرى-  
نى قوبۇل قىلىپ، مەخپىي قوزغىلاڭ كۆتۈرۈشنىڭ تەييار-  
لىقىنى كۆرۈپ قويغانىدى. مىللىي ئارمىيە بۇ رايوننى  
قورشىۋالغاندىن كېيىن، ئادەم ئەۋەتىپ ئۇلار بىلەن ئالاقە  
ياغلايدۇ. ئۇلار ئاز ساندىكى كاتتىباشلىرىنىڭ قورشىۋا  
قالغانلىقىنى سەزمەي قالغان پۇرسەتتىن پايدىلىنىپ، قىمار  
ئورۇنلاشتۇرۇپ، قوزغىلاڭ كۆتۈرۈشنى خالىمايدىغان ئاز سان-  
دىكىلەرنى پەم بىلەن قورالسىزلاندۇرۇپ، ئالدىغا سېلىپ مىللىي



ئارمىيىگە ئۆتىدۇ. 7-ئاينىڭ 29-كۈنى، موڭغۇل دىئۇزىيونى دۈشمەننىڭ شىخودىن چۆچەككە ياردەمگە ئەۋەتكەن ئون نەچچە ماشىنا ئەسكىرىنى تارمار قىلىدۇ. دۈشمەن چەپەيزە تەرەپكە قاراپ قاچىدۇ. بۇ چاغدا بۇ دىئۇزىيون مائىل پارتىزان ئەترىتى بىلەن بىرلىكتە بۇ جايدا پائال ھەرىكەت قىلىپ، چەپەيزە، شىخودىكى دۈشمەنگە تەھدىت سالىدۇ.

بۇ ۋاقىتتا چۆچەكنىڭ شىمالىدا پارتىزان ئەترىتىنىڭ 130 دىن كۆپرەك ئادىمى قىزىت رايونىدا ھەرىكەت قىلىۋاتاتتى. ئالتاينىڭ غەربىي قىسمىدىكى جېمىنەيدىمۇ موللا ئىسلام شاڭزۇڭنىڭ رەھبەرلىكىدىكى 300 دىن ئارتۇق ئادەمدىن تەركىب تاپقان پارتىزان ئەترىتى بارلىققا كېلىپ، ئۇلار قوۋۇق ۋە قىرىقئوچاق رايونىدا ھەرىكەتلىنىپ، گومىنداڭنىڭ ئالتاينىڭ جەنۇبىدا تۇرۇشلۇق ئەسكىرىي كۈچىنى ئىسكەنجىگە ئېلىپ تۇرماقتا ئىدى.

دۈشمەننىڭ شىخودىن چۆچەك، ئالتايغا قەدەر بولغان قاتناش لىنىيىسى ئۈزۈپ تاشلانغاندىن كېيىن، كەڭساي ئاتلىق 3-پولىكى دۆربىلجىندىكى دۈشمەننى قورشىۋالىدۇ، بۇ پولىكنىڭ 1-، 2-، 3-ئىسكادرونىلىرى ئايرىم-ئايرىم ھالدا شىمال، جەنۇب، شەرقتىن ئۇلارغا ھۇجۇم قىلىدۇ. 7-ئاينىڭ 29-كۈنى سائەت ئون ئەتراپىدا ئاساسلىق كۈچىمىز شەھەر سېپىلىنى پارتىلىتىپ تاشلاپ شەھەر ئىچىگە بېسىپ كىرىدۇ. تۆت سائەت جەڭ قىلىش ئارقىلىق، دۆربىلجىن ئىشغال قىلىندۇ ھەمدە دۈشمەننىڭ ئالتايدىن ئۇرۇمچىگە كېتىۋېتىپ دۆربىلجىندە توختىغان 60 نەچچە ماشىنىسى غەنىيمەت ئېلىندۇ. بۇنىڭ ئىچىدە ئالتايدىكى بىر قىسىم گومىنداڭ ھەربىي مەمۇرىي ئەمەلدارلىرىنىڭ ئائىلە-تاۋايىماتلىرى ۋە زور مىقداردىكى ئاشلىق قاتارلىق نەرسىلەر بار ئىدى. 30-كۈنى



قىرىق مىڭ چاقىتىلىشى دۈشمەننىڭ ئاتىلاچ ئارمىيىمىزگە تەسلىم بولىدۇ.

دۆربىلجىن ئىشغال قىلىنغاندىن كېيىن، چۆچەكتىلىشى دۈشمەن يېتىم ھالغا چۈشۈپ قېلىپ، ئىنتايىن ئالاقىزادە بولىدۇ. مىللىي ئارمىيە گومىنداڭنىڭ ئەسلىرىگە چۈشكەن سابىق دۆربىلجىن ھاكىمى جاۋنەيچىڭ قاتارلىق كىشىلەرنى چۆچەكتىلىشى دۈشمەننى تەسلىم بولۇشقا ئۈندەش ئۈچۈن ئەۋەتىدۇ. ئۇلارغا: قورال تاشلاپ تەسلىم بولغاندىن كېيىن ئەمەلدارلارنىڭ ئىچكىرىگە قايتىشىغا، ئەسكەرلەرنىڭ ئائىلىسىگە قايتىشىغا يول قويۇلىدۇ، بۇ يەردە قېلىشنى خالايدىغانلار بولسا ئۆزىنىڭ ئىختىيارى، قېپقالسىمۇ بولىدۇ، لېكىن 24 سائەت ئىچىدە جاۋابىنى بېرىش لازىم، دېگەن شەرت قويۇلغانىدى. تارباغاتاي ۋالىيىسى پىڭ رۇڭ، دۈشمەننىڭ تارباغاتايدا تۇرۇشلۇق پۈتكۈزۈلگەن كوماندىرى لى جېنىڭ قاتارلىقلار تەسلىم بولۇشنى رەت قىلىپ، 7-ئاينىڭ 31-كۈنى مەمۇرىي ئەمەلدارلار، ئەسكەرلەر ۋە ئۆزلىرىنىڭ ئائىلە-تاۋابىئاتلىرىنى باشلاپ جۇڭگو-سوۋېت چېگرىسىدىكى باخىتى دېگەن جايغا قاچىدۇ. دۈشمەن قوشۇنىدىكى مىللىي ئەسكەرلەر شەھەردىن چىقىپ بەش كىلومېتر ماڭمايلا ئابلاخان باشچىلىقىدا قايتىپ كېلىپ بىز تەرەپكە ئۆتىدۇ. قالغانلىرى قېچىپ چېگرىغا بارغاندا، سوۋېت ئىتتىپاقىنىڭ چېگرا خادىملىرى بىلەن كېلىشىپ، قورالسىز لاندۇرۇلغاندىن كېيىن، سوۋېت ئىتتىپاقىغا ئۆتۈپ كېتىدۇ. چۆچەك بىز تەرەپتىن ئىشغال قىلىنىدۇ. چاغاتوقاي ناھىيىسىدىكى گومىنداڭ ئەمەلدارلىرى ۋە ساقچىلىرى بولۇپ بىرنەچچە يۈز كىشى چۆچەككە قاچىدۇ. ئۇلار چۆچەكنىڭ بىز تەرەپتىن ئىشغال قىلىنغانلىقىنى ئاڭلاپ، ئارقىغا قايتىپ تاغلىق رايونلار ئارقىلىق



ساۋەن تەرەپكە قاچىدۇ. ئۇلار شۇ جايدىكى پارتىزان ئەمەلدارلىرىنىڭ قورشىشى، قوغلىشى، توسۇپ زەربە بېرىشى ئارقىسىدا ئېغىر زىيانغا ئۇچرايدۇ، ئۇلاردىن ئىنتايىن ئاز ساندىكىلىرى ئۇرۇمچىگە قېچىپ كېتىدۇ. تارتاش، دۆربىلجىن، چۆچەك قاتارلىق رايونلاردىكى جەڭلەردە مىللىي ئارمىيە دۈشمەننىڭ جەمئىي ئىككى پۈتكۈچى يېقىن ئەسكەرىنى يوقىتىدۇ، 67 ئاپتونوم رايونى غەنىيمەت ئالىدۇ. مىللىي ئارمىيىدىن 40 نەچچە ئادەم قۇربان بولىدۇ.

دۆربىلجىن، چۆچەككە يۈرۈش قىلىش جەريانىدا، ئارمىيىمىز ئىلگىرى-كېيىن بولۇپ، گومىنداڭ باج ئېلىش نامى بىلەن كەڭ دېھقان-چارۋىچىلاردىن تارتىۋالغان 10 مىڭ تۇياق قوي، 2000 دانە كالا ئاممىغا قايتۇرۇپ بېرىلىپ، ھەر مىللەت خەلقىنىڭ تېخىمۇ زور ھۆرمىتىگە ۋە قوللاپ-قۇۋۋەتلىشىگە ئېرىشىدۇ. نۇرغۇن ياشلار ئارقا-ئارقىدىن ھەربىيىگە قاتنىشىدۇ. ئۇرۇشنىڭ ئېھتىياجىغا ئاساسەن، تارباغاتاي رايونىدىكى مىللىي ئارمىيە ئەسلىدىكى كەڭساي ئاتلىق 3-پۈلكىنى ئاساس قىلىپ كېڭەيتىلىپ مۇستەقىل ئاتلىق 2-بىرىگادا قىلىپ قۇرۇلۇپ، ئۇنىڭغا كەڭساي ئاتلىق 3-پۈلكى، دۆربىلجىن ئاتلىق 4-پۈلكى، چۆچەك ئاتلىق 6-پۈلكى (مائىل پارتىزان ئەترىتى ئاساس قىلىنىپ كېڭەيتىپ قۇرۇلغان)، مۇستەقىل ئاتلىق پۈلكى (چۆچەك، جېمىنەي پارتىزان ئەترىتىنى ئاساس قىلىپ كېڭەيتىپ قۇرۇلغان) قاتارلىق قىسىملار قارايدىغان بولىدى. بىرىگادىغا بىرۋاسىتە قاراشلىق قىسىملاردىن يەنە 4 ئاتلىق ئىسكادرون بار ئىدى. ئۇنىڭدىن باشقا مىللىي ئارمىيە تارباغاتايدا ئارقا سەپ تەمىنات ئىدارىسى، دوختۇرخانا، دۆربىلجىن گارنىزوني قاتارلىقلارنى قۇر-ھى. شۇنداقلا تارباغاتايدا ئىنقىلابىي ھاكىمىيەت ئورگىنى —



ئارباغاتاي ۋالىي مەھكىمىسى قۇرۇلدى. ئۈچ ۋىلايەت ۋاقىتلىق ھۆكۈمىتى ئۇنىڭغا باشۋاينى ۋالىيلىققا، مەنسۇر ئەپەندى بىلەن قاسىماخۇنى مۇئاۋىن ۋالىيلىققا تەيىنلىدى.

ئارقىدىن مۇستەقىل ئاتلىق 2 - بىرىگادا ئىككى يولغا بۆلۈندى: ئۇنىڭ چۆچەك ئاتلىق 6 - پولكى موڭغۇل دىۋىزىيىسىدىن تەركىب تاپقان بىر يولدىكى قىسىملىرى بۇيرۇققا بىنائەن شىخوغا ھۇجۇم قىلىش ئۇرۇشىغا قاتنىشىدۇ؛ كەڭ ساي ئاتلىق 3 - پولكى دۆربىلجىن ئاتلىق 4 - پولكى، مۇستەقىل ئاتلىق پولكلاردىن تەشكىل تاپقان يەنە بىر يولدىكى قىسىملىرى قوبۇقسار بىلەن شىمالغا قاراپ ئىلگىرىلەپ، ئالتاينىڭ غەربىي رايونىغا ھۇجۇم قىلىدۇ.

8 - ئاينىڭ بېشىدا كەڭساي ئاتلىق 3 - پولكى دۆربىلجىندىن يولغا چىقىپ شەرققە قاراپ ئىلگىرىلەپ، قوبۇقسارغا يېتىپ بارىدۇ. قوبۇقسار دۆربىلجىنىنىڭ شەرقىدە دۆربىلجىن گە 200 كىلومېتىر كېلىدىغان جايدىكى شىخودىن ئالتايغا بارىدىغان تاشيول ئۈستىگە جايلاشقان. ئالتاينى ئىشغال قىلىش ئۈچۈن، بۇ مۇھىم ئورۇننى ئىگىلەشكە توغرا كېلىتەتتى. گومىنداڭ شىنجاڭ ھەربىي دائىرىلىرى قوبۇقساردىكى قوشۇننىڭ كاتتىباشلىرىغا بۇ جاينى چىڭ ساقلاش، ئەگەر قولدىن بېرىپ قويسا، ھەربىي قانۇن بويىچە چارە كۆرۈلىدىغانلىقى توغرىسىدا بۇيرۇق چۈشۈرگەنىدى. بۇ جايدا تۇرۇشلۇق دۈشمەن ئاتلىق 11 - دىۋىزىيىسىنىڭ 31 - پولكى ۋە 200 دىن ئارتۇق ئادەمدىن تەركىب تاپقان ئەكسىيەتچىل يەرلىك قوغدىنىش ئەترىتى بىلەن مۇداپىئەنى كۈچەيتكەندى. 300 دىن ئارتۇق پۇقرانىڭ ئۆيىنى چىقىپ، ئىستىھكام ياسىغانىدى. 8 - ئاينىڭ 9 - كۈنى، مىللىي ئارمىيىسىنىڭ ئالدىنقى ئەۋەتىلگەن قىسىملىرى — كەڭساي ئاتلىق 3 - پولكىنىڭ



بىر ئىسكادرونى بىلەن جېمىنەي ۋە قوبۇقسار پارتىزان ئەترىتى بىرلىكتە قوبۇقسار ناھىيە بازىرىنى قورشىۋالسىدۇ. 12-كۈنى، كەڭساي ئاتلىق 3-پولىكىنىڭ ئاساسىي گۇچى بۇ جايغا يېتىپ كېلىپ جەڭگە ئاتلىنىدۇ. دۆربىلىجىن ئاتلىق 4-پولىكى ۋە بىرىگادىغا بىرۋاسىتە قاراشلىق قىسىملار زاپاس كۈچ قىلىنىپ، قوبۇقسارنىڭ شەرقىدىكى قوش تولغاي رايونىغا ئورۇنلاشتۇرۇلۇپ، ئالتاي تەرەپتىن ياردەمگە كېلىدىغان دۈشمەنگە قوسۇپ زەربە بەرمەكچى بولىدۇ. جەڭ باشلانغاندىن كېيىن، ئۇلار دۈشمەننىڭ كۈچلۈك قارشىلىقىغا ئۇچرايدۇ. لېكىن بىرنەچچە كۈن ئۆتمەي تۇرۇپلا شەھەر ئىچىدە ئۇزۇق-تۇلۇك، يەم-خەشەك، ئوق-دورا قاتارلىقلار يېتىشمىگەنلىكتىن دۈشمەنلەر-نىڭ ئاتلىرى ئۆلىدۇ، ئادەملىرى ئاچارچىلىقتا قالىدۇ. ئۇلار گەرچە ئالتاي، شىخو تەرەپتىن كۆپ قېتىم ياردەم سورىغان بولسىمۇ، لېكىن ئۇ جايدىكى دۈشمەنمۇ ئۆز ھالى بىلەن بولۇپ قالغاچقا، ياردەمگە ئەسكەر ئەۋەتمەيمىدۇ. دۈشمەن بىرنەچچە قېتىم مۇھاسىرىنى بۇسۇپ چىقىشقا ئۇرۇنغان بولسىمۇ، بىز تەرەپتىن چېكىندۈرۈلىدۇ. مىللىي ئارمىيە تەسلىم بولۇشقا ئۇندەپ ئادەم ئەۋەتسىمۇ دۈشمەن بۇنى رەت قىلىدۇ. 16-كۈنىدىن باشلاپ، ئارمىيىمىز ئارقا سەپتىن ئېغىر تىپتىكى مىناتىوتلارنى يۆتكەپ كېلىپ، پىيادە قىسىم ئاتلىق قىسىمىنىڭ ھەمكارلىشىشىدا ئۇدا ئۈچ قېتىم چوڭ يوقىتىش جېڭىنى ئۇيۇشتۇرىدۇ. دۈشمەن ئېغىر تالاپەتكە ئۇچراپ، بەرداشلىق بېرەلمەي، 21-كۈنى كېچىسى پولىك كوماندىرىنىڭ باشچىلىقىدا بىر قىسىم ئەسكەر ۋە قوغدىنىش ئەترىتى شەھەرنىڭ شىمال تەرىپىدىن مۇھاسىرىنى بۇسۇپ چىقىپ قاچىدۇ. قىسىملىرىمىز ئارقىدىن قوغلاپ بېرىپ دۈشمەننىڭ كۆپ قىسمىنى يوقىتىدۇ. بىر قىسىمى ساۋەنگە قېچىپ كېتىدۇ.



قوبۇقسار ئۇرۇشى شىمالىي يۆنىلىشتە ئېلىپ بېرىلغان ئۇرۇشلار ئىچىدە بىر قېتىملىق ئەڭ شىددەتلىك ئۇرۇش بولىدۇ. گەرچە دۈشمەن قوبۇقساردا ئون نەچچە كۈن جايىلىق بىلەن قارشىلىق كۆرسەتكەن بولسىمۇ، لېكىن ئەڭ ئاخىرىدا پاچىلىك مەغلۇبىيىتىدىن قېچىپ قۇتۇلالمايدۇ. بۇ قېتىملىق ئۇرۇشتا دۈشمەننىڭ 1000 دىن ئارتۇق ئادەمى يوقىتىلىدۇ ۋە يارىدار قىلىنىدۇ، 300 ئادەمى ئەسىرگە چۈشىدۇ، 580 تال مىللىتى، 29 دانە يېنىنىڭ پىلىموتى، بىر دانە 82 مىللىتى مېنەمپوتى غەنىيمەت ئېلىنىدۇ. بىز تەرەپتىن 140 ئادەم قۇربان بولىدۇ، 20 ئادەم يارىدار بولىدۇ. بولۇپمۇ بۇ قېتىمقى ئۇرۇشتا جەڭچى گوشۇلىن (شىبە) ئاجايىپ قەھرىمانلىق كۆرسىتىپ، شەرەپ بىلەن قۇربان بولىدۇ. ئۇنىڭ ئىش ئىزلىرى مىللىي ئارمىيە جەڭچىلىرىنىڭ روھىغا ئىنتايىن زور دەرىجىدە ئىلھام بېرىدۇ. قوبۇقسارنىڭ ئىشغال قىلىنىشى بىلەن ئالتاينىڭ دەرۋازىسى ئېچىلىدۇ.

ئالتاي موڭغۇلچە «ئالتۇنشاغ» دېگەن سۆز بولۇپ، ئۇ ئالتۇن چىقىدىغان مەشھۇر بىر جاي ئىدى. ئالتاي ۋىلايىتىنىڭ شەرق، شىمال تەرىپى تاشقى موڭغۇلىيە، سوۋېت ئىتتىپاقى بىلەن تۇتىشىدۇ، غەربىي قىسمى تارباغاتاي ۋىلايىتى بىلەن، شەرق ۋە جەنۇب تەرىپى ئۇرۇمچى، قۇمۇل ۋىلايەتلىرى بىلەن تۇتىشىدۇ. بۇ ۋىلايەت سارسۇمبە (ھازىرقى ئالتاي شەھىرى)، بۇرچىن، قابا، جېمىنەي، چىڭگىل، بۇرۇلتو-قاي، كۆكتوقاي قاتارلىق ناھىيىلەرنى ئۆز ئىچىگە ئالاتتى. بۇ ۋىلايەتنىڭ ئاھالىسى شالاڭ بولۇپ، كۆپ قىسمى قازاق، موڭغۇل چارۋىچىلىرى ئىدى. چارۋىچىلىق بىرقەدەر راۋاجلانغان، دېھقانچىلىق يوق دېيەرلىك ئىدى. ئاشلىق شىخو، ساۋەن قاتارلىق جايلاردىن يۆتكەپ كېلىنەتتى.



1944-يىلىنىڭ بېشىدا، دەلىلقان ئالتاي پارتىزان ئەترىتىنى قۇردۇ ھەمدە بۇ رايوننىڭ غەربىدە ھەرىكەتلىنىش ۋاقتان جېمىنى ۋە قوبۇقسار پارتىزان ئەترەتلىرى بىلەن ئالاقە باغلاپ، دۈشمەنگە تۇشمۇ تۇشتىن زەربە بېرىدۇ. 1945-يىلى ئەتىيازدا، ئىلى پارتىزانلار قوماندانلىق شتابىنىڭ قوماندانلىقىدا، دەلىلقان پارتىزان ئەترىتى جېمىنى، بۇرچىن، قابا قاتارلىق جايلاردىكى پارتىزان ئەترىتى بىلەن بىرلىشىپ، سارسۇمىيە قاتارلىق جايلاردىكى گومىنداڭ ئەسكەرلىرىگە كۆپ قېتىم ھۇجۇم قىلىپ، دۈشمەننى ئىنتايىن پەرىشان ھالغا چۈشۈرۈپ قويىدۇ.

ئۇ چاغدا، گومىنداڭنىڭ ئالتاينىڭ غەربىدىكى ئۈچ ناھىيىدە تۇرۇشلۇق ئەسكەرسى 3000 دىن ئارتۇق بولۇپ، سارسۇمىيە ئاتلىق 11-دېۋىزىيىنىڭ 33-پولىكى، 128-دېۋىزىيە 383-پولىكىنىڭ بىر باتالىيىنى، ۋاقىتلىق تەشكىللىمەنگەن 3-دېۋىزىيە 8-پولىكىنىڭ بىر باتالىيىنى؛ بۇرچىندا 7-، 8-پولىكىنىڭ بىر قىسمى ۋە قوغدىنىش ئەترىتىنىڭ 300 دىن ئارتۇق ئادىمى؛ قابا ناھىيىسىدە بىر روتا ئەسكەرى بار ئىدى. بۇ ۋىلايەتنىڭ شەرقىدىكى كۆكتوقاي، چىڭگىل قاتارلىق جايلاردا تۇرۇشلۇق گومىنداڭ قوشۇنى ۋە گومىنداڭ دائىرىلىرى قاتناش-ترانسپورت، تەمىنات جەھەتتىكى قىيىنچىلىقنى نەزەردە تۇتۇپ ھەمدە ئۇرۇمچىدىكى مۇداپىئەسىنى كۈچەيتىش ئۈچۈن، 1945-يىلى 2-، 3-ئايلاردا ئەسكەرلىرىنى گۇچۇڭ ئەتراپىغا چېكىندۈردى.

1945-يىلى 8-ئاينىڭ 24-كۈنى، مىللىي ئارمىيە ئاتلىق 2-برىگادىسىنىڭ ئاساسىي كۈچى قوبۇقساردىن بۇرچىنغا قاراپ يۈرۈش قىلىدۇ. شۇنىڭ بىلەن بىر ۋاقىتتا دۆربىلجىن ئاتلىق 4-پولىكىنىڭ بىر ئىسكادرونى بۇرچىننىڭ شەرقىي



شىمالغا جايلاشقان، بۇرچىنىغا تەخمىنەن ئون كىلومېتىر كېلىدىغان يەردىكى دولايىت رايونىغا ئەۋەتىلىپ، سارسۇمبە بىلەن بۇرچىنىدىكى دۈشمەننىڭ ئالاقىسى ئۈزۈپ تاشلىنىدۇ، كەڭساي ئاتلىق 3 - پولىكىنىڭ بىر ئىسكادرونى قاپادىكى دۈشمەنگە زەربە بېرىشكە ئەۋەتىلىدۇ. 9 - ئاينىڭ 2 - كۈنى كېچە - دە كەڭساي ئاتلىق 3 - پولىكى، دۆربىلىجىن ئاتلىق 4 - پولىكى - نىڭ ئاساسىي كۈچى بۇرچىنىنى قورشىۋېلىپ، ئەتىسى تاڭ سەھەردە شەرق ۋە غەرب تەرەپتىن بىرلا ۋاقىتتا ھۇجۇمغا ئۆتىدۇ. جەڭ باشلىنىپ بىر سائەت ئۆتمەي دۈشمەننىڭ ئالدىنقى سەپ پوزىتسىيىسى قىسىملىرىمىز تەرىپىدىن بۆسۈپ تاشلىنىدۇ. دۈشمەن تەرەپ - تەرەپتىن كېلىۋاتقان ھۇررا ئاۋازىنى ئاڭلاپ، ئىنتايىن ئالاقىزادە بولۇپ، ئۆزلۈكىسىدىن تەسلىم بولىدۇ. شۇنىڭ بىلەن بۇرچىن ئىشغال قىلىنىدۇ.

ئۇ چاغدا سارسۇمبەدە گومىنداڭ قىسىملىرى، ساقچى - لىرى ۋە قوغدىنىش ئەترىتى بولۇپ، ئۇلارنىڭ 1600 دىن كۆپرەك ئادىمى بار ئىدى، بۇلارغا دۈشمەننىڭ دىۋىزىيە كوماندىرى گېنېرال مايور ۋەن لىڭيۈن بىر تۇتاش قوماندانلىق قىلاتتى. 1945 - يىلى 7 - ئاينىڭ ئوتتۇرىلىرىدا دەلىلقان پارتىزان ئەترىتىنى باشلاپ كېلىپ، سارسۇمبەنى قورشىۋالىدۇ. 8 - ئاينىڭ بېشىدا سارسۇمبە ئەتراپىدىكى گومىنداڭ قوشۇنلىرىنى سۈرۈپ توقاي قىلىدۇ. شۇ ئاينىڭ ئوتتۇرىلىرىدا كەلگەندە، پارتىزانلار ناھىيە بازىرىغا ئارقا - ئارقىدىن ھۇجۇم قىلىدۇ. بۇرچىن ئىشغال قىلىنغاندىن كېيىن، مۇستەقىل ئاتلىق بىرىگادىسى 9 - ئاينىڭ 3 - كۈنى سارسۇمبە - يىگە قاراپ جىددىي يۈرۈش قىلىدۇ. 5 - كۈنى كەڭساي ئات - لىق 3 - پولىكىنىڭ ئالدىنقى سەپ قوشۇنى سارسۇمبەنىڭ



جەنۇبىدىكى ئاۋىيەن رايونىدا دەلىلقان پارتىزان ئەتىرىتىسى بىلەن ئۇچرىشىدۇ. ئەتىسى، مۇستەقىل 2 - بىرىگادىنىڭ ئاساسلىق كۈچى سارسۇمبىنى قورشىۋېلىپ، ئۇ يەردىكى دۈشمەننى تەسلىم بولۇشقا ئۈندەش ئۈچۈن ئادەم ئەۋەتىدۇ، دۈشمەن تەسلىم بولۇشنى رەت قىلىدۇ. بىراق، دۈشمەن قوبۇقسار، بۇرچىن، قابا ناھىيىلىرىنى كەينى - كەينىدىن قولدىن بېرىپ قويغانلىقتىن ئۇلارنىڭ ئىچكى جەھەتتە روھى چۈشۈپ، ئەس - كەللىرىنىڭ غەيرىتى تۆۋەنلەپ، تەمىناتى قىيىنلىشىپ كېتىدۇ، شۇنىڭ بىلەن ئۇلار ئىنتايىن يېتىم ھالغا چۈشۈپ قالىدۇ. دۈشمەن دىۋىزىيە كوماندىرى ۋەن لىڭيۈن، ئالتاي ۋالىيسى گاۋ بەييۈي، دۈشمەن 33 - پولكىنىڭ كوماندىرى دەي كۈيى قاتارلىقلار ئائىلاج بىر قىسىم ئەسكەرلىرىنى باشلاپ سارسۇمبىنىڭ شىمالىي تەرىپىدىكى ئورمىگات داۋىنى ئارقىلىق تاشقى موڭغۇلىيىگە قېچىپ كېتىشكە ئۇرۇنىدۇ. ئارمىيىمىز 9 - ئاينىڭ 7 - كۈنى سارسۇمبىنى ئىشغال قىلىدۇ. قاچقان دۈشمەننى ئۈزۈل - كېسىل يوقىتىش ئۈچۈن، قوشۇنلىرىمىز ئۈچ يولغا بۆلۈنۈپ، دۈشمەنگە قوغلاپ زەربە بېرىدۇ. دۈشمەننىڭ ئارقا تەرىپىدىكى قىسمى سارسۇمبىدىن ئون نەچچە كىلومېتىر كېلىدىغان يەرگە قېچىپ بارغاندا قىسىملىرىمىز يېتىشىۋېلىپ، ئۇلارنى تېزىدىن يوقىتىدۇ. يەنە بىر يول ئاتلىق ئەسكەرلىرىمىز جىددىي يۈرۈش قىلىپ، قىسمىنى ئالدىنى - ئالا ئورمىگات داۋىنىنىڭ ئىككى تەرىپىدىكى تاغقا يوشۇرۇپ قويغانىدى. 8 - كۈنى ئەتىگەن سائەت ئونىدا دۈشمەننىڭ ئالدىنقى سەپ قىسمى داۋاننىڭ جەنۇبىي ئېغىزىدىكى جىل - غىغا يېتىپ كېلىشى بىلەنلا قىسمىمىز ئۇلارغا دەرھال ئوت ئاچىدۇ. دۈشمەن كۆپ قېتىم قايتۇرما ھۇجۇمغا ئۆتۈپ، داۋاننىڭ ئىككى تەرىپىدىكى تاغ بېشىنى ئىگىلەشكە ئۇرۇنغان



بولسىمۇ، قىسىملاردىمىز تەرىپىدىن مەغلۇپ بولىدۇ. دەي كۈيى شۇ كۈنى كەچتە 40 نەچچە ئادەمنى باشلاپ گۇچۇڭ تەرەپكە قېچىپ كېتىدۇ. دۈشمەننىڭ قالغان كۆپ قىسمى ئەسكەرلىرى 9-كۈنى مىللىي ئارمىيىگە ئادەم ئەۋەتىپ تەسلىم بولىدىغانلىق قىلىنى بىلدۈرىدۇ. ۋالىي گاۋ بەي-يۈي، دىۋىزىيە كوماندا-دىرى ۋەن لىڭيۈن تەسلىمنامىگە قول قويىدۇ. گومىنداڭ قوشۇنىدىن 152 نەپەر ئوفىستىسىپەر، 1684 نەپەر ئەسكەر ئەسىرگە چۈشىدۇ. جەمئىي 1686 تال مىللىتىق، 52 دانە ئېغىر، يېنىك پىلىموت، سەككىز دانە مىنام-پوت، 600 ئات ۋە زور تۈركۈمدىكى ئوق-دورلار غەنىيمەت ئېلىنىدۇ. ئەسىر-گە چۈشكەن ئاز سانلىق مىللەت ئەسكەرلىرى ئۆز ئىختىيارلىقى بىلەن مىللىي ئارمىيە قوشۇنىغا قاتنىشىدۇ.

شۇنىڭدىن كېيىن، دەلىلقان پارتىزان ئەترىتى ئاساس قىلىنغان ھالدا مىللىي ئارمىيىنىڭ ئالتاي پولكى تەشكىل قىلىنىپ، سارسۇمىنى مۇداپىئە قىلىشقا قالدۇرۇلىدۇ. دەلىلقان ئۇچ ۋىلايەت ۋاقىتلىق ھۆكۈمىتى تەرىپىدىن ئالتاي گارنىزون قوماندانى قوشۇمچە ئالتاي ئاتلىق پولكىنىڭ كوماندا-دىرى قىلىپ تەيىنلىنىدۇ. كېيىن، ئۇ، مىللىي ئارمىيىنىڭ مۇئاۋىن باش قوماندانى بولىدۇ. ئۇ ئالتايدىكى ئارمىيە ۋە خەلقكە رەھبەرلىك قىلىپ، ئوسمان باندىت گۇرۇھىغا قارشى تۇرۇش يولىدا ئېلىپ بېرىلغان كۈرەشلەردە ئاجايىپ خىزمەت-لەرنى كۆرسىتىدۇ. 1945-يىل 10-ئاينىڭ بېشىدا مۇستەقىل ئاتلىق 2-بىرىگادا سارسۇمىدىن ساۋەنگە قاراپ يولغا چىقىپ ماناس دەرياسىنىڭ شىمالىي قىرغىقىدىكى لىنىيىدە مۇداپىئەدە تۇرىدۇ.



## ئوتتۇرا يۇنىۋېرسىتېتىنى ئۇرۇش

ئوتتۇرا يۇنىۋېرسىتېتىنى ئۇرۇشى ئۈچ يۇنىۋېرسىتېت بويىچە ئېلىپ بېرىلغان ئۇرۇشلار ئىچىدىكى ئەڭ ئاچقۇچلۇق ئۇرۇش بولۇپ، ئۇنىڭ ۋەزىپىسى جىڭ، شىخو قاتارلىق ستىراتېگىيە بىلىك مۇھىم جايلارنى تارتىۋېلىشتىن ئىبارەت ئىدى. بۇ ئىككى رايون ئىلى، تارباغاتاي، ئالتاي ۋىلايەتلىرىدىن ئۇرۇمچىگە بېرىشتا بېسىپ ئۆتمەسە بولمايدىغان جاي ئىدى، شۇنداقلا ئىلى بىلەن تارباغاتاي، ئالتاي ۋىلايەتلىرىنى تۇتاشتۇرىدىغان مۇھىم قاتناش تۈگۈنى ئىدى. بۇ ئىككى رايون ئىشغال قىلىنسا، ئىلى، تارباغاتاي، ئالتاي ۋىلايەتلىرىنى بىر - بىرىدىن ئايرىلماس بىر گەۋدە قىلىشقا مۇمكىن بولۇپلا قالماي، ئۇرۇمچىدە تۇرۇشلۇق گومىنداڭ دائىرىلىرىگىمۇ ئىنتايىن زور تەھدىت سالغىلى بولاتتى. شۇڭلاشقا شىخو بىلەن جىڭ ئارمىيىمىز بىلەن گومىنداڭ قوشۇنى بىر - بىرىدىن تالىشىدىغان جايغا ئايلىنىپ قالغانىدى.

ئەھۋال ئويلىغىنىمىزدەك بولۇپ چىقتى. گومىنداڭ شىنجاڭ دائىرىلىرى شىخو بىلەن جىڭنى زور ئەسكىرىي كۈچ بىلەن قاتتىق مۇھاپىزەت قىلىپ، ھەل قىلغۇچ ئۇرۇش قىلىش ۋەزىيىتىنى شەكىللەندۈردى. 1945 - يىل 7 - ئايدا قەدەر شىخودا گومىنداڭنىڭ يېڭى 2 - كورپۇسىنىڭ كورپۇس شىتابى ۋە كورپۇسقا بىرۋاسىتە قارايدىغان ئالاھىدە خىزمەت باتالىيىنى، يېڭى 45 - دىۋىزىيە 3 - پولكىنىڭ 3 - باتالىيىنى، زاپاس 7 - دىۋىزىيە 21 - پولكىنىڭ 2 - باتالىيىنى بولۇپ جەمئىي بىر پولكىغا يېقىن ئەسكىرى بولۇپ، بۇلارغا كورپۇس كوماندىرى شىي يىڭپىڭ قوماندانلىق



قىلاتتى. جىڭدا 45- دىۋىزىيىنىڭ ئىككى پولىكى، 191-  
دىۋىزىيىنىڭ 517- پولىكى، زاپاس 7- دىۋىزىيىنىڭ 21- پولىكى-  
نىڭ 3- باتالىيىنى قاتارلىق قىسىملار تۇراتتى. ئۇنىڭدىن  
باشقا، شىخونىڭ غەربىدە شىخوغا 20 — 30 كىلومېتىر  
كېلىدىغان تۆتياغاچ دېگەن جايدا گومىنداڭنىڭ ۋاقىتلىق  
تەشكىللەنگەن 3- دىۋىزىيىسىنىڭ بىر پولىكى، شىخونىڭ  
شىمالىي قەرىيىدىكى چەپ يېرىدە بىر ئاتلىق پولىكى، يەنى شىخو،  
مايتاغ، بايىنگو قاتارلىق جايلاردا ئىككى باتالىيىن ئەتراپى-  
دا ئەسكىرى ئورۇنلاشتۇرۇلغانىدى. شىخو بىلەن جىڭدا  
جەمئىي ئىككى دىۋىزىيىگە يېقىن كۈچ توپلانغانىدى.  
دۈشمەن تاشيولىنى بويلاپ قاتمۇ قات مۇداپىئە ئورنىتىپ،  
نۇرغۇن پوتەي، ئاكوپلارنى ياسىغان، شىخو بازىرىنىڭ ئەتراپى-  
يىغا سىم توساقلارنى ئورنىتىپ، ئىنتايىن چوڭقۇر خەندەك-  
لەرنى كولاپ سۇ قويۇۋەتكەن، ئاساسلىق يوللارغا مىنا  
كۆمگەن ھەمدە ئالدىنقى سەپ لىنىيىسىدىكى ئۆيلەرنى ئۆرۈپ،  
دەل - دەرەخلەرنى كېسىپ قۇرۇقداپ قويغانىدى. دۈشمەنلەر  
شىخو «يىمىرىلمەس قورغان»، «جىڭ ئالدىنقى سەپىنىڭ  
قۇدرەتلىك تۇۋرۇكى» دەپ پۈتۈنلەن ئاتقانىدى.

ئوتتۇرا يۆنىلىشتىكى ئۇرۇشنىڭ غەلىبىسىنى قولغا  
كەلتۈرۈش ئۈچۈن، مىللىي ئارمىيە ئۇرۇشقا تولۇق تەييار-  
لىق قىلدى؛ بىرىنچىدىن، مۇكەممەل ئۇرۇش پىلانىنى تۈزۈپ  
چىقتى ھەمدە شىخو بىلەن جىڭنى بىر ۋاقىتتا مۇھاسىرىگە  
ئېلىپ دۈشمەننى پارچىلاپ، بىر - بىرلەپ يوقىتىش فاكتىچىنىنى  
بەلگىلىدى؛ ئىككىنچىدىن، ئەسكىرىي كۈچنى تەڭشەيدى؛ ئۈچىنچى-  
چىدىن، دۈشمەن ئەھۋالىنى رازۋېتىكا قىلىپ، دۈشمەن  
ئەسكىرىي كۈچىنىڭ ئورۇنلاشتۇرۇلۇشىنى ئىگىلەشنى بەلگىلىدى؛  
تۆتىنچىدىن، دۈشمەن ئارقا سېپىدە پارتىزانلىق ئۇرۇشىنى



كەڭ يولغا قويۇشنى بېكىتتى.

1945-يىل 7-ئايلاردا بايچوردىن، سەيىدى ئەخمەتوۋ تۇرسۇنلار باشلامچىلىق قىلغان پارتىزانلار يەتتەياغاچ كۆۋرۈكىنى بۇزۇپ تاشلاپ، شىخو بىلەن جىڭنىڭ قاتنىشىنى ئۇزۇپ تاشلايدۇ. ئارقىدىن دۈشمەن ئارقا شېپىگە ئايلىنىپ ئۆتۈپ، يەنسېخەي بىلەن ماناس كۆۋرۈكىنى بۇزۇپ تاشلاپ، دۈشمەننىڭ ماتورلاشقان قىسىملىرىنى شىخوغا ئۇرۇمچى ۋە ماناس تەرەپتىن ياردەم قىلالمايدىغان قىلىپ قويىدۇ. ئىيران قابىرغا (شىخو بىلەن ماناسنىڭ جەنۇبىدىكى تاغلىق جاي)، بورتۇڭگە، يەنسېخەي، ساۋەن، ماناس قاتارلىق جايلاردا پارتىزانلار دۈشمەنگە تۇيۇقسىز زەربە بېرىپ، قاتناش لىنىيىسىنى بۇزۇپ، تېلېفون سىملىرىنى كېسىپ، دۈشمەننىڭ قاتناش - ترانسپورت، خەۋەر - ئالاقىسىنى ئۇزۇپ تاشلايدۇ. ئۇنىڭدىن باشقا يەنە دۈشمەننىڭ ئۇرۇمچىدىن شىخوغا كېلىۋاتقان ئاپتوموبىللىرىغا يوشۇرۇن زەربە بېرىپ، دۈشمەننىڭ تۆت ئاپتوموبىل قورال - ياراق، ئوق - دورا، كىيىم - كېچەك - لىرىنى غەنىيمەت ئالىدۇ ھەمدە ئاپتوموبىلدىكى دۈشمەننى پۈتۈنلەي يوقىتىدۇ. ئاپتوموبىللارنى كۆيىدۈرۈپ تاشلايدۇ.

8-ئاينىڭ ئوتتۇرىلىرىدا، چۆچەك ئاتلىق 6-پولىكى، موڭغۇل دىۋىزىيىسى چۆچەك، دۆربىلجىننى ئازاد قىلىش جېڭىگە قاتناشقاندىن كېيىن، ياماتۇدىن، ئوتۇبۇلاققا يۈرۈش قىلىپ، مەنزىلىگە يېتىپ بارغاندىن كېيىن، شۇ جايدىكى دۈشمەنگە دەرھال تۇيۇقسىز ھۇجۇم قىلىدۇ. ئۇلار ئۈچ كېچە - كۈندۈز كەسكىن جەڭ قىلىدۇ. قالدۇق دۈشمەنلەر چەپەيزىگە قېچىپ كېتىدۇ. ئوتۇبۇلاق بىز تەرەپتىن ئىشغال قىلىنىدۇ. 30-كۈنى، ئاتلىق 6-پولىك بىلەن موڭغۇل دىۋىزىيىنى دۈشمەننىڭ توسۇشىغا قارىماي، چەپەيزىگە قاراپ تېز يۈرۈش قىلىدۇ.



9- ئاينىڭ 1- كۈنى، چەپەيزىنى شەرق، غەرب، شىمال تەرەپتىن قورشاپ قاتتىق جەڭ قىلىدۇ. دۈشمەننىڭ ئۇ يەردە تۇرۇشلۇق بىر پولىكى ئەسلىدە شېڭ شىسەينىڭ قوشۇنى بولۇپ، مۇنتىزىم تەربىيە كۆرگەن، جەڭگىۋارلىقى خېلى يۇقىرى ئىدى. ئۇلار مۇستەھكەم ئىستىھكاملىرىغا تايىنىپ، جاھىللىق بىلەن قارشىلىق كۆرسىتىدۇ. جەڭ ئېنىتايىن جاپالىق بولۇپ، بىز تەرەپتىن 100 گە يېقىن ئادەم يارىدار بولىدۇ ۋە قۇربان بولىدۇ. 2- كۈنى، سۈيدۈڭ پىيادە ئەسكەر- لەر پولىكى غەرب تەرەپتىن جەڭگە ئاتلىنىدۇ. بۇ پولىكنىڭ ئاتلىق باتالىمىنى چەپەيزىنىڭ غەربىدىن دۈشمەننىڭ ئارقىسىغا ئايلىنىپ ئۆتۈپ، دۈشمەننىڭ شىخو، ماناس بىلەن بولغان ئالاقىسىنى ئۈزۈپ تاشلايدۇ. بۇ چاغدا، ئارمىيىمىز چەپەيزىدىكى دۈشمەنگە ئىككىنچى قېتىم ھۇجۇم قىلىپ، ئۇلارنى ئېغىر چىقىسىمغا ئۇچرىتىدۇ. دۈشمەن يېرىم كېچىدە چەپەيزىزە كۆۋرۈكىگە ئوت قويۇپ بېرىپ، قالدۇق قىسىملىرىنى يىغىپ، جەنۇب تەرەپتىن مۇھاسىرىنى بۆسۈپ چىقىپ، شىخوغا قېچىپ كېتىدۇ.

ئارقىدىن، ئارمىيىمىز دەرھال شىخوغا قاراپ يۈرۈش قىلىپ، 9- ئاينىڭ 3- كۈنى كونا شىخونى ئىشغال قىلىدۇ. 4- كۈنى، مىللىي ئارمىيە قوماندانلىق شتابى شىخوغا ھۇجۇم قىلىش جەڭگىنى ئۇيۇشتۇرىدۇ. سۈيدۈڭ 1- پولىكى، موڭغۇل دىۋىزىيىنى، چۆچەك ئاتلىق 6- پولىكى ئاساسلىق ھۇجۇم ۋەزىپىسىنى ئۈستىگە ئېلىپ، غەربىي شىمال ۋە شەرقىي شىمال تەرەپتىن ھۇجۇم قىلىشىنى، مۇھاپىزەتچىلەر باتالىمىنىڭ زاپاس قىسىم بولۇپ تۇرۇشىنى بەلگىلەيدۇ. سۈيدۈڭ پىيادىلەر پولىكىنىڭ بىر روتىسى شىخونىڭ غەربىدىن كىيىن پورتاچقا ياردەمگە كەلگەن دۈشمەنگە توسۇپ زەربە



بېرىشكە ئەۋەتىلىدۇ؛ ھوڭغۇل دەرۋازىسىنىڭ بىر قىسمى شىخونىڭ شەرقىگە بېرىپ، دۈشمەننىڭ ماناس تەرەپتىن ياردەمگە كېلىشىنىڭ ئالدىنى ئېلىش ئۈچۈن ئەۋەتىلىدۇ. 5- كۈنى ئارمىيىمىز ئومۇمىي ھۇجۇمغا ئۆتىدۇ. سۈيىدۇڭ 1- پولكىنىڭ 1-، 2- باتالىيونلىرى دۈشمەننىڭ بىرىنچى مۇداپىئە لىنىيەسى — شىخو ناھىيە بازىرىنىڭ شىمالىي تەرىپىدىكى قارا-دۆڭنى دەرھال ئىشغال قىلىدۇ. دۈشمەن قولىدىن بېرىپ قويغان پوزىتسىيىسىنى قايتۇرۇۋېلىش ئۈچۈن، ئىككى تانكىنىڭ ھىمايەسى ئاستىدا قايتۇرما ھۇجۇمغا ئۆتىدۇ. ئارمىيىمىز قەيسەرلىك بىلەن توسۇپ زەربە بېرىپ، دۈشمەننىڭ بىر تانكىسىنى پاچاقلاپ تاشلايدۇ، يەنە بىر تانكىسى ئۆزلىرى كولىغان خەندەككە چۈشۈپ كېتىپ، مەدىرلىيالىماس بولۇپ قالىدۇ. شۇنداق قىلىپ، دۈشمەننىڭ قايتۇرما ھۇجۇمى مەغلۇپ قىلىنىدۇ. بۇ چاغدا، دۈشمەن نۇرغۇن ئەسكىرىنى يۆتكەپ كېلىپ سۈيىدۇڭ 1- پولكىغا 2-، 3- قېتىم قايتۇرما ھۇجۇم قىلىدۇ. بىز تەرەپتىن چىقىم بارغانسېرى كۆپىيىدۇ. بەزى روتا كوماندىرلىرى قۇربان بولۇپ كەتكەنلىكتىن، ئۇلارنىڭ ئورنىغا زاپىغوز، كاتىپلار قومانداڭلىق قىلىدۇ. ھالقىلىق پەيتتە زاپاس قىسىم — مۇھاپىزەتچىلەر باتالىيونى ناھىيە بازىرىنىڭ شەرقىي شىمال تەرىپىدىن جەڭگە ئاتلىنىپ، دۈشمەننىڭ 3- قېتىملىق قايتۇرما ھۇجۇمىنى مەغلۇپ قىلىدۇ. مۇشۇنداق تەكرار ئېلىشىش نەتىجىسىدە دۈشمەن ئېغىر زىيانغا ئۇچرايدۇ. 7- كۈنى، ئارمىيىمىز ئەسكىرىنى كۈچىنى مەركەزلەشتۈرۈپ يەنە ھۇجۇمغا ئۆتىدۇ. چۆچەك ئاتلىق 6- پولكى دۈشمەننىڭ ئىككىنچى مۇداپىئە لىنىيىسىنى باتۇرلۇق بىلەن بۆسۈپ ئۆتىدۇ. 8- كۈنى تاڭ سەھەردە، ئارمىيىمىز دۈشمەننىڭ ئۈچىنچى مۇداپىئە لىنىيىسىنى بۆسۈپ ئۆتۈپ، ناھىيە بازىرىغا ھۇجۇم قىلىپ



كىرىمىدۇ. بىر بۆلۈك دۈشمەن بىز ئەرەبىستان قەسىرىگە  
 ئېلىندۇ. قالغان ئەسكەرلەر ئۇرۇشچىسىگە قاراپ قىلىندۇ،  
 مىللىي ئارمىيە ئاتلىق قىسىملىرى، سۇيىدۇك پىيادىلەر 1 - پول  
 كى ئۇلارنىڭ ئارقىسىدىن قوغلاپ زەربە بېرىپ، يولبويى كۆي-  
 تۇك، شىخو ئايروودرومى، مايتاغ قاتارلىق جايلارنى ئىشغال قى-  
 لىپ، يەنىسۇيىگە قاراپ ئىلگىرىلىيدۇ. موڭغۇل دۆمۈزىنى ۋە  
 چۆچەك ئاتلىق 6 - پولكىنىڭ بىر قىسمى شىخونىڭ غەربىدە جىگ-  
 دىن شەرقىگە قاراپ قاچقان دۈشمەنگە توسۇپ زەربە بېرى-  
 دۇ. ساۋەن پارتىزان ئەترىتى شياۋگۇەي، داگۇەي ۋە ئالاۋ-  
 سۇن قاتارلىق جايلارنى تىزگىنلىيدۇ. بۇنىڭ بىلەن گومىن-  
 دىڭ تەرىپىدىن «يىمىرىلمەس قورغان» دەپ ئاتالغان شىخو  
 1945 - يىلى 9 - ئاينىڭ 8 - كۈنى مىللىي ئارمىيە تەرىپىدىن ئا-  
 زاد قىلىندۇ. بۇ قېتىملىق جەڭدە دۈشمەننىڭ 900 ئادىمى  
 يوقىتىلىدۇ، 100 دىن كۆپ ئادىمى ئەسەرگە چۈشىدۇ، نۇر-  
 غۇنلىغان قورال - ياراغ، ئوق - دورا غەنىيىمەت ئېلىنىدۇ. شۇ  
 قېتىمقى شىخو ئۇرۇشىغا قاتناشقان مىللىي ئارمىيە قىسىملى-  
 رىدىن يالىڭيۇلا سۇيىدۇك 1 - پولكىسىدىن 200 گە يېقىن  
 كوماندىر - جەڭچى قۇربان بولىدۇ. 400 گە يېقىن ئادەم ئېغىر -  
 يېنىك يارىلىنىدۇ. بۇ قېتىمقى جەڭدە مىللىي ئارمىيە قىسىم-  
 لىرى قاتتىق سىناقلاردىن ئۆتىدۇ. تىللاردا داستان قىلىشقا  
 ئېرىشىدىغان بىر تۈركۈم كۈرەش قەھرىمانلىرى بارلىققا كېلىدۇ.  
 سۇيىدۇك پىيادىلەر 1 - پولكىنىڭ جەڭچىسى ئاۋۇت دۈشمەن تان-  
 كىيىمى پارتلىتىش يولىدا شەرەپ بىلەن قۇربان بولىدۇ.  
 بۇ پولكىنىڭ پىلەموتچىكى دارايوۋ جەڭدە دۈشمەننىڭ ئۆزى-  
 گە قارىتىپ ئاتقان گراناتىنى چاققانلىق بىلەن تۇتۇپ -  
 لىپ دۈشمەنگە قايتۇرۇپ ئېتىپ، دۈشمەن ئىستېھكامىنى پارت-  
 لىتىپ تاشلاپ، كۆپچىلىكنىڭ ئالقىشىغا سازاۋەر بولىدۇ



ھەمدە كۆچۈش قەھرىمانى بولىدۇ.

جىڭ تۇرۇشى شىخو تۇرۇشى بىلەن بىر ۋاقىتتا ئېلىپ بېرىلدى. جىڭ ناھىيىسى شىخونىڭ غەربىگە، شىخوغا 160 كىلومېتىر كېلىدىغان چۆللۈككە جايلاشقان. ئۇنىڭ جەنۇبىي تەرىپى تاغلىق رايون ئىدى. شىمالىي تەرىپى ئىمپىنۇر كۆلىگە يانداش بولۇپ، شىنجاڭدىكى مەشھۇر تۇز ماكانى ئىدى. ئەينى ۋاقىتتا گومىنداڭنىڭ جىڭدا تۇرۇشلۇق قىسىملىرى تەخمىنەن 3000 دىن كۆپرەك ئەسكىرى بار تۆت پۈتۈك بولۇپ، ئۇلار جىڭنى مەركەز قىلغان ھالدا يۇنچىخۇ، باجاخۇنى تىزىپ رەك قىلىپ، قاراتۇمشوق، قۇمبۇلاق، كۆلتۆتەڭ، توغراقچا-زا قاتارلىق مۇھىم قاتناش تۈگۈنلىرىگە ئورۇنلاشتۇرۇلغان. دۈشمەن 45-دېۋىزىيىسىنىڭ دېۋىزىيە كوماندىرى گېنېرال مايور گوچى ئالدىنقى سەپ باش قوماندانى ئىدى. دۈشمەن جىڭ ئاھالىسىنى مەجبۇرىي كۆچۈرۈۋېتىپ، ئۆيلەرنى چېقىپ، دەل-دەرەخلەرنى كېسىپ تاشلاپ، كۆپلىگەن پۈتەي ۋە مۇدا-پىئە ئەسلىھەلىرىنى ياسىغانىدى.

مىللىي ئارمىيە 1945-يىلى 4-ئايدا داخىيەنزىنى ئىشغال قىلغاندىن كېيىن، ئىلى پىيادىلەر 2-پۈتۈكى، خۇيزۇ دېۋىزىيىسى جىڭ بىلەن داخىيەنزە ئارىلىقىدا مۇداپىئەدە تۇرۇپ، گومىنداڭنىڭ جىڭدا تۇرۇشلۇق قىسىملىرى بىلەن تىزىپ كېلىندى. شۇنىڭ بىلەن بىرگە باجاخۇ، يۇنچىخۇ دېگەن جايلاردا دۈشمەنگە پاراكەندىچىلىك سالىدۇ. دۈشمەن داخىيەنزەنى قايتۇرۇۋېلىش ئۈچۈن، بىزنىڭ مۇداپىئە لىنىيىمىزگە كۆپ قېتىم ھۇجۇم قوزغايدۇ. 6-ئاينىڭ 28-كۈنى، دۈشمەن ئايرىپىلاننى پوزىتسىيىمىزنى بومباردىمان قىلىدۇ. شۇنىڭ بىلەن بىر ۋاقىتتا، دۈشمەن پىيادە ئەسكەرلەر قىسمىمىز بىزگە يەنە بىر قېتىم ھۇجۇم قىلىدۇ. ئارمىيىمىز بىردىنبىر مۇداپىئە



لىنىيىسىدىن چېكىنىشكە مەجبۇر بولىدۇ، كەينىدىنلا دۈشمەن بىر روتىمىزنى مۇھاسىرىگە ئېلىۋالىدۇ، بۇ روتا مۇھاسىرىنى بۆسۈپ چىقالماي، ئېغىر تالاپەتكە ئۇچرايدۇ، جەڭچىلەر دۈشمەن بىلەن قۇچاغلارما جەڭ قىلىدۇ. مانا شۇنداق ئاچقۇچلۇق پەيتتە، ئىلى پىيادىلەر 2-پولاكىنىڭ بىر باتالىيىنى يېتىپ كېلىپ، پوزىتسىيىنى تېزدىن قايتۇرۇۋالىدۇ. جەڭدە بىز تەرەپتىن 30 نەپەر ئادەم قۇربان بولىدۇ، 40 نەچچە نەپەر ئادەم يارىدار بولىدۇ، 14 نەپەر ئادەم ئەسىرگە چۈشۈپ قالىدۇ.

7-ئايدا، بايچورىن 65 كىشىلىك پارتىزان ئەترىتىنى باشلاپ، شىخو بىلەن جىڭ ئوتتۇرىسىدىكى سارغازار تاغلىق رايونىغا يېتىپ كېلىپ، شىخو بىلەن سارغازار ئارىلىقىدىكى تار جىلغىدا تۇرۇۋاتقان ۋە سارغازار بىلەن نىلقا ئوتتۇرىسىغا جايلاشقان دۈشمەنگە تۇيۇقسىز ھۇجۇم قىلىپ، بۇ ئىككى داۋاننى تېزدىن ئىشغال قىلىپ، شىخو بىلەن جىڭ ئوتتۇرىسىدىكى تېلېفون سىملىرىنى كېسىپ تاشلاپ، يەتتە-ياغاچ كۆۋرۈكىنى كۆيدۈرۈپ، قاتنىش-ئالاقىسى بۇزۇپ تاشلايدۇ. شۇنىڭ بىلەن بىر ۋاقىتتا تېكەس ئاتلىق 1-پولاكى بىر رازۋېتكا ۋىۋودنى ئەۋەتىپ، رازۋېت قىلىپ، دۈشمەننىڭ ئەسكىرىي كۈچىنىڭ ئۆزگىرىش ئەھۋالىنى ئۆز ۋاقتىدا ئىگىلەيدۇ.

8-ئايدا، مىللىي ئارمىيە قوماندانلىق شتابى ھەرقايسى قىسىملارنىڭ داخىيەنزە، يۇنچىخۇ، باجاخۇ قاتارلىق جايلارغا دەرھال يىغىلىشى توغرىسىدا بۇيرۇق چىقىرىدۇ. بۇلار ئىچىدە ئىلى پىيادىلەر 2-پولكى، تېكەس ئاتلىق 1-پولكى، ئىلى زاپاس 4-پولكى، خۇيزۇ دىۋىزىيىنى، شىبە روتىلىرى بولۇپ ئۇلارنىڭ 4000 دىن كۆپ ئادىمى بار ئىدى.

9-ئاينىڭ بېشىدا، قوماندانلىق شتاب ئالدى بىلەن



جەڭنىڭ سىرتىدىكى يۇنچىخۇ، باجىخۇلارنى ئىشغال قىلىشنى بەلگىلىدى. 3-كۈنى تاڭ سەھەر سائەت بەشتە، مىللىي ئارمىيە يۇنچىخۇدىكى دۈشمەنگە ھۇجۇم قىلىدۇ. جىددىي جەڭ قىلىپ چۈشتىن كېيىن دۈشمەننىڭ مۇداپىئە لىنىيىسىنى بۆسۈپ ئۆتىدۇ. دۈشمەنلەر ئۆز ئىستىھكاملىرىنى تاشلاپ، باجىخۇ تەرەپكە قېچىپ كېتىدۇ. ئارمىيىمىز يۇنچىخۇنى ئىشغال قىلىدۇ. جەڭدە شىبە روتىسى دۈشمەن بىلەن قۇچاقلاشما جەڭ قىلىدۇ. بىر قىسىم جەڭچىلەر شەرەپ بىلەن قۇربان بولىدۇ. ئۇلارنىڭ قەھرىمانلىق ئىش ئىزلىرى مىللىي ئارمىيە كوماندېرى جەڭچىلىرىنىڭ ئۈزلۈكسىز جەڭ قىلىشىغا زور ئىلھام بولىدۇ. ئارقىدىن، ئىلى 2-پولىكى، ئىلى 4-پولىكىنىڭ 1-باتالىيونى، تېكەس ئاتلىق 1-پولىكى، خۇيزۇ دىۋىزىيونى، شىبە روتىسى باجىخۇنى ساقلاۋاتقان دۈشمەننى تېزدىن قورقۇتۇۋالىدۇ. تېكەس ئاتلىق 1-پولىكى، ئىلى 4-پولىكى، زەمبىرەكچىلەر باتالىيونىنىڭ ئوت كۈچى بىلەن ياردەم بېرىش ئارقىسىدا ئالدى بىلەن شەرقتىن ھۇجۇم قىلىدۇ. جەڭ باشلانغاندا، دۈشمەن تاشيولنىڭ جەنۇبىدىكى ئېگىزلىككە قۇرۇۋالغان ئۈچ پوتىيىدىن بىرىدىن پايدىلىنىپ، ئوت كۈچىنى مەركەزلەشتۈرۈپ، ئارمىيىمىزنىڭ ئالغا ئىلگىرىلىشىنى توسۇۋالغانلىقتىن، ئارمىيىمىز خېلى زور چىقىمغا ئۇچراپ ئېنىتاپىن قىيىن ئەھۋالدا قالىدۇ. بۇ جەڭنىڭ غەلىبىسىنى قولغا كەلتۈرۈشنىڭ ئاچقۇچى دۈشمەننىڭ بۇ ئۈچ پوتىيىسىنى پاچاقلاپ تاشلاش - تاشلىمالىسلىقتا ئىدى. بۇ چاغدا ئىلى زاپاسى 4-پولىكى 1-باتالىيونىنىڭ جەڭچىسى ئادىروۋ زىفىروللام گۆكرەك گېرېپ مەيدانغا چىقىپ ئوت جەڭچىنى باشلاپ، پوتىيىنى پارتىلتىشقا ماڭىدۇ. ئۇلار دۈشمەننىڭ 1-پوتىيىگە 20 نەچچە مېتىر كېلىدىغان يەرگە كەلگەندە، دۈشمەن سېزىپ قېلىپ، پىلىموتىن يامغۇردەك ئوت



ياغدۇرىدۇ. بىر جەڭچى قۇربان بولىدۇ. قالغان ئۈچ نەپەر جەڭچىمۇ ئېغىر يارىدارلىنىدۇ. بۇ ھالقىلىق پەيتتە زىفىروللام قىلچە قورقماي، ئوت كۈچىمىزنىڭ ھىمايىسى ئاستىدا، دۈشمەننىڭ پىلىموتىتىن ئوققا تۇتۇشىغا پىسەنت قىلماي، پوتەيگە باتۇرلۇق بىلەن يېقىنلىشىپ، ئارقا-ئارقىدىن گرانات تاشلايدۇ. گرانات پارتىلاش بىلەن تەڭ كۆتۈرۈلگەن چاڭ-توزان دۈشمەنلەرنىڭ كۆز ئالدىنى توسقان پەيتتىن پايدىلىنىپ، زىفىروللام ئورنىدىن دەس تۇرۇپ، پوتەينىڭ ئالدىغا ئېتىلىپ بېرىپ، پوتەينىڭ ئوت توچكىسىغا بىر باغلام گىراناتنى كىرگۈزۈۋېتىدۇ. «گۈم» قىلغان ئاۋاز بىلەن تەڭ دۈشمەن پوتەيى گىمران بولىدۇ. ئۇ ئارقىدىن يەنە 2، 3 - پوتەيىنى پارتىلىتىپ تاشلايدۇ، بۇنىڭ بىلەن قىسىم ئالدىدىكى توسالغۇ تازىلىنىدۇ، ئارمىيىمىز بۇ پەيتنى قولدىن بەرمەي، شىددەتلىك ھۇجۇمغا ئۆتۈپ، 7 - كۈنى كېچىدە باجاخۇنى ئىشغال قىلىدۇ. قالدۇق دۈشمەن جىڭغا قاراپ قېچىپ كېتىدۇ.

ئۇرۇش قەھرىمانى نادىروۋ زىفىروللام غۇلجا ناھىيىسىنىڭ قىشلاقتام يېزىسىدا بىر ئۇيغۇر دېھقان ئائىلىسىدە دۇنياغا كەلگەن بولۇپ، 8 يېشىدىن باشلاپلا بايلارنىڭ قويى - كالىلىرىنى بېقىپ قانتىق ئېكىسپلاتاتسىيە ۋە خورلاشقا ئۇچرايدۇ. كېيىن، گومىنداڭ قوشۇنى تەرىپىدىن ئاكوپ قېزىشقا تۇتۇلۇپ، قورسىقى ئاچ قالغاننىڭ ئۈستىگە دائىم تاياق يەيدۇ ۋە ھاقارەت ئىشىتىدۇ. بىر قېتىم ئۇ كىچىككىنە بىر ئىش بىلەن گومىنداڭنىڭ بىر ئوفىتېرىنىڭ ئاچچىقىنى كەلتۈرۈپ قويغانلىقى ئۈچۈن، سولاقتا چۈشۈپ قالىدۇ. ئۇ كېيىن سولاقتىن قېچىپ چىقىپ، يۇرت كېزىپ سەرگەردانلىق تۇرمۇشىنى ئۆتكۈزىدۇ. بىر بايغا يىللىقچى بولۇپ بىر نەچچە يىل ئىشلەيدۇ. 1944 - يىلى ئۇنىڭ يۇرتىدا ئىنقىلاب پارتلايدۇ.



زىڧىروللام گومىنىڭ ئەكسىيەتچىلىرى ۋە فېئودال پومېشچىلار سىنىپىغا بولغان قاتتىق ئۆچمەنلىكى بىلەن پارتىزان ئەتىۋەتكە قاتنىشىدۇ. كېيىن مىللىي ئارمىيە جەڭچىسى بولىدۇ. ئۇ جاپا-مۇشەققەتتىن قورقمايتتى، ئۇرۇشتا باتۇر ئىدى. شۇڭا كوماندىر-جەڭچىلەر ئۇنى ھىمايە قىلاتتى. ئىلىنى ئازاد قىلىشتىكى بىر قېتىملىق ئۇرۇشتا، ئۇ مىننامىوت ئوقى تۈپىنى بېرىش ۋە زىيىنىنى ئۈستىگە ئېلىپ دۈشمەننىڭ شىدەتلىك ئوقى ئاستىدا قىسىملارغا سەككىز قېتىم ئوق يەتكۈزۈپ بەرگەندى. لىياڭشاڭ بۇتخانىسى ۋە ئايرودرومنى ئىشغال قىلىش جېڭىدە، ئۇ دۈشمەننىڭ پوتىيىگە بېسىپ كىرىپ، ئىككى دۈشمەننى يوقىتىپ، دۈشمەننىڭ بىر دانە پىلىموت ۋە بىر تال مىلىتىنى ئولجا ئالغان. شۇنىڭدەك جەڭ مەيدانىدىن 18 نەپەر يارىدارنى قۇتۇلدۇرۇپ چىققان. باجاخۇ جېڭىدە دۈشمەننىڭ ئۈچ پوتىيىنى پارتىلىتىپ يارىدار بولغان بولسىمۇ، جەڭنى داۋاملاشتۇرۇپ، جەڭ مەيدانىدىن قايتىمىغان. ئۇنىڭ قەھرىمانلىق ئىش ئىزلىرىنى تەقدىرلەش ئۈچۈن، مىللىي ئارمىيە قوماندانلىق شىتابى ئۇنىڭغا بەش يۇلتۇزلۇق ئالتۇن مېدال تەقدىم قىلغانىدى. 1950-يىلى ئۇ 5-كورپۇستىن مەملىكەتلىك كۈرەش قەھرىمانلىرى قۇرۇلتىيىغا قاتنىشىدىغان ۋەكىل بولۇپ سايلاندى. مەملىكەتلىك كۈرەش قەھرىمانى بولۇپ باھالاندى. 1951-يىلى شەرەپ بىلەن غەربىي-شىمال ھەربىي رايونى 1-نۆۋەتلىك قەھرىمان-نەمۇنىچىلار قۇرۇلتىيىغا قاتنىشىپ، غەربىي-شىمال ھەربىي رايونى بويىچە 1-دەرىجىلىك قەھرىمان بولۇپ باھالاندى. 1952-يىلى ئۇ شىنجاڭ ھەربىي رايون سىياسىي بۆلۈمى ئاچقان مىللىي كادىرلارنى تەربىيەلەش كۇرسىدا ئوقۇپ، سىياسىي-ئىدىيىۋى ئېگىنى تېخىمۇ ئۆستۈردى. 1954-يىلى قىسىملار رەتكە سېلىنغاندا،



ئۇ كەسىپ ئالماشتۇرۇپ شىنجاڭ ئىشلەپچىقىرىش - قۇرۇلۇش بىڭتۇەنى يېزا ئىگىلىك 4 - دىۋىزىيىسىنىڭ كۆكدالا دېھقانچىلىق مەيدانىغا بېرىپ خىزمەت قىلدى.

ئارمىيىمىز يۇنچىخۇ، باجاخۇ مۇداپىئە لىنىيىسىنى بۆسۈپ ئۆتكەندىن كېيىن، جىڭدىكى دۈشمەن پاتىپاراق بولۇپ كېتىدۇ. مىللىي ئارمىيە قوماندانلىق شتابى بۇ پايدىلىق جەڭ پۇرسىتىنى قولدىن بەرمەي، جىڭغا ھۇجۇم قىلىش ئۇرۇشىنى ئۇيۇشتۇرىدۇ. خۇيزۇ دىۋىزىيىنى بىلەن شىبە روتىسى غەربىي-شىمال تەرەپتىن ھۇجۇم قىلىشقا، ئىلى پىيادىلەر 2 - پولكى بىلەن زەمبىرەكچىلەر باتالىيىنى غەربتىن ھۇجۇم قىلىشقا، تېمىكەس ئاتلىق 1 - پولكى جىڭنىڭ شەرق تەرىپىگە ئايلىنىپ ئۆتۈپ، قېچىشقا ئۇرۇنغان دۈشمەنلەرگە توسۇپ زەربە بېرىشكە ئورۇنلاشتۇرۇلىدۇ. 1945 - يىل 9 - ئاينىڭ 8 - كۈنى سەھەر-دە، ئارمىيىمىز جىڭغا ئومۇميۈزلۈك ھۇجۇم قىلىدۇ. دۈشمەن جىڭنىڭ غەربىدىكى سەككىز پوتىيىگە تايىنىپ جاھىللىق بىلەن قارشىلىق كۆرسىتىدۇ. تېمىكەس ئاتلىق 1 - پولكى پارتلىتىش گۇرۇپپىلىرىنى چىقىرىپ دۈشمەننىڭ پوتىيىنى پارتلىتىۋەتكەندىن كىيىن، دۈشمەن تايىنىش نۇقتىسىدىن ئايرىلىپ قېلىپ، ئارقا-ئارقىدىن تەرەپ - تەرەپكە قاچىسىدۇ. قالدۇق دۈشمەن جىڭ كۆۋرۈكىگە ئوت قويۇپ بېرىپ شەرققە قاراپ قاچىسىدۇ. ئارمىيىمىزنىڭ ئاتلىق قىسىملىرى ئۇلارغا قوغلاپ زەربە بېرىدۇ. دۈشمەن قارائۇمشۇق، ساچەزىگە قېچىپ بېرىپ، دەرھال مۇداپىئە ئۇيۇشتۇرىدۇ. مىللىي ئارمىيە قىسىملىرى شىددەت بىلەن ھۇجۇم قىلىشقا، دۈشمەن كەينى - كەينىدىن يېڭىلىپ، قارشىلىق قىلىشقا چارىسىز قالىدۇ. نەتىجىدە دۈشمەننىڭ بىر قىسمى تەسلىم بولىدۇ. بىر قىسمى تاشيول بىلەن ماناسقا قېچىپ كېتىدۇ، يايانسىز كەڭ چۆلدە ئوزۇق - تۇلۇك، سۇسىز



قېلىپ ھالسىزلىنىدۇ، ئۇلار قورال - ياراغ، كىيىم - كېچەكلەردىن بول بويى تاشلاپ ماڭىدۇ. قاچقان دۈشمەنلەر بورتاچقا يېتىپ كەلگەندە، مىللىي ئارمىيىنىڭ بۇ جايدا يوشۇرۇنۇپ تۇرغان قىسىملىرى ۋە پارتىزانلار ئالدى - كەينى تەرەپتىن زەربە بېرىپ ئۇلارنىڭ كۆپ قىسمىنى يوقىتىدۇ. دۈشمەن ئالدىنقى سېپىنىڭ قوماندانى، 45 - دىۋىزىيىنىڭ كوماندىرى گوجى 200 دىن كۆپرەك قالدۇق ئەسكىرىنى باشلاپ، مۇھا - سىرىنى بۆسۈپ چىقىپ قاچىدۇ. بىزنىڭ قوغلاپ زەربە بەرگۈچى قىسىملىرىمىز ئۇلارنى كونا شىخۇ، يەنسېخەي، كۈيتۇڭ ئەتراپلىرىدا تەلتۈكسۇس يوقىتىدۇ. گېنېرال گوجى ئەسەرگە چۈشىدۇ. جىڭ، شىخو ئۇرۇشىدا دۈشمەننىڭ نۇرغۇن ئەسكىرى يوقىتىلىدۇ، 3000 ئەسكىرى ئەسەرگە چۈشىدۇ. بۇنىڭ ئىچىدە گېنېرال ماييوردىن بىرى، پىئولكوۋنىڭ ئىككىسى، پودپولىكوۋنىڭ تىن تىۋىتى، ماييوردىن 15 ى، باشقا ئوفىتسېرلاردىن 198 ى بار ئىدى. ئېغىر قوراللاردىن 12 دانە مەتنامىيوت، سەككىز دانە زەمبىرەك، 38 دانە پىلىموت ۋە باشقا زور مىقداردىكى ھەربىي ئەشيا لار غەنىيمەت ئېلىنىدۇ.

ئوتتۇرا، شىمالىي يۆنىلىشلەردىكى ئۇرۇشلار غەلىبە قىلىغاندىن كېيىن ۋاقىتلىق ھۆكۈمەت غۇلجىدا بىر تۈركۈم كۈرەش قەھرىمانى ۋە ئەمۋىچىلارنى تەقدىرلىدى. ئۇنىڭ ئىچىدە پاتىخ مۇسلىمىوۋ، دەلىلقان، غېنىلارغا «خەلق قەھرىمانى» ئالتۇن ئوردېنى تەقدىم قىلىندى.

ئوتتۇرا، شىمال يۆنىلىشلەردىكى ئۇرۇشلارنىڭ غەلىبىسى گومىنداڭ ئارمىيىسىنىڭ ھەيۋىتىنى يەرگە ئوردى، ھەتتا ماناستىكى دۈشمەنلەرمۇ ئۇرۇمچىگە قاراپ تىكۈپتىشكە ھازىرلىق قىلىپ قويدى. گومىنداڭنىڭ ئۇرۇمچىدىكى بەزى مۇھىم ھەربىي، ھۆكۈمەت ئەمەلدارلىرى ئىدىيىدە قالايمىقانلىشىپ،



ئارقا - ئارقىدىن ئائىلىلەرنى ئىچكى ئۆلكىلەرگە يولغا سالدى. 1945 - يىلى 9 - ئاينىڭ ئاخىرلىرى، مىللىي ئارمىيىنىڭ قوغلاپ زەربە بەرگۈچى قىسىملىرىنىڭ ئاۋانگارت قىسمى - ئاتلىق قىسىم باتۇرلارچە ئىلگىرىلەپ، ماناس دەرياسىنىڭ غەربىي ياقىسىغا كېلىپ شىنجاڭ ئۆلكىسىنىڭ مەركىزى - ئۈرۈمچىگە بىۋاسىتە تەھدىت سالدى. دەل مۇشۇ چاغدا، ئۈچ ۋىلايەت تەرەپ گومىنداڭنىڭ مەركىزىي ۋەكىللەر ئۆمىكى بىلەن تىنچچىلىق سۆھبىتى ئۆتكۈزۈش تەييارلىقىنى قىلىۋاتقانلىقتىن، مىللىي ئارمىيە قوماندانلىق شتابى ئالدىن يۈرەر قىسىملىرىغا شەرققە يۈرۈش قىلىشنى توختىتىش بۇيرۇقىنى چۈشۈردى. گومىنداڭ دائىرىلىرى مۇشۇ پۇرسەتتىن پايدىلىنىپ، ماناس دەرياسىنىڭ شەرقىي ياقىسىغا نۇرغۇن ئەسكىرىي كۈچنى يۆتكەپ، مۇداپىئەنى تەشكىللىدى. مىللىي ئارمىيە قىسىملىرىمىز ماناس دەرياسىنىڭ غەربىي ياقىسىدا ئۇزۇنلۇقى 55 كىلومېتىر، چوڭ قۇرلۇقى 60 كىلومېتىر دائىرىگە (ساۋەن، يەنىمۇ يەڭگەچە) يىغىلىپ، گومىنداڭ ئارمىيىسى بىلەن تىرىكشىش ۋەزىيىتى شەكىللەندۈردى، ماناس دەرياسى ئىككى تەرەپنىڭ ھەربىي پاسسىلى بولۇپ قالدى.

### جەنۇبىي يۆنىلىشتىكى پارتىزان قۇرۇشى

ھەيۋەتلىك تىيانشان تېغى شىنجاڭنىڭ ئوتتۇرىسىدا شەرقتىن غەربكە سوزۇلۇپ يېتىپ، شىنجاڭنى شىمالىي شىنجاڭ ۋە جەنۇبىي شىنجاڭدىن ئىبارەت ئۆزىگە خاس ئالاھىدەلىككە ئىگە ئىككى رايونغا ئايرىپ تۇرىدۇ. جەنۇبىي شىنجاڭ رايونىنى كەڭ بىر ماكان. 40 - يىللاردا، جەنۇبىي شىنجاڭنىڭ نوپۇسى شىنجاڭ ئومۇمىي نوپۇسىنىڭ 70 پىرسەنتىنى ئىگىلەيتتى، شىنجاڭ بويىچە ئۇيغۇرلارنىڭ 80 پىرسەنتى مۇشۇ جايغا ئورۇن



لاشقانىدى. ئۇ چاغدا، جەنۇبىي شىنجاڭدا قاراشەھەر، ئاقسۇ، قەشقەر، يەكەن، خوتەندىن ئىبارەت بەش ۋىلايەت، 35 ناھىيە بار ئىدى.

ئىلى ئىنقىلابىنىڭ مىللىتى ئاۋازى شىمالىي شىنجاڭدىكى كەڭ زېمىننى زىلزىلىگە كەلتۈرۈش بىلەن بىرگە جەنۇبىي شىنجاڭدىمۇ سادا قوزغىدى. گومىنداڭ ئەكسىيەتچىلىرىنىڭ ھۆكۈمرانلىقىنىڭ ئازابىنى قاتتىق تارتقان جەنۇبىي شىنجاڭدىكى ھەر مىللەت خەلقى قارا بۇلۇتلار تارقىلىپ، قۇياش نۇرىنى كۆرىدىغان كۈنلەرنىڭ يېتىپ كېلىشىنى ئۇزاقتىن بۇيان ئارزۇ قىلىپ كەلگەنىدى. ئىلى قوزغىلىڭىنىڭ غەلىبە خەۋىرىنى ئاڭلىغان ھەرقايسى ۋىلايەت خەلقى ئارقا-ئارقىدىن تەشكىللەنىپ، تەرەپ-تەرەپلەردە پارتىزانلىق پائالىيەتلىرىنى ئېلىپ بېرىپ، دۈشمەنگە پاراكەندىچىلىك سېلىپ، ئازاب ئوقۇ-بەتتىن قۇتۇلۇش يولىنى ئىزدىگەنىدى.

گومىنداڭ ئۈچ ۋىلايەت ئىنقىلابىنىڭ جەنۇبىي شىنجاڭغا كېڭىيىشىنى توسۇش ئۈچۈن، مۇشۇ رايوندا ھەربىي مۇداپىئەنى كۈچەيتتى، ئىلى بىلەن تۇتىشىدىغان ھەرقايسى مۇھىم تاغ ئېغىزلىرى ۋە مۇزداۋاندىكى ئەسكىرىي كۈچىنى كۆپەيتتى. ئۇ چاغدا دۈشمەننىڭ قىسىملىرى مۇنداق ئورۇنلاشتۇرۇلغانىدى: قاراشەھەردە زاپاس 7 - دىۋىزىيىنىڭ 20 - پولكى تۇرۇشلۇق بولۇپ، يەنە ساغانسۇ، قوغۇستاي ۋە دالىن داۋىنى كونترول قىلىنغانىدى؛ كۇچادا يېڭى ئەسكىرىلەر 2 - دىۋىزىيىسىنىڭ 4 - پولكى تۇرۇشلۇق بولۇپ، ئۇنىڭ بىر روتا ۋە ئىككى ۋىژۇدى بايغا، بىر روتىسى قىيىرغا، بىر ۋىژۇدى تىلە مەت داۋىنىغا ئورۇنلاشتۇرۇلغانىدى؛ ئاقسۇدا ئاتلىق 2 - دىۋىزىيىنىڭ 5 - پولكى، تولۇقلاپ بېرىلگەن 2 - پولك ئورۇنلاشتۇرۇلغانىدى؛ قەشقەردە ئاتلىق 12 - دىۋىزىيىنىڭ دىۋىزىيە



شتابى ۋە ئۇنىڭغا قاراشلىق 34 - پولىكنىڭ بىر قىسمى، ئاتىلىق 1 - دىۋىزىيىنىڭ 2 - پولىكى ئورۇنلاشتۇرۇلغان؛ يەكەندە ئاتىلىق 12 - دىۋىزىيىنىڭ 36 - پولىكى تۇرۇشلۇق بولۇپ، بۇنىڭدىن بىر باتالىيون تاشقورغاندىكى توققۇز چازىدا چېگرا ساقلاشقا ئورۇنلاشتۇرۇلغان؛ خوتەندە ئاتىلىق 12 - دىۋىزىيىنىڭ 35 - پولىكى ئورۇنلاشتۇرۇلغانىدى؛ جەنۇبىي شىنجاڭدا گومىنداڭنىڭ يەتتە پولىك ئەسكىرى بار ئىدى. بۇ قىسىملارنىڭ كۆپىنچىسى شېڭ شىسەي دەۋرىدىكى قىسىملاردىن ئۆزگەرتىپ تەشكىل قىلىنغان بولۇپ، ئاتىلىق ئەسكەرلەر ئاساس قىلىنغانىدى. بۇلار ئىچىدە، ئومۇمەن ئالغاندا، مىللىي ئەسكەرلەر يېرىمىدىن كۆپرەكىنى ئىگىلەيتتى. بۇ گومىنداڭ قىسىملىرىنىڭ ئورۇنلىشىشى تارقاق، ھەربىي ئىنتىزامى ناچار بولۇپ، ئايرىم قىسىملاردىن باشقا، كۆپىنچىسىنىڭ جەڭگىۋارلىقى ئاجىز ئىدى.

ئۈچ ۋىلايەت مىللىي ئارمىيە قوماندانلىق شتابى ئوتتۇرا، شىمالىي يۆنىلىشلەردە ئۇرۇش قىلىش بىلەن بىر ۋاقىتتا ئىلى ئىنىقلاپلىرىنى تەشۋىق قىلىش، جەنۇبىي شىنجاڭدىكى ھەر مىللەت خەلقىنىڭ قوزغىلىپ گومىنداڭ ئەكسىيەتچىلىرىگە قارشى كۈرەش قىلىشىغا ئىلھام بېرىش، گومىنداڭنىڭ جەنۇبىي شىنجاڭدىكى ئەسكەرىي كۈچىنىڭ شىمالىي شىنجاڭغا يۆتكىلىشىنى تىزگىنلەپ، ئوتتۇرا يۆنىلىش، شىمالىي يۆنىلىشلەردىكى ئۇرۇشلارنىڭ غەلىبىسىگە كاپالەتلىك قىلىش ئۈچۈن، ئاقسۇ، قاراشەھەر، تاشقورغاندىن ئىبارەت ئۈچ رايوندا پارتىزان ئۇرۇشىنى كەڭ قانات يايدۇردى.

### قاراشەھەر رايونىدىكى پارتىزان ئۇرۇشى

قاراشەھەر شىمالىي شىنجاڭدىن جەنۇبىي شىنجاڭغا ئۆتەدىغان مۇھىم قاتناش تۈگۈنى بولۇپ، ستراتېگىيىلىك



ئورنى ئىنتايىن مۇھىم، زېمىنى كەڭ جاي. ئۆز ۋاقتىدا ھا-  
زىرقى بايىنىغولسىن موڭغۇل ئاپتونوم ئوبلاستىغا قاراشلىق  
سەككىز ناھىيە، بىر شەھەرنى ئۆز ئىچىگە ئالاتتى. بۇ جاي  
شىمالدا تىيانشان تېغىغا، جەنۇبتا شىزاڭغا، شەرقتە چىڭخەي-  
گە تۇتىشىدىغان بولۇپ، ئۇنىڭ شىمالىي ۋە غەربىي-شىمال  
قىسمىدىكى تىيانشان تاغلىرى ئارىلىقىدىكى يوللار بىلەن ئىلى  
رايونىنىڭ تىكەس، توققۇزتارا، كۈنەس، جىڭ ۋە شىخو قا-  
تارلىق جايلارغا بارغىلى بولاتتى. شەرقىي-شىمال قىسمىدىن  
توقسۇن ناھىيىسى ئارقىلىق ئۈرۈمچىگە بارغىلى بولاتتى، بۇ  
گومىنداڭ دائىرىلىرى ئارقا سەپ تەمىنات ئىشلىرى بويىچە  
قاتنىش - ترانسپورتىدا بېسىپ ئۆتىدىغان بىردىنبىر جاي  
ئىدى.

1944 - يىلى 12 - ئايدا، تېكەس، موڭغۇلكۈرە قاتارلىق  
جايلاردىكى گومىنداڭنىڭ بىر قىسىم ھەربىي - مەمۇرىي ئەمەل-  
دارلىرى تاغ يوللىرى بىلەن قاراشەھەر تەرەپكە قاچقان ۋاق-  
تىدا بىزنىڭ تېكەس، كۈنەس قاتارلىق جايلاردا ھەرىكەتلىن-  
ۋاتقان ئاتلىق پارتىزان ئەترەتلىرىمىز تاغ يوللىرى بىلەن  
داغوتا داۋىنىنى بويلاپ، خېجىڭنىڭ شەرقىي-شىمالىدىكى  
بايانبۇلاققا قەدەر قوغلاپ زەربە بەرگەنىدى. بايانبۇلاق  
موڭغۇلچە «مول بۇلاق» دېگەن مەنىدە بولۇپ، ئۇ چوڭ - كى-  
چىك يۇلتۇز تېغىنى تۇتاشتۇرۇپ تۇرىدىغان ئويمانلىققا  
جايلاشقان بىر كىچىك بازار ئىدى. ئۇنىڭ تۆت ئەتراپى تاغ  
بىلەن ئورالغان بولۇپ، ئىلىدىن قاراشەھەر، خېجىڭ،  
كۇچاغا بېرىشتا ئۆتىدىغان مۇھىم ئېغىز ئىدى. 12 - ئاينىڭ  
25 - كۈنى پارتىزان ئەترىتى يۇلتۇز تېغىدا دۈشمەنگە قوغ-  
لاپ يېتىشىۋېلىپ جەڭ قىلىپ، ئۇلارنىڭ بىر قىسمىنى يوقى-  
تىدۇ، قالغانلىرى قېچىپ كېتىدۇ. ئارقىدىن، بۇ جايدا نېكىتىن



پارتىزانلىرى ئەتىرىتى قۇرۇلىدۇ. ئۇلار بايانىبۇلاقنى بازار قىلىپ، يۇلتۇز تېغىدا مۇداپىئەدە تۇرۇپ، قاراشەھەردىكى دۈشمەنلەرنىڭ ئىلىغا ياردەمگە بېرىشىنى توسىدۇ.

ئۇنىڭدىن كېيىن، گومىنداڭ قاراشەھەر ساقچى ئىدارىسى كۆپ قېتىم ئەسكەر ئەۋەتىپ، پارتىزان ئەتىرىتىگە ھۇجۇم قىلىپ، بايانىبۇلاقنى قايتۇرۇۋېلىشقا ئۇرۇنغان بولسىمۇ، لېكىن ھەر قېتىم بارغىنىدا مەغلۇپ قىلىنىدۇ. 1945 - يىل 4 - ئاينىڭ 9 - كۈنى، پارتىزان ئەتىرىتى قاراشەھەرنىڭ قوغۇستاي دېگەن يېرىگە ھۇجۇم قىلىپ، قاراشەھەر، خېجىڭلاردىكى كونا توربوغۇت - لار خانىسىنىڭ ئايالى ۋۇجىڭيىن ئۇيۇشتۇرغان ئاتالمىش قوغۇد - نىش ئەتىرىتىنى مەغلۇپ قىلىپ، دۈشمەننىڭ 220 ئادىمىنى يوقىتىدۇ،

208 دانە دىلىتىق، تۆت دانە پىلىموت، 39 مىڭ پايدىن كۆپ ئوق ۋە نۇرغۇن ئاشلىق، چارۋا - ماللارنى غەنىيمەت ئالىدۇ ۋە بۇ جاينى كۈنتىرول قىلىدۇ. 5 - ئاينىڭ ئاخىرىدا قارغاتىنى ئىشغال قىلىدۇ، بۇ يەرنى ساقلاپ ياتقان بىر روتا دۈشمەن ئەسكەرىنىڭ كۆپ قىسمى يوقىتىلىدۇ، بۇ روتىدىن ئاران ئون نەچچە ئادەم قېچىپ چىقىدۇ. 5 - ئاينىڭ 29 - كۈنى دالىن داۋىنى ئىشغال قىلىنىدۇ. 7 - ئاينىڭ 29 - كۈنى تىلمەت داۋىنى ئىشغال قىلىنىدۇ، پارتىزان ئەتىرىتى بىر ئاتلىق دىۋىزىيون قىلىپ كېڭەيتىپ قۇرۇلىدۇ.

8 - ئايدا، تېكەس پارتىزان ئەتىرىتى ئاساسىدا كېڭەيدى. تىپ قۇرۇلغان تېكەس ئاتلىق 2 - پىولىكى داغوتا داۋىنىنى مەركەز قىلىپ، كۇچا بىلەن قاراشەھەر ناھىيىسىگە قارايدىغان كۇيسىكان، توقساندۇڭ ۋە تىلمەت داۋىنىنى كۈنتىرول قىلىدۇ. كېيىن مەزكۇر پولك يەنە بىر ئاتلىق ئەسكەر دىۋىزىيونىنى ئاقسۇ رايونىدىكى پارتىزان ئۇرۇشىغا ياردەمگە ئەۋەتىدۇ.



شۇ يىلى 5 - ئايدا، ناسىروۋنىڭ رەھبەرلىكىدە بىر پارتىزان ئەترىتى كۈنەس ئارقىلىق تىيانشاندىكى مۇزداۋاندىن ئۆتۈپ، توقسۇن ناھىيىسىگە قارايدىغان ئايغىربۇلاق جىرا ئېغىزىغا يېتىپ كېلىپ، دۈشمەننىڭ بۇ يەرنى ساقلاپ ياتقان بىر روتا ئەسكىرى بىلەن جەڭ قىلىپ، ئۇلارنىڭ ئون ئەسكىرىنى يوقىتىدۇ. 8 - ئاينىڭ 10 - كۈنى، بۇ پارتىزان ئەترىتى شەرققە يۈرۈش قىلىپ، دۈشمەننىڭ بىر قاراۋۇللۇق پونكىتىغا تۇيۇقسىز زەربە بېرىدۇ ھەمدە بۇ رايوننى ئىشغال قىلىپ، ئاممىۋى يىغىن ئېچىپ، تەشۋىق ۋە رەقەبلىرىنى تارقىتىپ، ئىلى ئىنقىلابىنى تەشۋىق قىلىدۇ. كېيىن پارتىزان ئەترىتى ئايغىربۇلاق جىرا ئېغىزىغا چېكىنىپ كەلگەندە، ئۇ يەرنى دۈشمەن ئىشغال قىلىۋالغان بولۇپ، پارتىزانلار دۈشمەن بىلەن ئىككى كۈن كەسكىن جەڭ قىلىپ، دۈشمەننى چېكىندۈرىدۇ ھەمدە بۇ يەردە داۋاملىق ئاممىنى قوزغاپ، دۈشمەن ئارقا سېپىدە پارتىزان ئۇرۇشى ئېلىپ بېرىپ، دۈشمەنگە پاراكەندىچىلىك سالىدۇ.

9 - ئاي ئىچىدە، نېكىتىن پارتىزان ئەترىتى قاتار - لىقلار گومىنداڭنىڭ قاراشەھەر ناھىيىسىدە تۇرۇشلۇق قىسىم - لىرىغا شىددەت بىلەن ھۇجۇم قىلىپ، دۈشمەننىڭ 60 تىن كۆپ ئادىمىنى يوقىتىدۇ ھەمدە بىر بەن ئەسكەرنى بۈگۈر ناھىيىسىگە رازۋېت قىلىشقا ئەۋەتىدۇ. ئۇلار بۈگۈرگە كېتىۋېتىپ، دۈشمەننىڭ 40 ماشىنا ئاشلىق، ماددىي بۇيۇملىرىنى غەنىيمەت ئېلىپ، ئۇنىڭ بىر بۆلىكى بىلەن قىسىمنى تەمىنلەيدۇ، قالغىنىنى شۇ جايدىكى خەلق ئاممىسىغا تارقىتىپ بېرىدۇ. شۇنىڭ بىلەن بىر ۋاقىتتا پارتىزان ئەترىتىدىكى 250 نەپەر ئادەم خېجىڭ ناھىيىسىنىڭ شىمالىي تەرىپىدىكى ئوۋا - مىن (ھازىر ۋامىن دەپ ئاتىلىدۇ) غا تۇيۇقسىز ھۇجۇم قىلىدۇ.



9- ئاينىڭ 23- كۈنى يەنە پارتىزانلاردىن 60 ئادەم خېجىڭ ناھىيىسىنىڭ غەربىي- جەنۇب تەرىپىگە 30 كىلومېتىر كېلىدىغان ساغانسۇغا ھۇجۇم قىلىپ، بۇ يەردىكى دۈشمەننى دەككە- دۈككىگە سالىدۇ.

بۇ رايوندىكى پارتىزانلىق ھەرىكەتلىرىگە بىر تۇتاش قوماندانلىق قىلىش ئۈچۈن، ناسىروۋ، نېكىتىن پارتىزان ئەت- رەتلىرى بىرلەشتۈرۈلۈپ، ئاتلىق ئەسكەرلەر چوڭ ئەتىرىتى (يەنى كېيىنكى چاغلاردىكى تېكەس ئاتلىق بىرگادىسى) قۇرۇلىدۇ، بۇنىڭدا جەمئىي 1700 دىن كۆپرەك ئادەم بار ئىدى. بۇ قوشۇن يۇلتۇز بازىسىدا داۋاملىق تۇرۇپ، كۇچا، قاراشەھەر قاتارلىق جايلاردا دۈشمەن ئارقا سېپىدىكى كۈرەشنى قاتات ياي- دۇرۇپ، دۈشمەنگە پاراكەندىچىلىك سېلىپ، قاتناشنى ئۇزۇپ تاشلاپ، نىشانىنى بۇراپ، جەنۇبىي يۆنىلىشتە پارتىزانلىق ئۇرۇشى ئېلىپ بېرىش ئۈچۈن قولايلىق شارائىت يارىتىپ بېرىدۇ ھەمدە ئوتتۇرا، شىمالىي يۆنىلىشلەردىكى جەڭلەرگە ياردەم بېرىدۇ.

### ئاقسۇ رايونىدىكى پارتىزان ئۇرۇشى

1945- يىل 7- ئايدا ئابدۇكېرىم ئابباسوۋ، قاسىمجان قەمبىرى، داموللا رازىلار ھۆكۈمەت ۋەكىلى سۈپىتىدە، بىر ئات- لىق پارتىزان ئەتىرىتىنى باشلاپ غۇلجىدىن ئاقسۇ رايونىغا بېرىپ، ئاممىنى قوزغاپ، پارتىزانلىق ھەرىكىتى ئېلىپ بارىدۇ. سوپاخۇن باشچىلىقىدىكى بۇ پارتىزانلارنىڭ كۆپ قىسمى جە- نۇبىي شىنجاڭلىق بولۇپ، گومىنداڭ ئەكسىيەتچىلىرىنىڭ زۇل- مىنى كۆپ تارتقان، يۇرتىدىكى ئاتا- ئانا، قېرىنداشلىرىنى گومىنداڭ ھۆكۈمرانلىرىنىڭ تۆمۈر تاپىنى ئاستىدىن بالدۇر- راق ئازاد قىلىشنى كېچە- كۈندۈز ئارزۇ قىلىۋاتقان يول- داشلار ئىدى. ئۇلار جەنۇبىي يۆنىلىشتىكى ئۇرۇشقا قاتنىشىدۇ.



دەئەنلىقتىن ئىنتايىن خۇشال بولۇپ مۇشتۇملىرىنى تىگۈگۈزۈپ،  
يەڭلىرىنى تۇرۇپ تەييارلانغانىدى.

7- ئاينىڭ 18- كۈنى پارتىزان ئەترىتى يولغا چىقىپ  
خان ۋاقىت يېتىپ كەلگەنىدى. ھەر مىللەت ئاممىسى تە-  
رەپ- تەرەپتىن يېتىپ كېلىپ، ئۇلارنى ئۇزدىتىپ قويسىدۇ. بە-  
زىلەر دەستە- دەستە گۈللەرنى كۆتۈرۈپ كېلىپ، پارتىزانلارغا  
تەقدىم قىلىدۇ، بەزىلەر جەڭچىلەرنىڭ قولىنى چىڭ قىلىپ،  
ئۇلارغا باتۇرلۇق بىلەن جەڭ قىلىڭلار، جەنۇبىي شىنجاڭدىكى  
ھەر مىللەت خەلقىنى تېزىرەك ئازاد قىلىڭلار، دەپ تاپىلايدۇ.  
پارتىزانلار ئەترىتى غۇلجىدىن تېكەسكە يۈرۈش قىلىپ،  
پىلان بويىچە، موڭغۇلكۈرەنىڭ جەنۇبىي ئارقىلىق مۇزات  
داۋىنىدىن ئۆتۈپ، بىراقلا قورغان تاغ ئېغىزىغا بېرىپ، ئاقسۇغا  
ھۇجۇم قىلماقچى بولىدۇ. ئېھتىيات ئۈچۈن، پارتىزان ئەترىتى  
تى ئاۋۋال بىر رازۋېت گۇرۇپپىسىنى چىقىرىپ، يەر تۈزۈلۈشى،  
دۈشمەن ئەھۋالىنى تەكشۈرىدۇ. ئۇلار گومىنداڭنىڭ قورغان  
تاغ ئېغىزىدىن ئەسكەر چىقىرىپ، مۇزداۋاندا چازا قۇرغانلى-  
قىنى، داۋاندا قار بەك قېلىن بولۇپ، ئۆتۈش قىيىنلىقىنى  
ئۇققاندىن كېيىن، تېكەس ناھىيىسىنىڭ شەرقىي- جەنۇبىي  
تەرىپىدىكى ئاقبۇلاق داۋىنى ئارقىلىق تىيانشان تېغىدىن  
ئۆتۈشنى قارار قىلىدۇ. پارتىزانلار ئەترىتى 100 دىن ئارتۇق  
ئاتلىق ئادەم بىلەن يولغا چىقىپ، ھېچنىمىدىن قورقمايدىغان  
روھ بىلەن بىرنەچچە داۋاندىن ئۆتۈپ، قارلىق تاغ، تار جىرالار  
ئارىسىدا يۈرۈش قىلىدۇ، ئوزۇق- تۇلۇك، ئاتىلارنىڭ يەم-  
خەشكى بارغانسېرى ئازىيىپ كېتىدۇ. يول بارغانسېرى  
تارلىشىپ، ھەرىكەت ئېلىپ بېرىش بەك قىيىن  
لىشىپ كېتىدۇ، ئاقداۋانغا يامىشىپ چىققان چاغدا،  
بەزى ئاتلار ياردىن غۇلاپ كېتىدۇ. پارتىزانلار زىياننى



ئازايتىش، قوشۇننىڭ جەڭگىۋارلىقىنى ساقلاپ قېلىش ئۈچۈن، يۈرۈش قىلىش پۈتۈلۈشىنى يەنە بىر قېتىم ئۆزگەرتىپ، شەرق تەرەپكە ئەگىپ ئۆتۈپ، تېكەس ناھىيىسىنىڭ كۆكسۇ دېگەن جايىنىڭ شىمالىدىكى چۇڭقۇشتاي ئارقىلىق، باي ناھىيىسىنىڭ شەرق-شىمال تەرىپىدىكى قىيىرغا يۈرۈش قىلماقچى بولىدۇ. ئۇلار تاغ-داۋانلاردىن ئېشىپ، ئادەم مېڭىپ باقمىغان يوللاردا مېڭىپ، ئادەم چىقىپ باقمىغان ئېگىز چوققىلاردىن ئۆتۈپ، 8 - ئاينىڭ 8 - كۈنى گۇيا بىر مۆجىزىدەك قىيىردا پەيدا بولىدۇ.

پارتىزانلار يۈرۈش قىلىش داۋامىدا چارچاپ كەتكەن بولسىمۇ، بۇنىڭغا قارىماستىن، قىيىردا مۇداپىئەدە تۇرۇۋاتقان دۈشمەننىڭ بىر روتا ئەسكەرگە تۇيۇقسىز ھۇجۇم قىلىپ دۈشمەننىڭ ئالاقىسىنى ئۇزۇپ تاشلاپ، ئۇلارنى پاتىپاراق قىلىۋېتىدۇ. دۈشمەن ئەس-ھوشىنى يىغىۋالغۇچە، كۆپ قىسمى يوقىتىلىدۇ، قالغان 30 نەچچە ئادىمى روتا كوماندىرى بىلەن كۇچاغا قېچىپ كېتىدۇ. پارتىزانلار ئارقىدىنلا غەربكە يۈرۈش قىلىپ، 14 - كۈنى باي ناھىيىسىگە يېتىپ كېلىپ، باي ناھىيە بازىرىنى مۇھاسىرىگە ئېلىپ، بۇ يەرنى ساقلاپ تۇرغان بىر روتا ئەسكەرگە ئۈچ تەرەپتىن ھۇجۇم قىلىدۇ. جەڭ تۆت سائەت داۋام قىلىدۇ. دۈشمەننىڭ 70 تىن ئارتۇق ئەسكەرى يوقىتىلىدۇ، 40 نەپەر ئادىمى تەسلىم بولىدۇ. سەككىز نەپەر ئەسكەردىلا ئاقسۇغا قېچىپ كېتىدۇ.

پارتىزان ئەترىتى باي ناھىيىسىنى ئىشغال قىلغاندىن كېيىن، ئاممىۋى يىغىن ئېچىپ، تەشۋىقات ۋە رەقەبلىرىنى تارقىتىپ، ئىلى ئىنقىلابىنى تەشۋىق قىلىدۇ. شۇنىڭ بىلەن بىر ۋاقىتتا، پارتىزان ئەترىتىنى تەرتىپكە سېلىپ شۇ يەرلىك بىر تۈركۈم ياشلارنى پارتىزانلىققا قوبۇل قىلىدۇ. بايدا ئەسەرگە



چۈشكەن مىللىي جەڭچىلەر پارتىزانلارغا قوشۇلىدۇ.  
بايىنىڭ ئازاد قىلىنىغانلىقى گويى گۈلدۈرمامىدەك تارىم  
ئويمانلىقىنى زىلزىلىگە كەلتۈرۈۋېتىدۇ. پارتىزانلار ۋە يەر-  
لىك خەلق بۇنىڭدىن ناھايىتى زور ئىلھام ئالىدۇ. ئاقسۇدىن  
كى دۈشمەن بۇ خەۋەرنى ئاڭلاپ، يۈرىكى قېپىدىن چىقىپ كەتكۈدەك  
بولۇپ تىپىرلاپ كېتىدۇ. بۇ چاغدا مىللىي ئارمىيە قوماند-  
دانلىق شتابى پارتىزان ئەترىتىگە داۋاملىق غەربكە يۈرۈش  
قىلىپ، ئىلى بىلەن ئاقسۇنىڭ مۇزداۋاندىكى يولىنى تۇتاش-  
تۇرۇپ، قورغان تاغ ئېغىزىنى تارتىۋېلىپ، ئاقسۇ ناھىيىسىنى  
ئازاد قىلىش توغرىسىدا بۇيرۇق چۈشۈرگەنىدى.

پارتىزانلار 8-ئاينىڭ 19-كۈنى، تىيانشان تېغىنىڭ  
جەنۇبىي ئېتىكىنى بويلاپ غەربكە قاراپ ئىلگىرىلەيدۇ. شۇ  
كۈنلەردە يامغۇر يېغىۋاتقان بولۇپ، جىرالاردىن ئېقىۋاتقان  
كەلكۈن سۈيى يولىنى پاتقاق قىلىۋەتكەنىدى. پارتىزانلار بۇ  
قىيىنچىلىقلارنى يېڭىپ، 21-كۈنى چۈشتىن كېيىن قورغانغا  
يېتىپ كېلىدۇ. قورغان ئىككى تاغنىڭ ئارىلىقىغا جايلاشقان،  
ئۇنىڭغا مۇستەھكەم سېپىل ۋە ئىستېھكاملار ياسالغان بولۇپ،  
بۇ يەرنى 200 دىن ئارتۇق دۈشمەن ئەسكىرى ساقلاپ يا-  
تاتتى. پارتىزان ئەترىتى دۈشمەنگە شۇ كۈنى كېچىسىلا ھۇ-  
جۇم قىلىدۇ. دۈشمەننىڭ ئالدىنچىلا تەييارلىقى بولغانلىقى،  
مۇستەھكەم ئىستېھكاملارغا تايىنىپ قارشىلىق قىلغانلىقى، ئۇ-  
نىڭ ئۈستىگە پارتىزانلار ئۇدا يول يۈرۈپ، جەڭ قىلىپ قات-  
تىق چارچاپ كەتكەنلىكى ئۈچۈن، جەڭ ئالتە سائەت داۋام  
قىلغان بولسىمۇ، تاغنى ئىشغال قىلالمايدۇ. بۇ چاغدا ئاقسۇ ۋە  
ئاقسۇ كۈنەشەھەردىن قورغانغا ياردەمگە كەلگەن گومىن-  
داڭ ئەسكەرلىرى يولغا چىققانىدى. ئابدۇكېرىم ئابباسوۋ بۇ  
مۇھىم ئاخباراتنى ئالغاندىن كېيىن دەرھال يىغىن ئېچىپ،



دۈشمەن ئەھۋالىنى تەھلىل قىلىپ، قورغانغا ھۇجۇم قىلىشنى ۋاقىتىنچە توختىتىپ تۇرۇشنى قارار قىلىدۇ. ئورۇنلاشتۇرۇش بويىچە، پارتىزانلارنىڭ بىر قىسمى بۇ يەردە قېلىپ، دۈشمەننى قايمۇقتۇرىدۇ. كۆپ قىسمى كېچىسى جەڭدىن چېكىنىپ جەنۇبقا قاراپ جىددىي يۈرۈش قىلىپ، ئاقسۇ كونى شەھەر ناھىيىسىنىڭ شەرقىي-شىمال تەرىپىدىكى ناھىيە شەھىرىگە 60 كىلومېتر كېلىدىغان جايدىكى تۈز ئاۋاتقا بېرىپ يوشۇرۇنىدۇ. ياردەمگە كەلگەن دۈشمەن ئەسكەرلىرى يېتىپ كېلىشى بىلەنلا، پارتىزانلارنىڭ تۇيۇقسىز زەربىسىگە ئۇچراپ، ئەس-ھوشىنى يوقىتىپ قويۇشىدۇ، دۈشمەنلەرنىڭ نەچچە ئادىمى ئۆلىدۇ ۋە يارىدارلىنىدۇ. قالغانلىرى قۇيرۇقىنى قىسىپ ئاقسۇغا قېچىپ كېتىدۇ.

دۈشمەن بۇ قېتىم ياردەمگە كېلىپ مەغلۇپ بولغاندىن كېيىن، مەغلۇبىيىتىگە تەن بەرمەي، كۇچا، ئاقسۇلاردىن قورغاندىكى دۈشمەنگە يېڭىباشتىن ياردەمگە ئەسكەر ئەۋەتىدۇ. بۇ چاغدا، گومىنداڭنىڭ كۇچادا تۇرۇشلۇق يېڭى ئەسكەرلەر 2-دىۋىزىيىسى 4-پولىكىنىڭ كوماندىرى مادېخۇڭ بىر قىسىم ئەسكەرلەرنى باشلاپ كېلىپ، باي ناھىيىسىنى قايتىدىن بېسىۋالغان، بايدىن قورغانغىچە بولغان بارلىق مۇھىم قاتناش يوللىرىنى كونترول قىلىۋالغانىدى. پارتىزانلار دۈشمەننىڭ قورقۇش ئېھتىمالى ئالدىدا كۈچنى مەركەزلەشتۈرۈپ، دەرىھال قورغانغا ھۇجۇم قىلىپ، مۇزداۋان يولىنى ئېچىپ، ئىلدىن كېلىدىغان ياردەمنى قولغا كەلتۈرۈشنى قارار قىلىدۇ.

8-ئاينىڭ 24-كۈنى تاڭ سەھەردە، پارتىزان ئەترىتى قورغاننىڭ غەرب تەرىپىدىكى ئاقچاق چوققىسىدىن قورغاندىكى دۈشمەنگە ئىككىنچى قېتىم ھۇجۇم قىلىدۇ.

8-ئاينىڭ 25-كۈنى دۈشمەننىڭ ياردەمگە ئەۋەتكەن



ئەسكەرلىرى تاغ ئېغىزىغا كېلىپ قالايلا دېگەندى. ۋەزىيەت ئىنتايىن جىددىي ئىدى. بۇ چاغىدا، پارتىزان ئىترىتىشنىڭ ئوزۇق-تۇلۇكى تۈگىگەن، ئەسكەرلىرى ۋە ئات-ئۇلاغلىرى چارچاپ كەتكەندى. ئايدۇكىبىر ئابباسوۋ پارتىزانلىرى تېخىمۇ تولۇق ئىشەنچكە كېلىپ، قىيىنچىلىقلارنى يېڭىپ، قۇربان بېرىشتىن قورقماي، دۈشمەننى قەتئىي، ئۈزۈل-كېسىل يوقىتىشقا بەل باغلايدۇ. جەڭچىلەر يامغۇردەك چۈشۈۋاتقان ئوققا قارىماي، دۈشمەنگە ئۈچ تەرەپتىن شىددەت بىلەن ھۇجۇم قىلىدۇ. ئۇلار ئاۋۋال ئاچقۇچلۇق ئېگىزلىكىنى ئىشغال قىلىدۇ، ئارقىدىن ئۇدۇل تەرەپتىن ھۇجۇمغا ئۆتىدۇ. لېكىن قورغان ئىچىدىكى دۈشمەنلەر غالىچىلارچە پىلىموت ئېتىپ يولنى قاتتىق كونترول قىلىۋالغانلىقى ئۈچۈن، قىسىم ئىلگىرىلىپ يەلمەي قالىدۇ. پارتىزان مىجەت، مەھەممەت، ھاپىز، مۇھىن، تالىپ قاتارلىقلار بۇ ئەھۋالنى كۆرۈپ، كۆكرەك كېرىپ چىقىپ، ئوت كۈچىنىڭ ھىمايە قىلىشى ئارقىسىدا يوشۇرۇن ئىلگىرىلەپ، قورغانغا يېقىنلىشىپ، دۈشمەننىڭ ئوت توچكىسىنى يوقىتىدۇ. پارتىزانلار ئارقىدىنلا بىردەك ھۇجۇم قىلىپ، قورغاننى ئىشغال قىلىدۇ، قارشىلىق قىلغان دۈشمەن يوقىتىلىدۇ، دۈشمەننىڭ روتا كوماندىرى ئۆلتۈرۈلىدۇ. بۇ قېتىمقى جەڭدە دۈشمەننىڭ 150 تىن كۆپ ئەسكىرى ئەسەرگە چۈشىدۇ، 17 دانە ئېغىر، يېنىك پىلىموت، 170 تال مىنىمۇت، 20 دانە تاپانچا، 100 مىڭ پايدىن كۆپ ئوق غەنىسىمەت ئېلىنىدۇ.

پارتىزانلار قورغاننى ئىشغال قىلىپ ئارىسىدىن بىر سائەت ئۆتكەندىن كېيىن، گومىنداڭنىڭ كۇچا، ئاقسۇ تەرەپىدىن ياردەمگە كەلگەن ئەسكەرلىرى قورغان ئەتراپىغا يېتىپ كېلىدۇ. دۈشمەنلەر قورغان قولىدىن كەتكەنلىكىنى ئاڭلىغاندىن



كېيىن، قىيا - چىيا سېلىشىپ، قوماندىسىغا ئىتائەت قىلماي،  
تەرەپ - تەرەپكە قېچىپ كېتىدۇ. دۈشمەن ئائىلاچ قورغان  
جېڭى جەريانىدا قېچىپ چىققان قالدۇق ئەسكەرلەرنى باش  
لاپ كونا ئۇۋىسىغا قېچىپ كېتىدۇ.

ئۇنىڭدىن كېيىن، پارتىزان ئەتىرىتى بىر ۋىژۇد پار -  
تىزاننى ئاجرىتىپ، مۇزات داۋىنى چازىسىدىكى بارلىق دۈش  
مەننى يوقىتىپ، مۇھىم قاتناش يولىدىكى پۇتلىكاشاڭنى ئە -  
لىپ تاشلاپ، ئۇنىڭ ئاقسۇغا ئۆتەدىغان مۇزداۋان يولىنى  
تۇتاشتۇرىدۇ.

پارتىزان ئەتىرىتى مۇشۇ پۇرسەتتىن پايدىلىنىپ، بىر ھەپ -  
تە پارتىزانلارنى تەرتىپكە سېلىپ، دەم ئالدۇرۇپ، ئاقسۇنى  
ئازاد قىلىش ئۈچۈن تەييارلىق قىلىدۇ. قورغان بۇرۇشىدا  
ئەسەرگە چۈشكەن 90 نەچچە مىللىي ئەسكەر ئۆز ئىستى -  
يەرلىرى بىلەن پارتىزان ئەتىرىتىگە قاتنىشىدۇ. پارتىزان  
ئەتىرىتى كېڭىيىپ ئادىمى 200 دىن ئېشىپ كەتكەچكە، ئە -  
كى ئاتلىق ئىسكادرون بولۇپ تەشكىللەندۇ. مىللىي ئارمى -  
يە قوماندانلىق شتابى ئاقسۇ رايونىدىكى پارتىزان ئۇرۇ -  
شىغا ياردەم بېرىش ئۈچۈن، تېكەس ئاتلىق 2 - پولكىتىن بىر  
مۇستەقىل ئاتلىق دېۋىزىيەنى ئەۋەتىدۇ. ئۇلار تىيانشان تې -  
غىدىن ئۆتۈپ، ئۇدۇل بايغا چۈشۈپ، دۈشمەن قايتىشىدىن بې -  
سۋالغان باي ناھىيىسىنى بىراقلا ھۇجۇم قىلىپ ئالغاندىن  
كېيىن ئاقسۇغا يۈرۈش قىلىدۇ.

بۇنداق قولايلىق شارائىتىدا، ئابدۇكېرىم ئابباسوۋ باش -  
چىلىقىدىكى پارتىزان ئەتىرىتى قورغان بىلەن مۇزداۋاننى  
ساقلاشقا بىر ۋىژۇد ئەسكەر قالدۇرۇپ، قالغان ئادەملىرى  
بىلەن جەنۇبقا قاراپ يۈرۈش قىلىپ، ئاقسۇ كۈننىشى ھە -  
ناھىيىسىگە قاراپ يول ئالىدۇ. يولدا كېتىۋاتقاندا، پارتىزان -



لارغا گومىنداڭ ئاقسۇ ۋالىي مەھكىمىسى ئۇلارنى تەسلىم بولۇشقا دەۋەت قىلىش غەرىزىدە، ئىككى ئاخۇن ۋە يەنە بىر ئادەمدىن خەت ئەۋەتىدۇ. ئابدۇكېرىم ئابباسوۋ، قاسىمجان قەمبىرى قاتارلىقلار بۇ ئۈچ ئەلچىنى قوبۇل قىلىدۇ. ئابدۇكېرىم ئابباسوۋ ئۇلارنىڭ ھەقىقىي مۇددىئاسىنى ئۇققاندىن كېيىن مۇنداق دەيدۇ: «پارتىزانلارنى تەسلىم بول دېيىش ئۇخلىماي تۇرۇپ چۈش كۆرگەنلىك! گومىنداڭ ئەكسىيەتچىلىرى ھەر مىللەت خەلقى بىلەن دۈشمەنلىشەلمەكتە. ئۇلار زاۋاللىققا يۈزلەنگەن كۈچ. تەسلىم بولۇش شۇلارنىڭ بىر-دېنىمىر چىقىشى يولى!» ئابدۇكېرىم ئابباسوۋ يەنە بۇ ئەلچىلەرگە ئۈچ ۋىلايەت ئىنقىلابىنىڭ مەقسىتىنى چۈشەندۈرىدۇ. ئۇلارغا ئېلىپ كېتىشكە تەشۋىقات ۋە رەقەبلىرىنى بېرىدۇ. ئۇلارنىڭ ئاغزىدىن ئاقسۇنىڭ بەزى ئەھۋالىنى ئىگىلەيدۇ. ئاخىرىدا ئابدۇكېرىم ئابباسوۋ ئاقسۇنىڭ ۋالىيسى (بۇ ۋالىي ئەسلىدە ئىلىنىڭ ۋالىيسى بولۇپ، ئەينى ۋاقىتتا ئابدۇكېرىم ئابباسوۋ ئۇنىڭغا بىر مەزگىل تەرجىمان بولغان، ۋالىينىڭ بالىسى ۋاقىلىرى ئۇ چاغدا ئىلىدا ئىدى) غا بىر پارچە جاۋاب خەت يېزىپ بېرىدۇ. خەتتە: «پەقەت سىز قارشىلاشماي، ئادەملىرىڭىزنى باشلاپ ھەقىقەتكە قايتىدىغان بولسىڭىز، بۇ تۈن ئائىلىڭىزنىڭ ھاياتى ۋە مال-مۈلكىڭىزنىڭ بىخەتەرلىكىگە كاپالەتلىك قىلىمىز» دېيىلگەنىدى. ئۈچ ئەلچى جاۋاب خەتنى ئېلىپ قايتىدۇ.

9-ئاينىڭ 6-كۈنى تاڭ سەھەردە پارتىزانلار ئاقسۇ كونى-شەھەرگە يېتىپ كېلىپ، شەھەرنى ساقلاۋاتقان بىر ۋىزۇد دۈشمەن ئەسكىرىگە ھۇجۇم قىلىدۇ. جەڭ تۈيۈق سىز باشلىنىپ، تېزلا ئاياغلىشىدۇ. دۈشمەننىڭ نۇرغۇن ئەسكىرى ئەسەرگە چۈشىدۇ، 50 دانە مىللىتى غەنىمەت ئېلىنىدۇ.



ئاقسۇ كەندەشە ھەر ئازاد قىلىنىدۇ. 10 - كۈنى ئابدۇ-  
كېرىم ئابباسوۋ ناھىيىدىكى خەلققە نۇتۇق سۆزلەپ، گومىن-  
داڭ ئەكسىيەتچىلىرىنىڭ ھەر مىللەت خەلقىنى ئەزگەن جى-  
نايىتى ئۈستىدىن شىكايەت قىلىپ، ئىنقىلاب داۋالىرىنى  
تەشۋىق قىلىدۇ. پارتىزانلار دۈشمەن بۇلاپ كەلگەن ئاش-  
لىقلارنى ئاممىغا تەقسىم قىلىپ بېرىدۇ. ئاشلىققا ئىگە بولغان  
ھەر مىللەت ئاممىسى خۇشال بولۇپ داپ-دۇمباق چېلىشىپ  
خۇشاللىقتىن دوپپىلىرىنى ئاسمانغا ئېتىشىدۇ. «شەپقەتچى-  
مىز پارتىزانلارغا ھەشقاللا» دېگەن شوئارلار پەلەككە ياڭ-  
رايدۇ. ئۇلارنىڭ ھەر مىللەت ئاممىسىنىڭ ئازادلىقىنى قولغا كەل-  
تۈرۈش يولىدا ئېلىپ بارغان ئەمەلىي ھەرىكەتلىرى خەلقنىڭ  
پارتىزانلارغا بولغان ئىشەنچىنى، ھۆرمىتىنى ئاشۇرىدۇ.  
خەلق ئاقسۇنىڭ ئازاد قىلىنىشىنى قەتئىي قوللايدىغانلىقىنى  
بىلدۈرىدۇ. نۇرغۇن ئامما پارتىزانلارغا ئۆزلۈكىدىن ئات، ئاش-  
لىق، يەم-خەشەك قاتارلىق نەرسىلەرنى تەقدىم قىلىدۇ.  
بەزى كەمبەغەل دېھقان-چارۋىچىلار يىراق يەرلەردىن كېلىپ  
پەرزەنتلىرىنى پارتىزانلارغا تۇتىدۇ. قىسقا ۋاقىت ئىچىدە  
يەنە 100 دىن ئارتۇق ھەر مىللەت ياشلىرى قوللىرىغا  
قورال ئېلىپ، گومىنداڭ ئەكسىيەتچىلىرىنىڭ ھۆكۈمرانلىقىغا  
قارشى كۈرەش سېپىگە قوشۇلىدۇ.

بۇ چاغدا، مىللىي ئارمىيە شىمالىي، ئوتتۇرا يۆنىلىش-  
لەردىكى ئۇرۇشلاردا ھەل قىلغۇچ غەلىبىگە ئېرىشكەن، قارا-  
شەھەر، خېجىڭ سەپلىرىدىكى پارتىزانلار ئەتىرىتى دۈش-  
مەنگە زور تەھدىت سالغانىدى، پامىر ئېگىزلىكىدىكى تاشقور-  
غان پارتىزان ئەتىرىتى قەشقەر، يېڭىسار ۋە يەكەندىكى  
دۈشمەنلەرگە تەھدىت سالماقتا ئىدى. ۋەزىيەتنىڭ تەرەققى-  
ياتى، ئاقسۇغا يۈرۈش قىلغان پارتىزانلارغا ئىستايىن



پايدىلىق بولسىمۇ، ئەمما ۋەزىپە ئىنتايىن ئېغىر ئىدى. قورغان ۋە ئاقسۇ كونىشەھەر ئۇرۇشىدا قورقۇپ يۈرىكى قېپىدىن چىقىپ كەتكۈدەك بولغان گومىنداڭنىڭ ئاقسۇدا تۇرۇشلۇق ئىككى پولى شەھەرگە كىرىۋالغان، ئۇنىڭدىن باشقا يەنە ئۇچتۇرپان چېگرا قاراۋۇل چوڭ ئەترىتىدىن 300 دىن كۆپ ئەسكەر ئاقسۇنىڭ مۇداپىئەسىنى كۈچەيتىش ئۈچۈن يۆتكەپ كېلىنىگەنىدى. ئۇلار سېپىل ئەتراپىدىكى پۇقرالارنىڭ ئۆيلىرىنى چۇۋۇپ، ئورنىغا خەندەك كىولاپ، سۇ توشقۇزۇپ، تويىساق ئورنىتىپ، ئىستىسەكەملەرنى ياساپ، كېچە - كۈندۈز دېجورنى تۇرغۇزغانىدى. ئۇلار پارتىزان ئەترىتىنىڭ كېچىدە تۇيۇقسىز ھۇجۇم قىلىشىدىن ساقلىنىش ئۈچۈن، سېپىلنىڭ ئۈستىدە ھەر كۈنى چىراغلارنى يېقىپ ئەتراپنى يورۇتقان ھەمدە ئاممىنىڭ شوتىلىرىنى پۈتۈنلەي يىغىۋېلىپ شەھەرگە ئەكىرىپ كەتكەنىدى.

بۇ چاغدا، تېكەس ئاتلىق 2 - پولىكى كۈچەيتىلگەن باتالىيونىنىڭ بىر ئاتلىق ئىسكادرونى بايىدىن ئاقسۇغا كېلىپ، ئابدۇكېرىم ئابباسوۋ پارتىزان ئەترىتى بىلەن بىرلىشىپ، ئاقسۇ شەھىرىگە ھۇجۇم قىلماقچى بولىدۇ. پارتىزان ئەترىتى شەھەرگە ھۇجۇم قىلىشنىڭ بارلىق تەييارلىقىنى پۈتتۈرۈپ، 50 دانە ئۇزۇن شوتتا تەييارلايدۇ. ئۇلار 9 - ئاينىڭ 12 - كۈنى تاڭ سەھەردە شەھەرگە ھۇجۇم قوزغايدۇ. پارتىزان ئەترىتى بۇ تەرەپتىن شەپپە بېرىپ، ئۇ تەرەپكە ھۇجۇم قىلىش تەكتىكىسىنى قوللىنىپ، ئالدى بىلەن بىر قىسىم جەڭچىلەرنى ئىشقا سېلىپ شەھەرنىڭ شىمالىي تەرىپىدىن ھۇجۇم قىلىپ، دۈشمەننىڭ ئوت كۈچىنى جەلپ قىلىدۇ. جەڭ باشلانغاندىن كېيىن، شەھەر ئىچىدىكى دۈشمەنلەر پاتىپاراق بولۇپ كېتىدۇ. يەنە بىر قىسىم پارتىزانلىرىمىز



بۇ پۇرسەتتىن پايدىلىنىپ شەھەرنىڭ غەرب تەرىپىدىن  
 ھۇجۇم قىلىدۇ. ئۈچ نەپەر پارتىزان ئاۋۋال سېپىلغا  
 يېقىنلىشىپ، سېپىلغا شوتتا قويىدۇ - دە، باتۇرلۇق بىلەن  
 سېپىلغا چىقىدۇ. لېكىن، دۈشمەن ئۇلارنى كۆرۈپ قېلىپ  
 شىددەت بىلەن ئوققا تۇتىدۇ. ئۇلار ئوق تېگىپ باتۇرلارچە  
 قۇربان بولىدۇ. ۋەھشىي دۈشمەن بۇ ئۈچ نەپەر باتۇرنىڭ  
 بېشىنى كېسىۋېلىپ، سېپىلغا ئېسىپ سازايى قىلىدۇ. بۇ  
 پاچىئەلىك ۋەقە بارلىق پارتىزانلارنىڭ قاتتىق غەزىپىنى  
 قوزغايدۇ. ئۇلارنىڭ يۈرىكى ئوققا سېلىپ پۇچۇلغاندەك بولىدۇ.  
 ئابدۇكېرىم ئابباسوۋ بۇ ئەھۋالنى كۆرۈپ تېخىمۇ غەزەپلى-  
 نىدۇ - دە، كۆپچىلىككە: يولداشلار، جالالتارنىڭ بۇنىڭ  
 بىلەن بىزنى قورقۇتماقچى بولغانلىقى ئوخشىماي تۇرۇپ  
 چۈش كۆرگەنلىك! بىز دۈشمەننى تەلتۆكۈس يوقىتىپ، ئىنقى-  
 لابىي قۇربانلار ئۈچۈن ئىنتىقام ئالايلى! دۈشمەنلەردىن  
 قانغا قان، جانغا جان ئالايلى! دەپ ئۈنلۈك ۋارقىراپ چاقى-  
 رىق قىلىدۇ. ئۇنىڭ جەڭ مەيدانىدا قىلىنغان سەپەرۋەرلىكى  
 بىلەن پارتىزانلار تېخىمۇ جاسارەتلىنىپ، دۈشمەنگە ئارقا-  
 ئارقىدىن ھۇجۇم قىلىدۇ. سەپنىڭ ئەڭ ئالدىدا ماڭغان بىر  
 پارتىزان قولىدا پىلىموتنى كۆتۈرۈۋېلىپ سېپىل تۆپىسىدىكى  
 دۈشمەننىڭ پىلىموتچىكىغا غەزەپ بىلەن ئوق ئۈزىدۇ. دۈش-  
 مەننىڭ پىلىموتى ئېتىشتىن توختايدۇ، بىرنەچچە دۈشمەن  
 سېپىلدىن موللاق ئېتىپ چۈشىدۇ. بەزى پارتىزانلار يارىدار  
 بولغان بولسىمۇ، ئۇرۇش مەيدانىدىن قايتماي، يارىسىنى  
 ئاندا - مۇندا تاڭدۇرۇپلا يەنە جەڭگە ئاتلىنىدۇ. ئۇلارنىڭ  
 قەلبىدە دۈشمەننى يوقىتىپ خەلقنى ئازاد قىلىش دېگەن  
 بىرلا ئارزۇ بار ئىدى. شۇنداق قىلىپ، بىرنەچچە كۈن  
 جەڭ قىلغاندىن كېيىن، سېپىل تۈۋى دۈشمەن ئەسكەر-



لېرىنىڭ جەسىتى بىلەن تولۇپ كېتىدۇ.

بۇ چاغدا، ئاقسۇنىڭ ۋالىيسى ئابدۇكېرىم ئابباسوۋ يازغان خەتنى تاپشۇرۇۋالغان، ئۇنىڭ ئۈستىگە پارتىزانلارنىڭ ھۇجۇمىنى ئۆز كۆزى بىلەن كۆرگەندىن كېيىن، قاتتىق چۆچۈيدۇ. ئۇ بىر قىسىم ئەمەلدارلارنى يىغىپ، كىشىگە تۇيدۇرماي قەشقەرگە قېچىپ كەتسە كېچى بولىدۇ. لېكىن گومىنداڭنىڭ ئاقسۇدا تۇرۇشلۇق 5 - پولىكىنىڭ كوماندىرى جاۋ خەنچى بۇنى سېزىپ قېلىپ، ئەھۋالنى مەخپىي ھالدا ئۈرۈمچى ھۆكۈمەت دائىرىلىرىگە مەلۇم قىلىدۇ، شۇنىڭ بىلەن ئۇ ۋالىيلىق ۋەزىپىسىدىن ئېلىپ تاشلىنىپ، نەزەربەند قىلىپ قويۇلىدۇ. جاۋ خەنچى ئاقسۇنىڭ ۋالىيلىقىنى قوشۇمچە ئۈستىگە ئالىدۇ.

ئۇ كۈنلەردە، شەھەردىكى دۈشمەنلەر ئىنتايىن غالىجىلىشىپ كەتكەنىدى. ئۇلار «ھۆكۈمەتكە قارشى تۇرۇپ، پارتىزانلار بىلەن ئالاقە باغلىدى» دېگەننى باھانە قىلىپ، ئىنقىلابىي ياشلارنى، تەرەققىيپەرۋەر زاتلارنى ۋە ئاممىنى ھەدەپ تۇتۇپ، قىرغىن قىلماقتا ئىدى. 9 - ئاينىڭ 18 - كۈنى، گومىنداڭ ئاقسۇ ۋىلايەتلىك ساقچى ئىدارىسى ئۈچ ۋىلايەت ئىنقىلابىنى قەتئىي ھىمايە قىلغان، ئىنقىلابىي پائالىيەتلەر بىلەن پائال شۇغۇللانغان ئۇيغۇر خەلقىنىڭ ياخشى پەرزەنتى، مۇنەۋۋەر ۋە تەنپەرۋەر شائىرى ل. مۇتەل - لىپ باشچىلىقىدىكى «ئۇچقۇنلار ئىتتىپاقى» نىڭ 28 نەپەر ئەزا - سىنى ئېتىپ ئۆلتۈرۈش، جادىغا بېسىش، تىرىك كۆمۈش قاتارلىق ئىنسان قېلىپىدىن چىققان ۋاسىتىلەرنى قوللىنىپ ئۆلتۈرىدۇ.

ل. مۇتەللىپ مەشھۇر ئۇيغۇر ياش شائىرى ئىدى. ئۇ 1943 - يىلدىن باشلاپ، ئۆز قەلىمى بىلەن گومىنداڭ



ئەكسىيەتچىلىرىگە قارشى كۈرەش قىلغان. ئۇ ئۆزىنىڭ باش مۇھەررىرلىكىدىكى ئاقسۇ گېزىتى ئەدەبىيات بېتى — «جەنۇب بورانلىرى» دا شېئىر، ھېكايە، فىلىيەتونلارنى ئېلان قىلىپ، ئىنقىلابىنى، ياپون باسقۇنچىلىرىغا قارشى ئۇرۇشنى تەشۋىق قىلغان. مۇتەللىپ ياپون باسقۇنچىلىرىغا قارشى ئۇرۇش مەزگىلىدە «يواۋاس ئويغاندى» دېگەن بىر شېئىرىدا خەلقنى ئۇخلاۋاتقان يولۋاسقا ئوخشىتىپ، ئۇلار چوقۇم ئويغىنىدۇ، قوزغىلىپ كۈرەش قىلىدۇ، ياپون باسقۇنچىلىرىنى مەغلۇپ قىلىدۇ، ئەكسىيەتچىلىرىنى يېڭىدۇ، دەپ يازغان. مۇتەللىپ كۆپكە ماھىر سەنئەتكار ئىدى. ئۇ دائىم ئىلغار ياش ئوقۇ-غۇچىلارنى، زىيالىيلارنى ئۇيۇشتۇرۇپ، دراما قويغان ۋە ناھىيىلىك ساقچى ئىدارىسىنىڭ دراما ئۆمىكىدە بىر مەزگىل مۇئاۋىن ئۆمەك باشلىقى بولغان پۇرسەتتىن پايدىلىنىپ، ئۇيغۇر خەلقىنىڭ «غېرىپ - سەنەم»، «تاھىر - زوھرا» قاتارلىق رېئال ئەھمىيەتكە ئىگە كلاسسىك درامىلىرىنى تەييارلاپ، شەخسەن ئۆزى درامىسىدىكى باش پېرسوناژ غېرىپ، تاھىر - لارنىڭ رولىنى ئالغان ھەمدە درامىنى ئاقسۇ، ئاقسۇ كونسىتەھەر، ئۇچتۇرپان قاتارلىق ناھىيىلەرگە ئاپىرىپ قويغان. ئۇ، تاھىر - نىڭ جازا مەيدانىدا ياۋۇز كۈچلەرگە تىز پۈكمىگەنلىك ئوبرازىنى ئەينەن ئەكس ئەتتۈرگىنىدە نۇرغۇن تاماشىبىنلار ھاياجان ئىلكىدە يىغلاپ كەتكەن. سەھنىدىكى ئىنقىلابىي كۈرەشچانلىققا ئىگە سۆزلەر ۋە مۇتەللىپنىڭ ئاجايىپ مۇۋەپپەقىيەتلىك ئورۇندىشى خەلقنىڭ ئىنقىلابىي كەيپىياتىنى زور دەرىجىدە ئۇرغۇتقان ھەمدە مۇتەللىپنىڭ نامى جەنۇبىي شىنجاڭنى زىلزىلىگە كەلتۈرگەن. ئەكسىيەتچىلەر ئۇنىڭ ھەرىكىتىدىن ئىنتايىن قورقۇپ، ئۇنى مەخپىي تەقىپ قىلغان بولسىمۇ، ئەمما ئۇ ھېچ نەرسىدىن قورقمايدۇ. ئىلى ئىنقىلابى



قىوزغالغاندىن كېيىن، مۇتەئەللىپنىڭ روھى تېخىمۇ چۇشقۇنلىشىدۇ، ئۇ ئىلى قىوزغىلىڭىغا تولۇپ تاشقان قىزغىنلىق بىلەن ھېسداشلىق قىلىدۇ ھەمدە ئاقسۇدا مەخپىي ھالدا ئىنقىلابىي پائالىيەتلەرنى قانات يايدۇرىدۇ. 1945 - يىلى 4 - ئايلاردا مۇتەئەللىپ ئۆز سەپداشلىرىنى ئۇيۇشتۇرۇپ، «ئۇچقۇنلار ئىتتىپاقى» دېگەن يەر ئاستى تەشكىلاتىنى قۇرىدۇ. ئۇ، ئەينى ۋاقىتتا گومىنداڭ ئەكسىيەتچىلىرىنىڭ قاتتىق نازارىتى ئاستىدا تۇرغاچقا نامدا بۇ تەشكىلاتنىڭ ئاساسلىق باشلىقى بولمىسىمۇ، ئەمەلىيەتتە، «ئۇچقۇنلار ئىتتىپاقى» نىڭ غوللۇق ئادىمى ئىدى. ئۇ يەنە گومىنداڭنىڭ ئاقسۇدا تۇرۇشلۇق قىسىملىرىنىڭ ئارىسىدىكى ئاز سانلىق مىللەت ئەسكەرلىرى ئىچىدە مەخپىي پائالىيەت ئېلىپ بېرىپ، پارتىزانلار ئاقسۇغا ھۇجۇم قىلغاندا مۇزاۋاندا تۇرۇشلۇق بىر ئوتىدېلېنىيە مىللىي ئەسكەرنى ھەققەتكە ئۆتكۈزىدۇ. 1945 - يىلى 7 - ئايدا خائىننىڭ ساتقىنلىق قىلىشى بىلەن «ئۇچقۇنلار ئىتتىپاقى» نىڭ ئاساسلىق ئەزالىرىنىڭ ھەممىسى تۇتقۇن قىلىنىدۇ. ل. مۇتەئەللىپ تۈرمىدە كۈرەشنى داۋاملاشتۇرۇپ، «غېرىب - سەنەم»، «تاھىر - زوھرا» دراممىلىرىدىكى ناخشىلارنى ئېيتىپ، شېئىرلارنى دېكلاماتسىيە قىلىپ، شېئىر، ھېكايىلەرنى يېزىپ، ئىنقىلابىنى تەرغىب قىلىدۇ. قۇربان بولۇش ئالدىدا «تاھىر - زوھرا» دراممىسى ئىچىدىكى ناخشىنى ئۈنلۈك ئېيتىپ، جالالتلارغا: «مېنى ئۆلتۈرگىنىڭ بىلەن، ئەسەرلىرىمنى تۈگىتەلمەيسەن، مېنىڭ روھىم ئۆلمەيدۇ» دەيدۇ. مۇتەئەللىپ ھاياتىنى، ۋەتەننى قىزغىن سۆيىدىغان ئەشۇنداق ئۇلۇغ شائىر ۋە ئىنقىلابىي جەڭچى ئىدى.



پارتىزانلار ل. مۇتەللىپ قاتارلىقلارنىڭ زىيانكەشلىكىگە ئۇچرىغان خەۋىرىنى ئاڭلاپ قاتتىق غەزەپكە كېلىدۇ. ئۇلار ئاقسۇنى ئىشغال قىلىپ، ئىنقىلابىي قۇربانلار ئۈچۈن ئىنتىقام ئېلىشقا بەل باغلايدۇ. پارتىزان ئەترىتى تۇرۇپ تۇيۇقسىز ھۇجۇم قىلسا، تۇرۇپ چېكىنىپ چىقىپ، ئاقسۇ كۈنمىشەھەر، جام قاتارلىق جايلاردا پائالىيەت ئېلىپ بېرىپ، دۈشمەننى ۋەسۋەسىگە سېلىپ، قاتتىق بىئارام قىلىدۇ. ئاقسۇنى قورشاش ئۇرۇشى 10-ئاينىڭ 8-كۈنىگىچە داۋام قىلىدۇ.

11-كۈنى پارتىزانلار ئەترىتى مىللىي ئارمىيە قوماندانلىق شتابىنىڭ: ئۈچ ۋىلايەت ۋەكىلى گومىنداڭ مەركىزىي ھۆكۈمىتىنىڭ ۋەكىلى بىلەن ئۈرۈمچىدە تىنچلىق سۆھبىتى ئۆتكۈزمەكچى. ئىككى تەرەپ ئۇرۇش توختىتىدىغان بولدى، قىسم ئىلىغا قايتىپ كەلسۇن، دېگەن بۇيرۇقنى تاپشۇرۇۋالدى. پارتىزانلارنىڭ بىرمۇنچىلىرى بۇنى كالىسىدىن ئۆتۈپ كۈزەلمەيدۇ. ئابدۇكېرىم ئابباسوۋ، قاسىمجان قەمبىرى قا-تارلىق يولداشلار پارتىزانلارنى سۆز بىلەن قايىل قىلىپ، كۆپچىلىكتىن بۇيرۇقنى قەتئىي ئىجرا قىلىشنى تەلەپ قىلىدۇ. ئارىدىن ئۇزاق ئۆتمەي، پارتىزان ئەترىتى قورغانغا چېكىنىپ كېلىدۇ. قىسمەن پارتىزاننى مۇزات داۋىسىنى ساقلاشقا قالدۇرۇپ باشقىلار مۇزداۋاندىن ئۆتۈپ ئىلىغا قايتىپ كېلىدۇ. پارتىزانلار ئاقسۇ رايونىدىن چېكىنىپ چىققاندىن كېيىن، گومىنداڭ قوشۇنى ئۇرۇش توختىتىپ ئۆز جايىدا مۇداپىئەدە تۇرۇش توختىمايغا ئوچۇق-ئاشكارا ھالدا خىلاپلىق قىلىپ، پارتىزانلار چېكىنىپ چىقىپ كەتكەن رايونلارنى قايتىدىن بېسىۋالىدۇ ھەمدە مىللىي ئارمىيىگە ياردەم قىلىنغان كىشىلەرنىڭ ھەممىسىنى تۇتقۇن قىلىپ، مال-مۈلۈكلىرىنى بۇلايدۇ، ھەتتا بەزىلىرىنى ئۆلتۈرۈۋېتىدۇ. بۇ گومىنداڭ



ئەكسىيەتچىلىرىنىڭ ئۆز ۋەدىسىدە تۇرمايدىغان رەزىل ئەپىت -  
بەشىرىسىنى تولۇق ئاشكارىلاپ بېرىدۇ.

### تاشقورغاندىكى پارتىزان ئۇرۇشى

تاشقورغان ناھىيىسى پامىر ئېگىزلىكىگە جايلاشقان بىر  
تاغلىق ناھىيە بولۇپ، ئورنى تاشقورغان دەرياسىنىڭ سول  
قىرغىقىغا توغرا كېلىدۇ. ناھىيىنىڭ ئەتراپى پۈتۈنلەي ئېگىز  
تاغ بىلەن ئورالغان. تاشقورغان جەنۇبتا ئافغانىستان، پاكىستان  
بىلەن چېگرىداش؛ شىمالدا سوۋېت ئىتتىپاقىغا تۇتىشىدۇ؛ ئۇ  
يەردە تاغارما، قاراسۇ، سۇباش، بۇلۇڭكۆل قاتارلىق بىر مۇنچە  
چازىلار بار ئىدى؛ شەرقتە قاغىلىق، يەكەن ناھىيىلىرى بىلەن تۇتىشىدۇ. بۇ ناھىيە ۋەتىنىمىزنىڭ ئەڭ  
غەربىي تەرىپىگە جايلاشقان بولۇپ، قەدىمكى يىپەك يولى  
دىكى ئوتتۇرا ئاسىيانىڭ جەنۇبىغا ئۆتىدىغان بىر مۇھىم ئې-  
غىز ئىدى. تاشقورغان ناھىيىسىدە ئەينى ۋاقىتتا 19 مىڭ  
نوپۇس بولۇپ، ئاھالىنىڭ كۆپچىلىكى تاجىك ئىدى. يەنە بىر  
قىسىم ئۇيغۇر ۋە قىرغىزلارمۇ بار ئىدى.

گومىنداڭنىڭ بىر باتالىيون ئەسكىرى (360 چامىسىدا)  
ناھىيە بازىرى بىلەن ھەرقايسى چازىلاردا تۇراتتى. ئۇلار  
تاجىك خەلقىگە تېررورلۇق ھۆكۈمرانلىقىنى يۈرگۈزۈپلا قالماي،  
نۇرغۇن چارۋىچىلارنى ئىچكىرى جايلاڭغا كۆچۈپ كېتىشكە مەجبۇر  
قىلغان. زۇلۇم دەستىدە نۇرغۇن چارۋىچىلار ۋەيران بولغان،  
چارۋىلار توپ - توپى بىلەن ئاچلىقتىن ئۆلۈپ كەتكەن، نۇرغۇن  
كىشىلەر ماكانىدىن ئايرىلىپ سەرسان - سەرگەردان بولۇپ كەت-  
كەن؛ گومىنداڭ ئارمىيىسى ئارمىيىنىڭ تەمىناتى، چىقىمىنى  
پۈتۈنلەي خەلقنىڭ زىمىنىگە يۈكلەپ، ئاممىنىڭ چارۋىلىرىنى،



مال - مۈلكىنى بۇلاپ، ئاممىنى مەجبۇرىي تۇتۇپ كېتىپ، ئو-  
زۇق - تۈلۈك توشۇشقا، ھاشارغا ئىشلەتكەن.

1945 - يىل 6 - ئايدا تاشقورغاندىكى ئىلىغار زاتلار  
ئىلى قوزغىلىڭى غەلىبىسىنىڭ ئىلھام بېرىشى ئارقىسىدا، گو-  
مىنداڭغا قارشى قوزغىلاڭ كۆتۈردى. ئۇلار پارتىزان ئەتىر-  
تى قۇرۇپ، گومىنداڭنىڭ تاغارما چازىسىدا تۇرۇشلۇق ئەسكەر-  
لىرىگە ھۇجۇم قىلىپ، ئۇلارنى يوقىتىدۇ. ئارقىدىنلا يەنە بۇ-  
لۇڭكۆل ئەتراپىغا كېلىپ قوزغىلاڭ كۆتۈرمەكچى بولغاندا، شۇ  
جايدىكى گومىنداڭ ئەسكەرلىرىنىڭ تەييارلىقى بولغاچقا، پار-  
تىزان ئەتىرىتى ئۇ يەرگە كىرەلمەي چېكىنىدۇ.

1945 - يىل 8 - ئاينىڭ 15 - كۈنى كېچىدە پارتىزانلار  
تاشقورغان ناھىيە بازىرى بىلەن ھەرقايسى چازىلارغا بىر-  
لا ۋاقىتتا تۇيۇقسىز ھۇجۇم قىلىدۇ. ناھىيە بازىرىدا ئۇخ-  
لاپ ياتقان دۈشمەن مىلىتىق ئاۋازىدىن چۆچۈپ ئويغىنىپ،  
پاتىپاراق بولۇپ كېتىشىدۇ، بەزىلىرى كىيىمىنى كىيىۋېلىشقىمۇ  
ئۈلگۈرەلمەي سىرتقا قاچىدۇ. پارتىزانلار بۇ پۇرسەتتىن پايدى-  
لىنىپ، ناھىيە بازىرىنى تېزلا ئىشغال قىلىدۇ. ھەرقايسى  
چازىلاردىكى دۈشمەن ئەسكەرلىرى پارتىزان ئەتىرىتىنىڭ زەر-  
بىسىدە ئارقا - ئارقىدىن قاغىلىق، يەكەنلەرگە قاراپ قاچىدۇ.  
پارتىزانلار دۈشمەنلەرگە قوغلاپ زەربە بېرىپ، تۆت كۈن  
كەسكىن جەڭ قىلىپ، تاشقورغاننى تولۇق ئازاد قىلىدۇ.

قوزغىلاڭ غەلىبە قىلغاندىن كېيىن، پارتىزانلار ھەر-  
قايسى چېگرا قاراۋۇللىرىنى ئۆتكۈزۋالىدۇ. نۇرغۇن ياشلار  
ئۆزلىرى ئات ۋە ئوزۇق - تۈلۈك تەييارلاپ پارتىزان ئەتىر-  
تىگە قاتنىشىدۇ. كەينىدىنلا پارتىزانلار ئەتىرىتى كېڭەيتىلىپ،  
تاجىك، ئۇيغۇر، قىرغىزلاردىن تەركىب تاپقان ئىككى پولك  
قۇرۇلىدۇ. ھەر بىر پولكتا ئىككىدىن روتا بولۇپ، ئىككى پولكنىڭ



ئەسلىدىكى 400 دىن كۆپ-ئەرك ئىدى. ئۇلار بىر ئاي تەلىم-تەربىيە كۆرگەندىن كېيىن، 9-ئاينىڭ ئوتتۇرىلىرىدا ئىككىگە بۆلۈنۈپ، يېڭىسار، يەكەن، قاغىلىققا ھۇجۇم قىلىدۇ. 9-ئاينىڭ 15-كۈنى، قىزغىز پولىكىنىڭ بىر قىسمى ئاشقورغاننىڭ شەرقىي-شىمالغا جايلاشقان ئاۋتارادىكى دۈشمەننى قورشىۋالىدۇ. بىر قەپەس ئېلىشقاندىن كېيىن، دۈشمەن قارۇل بىلەن ئېگىز ياغا قېچىپ كېتىدۇ. ئەتىسى، بۇ پولىك بۇ ئىككى جايغا تېخى ئورۇنلىشىپ بولالمىغان دۈشمەنگە ھۇجۇم قىلىدۇ. دۈشمەن يېڭىسارغا قېچىپ كېتىدۇ. بۇ ئىككى قېتىملىق ئۇرۇشتا دۈشمەننىڭ 300 دىن ئارتۇق ئادىمى يوقىتىلىدۇ ۋە ئەسەرگە ئېلىنىدۇ. 280 دانە مىللىتى، ئون دانە پىلىموت غەنىيەت ئېلىنىدۇ. ئۇلار ئارقىدىنلا دۈشمەننى يېڭىسارغىچە قوغلاپ زەربە بېرىدۇ. ئۇلار يېڭىسارنىڭ چېگرا نۇپىدىكى ناھىيە بازىرىغا 12 كىلومېتىر كېلىدىغان سوڭ-تەن دېگەن جايغا كەلگەندە دۈشمەننىڭ تۇيۇقسىز ھۇجۇمغا ئۇچراپ، 100 گە يېقىن ئادىمى قۇربان بولىدۇ ۋە ئەسەرگە چۈشۈپ قالىدۇ. 9-ئاينىڭ 24-كۈنى، دۈشمەنلەر قارۇلغا ئىگى قېتىم ھۇجۇم قىلغان بولسىمۇ، ھەر ئىككى قېتىمدا قىسىملىرىمىز تەرىپىدىن چېكىندۈرۈلىدۇ. 28-كۈنى، بۇ قىسىم يېڭىسارغا يەنە بىر قېتىم ھۇجۇم قىلىپ يېڭىلىگەندىن كېيىن، قارۇلغا چېكىنىپ كېلىپ مۇداپىئەدە تۇرىدۇ.

قىزغىز پولىكىنىڭ بىر قىسمى 9-ئاينىڭ 15-كۈنى قەشقەر كونىشەھەر ناھىيىسىنىڭ ناھىيە بازىرىغا 30 كىلومېتىر كېلىدىغان ئوپال دېگەن جايىنى ئىشغال قىلىدۇ. كەينىدىنلا، ئوپالنىڭ جەنۇبىدىكى كونىشەھەر (ھازىرقى قەشقەر شەھىرى) گە 50 كىلومېتىر كېلىدىغان تاشمىلىق دېگەن جاي دىكى دۈشمەنگە تۇيۇقسىز ھۇجۇم قىلىدۇ. 19-كۈنى، دۈشمەن



مەنىنىڭ قەشقەردە تۇرۇشلۇق ئاساسىي كۆچمىسى قاتارلىق 1 - دىن  
ۋەزىيەتلىك 3 - بۆلگى ئوپال بىلەن ئاشمىلىققا ياردەمگە  
كېلىدۇ. قىزغىن پارتىزانلار ئوپالنىڭ جەنۇبىدىكى ئويىتاغ دې-  
گەن جايغا چېكىنىپ كېلىپ مۇداپىئەدە تۇرىدۇ.

شەرقتىن يەكەن، قاغىلىققا ھۇجۇم قىلغان تاجىك پول-  
كى ئارقا - ئارقىدىن قوشراپ، كاچۇڭ، تۇمشۇقنى ئىشغال قىل-  
غاندىن كېيىن، 1946 - يىل 1 - ئاينىڭ باشلىرىدا قاغىلىق،  
پوسكام ناھىيىلىرىنى ئازاد قىلىدۇ، جەڭدە دۈشمەننىڭ 70  
تىن كۆپ ئەسكەرىنى يوقىتىدۇ. بۇ بۆلگى كېڭىيىپ، ئەس-  
كىرى 2000 دىن ئېشىپ كېتىدۇ (كۆپۈنچىلىرىدە قورال يوق  
ئىدى). 1 - ئاينىڭ 16 - كۈنى، بۇ بۆلگىدىن 500 دىن كۆپ  
ئادەم يەكەنگە ھۇجۇم قىلىپ، ئۈچ كۈن جەڭ قىلىپ، يەكەن  
شەھىرىنى ئىشغال قىلىدۇ. بۇ چاغدا دۈشمەن ئىلىگىرى -  
كېيىن بولۇپ قەشقەر، ئاقسۇ، خوتەنلەردىن يەكەنگە يار-  
دەمگە كېلىدۇ ھەمدە تۇمشۇق، كاچۇڭدىكى پارتىزانلارغا ھۇ-  
جۇم قىلىدۇ. تاجىك بۆلگى ئائىلاچ پوسكام، قاغىلىقتىن يە-  
كەننىڭ غەربىي - جەنۇبىدىكى قوشراپ دېگەن جايغا چېكىنىپ  
كېلىپ مۇداپىئەدە تۇرىدۇ.

1946 - يىل 3 - ئاينىڭ ئاخىرىدا، ئىسھاقبېك ئىلىدىن  
يولغا چىقىپ مەخپىي ھالدا تاشقۇرغانغا كېلىپ، شۇ جايدىكى  
پارتىزان ئەترىتىگە ھۇجۇمنى توختىتىپ، ئۆز جايىدا بۇيرۇق  
كۈتۈپ تۇرسۇن، دەپ بۇيرۇق بېرىدۇ. چۈنكى، بۇ چاغدا  
ئۈچ ۋىلايەت ۋەكىللىرى ئۈرۈمچىدە گومىنداڭ مەركىزى ھۆ-  
كۈمىتىنىڭ ۋەكىلى بىلەن سۆھبەت ئۆتكۈزۈۋاتقان ئىدى. 6 -  
ئايدا، بىز تەرەپ 11 ماددىلىق بىتىم بويىچە، تاشقۇرغان  
پارتىزان ئەترىتىنى قىسقارتىپ، گومىنداڭ چېگرا مۇداپىئە  
قىسىمىنىڭ بىر روتىسى قىلىپ ئۆزگەرتىپ قۇرىدۇ. قالغان پارتىزانلار



تارقىتىۋېتىلدى. قورالنى ئۈچ ۋىلايەت تەرەپ يىغىۋالدى. لېكىن، گومىنداڭ قوشۇنلىرى 11 ماددىلىق بىتىمدىن كېيىن، بىتىمگە خىلاپلىق قىلىپ ئۆز ۋەدىسىدە تۇرماي، بۇ پارتىزان ئەترىتىگە ھۇجۇم قىلدى. پارتىزانلارنىڭ كۆپ قىسمى ئۆلتۈرۈلدى، تۇتقۇن قىلىندى، نەزەرىيەنى ئاستىغا ئېلىندى، بەزىلىرى ئائىلە چىگرىدىن سوۋېت ئىتتىپاقى زېمىنىغا ئۆتۈپ كېتىدى.

تاشقورغان پارتىزانلىرىنىڭ قوراللىق قوزغىلىڭى ئۈچ ۋىلايەت ئىنقىلابىنىڭ تەسىرى ۋە ياردىمى بىلەن جەنۇبىي شىنجاڭدا گومىنداڭ ئەكسىيەتچىلىرىگە قارشى تۇتاشقان ئىنى-قىملاپ ئۇچقۇنى ئىدى. بۇ قوزغىلاڭغا قاتناشقانلارنىڭ تارىخى شەرەپلىك، ئىنقىلابىي تارىختۇر.

ئۈچ يۆنىلىشتىكى جەڭنىڭ غەلىبە قىلىشى نەتىجىسىدە، ئۈچ ۋىلايەت ئىنقىلابىي بازىسى تېخىمۇ مۇستەھكەملىنىدى ۋە زورايدى، شۇنداقلا، 11 ماددىلىق بىتىمنىڭ ئىمزالىنىشىغا ئاساس يارىتىلدى.

ئۈچ يۆنىلىشتىكى جەڭدە، مىللىي ئارمىيىدىكى بارلىق كوماندىر-جەڭچىلەر قاتتىق چېنىقتى ۋە سىناقلاردىن ئۆتتى ھەمدە جەڭ داۋامىدا ئۈزلۈكسىز زورىيىپ باردى.

1945 - يىل 10 - ئايدا كەلگەندە، مىللىي ئارمىيىدە تۆۋەندىكى قىسىملار بار ئىدى: ئوتتۇرا يۆنىلىش قوماندانلىق شتابىغا قارايدىغان سۇيىدۇڭ پىيادىلەر 1 - پولكىسى، ئىسلى پىيادىلەر 2 - پولكىسى، مۇستەقىل ئاتلىق 2 - بىرىگادا (كەڭساي ئاتلىق 3 - پولكىسى، دۆربىلىجىن ئاتلىق 4 - پولكىسى، چۆچەك ئاتلىق 6 - پولكىسىنى ئۆز ئىچىگە ئالىدۇ)؛ ئىلى زاپاس 4 - پولكىسى، موڭغۇل ئاتلىق پولكىسى (موڭغۇل دىۋىزىيىسىدىن كېڭەيتىپ قۇرۇلغان)، خۇيزۇ ئاتلىق پولكىسى (خۇيزۇ دىۋىزىيىسىدىن كېڭەيتىپ قۇرۇلغان)، شىبە ئىسكادرونى، مۇستەقىل زەمبىرەكچىلەر باتا-



لىيوني، ئۇنىڭدىن باشقا ئالتاي ئاتلىق 5 - پولىكى؛ يۇلتۇز، مۇڭغۇلكۈرە قاتارلىق جايلاردىكى تېكەس ئاتلىق 1 - بىرىگادىسىغا قارايدىغان تېكەس ئاتلىق 1 - پولىكى، 2 - پولىكى، توققۇز - تارا ئاتلىق پولىكى؛ ئىلىدا تۇرۇشلۇق ئارقا سەپ قىسىملىرىدىن مۇھاپىزەتچىلەر باتالىيوني، ئاتلىق دىۋىزىيىون، نىلقا ئاتلىق پولىكى قاتارلىقلار. شۇ چاغدا مىللىي ئارمىيىنىڭ ئادەم سانى 30 مىڭدىن ئاشقاندى.

بۇ يەردە شۇنى كۆرسىتىپ ئۆتۈش كېرەككى، غۇلجا قوزغىلىڭىدىن باشلاپ، ئۈچ ۋىلايەت ئىنقىلابى ۋە مىللىي ئارمىيە شۇ ۋاقىتتىكى سوۋېت ھۆكۈمىتىنىڭ ماددىي، مەنىۋىي ۋە ئادەم جەھەتتىكى ياردىمى ۋە قوللىشىغا ئېرىشتى. ياردەم ۋە قوللاش ئىلى قوزغىلىڭىنىڭ غەلىبىسىنى قولغا كەلتۈرۈش، ئۈچ ۋىلايەت ئىنقىلابىي بازىلىرىنى مۇستەھكەملىش ۋە راۋاجلاندۇرۇشتا مۇھىم رول ئوينىدى.



## ئۈچىنچى باب

### يېڭى كۈرەش

#### مىللىي ئارمىيە ۋە 11 ماددىلىق تىنچلىق بىتىمى

1945 - يىلى 8 - ، 9 - ئايلاردا، دۇنيا مىقياسىدىكى فاشىزىمغا قارشى كۈرەش ھەل قىلغۇچ غەلىبىگە ئېرىشتى. مەملىكەت ئىچىدە، ياپون باسقۇنچىلىرىغا قارشى ئۇرۇشمۇ ئۇزۇل - كېسىل غەلىبىگە ئېرىشتى. رەئىس ماۋزېدۇڭ پۈتۈن مەملىكەت خەلقىنىڭ تىنچلىق ئارزۇسىغا ۋەكىللىك قىلىپ، ئىچكى ئۇرۇشتىن ساقلىنىش، مەملىكەت بويىچە تىنچلىقنى قوغداش كەلتۈرۈش، گومىنداڭ ئەكسىيەتچىلىرىنىڭ يېڭى ئىچكى ئۇرۇش قوزغاش سۈيىقەستىنى تارمار قىلىش ئۈچۈن، ئۆز ھاياتىنىڭ خەۋپ - خەتىرىگە قارىماي، ھەققانىيەت يولىدا ئۆزى بىۋاسىتە چۇڭچىڭغا بېرىپ، گومىنداڭ بىلەن سۆھبەت ئۆتكۈزۈپ، جياڭ جېيىشنى ئىچكى ئۇرۇشتىن ساقلىنىش، مۇستەقىل دېموكراتىك، ئەركىن ۋە قۇدرەتلىك يېڭى جۇڭگو قۇرۇشنى مەقسەت قىلغان «10 - نۆۋەتتە بىر» كېلىشىمىگە ئىمزا قويۇشقا مەجبۇر قىلدى.

ئىچكى - تاشقى ۋەزىيەتنىڭ تەسىرى ئارقىسىدا، ئۇنىڭ ئۈستىگە مىللىي ئارمىيە شىخۇ، ساۋەن ۋە ماناس دەرياسىنىڭ غەربىي قىرغىقىنى ئىشغال قىلغان ئەھۋالدا، گومىنداڭ دائىرىلىرى قوراللىق كۈچ بىلەن ئۈچ ۋىلايەت ئىنقىلابى ئوتىنى ئۆچۈرۈش، مىللىي ئارمىيەنى يوقىتىش نامىنەن مۇۋەپپەقىيەتلىك بولۇپ، شىنجاڭ مەملىكىسىنى تىنچ يول



بىلەن شىل قىلىشنى خالايدىغانلىقىنى بىلدۈردى. ئۈچ ۋىلايەت رەھبەرلىرىدىن ئەخمەتجان قاسىمى قاتارلىقلار ۋەزىيەت ۋە ئۆز بىلەن دۈشمەن ئەھۋالىنى ئەستايىدىل تەھلىل قىلىپ، ئۈچ ۋىلايەت ئىنقىلابىنىڭ تەرەققىياتى جەزمەن جۇڭگو كوممۇنىستىك پارتىيىسى رەھبەرلىكىدىكى ئىنقىلابىي كۈرەش ۋەزىيەتىنىڭ تەرەققىياتىغا بويىسۇنۇشى لازىم، شىنجاڭنىڭ ئۈزۈل-كېسىل ئازاد بولۇش مەسىلىسىمۇ جۇڭگو دېموكراتىك ئىنقىلابىنىڭ ئەڭ ئاخىرقى غەلىبىسىگە باغلىق بولىدۇ، دەپ قاراپ، جۇڭگو كوممۇنىستىك پارتىيىسىنىڭ دۆلەت ئىچىدە تىنچلىق - دېموكراتىيىنى قولغا كەلتۈرۈشتىن تىبارەت سىياسىي تەشەببۇسسىغا ئاۋاز قوشۇپ، شىنجاڭدا قوراللىق توقۇنۇشنى توختىتىشنى خالايدىغانلىقىنى ۋە ئۈچ ۋىلايەت مەسىلىسىنى تىنچ يول بىلەن ھەل قىلىش ئارزۇسىنى بىلدۈردى. ئىككى تەرەپ، 1945 - يىل 10 - ئاينىڭ 10 - كۈنى قوراللىق توقۇنۇشنى توختىتىشقا كېلىشتى. شۇ ئاينىڭ 12 - كۈنى، ئۈچ ۋىلايەتنىڭ ۋەكىلى ئەخمەتجان قاسىمى، رەھبەر ھاجىمىن، ئوبۇلخەيرى تۆرە قاتارلىقلار ئايروپىلان بىلەن ئىلىدىن ئۈرۈمچىگە كېلىپ، 17 - كۈنى، گومىنداڭ مەركىزىي ھۆكۈمىتىنىڭ چاڭجىڭ جۇڭ باشلىق ۋەكىللىرى بىلەن سۆھبەت ئۆتكۈزدى. باشتا، گومىنداڭ مەركىزىي ھۆكۈمىتىنىڭ ۋەكىلى «تىنچلىق، بىرلىك، ئەركىنلىك، دېموكراتىيە» دېگەن نىقابنى كۆتۈرۈپ چىقىپ، ئۈچ ۋىلايەت خەلقى قان تۆكۈپ كۈرەش قىلىپ قۇرغان ئىنقىلابىي ھاكىمىيەتنى ئەمەلىدىن قالدۇرۇش، مىللىي ئارمىيىنى تارقىتىۋېتىشكە تۇرۇندى، شۇنداقلا جايلارنىڭ مىللىي ئاپتونومىيە سىياسىتىنى يۈرگۈزۈشى، ئاساسىي قاننام ھاكىمىيەتنى دېموكراتىك سايلام ئارقىلىق ۋۇجۇدقا چىقىرىشىغا قارشى تۇردى. سۆھبەتتە ئەخمەتجان



قاسىمى قاتارلىقلار گومىنداڭ ۋەكىلىنىڭ تەشەببۇسىغا قارىمۇ قارشى ھالىدا «ئەركىنلىك، دېموكراتىيە، تىنچلىق، بىرلىك» دېگەن تەشەببۇسنى ئوتتۇرىغا قويۇپ، «مىللىي ئارمىيە قىسىملىرىنى ساقلاپ قېلىش»، «گومىنداڭنىڭ سىياسىي ساقچىلىرىنى ئەمەلدىن قالدۇرۇش»، «ئومۇمىي خەلقنىڭ دېموكراتىك سايلىشىمىنى ئەمەلگە ئاشۇرۇش»، «بىرلەشمە ھۆكۈمەت تەركىبىدىكى خادىملار» قاتارلىق مەسىلىلەردە گومىنداڭ مەركىزىي ھۆكۈمىتىنىڭ ۋەكىلى بىلەن تىنچمۇ تىغ ئېلىشتى. ئەمما شىنجاڭدىكى ھەر مىللەت خەلقىنىڭ تىنچلىققا بولغان كۈچلۈك ئارزۇسىنى ئىشقا ئاشۇرۇش ئۈچۈن، ئۈچ ۋىلايەت تەرەپ بەزى مەسىلىلەردە خېلى كۆپ يول قويدى. 1946-يىلى 1-ئاينىڭ 2-كۈنى، ئىككى تەرەپ قوراللىق تۈتۈنۈشنى توختىتىش، شىنجاڭ مەسىلىسىنى تىنچ يول بىلەن ھەل قىلىش توغرىسىدىكى 11 ماددىلىق بىتتىم ۋە بىرىنچى قوشۇمچە ھۇججەت توغرىسىدا كېلىشىم ھاسىل قىلدى. بىراق، ئىككىنچى قوشۇمچە ھۇججەت — مىللىي ئارمىيىنى ساقلاپ قېلىش مەسىلىسىدە ئىككى تەرەپ ئوتتۇرىسىدا ناھايىتى زور ئىختىلاپ يۈز بەرگەچكە، سۆھبەت بىر مەھەل ئۈزۈلۈپ قېلىپ، شۇ يىلى 6-ئاينىڭ 6-كۈنىگە كەلگەندە ئاندىن بىتتىمگە ئىمزا قويۇلدى.

1946-يىلى 7-ئاينىڭ 1-كۈنى، شىنجاڭ ئۆلكىلىك بىرلەشمە ھۆكۈمەت قۇرۇلدى. جاڭ جىجۇڭ قوشۇمچە ئۆلكىلىك ھۆكۈمەتنىڭ رەئىسلىكىگە، بۇرھان شەھىدى، ئەخمەتجان قاسىمى مۇئاۋىن رەئىسلىكىگە، ليۇمىڭچۈن باش كاتىپلىققا تەيىنلەندى. ئۈچ ۋىلايەت تەرەپتىن ئەخمەتجان قاسىمدىن باشقا، ئابدۇكېرىم ئابباسوۋ مۇئاۋىن باش كاتىپلىققا، سەيپىدىن ئەزىزى مائارىپ نازارىتىنىڭ نازىرلىقىغا، رەھىمجان سابىر-ھاجىپوۋ خەلق ئىشلار نازارىتىنىڭ مۇئاۋىن نازىرلىقىغا، دەلىلقان



سەھىيە نازارىتىنىڭ نازىرلىقىغا تەيىنلەندى. شۇنداق قىلىپ، ئۆلكىلىك ھۆكۈمەتنىڭ 25 نەپەر ئەزاسى ئىچىدە گومىنداڭ مەركىزىي ھۆكۈمىتى توققۇز ئادەمنى كۆرسەتتى، ئۈچ ۋىلايەتتىن سەككىز ئادەم قاتناشتى، يەتتە ۋىلايەتنىڭ ۋەكىلى ياكى ئاتاقلىق زاتلىرىدىن سەككىز ئادەم قاتناشتى.

11 ماددىلىق بىتتىمىنىڭ تۈزۈلگەنلىكى ۋە ئۆلكىلىك بىرلەشمە ھۆكۈمەتنىڭ قۇرۇلغانلىقى ئۈچ ۋىلايەت ئىنقىلابىنىڭ سىياسىي ۋە ھەربىي جەھەتتە ئېلىپ بارغان كۈرەشلىرىنىڭ غەلىبىسى ئىدى. بۇ غەلىبە نەتىجىسىدە، گومىنداڭ دائىرىلىرى ئۈچ ۋىلايەت ئىنقىلابىنى قانۇنىي جەھەتتىن ئېتىراپ قىلىشقا، سىياسىي جەھەتتە خەلققە ئانچە-مۇنچە يول قويۇشقا مەجبۇر بولدى. شۈبھىسىزكى، بۇلار شىنجاڭدىكى ھەر مىللەت خەلقىگە قىسمەن مىللىي، دېموكراتىيە، باراۋەرلىك ھوقۇقىنى ئېلىپ كەلدى.

ئۈچ ۋىلايەت تەرەپ 11 ماددىلىق تىنچلىق بىتتىمىنىڭ ئىمزالانغانلىقى ۋە ئۆلكىلىك بىرلەشمە ھۆكۈمەتنىڭ قۇرۇلغانلىقىنى ئىنقىلاب غەلىبىسىنىڭ نەتىجىسى دەپ قارىغانلىقتىن، بىتتىم تۈزۈلگەندىن تارتىپ ئۈچ ۋىلايەت خەلقى ۋە مىللىي ئارمىيە 11 ماددىلىق بىتتىمىدە تۈزۈلگەن بارلىق بەلگىلىمىلەرگە سادىقلىق بىلەن ئەمەل قىلدى.

ئالدى بىلەن، ئۈچ ۋىلايەت تەرەپ ئۈچ ۋىلايەت ۋاقىتلىق ھۆكۈمىتىنى ئەمەلدىن قالدۇرۇپ، ئىلى، تارغاباتاي، ئالتايدا ۋالىي مەھكىمە قۇردى. دېموكراتىك سىياسىي يولغا قويۇپ، ناھىيىدىن تۆۋەن دەرىجىلىك ھەر دەرىجىلىك ھۆكۈمەت خادىملىرىنى خەلق سايلاشنى ئەمەلگە ئاشۇرۇپ، خەلق سىياسىيغا ئارىلىشىشقا تولۇق ھوقۇق بەردى.

11 ماددىلىق بىتتىمىدە: مىللىي ئارمىيە قىسىملىرى «دۆلەت ئارمىيەسىنىڭ شىتاتى بويىچە ئۈچ ئاتلىق پولات ۋە ئۈچ



پىيادە پۈلك قىلىپ قۇرۇلىدۇ، ئادەم سانى 11-12 مىڭدىن ئېشىپ كەتمەيدۇ»، «تۇرىدىغان ئورنى ئىلى، تارباغاتاي، ئال-تايدىن ئىبارەت ئۈچ ۋىلايەت بىلەن چەكلىنىدۇ» دەپ بەلگى-لەنگەنىدى. مىللىي ئارمىيە 1946-يىلى كۈزدە بىتسىمىدىكى بەلگىلىمىلەرگە ئاساسەن، ماناس دەرياسىنىڭ غەربىي قىرغىقىدا تىركىشىپ تۇرغان قىسىملارنىڭ ھەممىسىنى چېكىندۈرۈپ، ئىلگىرى-ئاخىر بولۇپ ئىلى، تارباغاتاي، ئالتاي رايونلىرىغا قايتۇرۇپ كەلدى ھەمدە گومىنداڭ ئارمىيىسىنىڭ شىتاتى بو-يىچە رەتكە سالدى ۋە زور كۆلەمدىكى ئوفىتسىر-جەڭچىلەر-نى ھەربىي سەپتىن بوشىتىپ، مىللىي ئارمىيىنى ئەسلىدىكى 13-پۈلك، 30 مىڭدىن ئارتۇق ئادەمدىن ئالتە پۈلك، 12 مىڭ ئادەمگە قىسقارتتى. بۇنىڭ ئىچىدە، ئۈچ ئاتىلىق پۈلك، ئۈچ پىيادىلەر پۈلكى بولۇپ، مىللىي ئارمىيە قوماندانلىق شتابى، ئىلى پىيادىلەر 2-پۈلكى، توپچىلار باتالى-يىونى، ھەربىي مەكتەپ غۇلجىدا تۇرىدىغان، تېكەستىكى ئات-لىق 1-پۈلك سۈيىدۇڭدە تۇرىدىغان، شىخودىكى پىيادىلەر 1-پۈلكى شىخودا تۇرىدىغان، چۆچەك پىيادىلەر 3-پۈلكى چۆچەكتە تۇرىدىغان، ئاتلىق 2-پۈلك قوبۇقساردا، ئاتىلىق 3-پۈلك ئالتايدا تۇرىدىغان بولدى.

بىتسىمدە تۈزۈلگەن «ھەر ئىككى تەرەپتىن ئەسىرگە ئې-لىنغانلار، تۇتۇلغانلار مەسىلە ھەل بولغاندىن كېيىنكى ئون كۈن ئىچىدە تەڭ قويۇپ بېرىلىدۇ ھەمدە بۇنىڭدىن كېيىن ئۇلارنى ھەرقانداق باھانە بىلەن كەمسىتىشكە يول قويۇل-مايدۇ» دېگەن بەلگىلىمىگە ئاساسەن، مىللىي ئارمىيىمىز ئۆز ۋەدىسىنى ساداقەتلىك بىلەن ئەمەلگە ئاشۇرۇپ، گومىنداڭ-نىڭ جەڭدە ئەسىرگە چۈشكەن 3000 دىن كۆپ ئوفىتسىر-ئەس-كەرنى ۋە بىر قىسىم مەھمۇرىي ئەمەلدارلىرى (بۇلارنىڭ



ئىچىدە ئۈچ نەپەر گېنېرال، بىر نەپەر ۋالىيىمۇ بار ئىدى)نى يېڭى كىيىملەرنى كىيىدۇرۇپ، گومىنداڭ تەرەپكە تولۇق ئۆت-كۈزۈپ بەردى. ئەمما مىللىي ئارمىيىدىن گومىنداڭنىڭ قولىغا چۈشۈپ قالغانلار ئاللىقاچان زىيانكەشلىككە ئۇچرىغانلىقتىن بىرىمۇ ھايات قايتىپ كېلەلمىدى.

ئۈچ ۋىلايەت ۋەكىللىرى سۆھبەتتە سىياسىي مەھسۇسلار-نى جۈملىدىن شىڭ شىسەي تەرىپىدىن ئوتتۇرىغا قويۇلغان جۇڭگو كوممۇنىستلىرىنى قويۇپ بېرىشنى ئوتتۇرىغا قويغانىدى. جاڭ جىجۇڭ ئەپەندى جۇڭخۇا خەلقىنىڭ يۈزتۇرانسە تاپ-شۇرۇقى بولغانلىقى، ئۈچ ۋىلايەت ۋەكىللىرىنىڭ چىڭ تۇرۇپ تەلەپ قىلغانلىقى سەۋەبلىك، 1946-يىلى 6-ئايدا تۈرمىدە ياتقان 231 نەپەر كوممۇنىست ۋە ئۇلارنىڭ خوتۇن-بالا ۋاقتلىرىنى قويۇپ بەردى ھەمدە ئادەم چىقىرىپ يەنىمۇ نىسبەتەن ئاپىرىپ قويدى.

### ئوسمان بىلەن بولغان دەسلەپكى جەڭ

تىنچلىق بىتىمىنىڭ ئىمزالانغانلىقى ۋە بىرلەشمە ھۆكۈمەتنىڭ قۇرۇلغانلىقى ئۈچ ۋىلايەت ئىنقىلابىي كۈرىشىنىڭ ئاياغلاش-قانلىقىدىن دېرەك بەرمەيتتى، ئەكسىچە يېڭى ۋەزىيەتتە كۈرەشنىڭ شەكلىدىلا ئۆزگىرىش بولغانلىقىنى كۆرسىتەتتى. تىنچلىق سۆھ-بىتىدىن بۇرۇن ئۈچ ۋىلايەت بىلەن گومىنداڭ ئەكسىيەتچىلىرى ئوتتۇرىسىدىكى كۈرەش شەكلى ئاساسەن قوراللىق كۈرەش ئىدى، تىنچلىق سۆھبىتى ئۆتكۈزۈلگەندىن كېيىن، كۈرەشنىڭ شەكلى ئاساسەن سىياسىي كۈرەشتىن ئىبارەت بولدى. بۇ كۈرەشنىڭ ما-ھىيىتى شۇ ئىدىكى، گومىنداڭ ئەكسىيەتچىلىرى بىتىم تۈزۈلگەن پۇرسەتتىن پايدىلىنىپ، ئۆزىنى ئوڭشىۋېلىش، ئۈچ ۋىلايەتنى



پارچىلاش، تېخىمۇ ئىلگىرىلەپ، خەلقنىڭ كۆرەش ئارقىلىق قولغا كەلتۈرگەن دېموكراتىيە، ئەركىنلىك ھوقۇقلىرىنى تارتىۋېلىپ، ئۆزىنىڭ ئەكسىيەتچىل ھۆكۈمرانلىقىنى داۋاملاشتۇرۇشنى مەقسەت قىلاتتى. ئۈچ ۋىلايەت تەرەپ بولسا بىتتىمىنىڭ بەلگەلىمىلىرىدىن پايدىلىنىپ، ئىنقىلابنىڭ غەلىبە مېۋىلىرىنى قوغداش ۋە كېڭەيتىشنى مەقسەت قىلاتتى.

تىنچلىق بىتتىمى ئىمزالانغان كۈندىن ئېتىبارەنلا، گومىنداڭ شىنجاڭ دائىرىلىرىنىڭ بىتتىمىنى ئىجرا قىلىش نىيىتى يوقلۇقى ئاشكارىلانغانىدى. ھەتتا ئۇلارنىڭ ھوقۇقدارلىرى ئارىسىدىمۇ بىر-مۇنچە كىشىلەر بىتتىمىنىڭ ئىمزالانغانلىقىدىن نارازى بولۇپ، ئۈچ ۋىلايەتكە «بەك يول قويۇلۇپ كەتتى»، «ئوڭچىللىق قىلىندى» دېيىش-تى. ھەربىي ئورۇنلاشتۇرۇش جەھەتتە، گومىنداڭ «يارىشىش» نى تېخىمۇ سۈيىڭىستىمال قىلىپ جەڭگە تەييارلىنىپ، تەييارلىقنى قەدەممۇ قەدەم پۇختىلىدى. تىنچلىق سۆھبىتى باشلانغان چاغدىلا شىنجاڭغا ئىچكىرىدىن يوشۇرۇنچە ئەسكەر يۆتكىمەكچى بولدى. ئۇلار چىڭخەيدىكى مابۇفانىڭ ئاتلىق 5 - كورپۇسىنى دەل 1945 - يىلى 9 - ئايدا شىنجاڭغا يۆتكەپ كەلدى، شۇ يىلى 11 - ئاينىڭ ئوتتۇرىلىرىغا كەلگەندە گۇچۇڭ، ئۇرۇمچى، قۇتۇبىلارغا ئون ئاتلىق پولك، ئون پىيادىلەر پولكىنى توپلىدى. قۇمۇل، تۇرپاندا بىردىن بىرىگادا ئورۇنلاشتۇردى. قەشقەردە جەنۇبىي شىنجاڭ گارنىزون شتابى قۇرۇلغان بولۇپ، يېڭىدىن تەشكىللىگەن 42 - دىۋىزىيە ۋە ئاتلىق 9 - بىرىگادىسىنى ئورۇنلاشتۇردى. يەكەن، ئاقسۇ، قاراشەھەرلەرگە بىردىن بىرىگادا ئورۇنلاشتۇردى.

1946 - يىلى 7 ئايدا، يەنى شىنجاڭ ئۆلكىلىك بىرلەشمە ھۆكۈمەت قۇرۇلغان ئايدا، جىياڭ جىيېشى «10 - نۆكتە بىر كېلىشىمى» نى ئاشكارا يىرتىپ تاشلاپ، 8 - ئارمىيىگە، ئازاد



رايونلارغا ئومۇميۈزلۈك ھۇجۇم قىلىپ، يەنە بىر قېتىم كەڭ كۆلەملىك ئىچكى ئۇرۇش قوزغىدى. مانا مۇشۇنداق ۋەزىيەتتە، گومىنداڭ شىنجاڭ دائىرىلىرى رەزىل ۋاسىتىلەرنى قوللىنىپ، 11 ماددىلىق بىتتىمگە خىلاپلىق قىلىپ، ئۈچ ۋىلايەتكە قارىتا بىر قاتار بۇزغۇنچىلىق، ئاغدۇرمىچىلىق ھەرىكەتلىرىنى ئېلىپ باردى. باش باندېت ئوسماننى سېتىۋېلىپ، ئۈچ ۋىلايەتكە ھۇجۇم قىلدۇرۇش ئۇلارنىڭ مۇھىم سۈيىقەستلىك ھەرىكەتلىرىنىڭ بىرى بولۇپ ھېسابلىنىدۇ.

ئوسمان ئالتاي ۋىلايىتىنىڭ كۆكتوقاي ناھىيىسىدىن بولۇپ، فېئودال قەبىلە باشلىقى سۈپىتىدىكى شەخس، ئۇچىغا چىققان قارانسىيەت ئىدى. ئۇ ئالتاي رايونىدىكى نامرات چارۋىچىلارنىڭ سىتە خىيىلىك ھالدا باندېت شېڭ شىسەيگە قارشى قوزغالغانلىقى پۇرسىتىدىن پايدىلىنىپ، كۆرۈنۈشتە شېڭ شىسەيگە قارشى تۇرغان بولۇپ، ئەمەلىيەتتە ئۆزىنىڭ كۈچىنى كېڭەيتىپ، گۇرۇھ ئۇيۇشتۇرۇپ، شېرىك توپلاپ، ئالتاينىڭ يەرلىك خاقانى بولۇشقا ئۇرۇنغان. 1944 - يىلى ئىلى قوزغىلىڭى غەلىبە قىلغاندا ئۇنىڭ ئەسلى قىياپىتى تېخى تولۇق ئاشكارىلانمىغا ئىدى، شۇڭا ئۈچ ۋىلايەت تەرەپ ئوسماننى قولغا كەلتۈرۈش مەقسىتىدە، ئۇنى ئۆلكىلىك بىرلەشمە ھۆكۈمەتنىڭ ئەزالىقى، قوشۇمچە ئالتاينىڭ ۋالىيلىقىغا كۆرسەتكەنىدى. لېكىن، ئۇ كۆرەڭلىپ ۋالىيلىق ۋەزىپىسىنى كۆزىگە ئىلماي خىزمىتىگە بارماي، چىڭگىل تاغلىرىنى ئۇزاق مۇددەت قوراللىق ئىگىلەپ، تاغ پادىشاھى بولۇۋالدى. گومىنداڭ شىنجاڭ ھەربىي دائىرىلىرى ئوسمان باندېتىنى قولغا كەلتۈرۈپ، پايدىلىنىشقا بولىدۇ دەپ قاراپ، ھەر خىل ۋاسىتىلەرنى قوللىنىپ ئوسماننى جېنىنىڭ بارىچە ئۆزىگە تارتىپ، سېتىۋېلىپ، قورالاندۇرۇپ، ئۇنى ئالدىغا چىقىرىپ، ئۈچ ۋىلايەتنىڭ ئىچكى



قىسمىدا كۈرەش قوزغاپ، مىللەتلەرنى ئۆزئارا ئىسپاتلىشىپ قىزغىنچىلىق قىلىشقا قۇترىتىپ قويۇپ، ئۆزى چەتتە تۇرۇپ تاماشا كۆردى.

1946 - يىلى 2 - ئايدا، ئىككى تەرەپ سۆھبەت ئۆتكۈزۈۋاتقان چاغدىلا گومىنداڭ ئۆلكىلىك ھۆكۈمىتى مالىيە نازارىتىنىڭ نازىرى جانىمقان ئۆز يېقىنلىرى ئارقىلىق ئوسمانغا سوۋغات تەقدىم قىلغان ۋە خەت ئەۋەتكەن بولۇپ، ئۇ خېتىدە «سەن ئۈچ ۋىلايەتكە قارشى تۇرۇشقا بەل باغلىساڭ، تېزدىن ۋەكىل ئەۋەتە كىم، مەن سىلەرنىڭ خىزمىتىڭلاردا بولمەن» دېگەن ۋە بۇ ئارقىلىق ئوسماننى سېتىۋالماقچى بولغان. شۇنىڭدىن باشلاپ ئوسمان تەدرىجىي ھالدا ئۆزىنى گومىنداڭنىڭ قوينىغا ئاتىدۇ. ئۇزۇن ئۆتمەي، ئوسمان فۇكاڭنىڭ چولۇڭگەي دېگەن يېرىدە كەنت باشلىقى داشى ئارقىلىق جانىمقان بىلەن دائىملىق ئالاقە ئورنىتىدۇ. كېيىن، ئوسمان داشىنى چىڭگىلىگە چاقىرىپ، ئۇنىڭغا ئۆز يېقىنلىرىنى قوشۇپ ئۈرۈمچىگە ئالاقىلىشىشكە ئەۋەتىدۇ. 3 - ئايدىن باشلاپ، ئوسمان ئۈچ ۋىلايەتكە قارشى توپىلاڭ قوزغاشنى پىلانلاشقا كىرىشىدۇ. ئۇ تەرەپ - تەرەپتىن باندىتلارنى توپلاپ، ئامما ئارىسىدا: «ئۈچ ۋىلايەت ئىنقىلابچىلىرى قىزىل پاچاقلار، كوممۇنىستلار»، «ئۇلار دىننى يوقىتىدۇ» دېگەنگە ئوخشاش پىستىنە ئىسغۇللارنى تارقىتىپ، شۇ جايدىكى چارۋىچى خەلقنى قورقۇتۇپ، ئالداپ، ئۇلارنى باندىتلار توپىغا قوشۇلۇشقا مەجبۇرلايدۇ. شۇ يىلى 8 - ئايدا، ئوسمان گومىنداڭ شىنجاڭ دائىرىلىرىنىڭ ياردىمىنى قولغا كەلتۈرۈش ئۈچۈن، ئۆزىنىڭ يېقىنى قاناتايىنى ئۆز ۋەكىلى سۈپىتىدە خەت بىلەن ئۈرۈمچىگە جاڭ جىچۇڭ بىلەن كۆرۈشۈشكە ئەۋەتىدۇ. ئوسماننىڭ خېتىدە: تىنچچىلىق بىتىمى ئىمزالانغاندىن كېيىن، ئالتاي تاغلىق رايونىمىز ئۆلكىلىك ھۆكۈمەت بىلەن بىۋاسىتە ئالاقە قىلالىغانلىقى



ئۇچۇن، ئۆزىڭىز بىلەن كۆرۈشۈپ كېلىشكە قانائىيەتنى ئەۋەتتىم... ئۈرۈمچىدە ئەلى جۈنۋاڭ، جانىمقان قاتارلىق كىشىلەر بار، شۇ- لارنى ئالتايغا ئەۋەتسىڭىز، بىزگە تىنچلىق بىتىمىنىڭ مەزمۇنى تولۇق شەرھىلەپ بېرىلسە... ئالتايدا ئىقتىسادىي جەھەتتە قىيىنلىپ قال- دۇق، قۇتقۇزۇش بېرىلسە... ئالتاي رايونىدا چېگرا مۇداپىئەسى مۇ- ھىم، شۇڭا بۇ جاينى قوغداش ئۈچۈن دۆلەت ئارمىيىسى ئەۋەتىلسە ۋەھاكازا دېيىلگەن. مانا بۇلار ئوسماننىڭ ئۆزىنى غەرەزلىك ھالدا گومىنداڭنىڭ قوينىغا ئاتقانلىقىنى تولۇق ئىسپات لاپ بېرىدۇ. لېكىن چاڭ جىجۇڭ تىنچلىق بىتىمى يېڭىدىنلا ئەمزالانغانلىقى، بىرلەشمە ھۆكۈمەت ئەمەلدارلار قۇرۇلغانلىقى، ئال- تاي ئۈچ ۋىلايەتنىڭ تەركىبىي قىسمى ئىكەنلىكىنى نەزەردە تۇتۇپ، مۇئاۋىن رەئىس ئەخمەتجان قاسىمى، بۇرھان شەھىد- لەرنى تەكلىپ قىلىپ، قانائىيەتنى ئۇلار بىلەن بىرلىكتە قوبۇل قىلىدۇ ۋە ئۇنى قىزغىن كۈتۈۋېلىپ، ئۇنىڭغا ماددىي سوۋغات تەقدىم قىلىدۇ. قانائىيەتنى ئوتتۇرىغا قويغان مەسىلىگە چاڭ جىجۇڭ گەرچە قانائەتلىنەرلىك جاۋاب بەرمىگەن بولسىمۇ لېكىن گومىنداڭ شىنجاڭ گارنىزون شتابىنىڭ قوماندانى سۇڭ شىليەن ئوسماننى قولغا كەلتۈرۈش ئۈچۈن قانائىيەت يوشۇرۇنچە بىر تۈركۈم ماددىي ئەشيا ۋە قورال - ياراغ بېرىپ يولغا سالىدۇ ھەمدە بىر ئاخباراتچىنى بىر دانە راتسىيە بىلەن قوشۇپ، قانائىيەت بىلەن ئوسماننىڭ ئۇۋىسى بولغان چىڭگىلگە ئەۋەتىدۇ. ئوسمان قانائىيەتنىڭ ئۈرۈمچىدىن ئۇزۇنچە قايتىپ كەلمە- گەنلىكىنى كۆرۈپ، ئۇنىڭ ۋەزىيىتىنىڭ ھۆددىسىدىن چىققانلىقىدىن ئەنسىرەپ، شتاب باشلىقى يۈسۈپباينى ۋەكىل قىلىپ، قولغا خەت تۇت- قۇزۇپ يولغا سالىدۇ. يۈسۈپباي 9-ئاينىڭ 3-كۈنى ئۈرۈمچىگە كې- لىپ، ئوسمان ئىككىنچى قېتىم ئەۋەتكەن ۋەكىل سۈپىتىدە چاڭ جى- جۇڭ بىلەن كۆرۈشىدۇ. خەتتە گومىنداڭ دائىرىلىرىدىن تۆۋەندىكىلەر



جىددىي تەلەپ قىلىنغان؛

(1) ئالتايغا مىڭ كىشىلىك ھەربىي قوشۇن ئەۋەتىپ بېرىلسە؛ (2) 2000 دانە قورال ۋە بىر تۈركۈم ئوق - دورا ياردەم بېرىلسە؛ (3) ئالاقىلىشىشكە كاپالەتلىك قىلىش ئۈچۈن ئۇزۇن مۇددەت ئالتايدا تۇرۇشقا راتسىيە ۋە رادىست ئەۋەتىپ بېرىلسە؛ (4) بىر نەپەر خەنزۇ ئەمەلدار ھۆكۈمەت ۋەكىلى سۈپىتىدە ئالتايدا ئىشلەشكە ئەۋەتىلسە. يۈسۈپباي ئۈرۈمچىدە تۇرغان مەزگىلىدە، گومىنداڭ قوشۇنلىرىنىڭ ياردەم بېرىشى ۋە ماسلىشىشى بىلەن ئالتاي رايونىغا ھۇجۇم قىلىش پىلانى تۈزۈپ چىقىپ، گومىنداڭ گارنىزون شتابىغا تاپشۇرۇپ بېرىلىدۇ. گومىنداڭ دائىرلىرىنىڭ مەسئۇلى يۈسۈپباينى قوبۇل قىلىپ، ئوسماننى قوللاشقا ۋەدە بېرىدۇ، ئالاقىلىشىشكە ئاسان بولسۇن ئۈچۈن ئوسماندىكى راتسىيىنى راۋاملىق قالدۇرىدىغان بولىدۇ. شۇنىڭدىن كېيىن، ئوسمان راتسىيە ئارقىلىق گومىنداڭ دائىرلىرىگە تەلەپ قويىدۇ. ئۇ تەلەپلەرنىڭ ئاساسلىقى مۇندۇ:

لاردىن ئىبارەت:

(1) ئۆلكىلىك ھۆكۈمەتنىڭ ئالتاي رايونىغا بەرگەن راسىخوتى بىۋاسىتە ئەۋەتىپ بېرىلسە؛

(2) ئۆلكىلىك ھۆكۈمەت ئاشلىق، رەخت، چاي، دورا - دەرەخ قاتارلىق ئەشيانى ئاجرىتىپ بەرسە؛

(3) دەلىلىقان ئالتايدىن تېزىرەك يۆتكەپ كېتىلىپ، ئۆلكىلىك ھۆكۈمەتنىڭ خىزمىتىگە قويۇلسا؛

(4) پۈتۈن شىنجاڭدىكى ئىسلام دىنىغا ھۆكۈمرانلىق قىلىش ۋە ئالتاي رايونىدىكى قىسىملارغا قوماندانلىق قىلىش ھوقۇقى بېرىلسە؛

(5) ئالاقىلىشىشكە ئوڭايلىق بولسۇن ئۈچۈن ئۈرۈمچىدىن ئالتايغىچە بولغان ھاۋا يولى ئېچىلسا؛



(6) ئىككى پۈلك ئەسكەرنى تەشكىللەپ قۇرۇشقا يار-  
دەم بېرىلسە، بۇنىڭغا كېتىدىغان ئات، قورال-ياراغ، تەمىنات  
قاتارلىقلار ئۆلكىلىك ھۆكۈمەت تەرىپىدىن بىۋاسىتە تىزىملىقلاپ  
بېرىلسە.

ئوسمان 12 - ئاينىڭ ئوتتۇرىلىرىدا ئالتاينىڭ مۇئاۋىن  
ۋالىيسى لاتىپنى ئۇچىنچى قېتىم ئۇرۇمچىگە ئەۋەتىپ، قىش  
پەسلىدە ئالتاينغا ھۇجۇم قىلىشنىڭ تۈرلۈك تەييارلىقلىرىنى  
پۈتتۈرۈش ئۈچۈن گومىنداڭ دائىرىلىرىنىڭ تېزلىكتە ياردەم  
بېرىشىنى تەلەپ قىلدۇ، لاتىپ ئۇرۇمچىدە تۇرغان مەزگىلىدە  
يەنە ئەخمەتجان قاسىمى بىلەن كۆرۈشۈپ، يولسىزلىق قىلىپ  
ئۇنىڭغا قىيىنچىلىق تۇغدۇردۇ.

گومىنداڭ شىنجاڭ دائىرىلىرى ئوسماننىڭ ئۇرۇمچىگە  
كۆپ قېتىم ۋەكىل ئەۋەتكەنلىكىگە قارىتا؛ ئوسمان فېئودال  
قەبىلە باشلىقى سىياقلىرىدىكى بىر شەخس، بىر قاراقچى. لېكىن،  
ئۇ ئۈچ ۋىلايەتنى پارچىلاش، ئۇنىڭغا بۇزغۇنچىلىق قىلىشتا  
پايدىلىنىشقا بولىدىغان كۈچ؛ شۇڭا يوشۇرۇن رەۋىشتە بەلگە-  
لىك دائىرىدە قوللاش كېرەك؛ «ئۆزىنىڭ يېغى بىلەن ئۆزىنىڭ  
گۆشىنى قورۇش» چارىسىنى قوللىنىپ، تولۇق پايدىلىنىش كېرەك،  
دەپ يەكۈن چىقىرىدۇ. شۇڭا، سۇڭ شىلپەن ئىلگىرى - كېيىن  
بولۇپ، ئوسمانغا 300 تال مىلىتىق، ئون دانىدەك پى-  
لىسموت، 100 مىڭ پاي ئوق بېرىدۇ، ئۆلكىلىك ھۆ-  
كۈمەت يېڭى پۇلدىن 56 مىليون سوم ئاجرىتىپ، گۈرۈچ،  
بۇغداي، رەخت قاتارلىق ماددىي بۇيۇملارنى سېتىۋېلىپ، ئۇنىڭغا  
يەنە 80 مىڭ جىڭ ئاشلىق ۋە ھەربىي كىيىم - كېچەككە ئىش-  
لىتىدىغان 150 توپ رەختنى قوشۇپ، 1946 - يىلىنىڭ ئاخى-  
رىدا گۇچۇڭدا تۇرۇشلۇق ئاتلىق 1 - دىۋىزىيە ئارقىلىق ئوس-  
مان باندىستىلىرىغا يەتكۈزۈپ بېرىدۇ. ئالتاينغا ئەسكەر



ئەۋەتىش، ئوسمانغا ياردەملىشىپ يېڭى قىسىم قۇرۇش قاتارلىق ئىشلارنى گومىنداڭ دائىرىلىرى ئىشنىڭ ئاشكارىلىنىپ قېلىشىدىن ئەنسىرىگەنلىكى، ئۇنىڭ ئۈستىگە ئەسكەرلەرنىڭ ئارقا سەپ تەمىناتىدىكى ئەمەلىي مەسىلىلەرنى ھەل قىلىشتا ئامال بولمىغانلىقى ئۈچۈن، ۋاقىتنىچە قويۇپ تۇرىدۇ.

ئوسمان ئۆزىگە گومىنداڭ شىنجاڭ دائىرىلىرىدەك يۆلەنچۈ-كۈم بار دەپ بىلىپ، ئۇنى دەسمايە قىلىپ، ئۈچ ۋىلايەتكە، ئالدى بىلەن ئالتايغا قارىتا قوراللىق ئاغدۇرمىچىلىق قىلماقچى بولىدۇ. 1947 - يىلى 2 - ئاينىڭ 3 - كۈنى، ئوسمان باندېت 600 دەك ئاددىمىنى باشلاپ بۇرۇلتوقايدىن يولغا چىقىپ، مىللىي ئارمىيەنىڭ ئالتاي ئاتلىق 3 - پولكىنىڭ ئىككى ئىسكادرونىغا ھۇجۇم قىلىدۇ. شۇنداقلا باندېتلار يەنە كۆكتوقاي، چىڭگىل، بۇرۇلتوقاي قاتارلىق ناھىيىلەردە بۇلاڭچىلىق قىلىدۇ ۋە مىللىي ئارمىيە قىسىملىرىغا ھۇجۇم قىلىدۇ. ئوسماننىڭ بۇ قېتىمقى ھۇجۇمى ئالتايدىكى ئاتلىق 3 - پولكىمىزنىڭ ۋە كۆكتوقايدا تۇرۇشلۇق ئاتلىق 2 - پولكىمىزنىڭ كۈچلۈك قايتۇرما زەربىسىگە ئۇچرايدۇ. باندېتلارنىڭ ۋەتەندىكى چىقىپ كېتىدۇ. ئۇلارنىڭ ئاساسلىق كاتتىباشلىرىنى ئۆز ئىچىگە ئالغان 127 ئاددىمى قولغا چۈشىدۇ. ئاممىنىڭ ئۇلار تەرىپىدىن بۇلاپ كېتىلگەن 30 مىڭ تۇياققا يېقىن چارۋا - مېلى قايتۇرۇۋېلىنىدۇ. ئوسمان باندېتلىرىدا قارشى بۇ قېتىمقى ئۇرۇشتا جەڭچىلىرىمىز داۋاملىق باتۇرلۇق بىلەن جەڭ قىلىدۇ. مەسىلەن، باندېتلارنىڭ قولغا چۈشۈپ قالغان ئالاقىچى جەڭچىمىز مۇقان ئۇلارنىڭ قىيىن - قىستاقلىرىغا پىسەنت قىلىماي، باتۇرلۇق بىلەن كۈرەش قىلىپ، قەھرىمانلارچە قۇربان بولىدۇ.

ئۇنىڭدىن كېيىن، گومىنداڭ شىنجاڭ گارنىزون شىتابى يەنە ئوسمانغا 200 تال مىللىتىق، 40 مىڭ پاي ئوق ۋە



يېتەرلىك ئوزۇق - تۇلۇك ئەۋەتىپ بېرىپ، ئوسماننىڭ كۆكتوقاي رايونىدا بۇلاڭچىلىق قىلىشىغا مەدەت بېرىدۇ. مىسلىي ئارمىيە قوماندانلىق شتابى ئالتايدىكى ئاتلىق 3 - پولكقا يەنە بىر قېتىم قايتۇرما ھۇجۇمغا ئۆتۈش ھەققىدە بۇيرۇق بېرىدۇ. بۇ قىسىم 3 - ئاينىڭ باشلىرىدىن 4 - ئاينىڭ 15 - كۈنىگىچە باندېتلارغا قارشى بىر ئايدىن كۆپرەك ۋاقىت كەسكىن جەڭ قىلىپ، باندېتلاردىن 800 دىن ئارتۇق ئادەمنى ئەسەرگە ئالىدۇ، 10 مىڭدىن كۆپ ئاممىنى قۇتۇلدۇرۇۋالىدۇ. باندېتلار بۇلاپ كەتكەن 40 مىڭ تۇياقتىن كۆپ قوي، 9000 تۇياقتىن كۆپ باشقا چارۋىنى قايتۇرۇۋالىدۇ. بۇ قېتىمقى كۈرەشتە 3 - پولكنىڭ سىياسىي كومىسسارى مايور يۇسۇپجان قاتارلىق 18 نەپەر كوماندېر - جەڭچىمىز بەختكە قارشى ئوسمان باندېتلىرىنىڭ قولىغا چۈشۈپ قېلىپ، ۋەھشىيلەرچە قىيىناپ ئۆلتۈرۈلىدۇ.

كېيىن، ئوسمان باندېتلىرى چىڭگىل ناھىيىسىنىڭ بۇرۇنغا دېگەن جايىغا ھۇجۇم قىلغاندا دەلىلقان رەھبەرلىكىدىكى 3 - پولكنىڭ قاتتىق زەربە بېرىشىگە ئۇچرايدۇ. بۇ ۋاقىتتا ئوسماننىڭ ھەرىكىتىگە قوماندانلىق قىلىۋاتقان گومىنداڭ شىنجاڭ دائىرىلىرى ئەھۋالنىڭ يامانلىشىپ كېتىۋاتقانلىقىنى كۆرۈپ، ئوسمانغا ئالدىراپ - تېنەپ تېلېگرامما بېرىپ، دەرھال بەيتىككە چېكىنىشكە بۇيرۇق قىلىدۇ. ئوسمان بۇيرۇققا بىنائەن بەيتىككە چېكىنىدۇ ھەمدە پۇرسەت كۈتۈپ ئۈچ ۋىلايەت تەرەپكە ھۇجۇم قىلىش ئۈچۈن، ئۈرۈمچىگە يەنە ۋەكىل ئەۋەتىپ، جا - نىمقان بىلەن كۆرۈشتۈرۈپ، گومىنداڭدىن يەنە بىر قېتىم قورال - ياراغ، ئوق - دورا بېرىشنى تەلەپ قىلىدۇ.

بىرلەشمە ھۆكۈمەتنىڭ پارچىلىنىشى

گومىنداڭ شىنجاڭ دائىرىلىرى بىر تەرەپتىن ئوسماننى سېتىۋېلىپ، ھەربىي جەھەتتە ئۈچ ۋىلايەتكە ھۇجۇم قىلدۇرسا،



يەنە بىر تەرەپتىن سىياسىي جەھەتتە بىتتىمىنى ئىجرا قىلىشنى رەت قىلىدۇ. بىتتىم بويىچە بولغاندا، ئۈچ ئاي ئىچىدە پۈتۈن شىنجاڭ بويىچە دېموكراتىك سايلام ئۆتكۈزۈپ، دېموكراتىك تۈزۈم يولغا قويۇلۇشى كېرەك ئىدى. بىراق گومىنداڭ دائىرىدە لىرى ئۆزلىرىنىڭ مۇستەبىت بىيۇروكرات ھۆكۈمرانلىق ئورنىنى ساقلاپ قېلىش ئۈچۈن، تۈرلۈك ۋاسىتىلەرنى ئىشقا سېلىپ، سايلامنىڭ ئوڭۇشلۇق ئېلىپ بېرىلىشىغا بۇزغۇنچىلىق قىلىدۇ. گومىنداڭ ھۆكۈمرانلىقىدىكى يەتتە ۋىلايەتتە بىتتىمىنى ئىجرا قىلىشنى ئاكتىپ تەلەپ قىلغانلىكى ئادەم «قىزىل پىچاق»، «ئىلىنى ھىمايە قىلغۇچى» دېگەن بەتنامىلار بىلەن قامىلىدۇ، ئۆلتۈرۈلىدۇ، ھەرقايسى ناھىيىلەردىكى سايلام ئەمەلىيەتتە شۇ ئورۇندىكى گومىنداڭ قوشۇنلىرى تەرىپىدىن كونترول قىلىنىدۇ. گومىنداڭ قىسىملىرى يەنە سايلامغا قاتناشقان ئاممىغا ئوچۇق - ئاشكارا ئوق چىقىرىدۇ. كۈچادىكى ھۇرۇنباغدا ئۆتكۈزۈلگەن سايلامدا گومىنداڭ قوشۇنلىرى 10 مىڭدىن ئارتۇق ئامما يىغىلغان يىغىن مەيدانىدىكى ئاممىغا ئوق چىقىرىپ، ئىككى ئادەمنى ئېتىپ ئۆلتۈرىدۇ، سەككىز ئادەمنى ياردىدار قىلىدۇ، 17 ئادەمنى تۇتقۇن قىلىدۇ. خوتەن ۋىلايىتىدە نىڭ چىرىيە ناھىيىسىدىكى سايلام ئەھلىمۇ ئوققا تۇتۇلۇپ، تۆت ئادەم ئۆلتۈرۈلىدۇ، يەتتە ئادەم ياردىدار قىلىنىدۇ. گومىنداڭ ھۆكۈمرانلىرى مىللىتى ئارقىلىق ئاممىنى ئۆزلىرى كۆر - سەتكەن ئەكسىيەتچىلەرنى سايلاشقا مەجبۇر قىلغانلىقتىن، پۈتۈن يەتتە ۋىلايەتنىڭ مەمۇرىي رەھبەرلىك ھوقۇقى ئىلگىرى - ئاخىر بولۇپ يەنىلا گومىنداڭنىڭ فېئودال - مىللىتارىستلىرى ۋە ئۇلارنىڭ غالىپلىرىنىڭ قولىغا چۈشۈپ كېتىدۇ. بۇ رايونلارنى ئاق تېررورلۇق قاپلاپ كېتىدۇ. گومىنداڭ دائىرىلىرى يەنە سايلامغا نازارەت قىلىشنى باھانە قىلىپ، ئۈچ ۋىلايەتكە ئادەم



ئەۋەتىپ ئوچۇقتىن - ئوچۇق ئەكسىيەتچىلىك تەشۋىقات ئېلىپ بارىدۇ. بۇ ھەرىكەتلەر ئۈچ ۋىلايەت خەلقىنىڭ قاتتىق قارشى-لىقىغا ئۇچرايدۇ.

1947 - يىلى 2 - ئاينىڭ ئاخىرىدا، ئۆلكىلىك بىرلەشمە ھۆكۈمەت بىرقانچە كۈن ئۇدا ئومۇمىي ھەيئەتلەر يىغىنىنى ئاچىدۇ. يىغىندا ئەخمەتجان قاسىمى قاتارلىق ئۈچ ۋىلايەت ۋەكىللىرى گومىنداڭنىڭ 11 ماددىلىق بىستىمىنى خالىغانچە بۇزغان قىلمىشلىرىغا قارشى قەتئىي كۈرەش قىلىدۇ.

2 - ئاينىڭ 22 - كۈنى، ئۈرۈمچىدە ھەر مىللەت ئاممىسى نامايىش ئۆتكۈزۈپ، تىنچچىلىق بىستىمىدىكى بەلگىلىمىلەرنى ئومۇم يۈزلۈك ئىجرا قىلىش توغرىسىدا بىرقانچە تۈرلۈك تەلەپ قىلىنىدۇ ھەمدە ئۆلكىلىك ھۆكۈمەتتىن 72 سائەت ئىچىدە جاۋاب بېرىشىنى تەلەپ قىلىدۇ. بۇ قېتىمقى نامايىشنىڭ كۆلىمى نا- ھايىتى زور بولۇپ، گومىنداڭ ئەكسىيەتچىلىرىگە قاتتىق زەربە بولىدۇ ۋە ئۇلارنى ئالاقىزادە قىلىۋېتىدۇ.

گومىنداڭ ئەكسىيەتچىلىرى ئۈچ ئېلىش ئۈچۈن، ئۈچ ۋىلايەت ۋەكىللىرىگە بېسىم ئىشلىتىدۇ، مىللىي مۇناسىۋەتكە بۆلگۈنچىلىك سالىدۇ. ئۇلارنىڭ مەخپىي قۇتۇرىشى بىلەن جانىمقان، خادىۋاڭلار بىر بۆلۈم ئاممىنى يىغىپ، 24 - كۈنى 22 - كۈنىدىكىگە قارشى بىر نامايىش ئۇيۇشتۇرىدۇ. ئۇلار ئۆلكىلىك ھۆكۈمەت بىناسىنىڭ ئالدىغا كېلىپ نامايىش قىلىدۇ. بىراق ئۇلارنىڭ نامايىشى كۆزلىگەن مەقسىتىگە يېتەلمەيدۇ.

گومىنداڭ ئەكسىيەتچىلىرى ئۆزلىرىنىڭ مەغلۇبىيىتىگە تەن بەرمەيدۇ. ئۇلار ئاخىر پۈتۈن شىنجاڭنى زىلزىلىگە كەلتۈرگەن «25 - فېۋرال» قانلىق ۋەقەسىنى پەيدا قىلىدۇ.

2 - ئاينىڭ 25 - كۈنى گومىنداڭ گارنىزون شتابى ھەقىقىي ئەھۋالنى ئوقمايدىغان بىر قىسىم ئاممىنى قۇتۇرىپ، زور



تۈركۈمدىكى ئىشپىيون ۋە ھەربىي خادىملارنى ئىشقا سېلىپ  
ھەمدە نۇرغۇن لۈكچەكلەرنى سېتىۋېلىپ، ئۇلارنى پۇقراچە  
كىيىندۈرۈپ، ئۇلارغا يان قورال بېرىپ، قولغا كالتەك ئالدۇ-  
رۇپ نامايىش قىلدۇرىدۇ. بۇ ئاتالمىش نامايىشچىلار كوچىغا چى-  
قىپ ۋارقىراپ-جارقىراپ، چۇقان سېلىپ ھۆكۈمەت قورۇسىغا  
بېسىپ كىرىپ، ئۆلكىلىك ھۆكۈمەتتە مەجلىسكە قاتنىشىۋاتقان  
ئۈچ ۋىلايەت ۋەكىللىرىنى ئۇلارنىڭ ئالدىغا چىقىپ سوئاللىرىغا  
جاۋاب بېرىشكە قىستايدۇ، ئەخمەتجان قاسىمى قاتارلىقلارغا  
قورشاپ ھۇجۇم قىلدۇ ھەمدە بۇرھان ئەپەندىمنىڭ شوپۇرى  
مۇنۇپئاخۇن ۋە ئىككى نەپەر مۇھاپىزەتچىنى ئېستىپ ئۆلتۈ-  
رۇپ قانلىق ۋەقە پەيدا قىلدۇ. شۇ كۈنى، گومىنداڭ گارنىزون  
شىتابى «ئامانلىقنى ساقلاش» نامى بىلەن ئۈرۈمچى شەھىرىدە  
ھەربىي ھالەت يۈرگۈزۈلگەنلىكىنى ئېلان قىلدۇ ھەمدە  
«قورال تىنىتىش» نى باھانە قىلىپ، ئۈرۈمچىدىكى ئاھالىلەر  
ئولتۇراقلاشقان رايوندا ھەممە نەرسىنى ئاختۇرۇپ ئاستىن-  
ئۈستۈن قىلدۇ، شۇنداقلا بىرنەچچە نەپەر ئاممىنى تۇتۇپ  
كېتىدۇ. ھەتتا 3-ئاينىڭ 10-كۈنى «تىنىتىش» نامى بىلەن  
ئەخمەتجان قاسىمى، ئابدۇكېرىم ئابباسوۋلارنىڭ تۇرار جايى -  
نەخۇايۈەنگە باستۇرۇپ كىرىدۇ. ئۇيغۇر ئۇيۇشمىسىدا (ھازىر-  
قى ئۈرۈمچى شەھەرلىك مەدەنىيەت كىنو خانىسى) كىنو كۆرۈ-  
ۋاتقان ئاممىنى ئوققا تۇتىدۇ ھەمدە كىنو خانىغا ئوت قويۇ-  
ۋېتىدۇ.

5-ئاينىڭ 19-كۈنى گومىنداڭ ھەر مىللەت خەلقىنىڭ  
كۈچلۈك قارشىلىقىغا قارشى، بىتىمنى قوپاللىق بىلەن ئاشكارا  
يىرتىپ تاشلاپ، پانتۇركىست مەسئۇتىنى شىنجاڭ ئۆلكىلىك  
ھۆكۈمەتنىڭ رەئىسلىكىگە، ئەيسابەگىنى ئۆلكىلىك ھۆكۈمەتنىڭ  
ئەزالىقىغا، قوشۇمچە باش كاتىپلىققا تەيىنلەيدۇ. ئەتىسى،



ئۇرۇمچى شەھىرىنى مەسئۇتقا قارشى ئەشۇمۇق ۋەزەقىلىرى قايلاپ كېتىدۇ. بۇ ئىش كېيىن پۈتۈن شىنجاڭغا تارقىلىدۇ. غۇلجا شەھىرىدىكى خەلق زور كۆلەملىك نامايىش ئۆتكۈزىدۇ ھەمدە جاڭ جىجۇڭ قاتارلىقلارغا قاتتىق تەلەپنامە سۇنۇپ، مەسئۇت، ئەيسابەگلىرىنىڭ تەختكە چىقىشىغا قەتئىي قارشى تۇرىدۇ. ئەمما 5 - ئاينىڭ 28 - كۈنى گومىنداڭ شىنجاڭ دائىرىلىرى زورمۇ زور خىزمەت ئۆتكۈزۈپ بېرىش مۇراسىمى ئۆتكۈزىدۇ. مەسئۇتنىڭ تەختكە چىقىشىغا ئەگىشىپ، بىرلەشمە ھۆكۈمەت بۆلۈنۈشكە يۈزلىنىدۇ. ئەكسىيەتچىلەر تېخىمۇ غالىپلىشىپ، تەرەققىيپەرۋەر دېموكراتىك زاتلارنى ۋە بىگۇناھ ئاممىنى كۆپىيەپ تۇتقۇن قىلىدۇ. نەتىجىدە ئومۇمىي خەلق نارازىلىقىنىڭ بىر ئىپادىسى سۈپىتىدە 7 - ئايدا تۇرپان، پىچان، توقسۇن خەلقىنىڭ قوزغىلىڭى يارتالايدۇ.

11 ماددىلىق بىتىمنىڭ بەلگىلىمىسىگە ئاساسەن، دېموكراتىك سايلام ئارقىلىق، ھەرقايسى ۋىلايەتلەر ئۆلكىلىك كېڭەش ھەيئەتلىرىنى سايلاپ چىققاندىن كېيىن، ئۆلكىلىك كېڭەش ھەيئىتى يىغىنى چاقىرىلاتتى. 5 - ئاينىڭ ئاخىرلىرىدا ھەرقايسى ۋىلايەتلەردىن سايلانغان ھەيئەتلەر ئۇرۇمچىگە يىغىلىدۇ. لېكىن گومىنداڭ دائىرىلىرى ئىلى، تارباغاتاي، قەشقەر، ئاقسۇ ۋىلايەتلىرىدىكى قىسمەن ھەيئەتلەرنىڭ سالاھىيىتى توغرىسىدا باشقىچە پىكىرنى ئوتتۇرىغا قويىدۇ؛ ئۈچ ۋىلايەت ۋە بەزى ۋىلايەتلەرنىڭ ۋەكىللىرى بولسا، مەسئۇتنىڭ ئۆلكە رەئىسى بولۇشىغا قارشى تەكلىپ لايىھىسىنى ئوتتۇرىغا قويىدۇ. ئەمما گومىنداڭ دائىرىلىرى تەرىپىدىن تىزگىنلەنگەن ھەيئەت رەئىسلىرى سىنى ھەيئەتلەرنىڭ بۇ تەكلىپ لايىھىلىرىنى رەت قىلىدۇ ھەمدە ھەيئەتلەر ئارىسىدا بۆلگۈنچىلىك ۋە قارىمۇ قارشىلىق پەيدا قىلىپ، بىر - بىرىگە تۈپتىن ئوخشاشمايدىغان ئىككى خىل



كۆز قاراشنى شەكىللەندۈرىدۇ، ئاخىر 7 - ئاينىڭ 7 - كۈنى يىغىنىنىڭ توختىغانلىقىنى جاكارلايدۇ. ئۆلكىلىك كېڭەش ھەيئىتى بەربات بولىدۇ. نەتىجىدە، خەلقنىڭ قانۇنلۇق دېموكراتىك ھوقۇقى يەنە بىر قېتىم تارتىۋېلىنىدۇ.

مەسىئۇتنىڭ تەختىگە چىققانلىقى ۋە گومىنداڭنىڭ 11 مەدەنىيەت تەرتىپىنى ئۆچۈرۈش - ئاشكارا يىرتىۋەتكەنلىكى تۈپەيلىدىن بىرلەشمە ھۆكۈمەت پارچىلىنىدۇ. ئۈچ ۋىلايەت ۋەكىللىرى ئۆلكىلىك ھۆكۈمەتتە خىزمەت ئىشلەشكە ئامالسىز قېلىپ، 1947 - يىلى 8 - ئاينىڭ 12 - كۈنى ئۈرۈمچىدىن ئايرىلىپ غۇلجىغا قايتىدۇ. ئاران بىر يىل داۋاملاشقان بىرلەشمە ھۆكۈمەت شۇنىڭدىن ئېتىبارەن ئىسمى بار، جىسمى يوق نەرسىگە ئايلىنىپ قالىدۇ.

### تۇرپان، پىچان، توقسۇن خەلقىنىڭ قوزغىلىڭى

تۇرپان، پىچان، توقسۇن ناھىيىلىرى شىمالىي شىنجاڭ بىلەن جەنۇبىي شىنجاڭ ئوتتۇرىسىدىكى، شۇنداقلا گەنسۇ بىلەن شىنجاڭ ئوتتۇرىسىدىكى مۇھىم قاتناش تۈگۈنى بولۇپ، ئۈرۈمچى رايونىغا قارايتتى. بۇ ئۈچ ناھىيە ئۈرۈمچىگە يېقىن بولغانلىقتىن، ئۈرۈمچىنىڭ سىياسىي ۋەزىيىتىنىڭ ئۆزگىرىشى بۇ ئۈچ ناھىيىگە بىۋاسىتە تەسىر كۆرسىتىپ تۇراتتى. مەسىلەن، ئۇنىڭ تەختىگە چىقىشى پۈتۈن شىنجاڭ خەلقى بىلەن بىللە تۇرپان، پىچان، توقسۇن ناھىيىلىرىدىكى خەلقنىڭمۇ كۈچلۈك قارشىلىقىنى قوزغايدۇ. ئەينى ۋاقىتتىكى تۇرپان ناھىيىسىنىڭ ھاكىمى ئابدۇراخمان مۇھىتى<sup>⑬</sup> ئۈچ ۋىلايەت ئىنقىلابىنى پائال قوللايدىغان تەرەققىيپەرۋەر زىيالىي بولۇپ، بىرلەشمە ھۆكۈمەت قۇرۇلغاندا ئەخمەتجان قاسىمىنىڭ چىڭ تۇرۇپ تەلەپ قىلىشى



بىلەن ۋەزىپىگە تەيىنلەنگەنىدى. پىچان، توقسۇن ناھىيىلىك  
 ھۆكۈمەتتىمۇ ئۈچ ۋىلايەت تەرەپنىڭ قاتتىق تەلەپ قىلىشى  
 بىلەن بەزى خادىملار مۇئاۋىن ھاكىملىققا، ساقچى ئىدارىسىنىڭ  
 باشلىقلىقىغا تەيىنلەنگەنىدى. گومىنداڭ بۇ ھۆكۈمەت خىزمەت-  
 چىلىرىدىن ئىنتايىن قورقاتتى ۋە ئۇلارغا ئۆچمەنلىك بىلەن  
 قارايتتى. بولۇپمۇ ئۇلارنىڭ ئىنقىلاب يالقۇنىنى بۇ جايلارغا  
 تۇتاشتۇرۇشىدىن بەك ئەنسىرەيتتى. شۇڭلاشقا ئۇلارنىڭ ھەربى-  
 كىتىنى نازارەت قىلىدىغان ئىشپىيونلار دائىم ئۇچراپ تۇراتتى.  
 بۇ يولداشلار مانا مۇشۇنداق ئىنتايىن خەتەرلىك ۋە مۇشكۈل  
 مۇھىتتا ئىنقىلابىي پائالىيەتلەرنى ئېلىپ بېرىپ، گومىنداڭ  
 ئەكسىيەتچىلىرىنىڭ خەلققە قارشى جىنايىتى ھەرىكەتلىرىنى پاش  
 قىلىپ، بىتىمنىڭ ئىجرا قىلىنىشى ئۈچۈن كۈرەش قىلىپ تۇرات-  
 تى. مەسئۇت تەختكە چىققاندىن كېيىن، بۇ يولداشلار ھەر  
 مىللەت خەلقىنى ئۇيۇشتۇرۇپ، مەسئۇتنىڭ ۋەزىپىسىنى ئېلىپ  
 تاشلاش، تۇرپان، پىچان، توقسۇن ناھىيىسىدىكى گومىنداڭ  
 قوشۇنلىرىنى ئېلىپ كېتىش توغرىسىدا قاتتىق تەلەپلەرنى قوي-  
 غان. ئاممىنىڭ بۇ ھەققىدىكى تەلەپلىرى قاندۇرۇلمىغاندىن كېيىن،  
 ئۈچ ناھىيىدە كىچىك كۆلەملىك، يوشۇرۇن پارتىزانلار پائال-  
 لىيىتى بارلىققا كېلىدۇ. گومىنداڭنىڭ جەنۇبىي شىنجاڭ بىلەن  
 شىمالىي شىنجاڭ قاتناش تۈگۈنىدە گومىنداڭغا قارشى قورال-  
 لىق پارتىزانلار ھەرىكىتىنىڭ پەيدا بولۇشى گومىنداڭ دائىرى-  
 لىرىنى تېخىمۇ زور ئەندىشىگە سالدى ۋە چۆچۈتۈۋېتىدۇ.  
 گومىنداڭ شىنجاڭ دائىرىلىرى تۇرپان، پىچان، توقسۇن-  
 دىكى ئىنقىلاب ۋەزىيىتىنىڭ ئۆلگىيىپ كېتىشىدىن قورقۇپ  
 كېتىدۇ، مەسئۇتنىڭ تەختكە چىقىشى بىلەن بىللە ئەكسىيەت-  
 چىلەر تېخىمۇ غالىجىلىشىدۇ. ئۇلار ئىشپىيونلۇق، مارقىچىلىق  
 ھەرىكىتىنى كۈچەيتىدۇ ھەمدە خالىغانچە ئادەم تۇتىدۇ. ئىلغار



كىشىلەر ۋە ئۈچ ۋىلايەت ئىنقىلابىغا ھېسداشلىق قىلغانلارغا ۋەھشىيەنە زىيانكەشلىك قىلىدۇ. ھەتتا ئابدۇراخمان مۇھىتىغا زەھەرلىك قولىنى سالماقچى بولىدۇ. 1947 - يىل 7 - ئاينىڭ مەلۇم بىر كۈنى، گومىنداڭ تۇرپان گارنىزون شىتابى ئابدۇراخمانغا قارشى نامايىش ئۇيۇشتۇرۇپ، ئۇنى ئوتتۇرىغا چىقىپ مەسىلىلەرگە جاۋاب بېرىدىغان پۇرسەتتىن پايدىلىنىپ ئۆلتۈرۈۋېتىشنى قەستلىەيدۇ. ھەققانىيىدىنى ياقلايدىغان بىرەيلەن ئابدۇراخمان ھاكىمىغا بۇ خەۋەرنى يەتكۈزۈپ قويغاندىن كېيىن، ئۇ ئىلاجىسىز يېرىم كېچىدە شەھەردىن قېچىپ چىقىپ تۇرپان، پىچان، توقسۇن ناھىيىلىرىدىكى پارتىزانلار قوشۇنىغا قاتنىشىدۇ ۋە ئۇنىڭغا رەھبەرلىك قىلىدۇ.

7 - ئاينىڭ 8 - كۈنى، پىچان ناھىيىسىدىكى قوراللىق ئامما ئالدى بىلەن گومىنداڭنىڭ لەمچىنىدىكى ساقچى پونكىتىغا ھۇجۇم قىلىپ، مەزكۇر پونكىتتىكى ساقچىلارنى يوقىتىپ، نەچچە ئون تال مىللىتى غەنىيىمەت ئالىدۇ ۋە 200 كىشىلىك پارتىزان ئەتىرىتى قۇرىدۇ. ئۇلار غەلىبىسىزى ئىلگىرىلەپ لۈكچۈن ساقچى پونكىتىغا قورشاپ ھۇجۇم قىلغاندا، ئۇلار گومىنداڭ ھەربىي - ساقچىلىرىنىڭ قارشىلىقىغا ئۇچرايدۇ. پارتىزانلار پىچاننىڭ شىمالىدىكى كۆكيار تاغلىق رايونىغا چېكىنىدۇ. پارتىزانلار كېيىن يەنە ياڭخېي ساقچى پونكىتىغا ھۇجۇم قوزغاپ، بىر تۈركۈم قورال - ياراغ ۋە نۇرغۇن ئاشلىقنى ئولجا ئالىدۇ. 7 - ئاينىڭ 10 - كۈنى، توقسۇن پارتىزانلىرى ئۈرۈمچىدىن جەنۇبىي شىنجاڭغا بارىدىغان يولدىكى كۈمۈشكە ھۇجۇم قىلىپ، دۈشمەننىڭ ئىككى روتا ئەسكىرى بىلەن بىر كېچە - كۈندۈز كەسكىن ئېلىشىدۇ. دۈشمەن قاراشەھەردىن بىر پۈتكەن ئۆسكەرنى ياردەمگە يۆتكەپ كەلگەنلىكى ئۈچۈن پارتىزانلار چېكىنىشكە مەجبۇر بولىدۇ.



7 - ئاينىڭ 13 - كۈنى تاڭ سەھەردە، پىچان، تۇرپان پارتىزانلىرى تۇرپاننىڭ سىڭگىم ئېغىزىدىكى دۈشمەنگە ئومۇم - يۈزلۈك ھۇجۇم قوزغايدۇ. پارتىزانلار ئاۋۋال مەزكۇر جاينىڭ شىمالىي ۋە جەنۇبىدىكى ئىككى ئېگىزلىكنى ئىشغال قىلىدۇ. لېكىن دۈشمەننىڭ ئىستىھكامى پۇختا ئىدى. پارتىزانلاردا ئېغىر قوراللار كەمچىل، قوراللىرىنىڭ كۆپىنچىسى قولدا ياسالغانىدى. شۇڭلاشقا كەسكىن جەڭ بىرقانچە سائەت داۋاملاشقان بولسىمۇ، پارتىزانلار ئۇ يەرنى ئالالمايدۇ. گۈگۈم چۈشكەندە پارتىزانلار دۈشمەننىڭ تۇرپان بىلەن پىچان ئارىلىقىدىكى تېلېفون سىمىنى ئۈزۈپ تاشلايدۇ، سىڭگىم ئېغىزى يېنىدىكى كۆۋرۈكنى كۆيىدۇ - رۇپ، تاشيوللارنى بۇزۇپ تاشلايدۇ. كېچىدە پارتىزانلار خەندەكتىن شوتتا قويۇپ ئۆتۈپ، دۈشمەن پوتىيىگە يېقىنلىشىدۇ. بۇ قېتىم 11 ئادەم قۇربان بولىدۇ، پارتىزانلار قۇربان بېرىشكە قارىماي، دۈشمەنگە ئارقا - ئارقىدىن ھۇجۇم قىلىدۇ. دۈشمەن تەڭ كېلەلمەي، راتسىيە ئارقىلىق گومىنداڭ ئۇرۇمچى گارنىزون باش شتابىدىن ياردەم تەلەپ قىلىدۇ. 14 - كۈنى ئەتىگەندە، گومىنداڭ ئاتلىق 5 - كورپۇسىنىڭ بىر ئاتلىق پولكى توقسۇندىن سىڭگىم ئېغىزىغا قاراپ ياردەمگە كېلىشىدۇ. قۇمۇل تەرەپتىن كەلگەن دۈشمەننىڭ بىر باتالىيون ئەسكىرىمۇ سىڭگىم ئېغىزىغا يېقىنلىشىدۇ. پارتىزانلار قىيىن ئەھۋالدىن قۇتۇلۇشنى كۆزدە تۇتۇپ، ياڭغىيى، لۈكچۈن، سۈبىشى، لەمچىن گە قاراپ بىر - بىرلەپ چېكىنىدۇ، يولدا كۆپ قېتىم گومىنداڭ قوشۇنلىرى بىلەن توقۇرۇشۇپ قالىدۇ، پارتىزانلار ئېغىر چىقىم تارتىدۇ، قالغان 400 ئادەم كۆكيار تېغىغا كىرىپ كېتىدۇ. 16 - كۈنى بۇ پارتىزانلار يەتتە قۇدۇقنى ساقلاۋاتقان گومىنداڭ ئەسكەرلىرىگە ھۇجۇم قىلىدۇ. 20 - كۈندىن باشلاپ، گومىنداڭ زور تۈركۈمدىكى ئەسكىرىي كۈچىنى ئەۋەتىپ كۆكيار



تېخىدا تازىلاپ يوقىتىش ئېلىپ بارىدۇ. پارتىزانلار ئاچ-لىققا بەرداشلىق بېرىدۇ، ئۇلار بارغانسېرى ئازلاپ كېتىۋاتىدۇ، ئاچقا، ئائىلاچ تاغدىن چېكىنىپ، پىچاننى بويلاپ غەربكە چېكىنىدۇ. توقسۇن ناھىيىسىنىڭ كۈجەي دېگەن يېرىگە كەلگەندە توقسۇن پارتىزانلىرى بىلەن ئۇچرىشىدۇ. ئۇلار يۈرۈش قىلىپ ئېۋىرغولغا كەلگەندە پارتىزان ئەتىرىتىنىڭ ئىچكى قىسمىدا يۇرتۋازلىق ۋە مەزھەپچىلىك پەيدا بولىدۇ. توقسۇن پارتىزانلىرىنىڭ باشلىقى — پەتتار ھاجى نىيىتىنى بۇزۇپ دۈشمەنگە تەسلىم بولىدۇ. تۇرپان پارتىزانلىرى بۇ رايوندا ھەرىكەت قىلىشقا ئامالسىز قېلىپ، ئۈزلۈكسىز غەربكە قاراپ ئىلگىرىلەپ ئىلغا بارماقچى بولىدۇ. ئابدۇراخمان مۇھىتى باشچىلىقىدىكى 200 دىن ئارتۇق تۇرپان پارتىزانلىرى دۈشمەننىڭ يول بويى قوغلىشى ۋە توسۇشىغا بوي بەرمەي، تاغ-داۋانلاردىن ئېشىپ، قاتمۇ قات قىيىنچىلىقلارنى يېڭىپ، 1946 - يىلى 8 - ئاينىڭ 7 - كۈنى ئىلى ۋىلايىتىنىڭ كۈنەس ناھىيىسىگە قارايدىغان ئارالتۆپە دېگەن جايغا يېتىپ بېرىپ، شۇ جايدىكى مىللىي ئارمىيىگە قوشۇلىدۇ. پارتىزانلار تۇرپان، توقسۇن، پىچاندىن ئايرىلغاندىن كېيىن، دۈشمەنلەر ئۆز يۇرتىدا قېلىپ قالغان پارتىزانلارنىڭ كۆپچىلىكىنى ۋە خەلق ئاممىسىنى ھەدەپ تۇتقۇن قىلىدۇ، ۋەھشىيلەرچە ئۆلتۈرىدۇ. تۇرپان، پىچان، توقسۇن قوزغىلىڭى يۇقىرىدا ئېيتىلغان سەۋەبلەر تۈپەيلىدىن، خەلق ئۈزلۈكسىز قوزغىغان ھەرىكەت ئىدى. ئۈچ ۋىلايەت رەھبەرلىرى بۇ ئۈچ ناھىيە پارتىزانلىرىغا يۇقىرى باھا بېرىدۇ ھەمدە كۆپ قېتىم ئاشكارا ماقالە، نۇتۇق ئېلان قىلىپ، گومىنداڭ دائىرىلىرىنىڭ ئۈچ ناھىيە خەلقىنى قاتتىق باستۇرغانلىقى جىننايىتىنى ئېچىپ تاشلايدۇ ۋە تەيىنلەيدۇ.



## ئوسمان باندېتىنىڭ قوراللىق ئاغدۇرمىچىلىقىنىڭ

يەنە بىر قېتىم تارمار قىلىنىشى

ئوسمان باندېتىنىڭ ئالتايغا قىلغان بىرىنچى قېتىملىق ھۇجۇمى مىللىي ئارمىيە تەرىپىدىن تارمار قىلىنغاندىن كېيىن، ئۇلار يەنىلا نىيىتىدىن يانماي قايىتىدىن باش كۆتۈرۈپ چىقىشقا ئۇرۇندى. بىرلەشمە ھۆكۈمەت پارچىلانغاندىن كېيىن گومىنداڭ دائىرىلىرى ئوسماننىڭ ئۈچ ۋىلايەتكە قارىتا ئاغ-دۇرمىچىلىق قىلىشىنى تېخىمۇ ئاشكارا قولىدى.

1947 - يىل 6 - ئايدا، گومىنداڭ ئۆلكىلىك ھۆكۈمىتى مۇئاۋىن باش كاتىپ زاكىچىن قاتارلىقلارنى ئەۋەتىپ ئوسمان باندېتىغا قورال-ياراغ ئاپىرىپ بېرىدۇ. 7 - ئاينىڭ ئوتتۇرىلىرىدا ئۆلكىلىك گارنىزون شىتابى لاتىپ قاتارلىقلار ئارقىلىق ئوسمان باندېتىغا ئىككى دانە مىنام-يوت، ئالتە دانە ئېغىر-يېنىك پىلىموت ۋە بىر تۈركۈم ئوق-دورا، گراناتىلارنى بېرىدۇ. ئوسمان گومىنداڭنىڭ قوراللىق ئاغدۇرۇشى ۋە مەشق قىلدۇرۇشى بىلەن 1600 دىن ئاشىدىغان ئورۇنلارنى توپلايدۇ ھەمدە ئادەم ئەۋەتىپ، ئالتاي رايونىدىكى چارۋىچىلارغا قارىتا ئەكسىيەتچىل تەشۋىقات ئېلىپ بېرىپ: «ئامېرىكا بىزنىڭ دوستىمىز، ئۇلارنىڭ ئاتوم بومبىسى بار، يېقىن ئارىدا ئۇچىنچى دۇنيا ئۇرۇشى پارتلايدۇ. سىلەر گومىنداڭغا يېقىنلاشمىساڭلار ھەممىڭلار قىرىپ تاشلىنىسىلەر» دەپ پىتىنە - پاسات تارقىتىدۇ. نەتىجىدە، ئالتاينىڭ شەرقىي رايونلىرىدىكى چارۋىچىلار ئارىسىدا قورقۇنچ، تەۋرىنىش كەيسىپىياتى پەيدا بولىدۇ. ئوسمان باندېتىنىڭ تەھدىت سېلىشى ۋە مەجبۇرلىشى ئارقىسىدا نۇرغۇنلىغان چار-ۋىچىلار ئۆز يۇرتلىرىدىن ئايرىلىپ، ئوسمانغا ئەگىشىپ گومىنداڭ



داڭ ھۆكۈمرانلىقىدىكى گۇچۇڭ، بەيتىك قاتارلىق جايلارغا قېچىپ كېتىدۇ.

8 - ئاينىڭ باشلىرىدا ئوسمان گومىنداڭنىڭ ھەربىي مەسلىھەتچىسى بىلەن بىرلىكتە ئالتايغا يەنە بىر قېتىم ئومۇم - چۈزلۈك ھۇجۇم قىلىش پىلانىنى تۈزۈپ چىقىدۇ. ئوسماننىڭ قاپاس قاتارلىق يېقىنلىرى باندېتلارنى باشلاپ چىڭگىلدىن يولغا چىقىپ بىرنەچچە يولغا بۆلۈنۈپ ئالتايغا ھۇجۇم قىلىدۇ.

ئۇ چاغدا مىللىي ئارمىيەنىڭ ئالتايدا تۇرۇشلۇق ئالتاي ئاتىلىق 3 - پولكىسى، قوبۇقسار ئاتىلىق 2 - پولكىسىنىڭ بىر قىسمىنىلا بار ئىدى. بۇ رايوننىڭ دائىرىسى ناھايىتى كىچىك، قىسىملار تارقاق جايلاشقان، ماددىي تەمىنات ۋە خەۋەر - ئالاقىمۇ ئىنتايىن قىيىن ئىدى. باندېتلار ئالدى بىلەن چىڭگىلنىڭ شەرقىدىكى چوقايى دېگەن جايدىكى مىللىي ئارمىيەنىڭ بىر ۈزۈد ئەسكىرى تۇر - غان ئورۇننى بېسىۋالىدۇ. چىڭگىل ئاخىر قولىدىن كېتىدۇ. جەددىي جەڭ نەتىجىسىدە ئارمىيەمىزنىڭ بىر قىسمى كۆكتوقايىدىن چېكىنىپ چىقىدۇ. ئۇنىڭدىن كېيىن، باندېتلار بۇرۇلتوقايىنى ئىشغال قىلىۋالىدۇ. 8 - ئاينىڭ 30 - كۈنى، يەنە قوبۇقسار ئاتىلىق 2 - پولكىسىنىڭ قوبۇقسارنىڭ شەرقىي جەنۇبىدىكى قوشتولغايدا تۇرۇشلۇق بىر ئىسكادرونىنى قورشىۋالىدۇ. مەز - كۇر ئىسكادرون جەڭدە زور چىقىمغا ئۇچرايدۇ. 37 نەپەر جەڭچى قۇربان بولىدۇ. ئۇنىڭ بىلەن ئالتاينىڭ جەنۇبى پۈتۈنلەي باندېتلار تەرىپىدىن ئىشغال قىلىۋېلىنىدۇ. ئالتاي تاغلىق رايونى ئىنتايىن خەۋپ ئىچىدە قالىدۇ.

بۇ چاغدا باندېتلار سارسۇمبىگە داۋاملىق ھۇجۇم قىلىدۇ. قوشتولغايدا تۇرۇشلۇق ئاتىلىق 2 - پولكىسىمىزنىڭ بىر قىسمى



يۇيۇرۇققا بىنائەن باندىتلارغا توسۇپ زەربە بېرىدۇ. ئاتلىق 2 - پولكىمىزنىڭ ئالدىدا ماڭغان ئىسكادرونى ئېرتىش دەرىياسى بويىغا كەلگەندە باندىتلار بىلەن دوقۇرۇشۇپ قالىدۇ. جىددىي جەڭ قىلىش نەتىجىسىدە بۇ ئىسكادروندا ئاران 12 جەڭچى قالىدۇ. قالغانلارنىڭ ھەممىسى باتۇرلارچە قۇربان بولىدۇ. مەزكۇر پولكىنىڭ ئاساسلىق كۈچى سارسۇمىيىنىڭ جەنۇبىدىكى قىران دەرياسىنىڭ بويىغا جايلاشقان بوتەۋ دېگەن جايغا كەلگەندە، باندىتلارنىڭ قورشاۋى ئىچىدە قېلىپ، جەڭدە كۆپ چىقىم تارتىدۇ. 700 دانىدەك قورال - ياراغ دۈشمەن قولىغا چۈشۈپ كېتىدۇ. قېپىنقالغانلار جېمىد - مەي ئارقىلىق سوۋېت چېگرىسىغا ئۆتۈپ كېتىدۇ. باندىتلار 9 - ئاينىڭ 16 - كۈنى سارسۇمىيىنى ئىشغال قىلىۋېلىپ، تىخ ئۈچىنى تارباغاتايغا قارىتىدۇ.

بۇ قېتىمقى جەڭدە، ئالتاينىڭ باندىتلار قولىغا چۈشۈپ قېلىشىدا ھەرتەرەپلىمىلىك سەۋەبلەر بولسىمۇ، لېكىن ئۇنىڭغا ئاساسەن ئالتاينىڭ يېرى كەڭ، ئالتايدا تۇرۇشلۇق بىر ئاتلىق پىۋاكىنىڭ تارقاق جايلاشقانلىقى، شۇنىڭدەك قاتناش ئىنتايىن قولايىسىز بولۇپ، ئوز ۋاقتىدا ئوق - دورا، تەمىنات يەتكۈزۈپ بېرىش، ئالاقىلىشىش قىيىن بولغانلىقى ۋە شۇ ۋاقىتتىكى ئالتاي ئاتلىق قىسمىدا ئاز ساندىكى جەڭچىلەردە ساقلانغان قەبىلە كۆز قارىشىنىڭ قىسمىنىڭ جەڭگىۋارلىقىنى ئاجىزلاشتۇرۇپ قويغانلىقى سەۋەب بولدى.

ئالتاي ۋىلايىتىنىڭ قولىدىن كەتكەنلىكى ئىلى، تارباغا - تاي ۋىلايەتلىرىگە ئىنتايىن زور خەۋپ كەلتۈرگەنىدى. شۇڭا، مىللىي ئارمىيە قوماندانلىق شىتابى جىددىي تەدبىر قوللىنىپ، ئۈچ ۋىلايەتتىكى ھەربىي ۋە خەلقنى باندىتلارنى پوقىتىپ، ئالتاينى قايتۇرۇۋېلىشقا جىددىي سەپەرۋەر قىلىدۇ.



مىللىي ئارمىيە قوماندانلىق شىتابى تارباغاتايدا تۇرۇشلۇق پىيادىلەر 3 - پولكىنى ئاتلىق پولكىغا ئۆزگەرتىشنى قارار قىلىدۇ ھەمدە غۇلجىدا 800 كىشىلىك كۈچەيتىلگەن باتالىيون قۇرىدۇ. ھەر مىللەت ياشلىرى ئۆز ئىختىيارلىقى بىلەن پائال تۈردە ھەربىي سەپكە قاتنىشىدۇ، خەلق ئاممىسى ئالدىنقى سەپكە ئاكتىپ ياردەم قىلىدۇ، نۇرغۇن ئات ۋە ماددىي ئەش-يىلارنى تەقدىم قىلىدۇ.

مىللىي ئارمىيە قىسىملىرى 10 - ئاينىڭ 16 - كۈنىدىن باشلاپ دەلىلقان، لىسكىنلەرنىڭ قوماندانلىقىدا ئىككىگە بۆلۈنۈپ قوبۇقساردىن ئالتايغا يۈرۈش قىلىدۇ. ئۇلاردىن بىرى، تارباغاتاي ئاتلىق 3 - پولكى بولۇپ، ئۇلارنىڭ ۋەزىپىسى ئېرتىش دەرياسىنى بويلاپ شەرققە يۈرۈش قىلىپ، گومىنداڭ-نىڭ ئۇرۇمچىدىن سارسۇمبىدىكى ئوسمان قىسىملىرىغا بېرىدىغان ياردىمىنى ئۆزۈپ تاشلاش ھەمدە جەنۇبقا قېچىش ئېھتىمالى بولغان دۈشمەننىڭ يولىنى كېسىپ تاشلاش ئىدى؛ يەنە بىرى، كۈچەيتىلگەن باتالىيون، قوبۇقسار ئاتلىق 2 - پولكى، ئالتاي ئاتلىق 3 - پولكىنىڭ قېپىقالغان قىسمى بولۇپ، ئۇلارنىڭ ۋەزىپىسى قوبۇقساردىن ئۇدۇل سارسۇمبىگە قاراپ يۈرۈش قىلىشتىن ئىبارەت ئىدى.

تارباغاتاي ئاتلىق 3 - پولكى ئولۇڭگۇر كۆلى بويىدا دۈشمەن بىلەن كەسكىن جەڭ قىلىدۇ. باندىتلار بۇرۇلتوقاي-نى تاشلاپ، ئېرتىش دەرياسى بويىدىكى بۇرچىنغا چېكىنىدۇ. تارباغاتاي ئاتلىق 3 - پولكى كېچە - كۈندۈز يۈرۈش قىلىپ، بۇرۇلتوقاينى ئىشغال قىلىپ، بۇرچىنگە بىۋاسىتە تەھدىت سالىدۇ.

كۈچەيتىلگەن باتالىيون قوبۇقساردىن يولغا چىقىپ، شۇ كۈنىلا بۇرچىن يېنىدىكى ئېرتىش دەرياسىنىڭ بويىغا يېتىپ



بارىدۇ. ئەمما دۈشمەن دەريا بويىدىكى كېمىلەرنى كونترول قىلىۋالغاچقا، كېمىلەرنى تارتىۋېلىپ، قىسمىنى دەريادىن ۋاقتىدا ئۆتكۈزۈش ئەڭ جىددىي ۋەزىپە بولۇپ قالغانىدى. ئارمىيىمىز كېچىدە بىرنەچچە كىشىنى ئېرتىش دەرياسىدىن يوشۇرۇن ئۆتكۈزۈپ، دۈشمەننىڭ كېمىسى ئۈستىدىكى ئىككى قاراۋۇلىنى تۇيدۇرماي ئۇچۇقتۇرۇۋېتىپ، كېمىنى تارتىۋالدى. شۇنىڭ بىلەن قىسىملار دەريادىن تېز ئۆتۈپ، ئاتلىق 3 - پولك بىلەن بىرگە بۇرچىنى قورشىدۇ. جەڭ ئارقىلىق بۇ جايدىكى باندىتلارنىڭ ئاز ساندىكىلىرى سارسۇمىگە قېچىپ كەتكەندىن سىرت، قالغانلىرىنىڭ ھەممىسى قولغا چۈشىدۇ. بىز تەرەپ باندىتلاردىن 20 دانە ئېغىر - يېنىك پىلىتوت، 300 تال مىللىتىق، 4300 تۇياقتىن كۆپ ئات، كىلالا، قوي قاتارلىقلارنى غەنىيەت ئالدى. ئارباغاتاي ئاتلىق 3 - پولكى بىلەن كۈچەيتىلگەن باتالىيون دەسلەپكى جەڭدىلا غەلىبە قىلىدۇ. ئارقىدىنلا، كۈچەيتىلگەن باتالىيوننىڭ ئىككى روتىسى غەلىبىسىرى ئىلگىرىلەپ، سارسۇمىگە يېقىنلاشقان چاغدا، باندىتلار پوزىتسىيىنى تاشلاپ قاچىدۇ. 10 - ئاينىڭ 18 - كۈنى ئالتاي ناھىيە بازىرى بىز تەرەپتىن ئىشغال قىلىنىدۇ. ئارمىيىمىز باندىتلارنى قوغلاپ يوقىتىپ، كۆكتوقاي، چىڭگىل قاتارلىق ناھىيىلەرنى ئارقا - ئارقىدىن قايتۇرۇۋالىدۇ. 10 - ئاينىڭ ئاخىرىدا، ئالتاي رايونىدىكى باندىتلار مىللىتى ئارمىيىمىز تەرىپىدىن تازىلىنىپ بولىدۇ. قالدۇق باندىتلار گۇچۇك، جىمىسار تەرەپكە قېچىپ كېتىدۇ. بۇ چاغدا ئالتايدا تۇرۇش لۇق مىللىتى ئارمىيە قىسىملىرىمىز قايتىدىن رەتلىنىدۇ. سابىق ئالتاي ئاتلىق 3 - پولك بىلەن قوبۇقسار ئاتلىق 2 - پولكىنىڭ قېپقالغان ئاز ساندىكى ئەسكەرلىرى كۈچەيتىلگەن باتالىيوننىڭ بىر قىسمى بىلەن قوشۇۋېتىلىپ، يېڭىدىن ئالتاي



ئائىلىق پولكى قىلىپ تەشكىللىنىدۇ. مەزكۇر قىسىم سارسۇمبىدە تۇرىدۇ. كۈچەيتىلگەن باتالىيوننىڭ يەنە بىر قىسمى تارباغا-تاي ئائىلىق 3-پولىكىغا تولۇقلاپ بېرىلىدۇ. مەزكۇر پولك 11-ئايدا بۇرۇلتوقايغا ئورۇنلىشىدۇ. شۇنىڭدىن ئېتىبارەن بۇ ئىككى پولك ئوسمان باندىتلىرىغا قارشى كۈرەشنى ئۇزاققىچە داۋاملاشتۇرىدۇ.

ئوسماننىڭ ئالتاينى بېسىۋېلىش پىلانى گەرچە ئۇزۇل-كېسىل بەربات بولغان بولسىمۇ، لېكىن، ئۇ گومىنداڭ شىنجاڭ دائىرىلىرى بىلەن سودىلىشىدىغان دەسمايىگە ئېرىشتى. ئۇنىڭ قالدۇق باندىتلىرى بەيتىك، جىم-سارلارغا چېكىنىپ بارغاندىن كېيىن، گومىنداڭ شىنجاڭ گارنىزون شىتابى ئۇلارغا دائىم ئاشلىق، رەخت، چاي ۋە كىگىز ئۆي قاتارلىق ماددىي بۇيۇملارنى ئەۋەتىپ بېرىپ تۇرىدۇ. 1948-يىل 7-ئايدا ئوسمان سۇڭ شىلىيەننىڭ مەخسۇس تەكلىپ قىلىشى بىلەن 70 تەك كاتتىباشلىرىنى باشلاپ ئۈرۈمچىگە كېلىپ، گومىنداڭ ئۆلكىلىك ھۆكۈمىتىنىڭ ئەمەلدارلىرىغا خىل ئاتتىن 40 نى سوۋغات قىلىپ، ئۇلارنىڭ قىزغىن ئالقىشىغا ئېرىشىدۇ. ئۇ ئۈرۈمچى شۆيىمۇگۇدا تۇرغان سەككىز كۈن ئىچىدە گومىنداڭ تەرەپ تۆت قېتىم كاتتا كۈتۈۋېلىش يىغىنى ئۆتكۈزىدۇ. بۇنىڭ بىر قېتىملىقىغا سۇڭ شىلىيەن ئۆزى بىۋاسىتە رىياسەتچىلىك قىلىدۇ. بۇ مەزگىلدە ئوسمان يەنە گومىنداڭ كاتتىباشلىرى بىلەن كېلىشىم تۈزىدۇ. بۇنىڭ مەزمۇنى مۇنۇ-لاردىن ئىبارەت ئىدى: ئوسماننىڭ ئەسكىرىي كۈچىنى 1000 غا كۆپەيتىپ بېرىش (ئۇ چاغدا ئوسماننىڭ 300 ئادەملا قالغانىدى); ئۇلارنىڭ ھەربىي تەمىناتىنى ئۆلكىلىك ھۆكۈمەتنىڭ مالىيە نازارىتى بىۋاسىتە بېرىش; گومىنداڭ قوشۇنى ئادەم ئەۋەتىپ، ئوسماننىڭ ئەسكەرلىرىنى تەربىيىلەپ بېرىش;



ئەسكەرلەرنى جىمىسار ناھىيىسىنىڭ سەنتەي دېگەن جايىدا تۇرغۇزۇش؛ ئوسمان بىرەيلەننى ئۈرۈمچىدە ئالاقىچىلىككە قالدۇرۇش. شۇنىڭ بىلەن بىر ۋاقىتتا، ئوسمان گومىنداڭ كاتىبى باشلىرىنىڭ تونۇشتۇرۇشى ئارقىلىق ئامېرىكىنىڭ ئۈرۈمچىدە تۇرۇشلۇق مۇئاۋىن كونسۇلى ماكلان بىلەن خۇپىيانە كۆرۈشۈپ تىل بىرىكتۈرىدۇ. ماكلان ئوسمان بىلەن كۆرۈشكەندە، ئوسمان ئامېرىكىدىن يېڭى تىپتىكى قورال ياردەم بېرىشنى تەلپ قىلىدۇ. ماكلان ئوسماننى ياقىتۇرۇپ قېلىپ، ئۇنىڭ بىلەن دائىم ئالاقىلىشىپ تۇرىدىغانلىقىنى ۋە قوللايدىغانلىقىنى بىلدۈرىدۇ. ئوسمان قايتىپ بارغاندىن كېيىن، تەرەپ - تەرەپتىن ئەسكەر توپلاپ، 600 دەك يېڭى ئەسكەر ئالىدۇ ھەمدە ئەسكەرلىرىنى جىمىسارنىڭ سەنتەي دېگەن يېرىدە تۇرغۇزىدۇ. گومىنداڭنىڭ گۇچۇڭدا تۇرۇشلۇق ئاتىلىق دېۋىزىيىسى ئادەم ئەۋەتىپ ئۇلارنى تەربىيەلەپ بېرىدۇ. گومىنداڭ يەنە گۇچۇڭدا ئوسماننىڭ قورچاق ئالتاي ۋالىي مەھكىمىسىنىڭ ئىش بېجىدىرىش ئورنىنى قۇرۇپ بېرىدۇ. ئۆلكىلىك ھۆكۈمەت مەخسۇس پۇل ئاجرىتىپ، ئوسمان قىسىملىرىغا ياردەم بېرىدۇ ھەمدە ئوسماننىڭ قەبىلىلىرىنى ئايرىم - ئايرىم ھالدا مورى، فۇكاڭ، گۇچۇڭ، جىمىسار قاتارلىق تۆت ناھىيىگە كۆچۈرۈپ ئورۇنلاشتۇرىدۇ. بۇ خىل ئەھۋال تاكى شىنجاڭ تىنچ يول بىلەن ئازاد قىلىنغانغا قەدەر داۋاملىشىدۇ.

ئوسمان باندىتلىرى ئالتايغا بېسىپ كىرىپ، ئۈچ ۋىلايەت خەلقىگە غايەت زور بىلايىتاپەت كەلتۈرىدۇ. ئۇلار ئالتاي رايونىدىكى ھەردەرىجىلىك يەرلىك ھۆكۈمەت ئورگانلىرىنى بىر - بىرلەپ بۇزۇپ تاشلاپ، ئۇلارنىڭ ماددىي بۇيۇم، مال - مۈلكىسىنى بۇلاپلا قالماستىن، بەلكى ئۈچ ۋىلايەت تەرەپكە ھېسداشلىق قىلغان چارۋىچىلارنى ئۆلتۈرۈپ، ئۇلارنىڭ جان



باقىدىغان ماللىرىنى بۇلاپ كېتىدۇ. ئەخمەتجان قاسىمى 1948 - يىلى «ئىتتىپاق» ژۇرنىلىدا ماقالە ئېلان قىلىپ، ئوسماننىڭ جىنايىتى قىلمىشلىرى ئۈستىدە غەزەپ بىلەن شىكايەت قىلغاندا مۇنداق دەپ كۆرسەتكەنىدى: ئوسماننىڭ بۇلاڭچىلىقىنىڭ ئالتاي خەلقىگە يەتكۈزگەن زىيىنى 10 مىليارد 500 مىليون سومدىن كۆپ يېڭى پۇلغا توغرا كېلىدۇ. ھۆكۈمەت ئورگانلىرىنىڭ زىيىنى 2 مىليارد 900 مىليون سومدىن ئاشىدۇ. ئۇلارنىڭ ئۆلتۈرگەن ئادىمىمۇ بىرنەچچە مىڭغا يېتىدۇ. ئۇلار بۇلاپ كەتكەن ئات 3842، كالا 6555، قوي 17 مىڭ 212 تۇياق بولۇپ، بۇ، پۈتۈن ئۈچ ۋىلايەت ئىقتىسادىنىڭ بىر يىللىق ئومۇمىي كىرىمىنىڭ ئۈچتىن بىرىنى ئىگىلەيدۇ.

ئەخمەتجان قاسىمى قاتارلىق ئۈچ ۋىلايەت ۋەكىللىرى ئوسماننىڭ جىنايىتى توغرىسىدا كۆپ قېتىم جاڭ جىجۇڭغا تەلەپ قويۇپ، خەت يېزىپ ئوسماننى قاتتىق جازالاشنى تەلەپ قىلغانىدى. ئۆلكىلىك ھۆكۈمەت ھەرقايسى تەرەپلەردىكى جامائەتچىلىكنىڭ بېسىمى ئاستىدا مۇئاۋىن رەئىس بۇرھان شەھىدى باشچىلىقىدىكى ئون نەچچە ئادەمدىن تەركىب تاپقان ئۆلكىلىك ھۆكۈمەت مەمۇرىي تەكشۈرۈش ئۆمىكىنى ئالتايغا ئەۋەتىدۇ. تەكشۈرۈش ئۆمىكى ئالتايدا سۆھبەت يىغىنى ۋە ئاممىۋى يىغىن ئاچىدۇ. ئامما ئوسماننىڭ بۇلاڭچىلىق، قاتتىقلىق جىنايىتىنى ئارقا - ئارقىدىن پاش قىلىپ، شىكايەت قىلىپ، ئوسماننىڭ ئۆلكىلىك ھۆكۈمەتنىڭ ئەزاسىلىق، قوشۇمچە ئالتاينىڭ ۋالىيلىق ۋەزىپىسىدىن ئېلىپ تاشلاشنى ھەمدە ئۇنى قاتتىق جازالاشنى، خەلقنىڭ ئوچۇق سوت قىلىشىغا تاپشۇرۇشنى قەتئىي تەلەپ قىلىدۇ. تەكشۈرۈش ئۆمىكى قايتىپ بارغاندىن كېيىن، تەكشۈرۈش ئەھۋالىنى



ئۆلكىلىك ھۆكۈمەتنىڭ ئاساسلىق مەسئۇلىغا دوكلات قىلىدۇ.  
لېكىن گومىنداڭ دائىرىلىرى قىلچىمۇ كارى بولماي، ئوسمان-  
نىڭ بەيتىك تاغلىق رايونىدا خالىغىنىنى قىلىشىغا يول  
قويمىدۇ.

شىنجاڭ تىنچ يول بىلەن ئازاد بولۇش ھارپىسىدا، ئوس-  
مان ئامېرىكىنىڭ ئۈرۈمچىدە تۇرۇشلۇق كونسۇلخانىسىنىڭ قۇتۇب-  
تىشى ئارقىسىدا، جانىمقان بىلەن بىرلىشىپ داۋاملىق ھالدا بان-  
دىتلىق ھەرىكىتى ئېلىپ بارىدۇ. ئازادلىقتىن كېيىن، باندىتلارنى  
تازىلاش جېڭىدە خەلق ئازادلىق ئارمىيىسى قىسىملىرى تەرىپى-  
دىن تىرىك قولغا چۈشۈرۈلىدۇ ۋە ئۈرۈمچىدە ئوچۇق سوت قىلىش  
ئارقىلىق، ئۆلۈم جازاسى ھۆكۈم قىلىنىپ دەرھال ئىجرا قىلىنىدۇ.

### قالىبېك توپىلاڭىنىڭ تارمار قىلىنىشى

گومىنداڭ شىنجاڭ ھەربىي دائىرىلىرى ئوسمان پايدىتى-  
لىرىنى ئالتايغا شىمالىي تەرەپتىن ھۇجۇم قىلىشقا كۈشكۈر-  
تۇش ۋە ئۇنىڭغا يار-يۆلەكتە بولۇش بىلەن بىرگە يەنە  
قالىبېك، تاكىمان قاتارلىق كىشىلەرنى سېتىۋېلىپ، غەربىي  
تەرەپتە ئۈچ ۋىلايەتكە قارشى باندىتلار گۇرۇھىنى توپلاپ،  
توپىلاڭ ئۇيۇشتۇردى.

ئەسلىدە، قالىبېك ئۈچ ۋىلايەتكە قاراشلىق ساۋەن ناھى-  
يىسىنىڭ ھاكىمى ئىدى، تاكىمان بۇ ناھىيىنىڭ ساقچى باش-  
لىقى ئىدى. گومىنداڭ ئۆلكىلىك گارنىزون شتابى توپىلاڭ  
كۆتۈرۈشىنى مەخپىي پىلانلايدۇ. ئۆلكىلىك مالىيە نازارىتى-  
نىڭ نازىرى جانىمقان ئۆزىنىڭ قالىبېك بىلەن بىر قەبىلى-  
دىن ئىكەنلىكىدىن پايدىلىنىپ، قالىبېك بىلەن ئالاقىلىشىشكە  
ئادەم ئەۋەتىپ، توپىلاڭ كۆتۈرۈشىنى كۆپ قېتىم پىلانلايدۇ.



1947 - يىلى 5 - ئاينىڭ ئاخىرىدا، گومىنداڭ قالىپىنى نەنسەندىكى بورتۇڭىگە چاقىرتىپ كېلىپ، ئۇنىڭغا نۇرغۇن قورال - ياراغ، ئوق - دورا بېرىدۇ. شۇنىڭدىن كېيىن قالىپىك ئاغرىپ قالدىم دەپ، ناھىيىلىك ھۆكۈمەتنىڭ خىزمىتىنى تاشلاپ قويۇپ، بورتۇڭىگە بېرىۋېلىپ، پائال تۈردە باندىتلىق ھەرىكىتىنى تەشكىللەيدۇ. بۇ مەزگىلدە، ئۇلار ساۋەندە تۇرۇش لۇق قوبۇقسار 2 - پولىك 4 - روتسىنىڭ كاماندېرى شابداننى سېتىۋالىدۇ. مىللىي ئارمىيە قوماندانلىق شتابى بۇنى سېزىپ قالغاندىن كېيىن شابدان ئىسكادرونىنى دەرھال قورالسىز- لاندۇرىدۇ ۋە شابدانغا چارە كۆرسىدۇ. 9 - ئايدا، ئوسمان كۆكتوقاي ۋە چىڭگىل قاتارلىق جايلارنى ئىگىلەپ بولۇپ، ئالتايغا ھۇجۇم قىلىۋاتقاندا، قالىپىك پۇرسەت كەلدى دەپ قاراپ، ئۈرۈمچىدە بېسىلغان نۇرغۇن ئەكسىيەتچى تەشۋىق ۋەزەقلىرىنى ساۋەن، قۇتۇبى، ماناسلاردا تارقىتىپ، ئاممىنى ئالدايدۇ ۋە قايمۇقتۇرىدۇ ھەمدە: «ئوسمان ئال- تاينى قولغا چۈشۈرۈپ بولدى، بارلىق مۇسۇلمانلار ئۇنى ئۆزلىرىنىڭ باتۇرى دەپ ئېتىراپ قىلدى، بىز ئۇنىڭ بىلەن بىرلىشىپ، دەرھال ئۈچ ۋىلايەتكە قارشى سەپكە قوشۇلۇش- مىز كېرەك» دەيدۇ. شۇنىڭ بىلەن بىر قىسىم قايمۇققان چارۋىچىلار ئۇلارنىڭ ئالدام خالىتىسىغا چۈشۈپ ئۇلارنىڭ ھەرىكىتىگە قاتنىشىدۇ.

گومىنداڭ دائىرىلىرى قالىپىككە ياردەم بېرىش مەقسىتىدە ئۇنىڭغا ئىككى قېتىمدا 640 تال مىللىتى، ئالتە دانە پىلىموت ۋە نۇرغۇن ئوق - دورا، گرانات، ئىككى دانە رات- سىيە ئەۋەتىپ بېرىدۇ. 10 - ئايدا، جانىمقان قالىپىككە 12 مىليون سوم شىنجاڭ پۇلى ياردەم قىلىدۇ. 11 - ئايدىن باشلاپ، شىنجاڭ ھۆكۈمىتى ئۇلارنى ئاشلىق ۋە مائاش بىلەن



تەمىنلەيدۇ. نەتىجىدە، قالىپىك ئۇزۇنغا قالمايلا ساۋەننىڭ قىزىل دېگەن يېرىدە 600 كىشىلىك قوراللىق باندىستلار گۇرۇھىنى تەشكىللەيدۇ ھەمدە ئۇنى گومىنداڭ ئارمىيىسىنىڭ تاشكىلىي شىتاتى بويىچە بىر ئاتىلىق چوڭ ئەترەت، ئىككى شۆبە ئەترەت قىلدۇ، قالىپىك چوڭ ئەترەتكە، تاكىمان شۆبە ئەترەتكە باشلىق بولىدۇ.

گومىنداڭ قالىپىككە يەل بېرىپ، پەيتى كەلگەندە باندىستلارغا ماسلىشىپ ئۈچ ۋىلايەتكە ھۇجۇم قىلىش ئۈچۈن، 10-ئاينىڭ ئاخىرىدا ماناس دەرياسىنىڭ ئەتراپىغا ئىككى پۈلك ئەسكەرنى ئورۇنلاشتۇرىدۇ. ئارقا سەپتىكى ئېغىر قوراللارنى ئالدىنقى سەپكە يۆتكەيدۇ.

قالىپىك باندىستلىرى ئىگىلەپ تۇرغان تاغلىق رايونىنىڭ ستىراتېگىيىلىك ئورنى ئىنتايىن مۇھىم بولۇپ، شىمالىي تەرەپتە شىخو، ساۋەنلەردىكى گومىنداڭ قوشۇنلىرىنىڭ ھەرىكىتىگە ماسلاشقىلى، غەربىي تەرەپتە يەنسېخەيگە ھۇجۇم قىلغىلى، شىخونى كۆزىتىپ تۇرغىلى، تارباغاتاي، ئالتاي تاغلىرىدىكىلەرگە بىۋاسىتە ماسلاشقىلى، شۇ ئارقىلىق ئۈچ جان باندىستلىرى بىلەن قالىپىك باندىستلىرى بىرلىشىپ ئۈچ ۋىلايەتكە ئىككى تەرەپتىن ھۇجۇم قىلىش ھالىتىنى شەكىللەندۈرگىلى بولاتتى.

ئەينى ۋاقىتتا، ئۈچ ۋىلايەت تەرەپتىن شىخو 1-پۈلكى، قوبۇقسار ئاتىلىق 2-پۈلكىنىڭ 4-روتىسى ئايرىم-ئايرىم ھالدا ساۋەن، شىخو، مايتاغ، يەنسېخەي ۋە ساندىخوزا قاتارلىق جايلاردا تۇراتتى. قالىپىك باندىستلىرىنىڭ توپىلىگىنى تارمار قىلىش ئۈچۈن، مىللىي ئارمىيە قوماندانلىق شىتابى ئىلى پىيادىلەر 2-پۈلكى بىلەن توپچىلار باتالىيۇنىنى شىخو رايونىغا يۆتكىدى. پىيادىلەر 2-پۈلكى مايتاغقا



ئورۇنلاشتى، توپچىسىلار باتالىيونى ۋە پىيادىلەر 1-پولكىنىڭ تارقاق تۇرۇۋاتقان قىسىملىرى يەنىسىغە ئورۇنلاشتى ھەمدە بىر روتا يۆتكەپ كېلىنىپ ساندېخوزىغا ئورۇنلاشتۇرۇلدى. شۇنىڭ بىلەن بىر ۋاقىتتا، ئىلى پىيادىلەر 2-پولكىنىڭ بىر قىسمىنى كېڭەيتىش ئاساسىدا ساۋەن ئاتلىق پولكى قۇرۇلۇپ، ئۇلار ئالاۋۇسۇن، شىخەنزە ئەتراپلىرىغا ئورۇنلاشتۇرۇلدى.

11-ئاينىڭ 5-كۈنى، قالىبېك بىلەن تاكىمان ئىككىگە بۆلۈنۈپ، شىخو بىلەن ساۋەنگە ھۇجۇم قىلدۇ. ئۇلار تاغدىن يولغا چىققاندىن كېيىن، بارا ئىلگىرىلەپ، يولبويى بۇلاڭ-تالاڭ قىلدۇ. كۆيتىشۈك كۆۋرۈكى ۋە يەنىسىغەي كۆۋرۈكىنى كۆيدۈرۈۋېتىدۇ، قاتناشقا بۇزغۇنچىلىق قىلدۇ ھەمدە مىللىي ئارمىيىنىڭ تارقاق قىسىملىرىغا ھۇجۇم قىلدۇ. شۇ ئاينىڭ 18-كۈنى يەنە مىللىي ئارمىيىنىڭ ساندېخوزىدا تۇرۇشلۇق قىسىملىرىغا تەھدىت سېلىپ، ئۇلارنى تەسلىم بولۇشقا ئىزدەيدۇ. ئۇنىڭدىن كېيىن، قالىبېك باندىتلىرى دوڭدى، يەتتە تام، بۆرە تۇڭگە، كازىۋەن، قىزىل ئەتراپلىرىدا، تاكىمان باندىتلىرى بولسا مايتاغ، بايىنگو ۋە لامامياۋ ئەتراپلىرىدا داۋاملىق ھەرىكەت قىلدۇ.

قالىبېك باندىتلىرىنى تەلتۆكۈس يوقىتىش ئۈچۈن، مىللىي ئارمىيە شىخودا ئالدىنقى سەپ قوماندانلىق شتابى قۇرىدۇ ھەمدە ئۆچكە بۆلۈنۈپ باندىتلارنى يوقىتىش لايىھىسىنى تۈزۈپ چىقىدۇ.

1-يول ئالاۋۇسۇن، شىخەنزە ۋە ساۋەندە تۇرۇشلۇق ئاتلىق پولكىنىڭ ئىككى ئىسكادروندىن تەركىب تاپىدۇ. بۇلار قىزىبېك، دوڭدى قاتارلىق جايلارغا ھۇجۇم قىلىپ،



باندىتلارنىڭ گومىنداڭ قوشۇنلىرى بىلەن بولغان ئالاقىسىنى ئۇزۇپ تاشلاش ۋەزىپىسىنى ئۈستىگە ئالىدۇ.

2 - يول شىخو پىيادىلەر 1 - پولكىنىڭ يەنىسىغە يەتەتۇ. رۇشلۇق بىر كۈچەيتىلگەن باتالىيونىدىن تەركىب تاپىدۇ. بۇلار پورتۇگىگە ئارقىلىق قورغاس دەرياسىدىن ئۆتۈپ، قالىپ بېك باندىتلىرىغا غەرىبتىن ھۇجۇم قىلىدۇ؛ يەنە بىر روتا پورتۇگىگە ئارقىلىق قورغاس دەرياسى تەزەپكە ئىلگىرىلەپ، تاكىمان باندىتلىرىغا شەرقتىن قورشاپ زەربە بېرىدۇ.

3 - يول ئىلى پىيادىلەر 2 - پولكىنىڭ بىر باتالىيونىدىن تەركىب تاپىدۇ. بۇلار تاكىمان باندىتلىرىنى مايتاغدىن شەرق تەرەپكە قوغلاپ، ئىككى باندىت گۇرۇھىنى بىر-بىرىدىن ئايرىۋېتىپ، ئايرىم-ئايرىم ھالدا قورشاپ يوقىتىدۇ. قالغان قىسىملار زاپاس ئەتىرەت سۈپىتىدە يەنىسە خەي، ساۋەن قاتارلىق جايلاردا بۇيرۇق كۈتۈپ تۇرىدۇ.

مىللىي ئارمىيە قىسىملىرىمىز جەڭ بۇيرۇقىنى تاپشۇرۇۋالغاندىن كېيىن، ئىلگىرى-كېيىن بولۇپ ئالاۋۇسۇن، يەنىسە خەي، ساندېغوزىدىن يولغا چىقىپ، قىزىبېك، دوڭدى، پورتۇگىگىلەرگە ئومۇميۈزلۈك ھۇجۇم قىلىدۇ. قالىپ بېك باندىتلىرىنىڭ قوشۇنى قالايمىقان، ئەسكىرىي كۈچى تارقاق بولغاچقا، مىلتىق ئاۋازىنى ئاڭلاپلا بالا-ۋاقا، مال-مۈلۈكلىرىنىڭ غېمىدە قېلىپ، ئالدىراپ-تېنەپ قېچىپ كېتىدۇ. قالىپ بېك ئىشنىڭ ئەپەلەشمەيۋاتقانلىقىنى كۆرۈپ، بىر قىسىم باندىتلىرىنى باشلاپ قېچىپ گومىنداڭ ھۆكۈمرانلىقىدىكى رايونلارغا ئۆتۈپ كېتىدۇ. قالغانلىرى قېچىپ بېرىپ تاكىمان باندىتلىرىغا قوشۇلۇپ كېتىدۇ. تاكىمانلار ماناسنىڭ غەربىدىكى تەبىئىي توسالغۇدىن پايدىلىنىپ، مىللىي ئارمىيە قىسىملىرى بىلەن ئېلىشماقچى بولىدۇ. بىزنىڭ قىسىملىرىمىز ئالدى



بىلەن ئۇنى مايتاغىدىن قېچىشقا مەجبۇر قىلىدۇ، باندېتلار شەرققە قاراپ قاچقاندا بىزنىڭ ئوتتۇرىغا يېرىپ كىرىۋاتقان بىر روتىمىزنىڭ توسۇپ زەربە بېرىشىگە دۇچ كېلىدۇ. شۇنىڭ بىلەن باندېتلار ئامالسىز قېلىپ، جەنۇب تەرەپتىكى قورغاس دەرياسى تەرەپكە قاراپ قاچىدۇ. بۇ ۋاقىتتا 1-پولىكنىڭ ئىككى روتىسى يېتىشىپ كېلىدۇ. ئۇلار تاكىمان باندېتلىرىنى قورشىۋالىدۇ ۋە ئۇلارغا ھۇجۇم قىلىدۇ. نەتىجىدە، باندېتلارنىڭ كۆپىنچىسى بىز تەرەپتىن تىرىك قولغا چۈشۈرۈلىدۇ، تاكىمان باشلىق ئاز ساندىكىلەر 12-ئاينىڭ ئوتتۇرىلىرىدا ئۈرۈمچىگە قارايدىغان نەن سەن تېغىنىڭ بەيياڭگو ئەتراپىغا قېچىپ كېلىۋالىدۇ، گو-مىنداڭ گارنىزون شتابى ئۇلارنى يىغىۋېلىپ، كېيىنچە لا-زىم بولۇپ قالار دېگەن مەقسەتتە ئۇلارغا تەلىم-تەربىيە ئېلىپ بارىدۇ.

مىللىي ئارمىيە قىسىملىرى تاغلىق رايوندىكى جاپالىق مۇھىتتا باندېتلارغا قارشى 20 كۈن كەسكىن جەڭ قىلىش نەتىجىسىدە، قالىپىك، تاكىمانلارنىڭ ئۈچ ۋىلايەتكە قاراتقان قوراللىق ئاغدۇرمىچىلىق ھەرىكىتىنى تەلتۆكۈس تارمار قىلىدۇ. جەڭدە ئارمىيىمىز جەمئىي 200 باندېتنى يوقىتىدۇ، 63 باندېتنى تىرىك قولغا چۈشۈرىدۇ، بىر تۈركۈم قورال-ياراغ، ئوق-دورىلارنى ئولجا ئالىدۇ. باندېتلار تەرىپىدىن مەجبۇرىي كۆچۈرۈۋېتىلگەن 900 ئائىلىلىك چارۋىچى قۇتۇلدۇ-رۇپ قېلىنىدۇ، باندېتلار بۇلاپ كەتكەن 10 مىڭ تۇياققا يېقىن مال ئۆز ئىگىلىرىنىڭ قولىغا قايتۇرۇپ بېرىلىدۇ. بىز تەرەپتىن جەڭدە 60 ئادەم قۇربان بولىدۇ، 100 ئادەم يارىدار بولىدۇ، 500 دەك ئادەم خىزمەت كۆرسىتىدۇ. مىللىي ئارمىيە ئۈچ ۋىلايەت ئازاد رايونلىرىنىڭ ئامان



لىقىنى قوغداش ئۈچۈن، ماناس دەرياسى بويىدا تۇرۇشلۇق ئەس-  
كىرىنى كۆپەيتىدۇ، ئورۇنلاشتۇرۇشنى تەكشۈرىدۇ. ساۋەن ئاتلىق  
پولكى ماناس دەرياسىنىڭ شىمالىي قىرغىقىغا ۋە شىخەنزە،  
ساۋەن ئەتراپىغا يۆتكەپ كېلىنىدۇ؛ شىخو پىيادىلەر 1-پولكى،  
ئىلى پىيادىلەر 2-پولكى ۋە زەمبىرەكچىلەر باتالىيونى  
يەنىسەي يۆنىلىشىگە ئورۇنلىشىدۇ؛ موڭغۇل ئاتلىق دىۋىزىي-  
يونى بورتالادىن مايتاغنى ساقلاشقا يۆتكەپ كېلىنىدۇ.

### ئازاد رايونلارنى مۇستەھكەملەش

گومىنداڭ مەسئۇتىنى يۆلەپ تەختكە چىقارغاندىن  
كېيىن، ئەكسىيەتچىلەر تېخىمۇ غالىپلىشىپ كېتىدۇ. تېنچ-  
لىق ۋەزىيىتى بۇزۇلىدۇ، شىنجاڭ ئاسمىنى ئۇرۇش تۈ-  
مانلىرى يېڭىباشتىن قاپلاپ كېتىدۇ. ئۈچ ۋىلايەتنىڭ ئەخ-  
مەتچان قاسىمى باشچىلىقىدىكى ۋەكىللىرى ئىلىغا قايتىپ  
كېلىدۇ. ئۈچ ۋىلايەتنىڭ ئىنقىلابىي كۈرۈشى يېڭى باستۇرۇلۇپ  
قەدەم قويىدۇ.

قالغان يەتتە ۋىلايەتتە گومىنداڭ ئەكسىيەتچىلىرىنىڭ  
تېررورلۇق ھەرىكەتلىرى تېخىمۇ ئۈچ ئالىدۇ. ئۇلار ئىلغار  
زاتلارغا ۋە ئۈچ ۋىلايەتكە ھېسداشلىق قىلىدىغان كىشىلەرگە  
تېخىمۇ ئاشكارا ھالدا زىيانكەشلىك قىلىشقا باشلايدۇ. بۇ  
چاغدا، ئۈرۈمچى، جەنۇبىي شىنجاڭدىكى بىرمۇنچە ئىرادىلىك  
ياشلار، تەرەققىيپەرۋەر زاتلار، جۈملىدىن بەزى خەنزۇ زىيالىي-  
لىرى ئارقىمۇ ئارقا غۇلجىغا يىغىلىدۇ. بۇنىڭ بىلەن گو-  
مىنداڭ ئەكسىيەتچىلىرىگە قارشى كەڭ بىرلىك سەپ ۋەزىيىتى  
شەكىللىنىدۇ.

ئازاد رايونلارنى مۇستەھكەملەش، يېڭى شارائىتتا



ئىنقىلابىي كۈرەشنى داۋاملاشتۇرۇش ئۈچۈن، ئەخمەتجان قا-  
سىمى، ئابدۇكېرىم ئابباسوۋ قاتارلىق ئۈچ ۋىلايەت رەھ-  
بەرلىرى ئىنقىلاب قوزغالغاندىن بۇيانقى تەجىربە-ساۋاق-  
لارنى يەكۈنلەپ، دوست بىلەن دۈشمەننى پەرقلەندۈرۈش،  
ئاممىنى تەربىيەلەش خىزمىتىگە ئالاھىدە ئەھمىيەت بىلەن  
قارىدى.

1948-يىلى، پۈتۈن مەملىكەت بويىچە ئىنقىلاب ۋەزى-  
يىتى ناھايىتى تېز تەرەققىي قىلىۋاتاتتى، جۇڭگو كوممۇ-  
نىستىك پارتىيىسى رەھبەرلىكىدىكى ئازادلىق ئۇرۇش زور  
غەلىبىگە ئېرىشكەن. پۈتۈن مەملىكەتنىڭ ئازاد بولۇشى  
كۆزگە كۆرۈنۈپلا قالغانىدى. بۇ مەزگىللەردە ئۈچ ۋىلايەت  
مەتبۇئاتلىرى ئازادلىق ئۇرۇش غەلىبىلىرى توغرىسىدا گې-  
زىت-ژۇرناللاردا خەۋەر بېرىپ تۇردى. بۇنداق ۋەزىيەتتە،  
ھەر مىللەتتىن بولغان ئىلغار، دېموكراتىك زاتلار بىلەن ئىت-  
تىپاقلىشىپ، شىنجاڭ ۋەزىيىتىنىڭ مۇقىملىقىنى ساقلاپ،  
كەڭ بىرلىك سەپ قۇرۇش مەقسىتىدە، ئەخمەتجان قاسىمى-  
نىڭ تەشەببۇسىغا ئاساسەن، شىنجاڭ تىنچلىق ۋە خەلقچىل-  
لىقىنى ھىممايە قىلىش ئىتتىپاقى قۇرۇش قارار قىلىندى.  
8-ئاينىڭ 1-كۈنى غۇلجىدا ئۆلكىلىك خەلق ۋەكىل-  
لىرى يىغىنى ئېچىلىپ، «ئىتتىپاق» نىڭ قۇرۇلغانلىقى  
جاكارلىنىدۇ. يىغىندا ئىتتىپاق بەركىزىي كومىتېتىنىڭ 54  
نەپەر ھەيئىتى، ئىتتىپاق مەركىزى تەشكىلىي كومىتېتىنىڭ  
11 نەپەر ھەيئىتى سايلاپ چىقىلىدۇ. ئەخمەتجان قاسىمى  
ئىتتىپاقنىڭ رەئىسلىكىگە سايلانىدۇ. ئىتتىپاق پۈتۈن  
ئۆلكە خەلقىگە مۇراجىئەت ئېلان قىلىدۇ، مۇراجىئەتتە:  
«ئىتتىپاق» — ئاممىۋى تەشكىلات، بۇنىڭغا قاتنىشىشتا جىن-  
سى، مىللىتى، دىنىي ئېتىقادى، ئىجتىمائىي ئورنى ۋە مال-



مۈلكىنىڭ ئاز - كۆپلۈكىگە قارالمايدۇ، ئۆز يۇرتىنى قىزغىن  
 سۆيىدىغان ھەمدە شىنجاڭنى زۇلمەتتىن، قالاقلقتىن قۇت-  
 تۇلدۇرۇش يولىدا پىداكارلىق بىلەن كۈرەش قىلىدىغان  
 بارلىق كىشىلەر «ئىتتىپاق» قا كىرسە بولىدۇ؛ ئۆلكە  
 بويىچە ھەرقايسى ۋىلايەت، ناھىيە، يېزا - قىشلاقلار ئىتتىپاق  
 تەشكىلىنى قۇرسا بولىدۇ؛ «ئىتتىپاق» نىڭ ئاساسلىق ۋە-  
 زىپىسى: شىنجاڭدىكى ھەر مىللەت خەلقى ئارىسىدا باراۋەر،  
 ئەركىن، تىنچ تۇرمۇش شارائىتىنى يارىتىش، 1946 - يىل  
 6 - ئايدا ئىمزالانغان 11 ماددىلىق تىنچلىق بىتىمىنى تۈ-  
 لۇق ئىزچىللاشتۇرۇش، تىنچلىق بىتىمىگە بۇزغۇنچىلىق قىلى-  
 دىغان تەۋەككۈلچىلەرگە قاتتىق زەربە بېرىش، بارلىق ئىلغار  
 زاتلار بىلەن بىرلىشىشتىن ئىبارەت، دەپ ئېنىق ئوتتۇرىغا  
 قويۇلغانىدى. «ئىتتىپاق» قۇرۇلۇپ ئۇزۇن ئۆتمەي، ئىلىدا  
 «ئىتتىپاق» ژۇرنىلى ۋە «ئالغا گېزىتى» (ئۇيغۇرچە، قازاقچە)  
 نەشىر قىلىندى. سەيپىدىن ئەزىزى «ئىتتىپاق» ژۇرنىلى ۋە  
 «ئالغا گېزىتى» نىڭ باش مۇھەررىرلىكىنى قوشۇمچە ئۈستىگە  
 ئالدى. چۆچەكتە «دېموكراتىيە گېزىتى» (ئۇيغۇرچە، قا-  
 زاقچە) نەشىر قىلىندى، ئالتايدا «ھەقىقەت يولى گېزىتى»  
 نەشىر قىلىندى. كېيىنچە، ئۈچ ۋىلايەت دائىرىسىدە يەنە  
 كەينى - كەينىدىن خەنزۇچە «دېموكراتىيە گېزىتى»، موڭ-  
 غۇلچە «خەلق گېزىتى»، ئۇيغۇرچە «كۈرەش» ژۇرنىلى قا-  
 تارلىق گېزىت - ژۇرناللار نەشىر قىلىندى. بۇ گېزىت - ژۇر-  
 ناللاردا گومىنداڭ ئەكسىيەتچىلىرىنىڭ 11 ماددىلىق تىنچلىق  
 بىتىمىگە بۇزغۇنچىلىق قىلغان سۈيىقەستلىرىنى ئېچىپ تاش-  
 لايدىغان ماقالىلەر ئېلان قىلىنىپ تۇردى. بۇ گېزىت -  
 ژۇرناللار جۇڭگو كوممۇنىستىك پارتىيىسى رەھبەرلىكىدىكى خەلق  
 ئازادلىق ئۇرۇشىنىڭ غەلىبىلىرىنى تەشۋىق قىلىپ، پۈتۈن



ئۇلارنىڭ ھەممىسى خەلقنىڭ دۈشمەن ئۇستىدىن غەلىبە قىلىش ئىشەنچىسىگە ۋە ئازاد رايونلارنى مۇستەھكەملەش يولىدا ئېلىپ بېرىۋاتقان كۈرىشىگە ئىلھام بەردى. شۇنىڭ ئۈچۈن «ئىتتىپاق» دەسلەپتىلا ھەر مىللەت خەلقىنىڭ زور ئىشەنچىسىگە ئېرىشتى، قىزغىن ھىمايە قىلىشىغا سازاۋەر بولدى. ھەر مىللەت ئاممىسى، ھەر ساھەدىكى دېموكراتىك، ئىلغار زاتلار بەس-بەس بىلەن تىزىمغا ئالدۇرۇپ، بۇ تەشكىلاتقا قاتناشتى. 1948-يىلىنىڭ ئاخىرىغا كەلگەندە، ئۈچ ۋىلايەتنىڭ ھەرقايسى ناھىيە، شەھەرلىرىدە ۋە مىللىي ئارمىيىدە بولۇپ «ئىتتىپاق» نىڭ جەمئىي 318 ئاساسىي قاتلام كومىتېتى قۇرۇلدى، ئەزالىرى 24 مىڭدىن ئېشىپ كەتتى. 1949-يىلىغا كەلگەندە «ئىتتىپاق» نىڭ ھەر دەرىجىلىك كومىتېتلىرى 787 گە، ئەزالىرى 53 مىڭغا يەتتى. بۇ تەشكىلاتقا ئۇيغۇر، قازاق، قىرغىز، موڭغۇل، خەنزۇ، تاجىك، ئۆزبېك، شىبە، مانجۇ، خۇيزۇ، رۇس قاتارلىق ئون نەچچە مىللەتتىن تەركىب تاپقان دېھقانلار، چارۋىچىلار، ھەربىيلەر، ئىشچىلار، خىزمەتچىلەر، سودىگەرلەر، قول سانائەتچىلەر، ياش ئوقۇغۇچىلار قاتناشتى. «ئىتتىپاق» نىڭ مەركىزىي تەشكىلىي كومىتېتى ئەمەلىيەتتە ئۈچ ۋىلايەتنىڭ سىياسىي جەھەتتىكى رەھبەرلىك يادروسىغا ئايلانغانىدى. «ئىتتىپاق» يەنە ئەزالىرىنى مەدەنىيەت ئۆگىنىشكە، مەدەنىي-تەنتەربىيە پائالىيەتلىرىنى قانات يايدۇرۇشقا، يەرلىك ھۆكۈمەتنىڭ ئىشلەپچىقىرىشنى راۋاجلاندۇرۇشىغا ھەمكارلىشىشقا، تۈرلۈك ئىقتىسادىي قۇرۇلۇش ئىشلىرى ۋە ئىجتىمائىي پاراۋانلىق ئىشلىرىغا قاتنىشىشقا پائال تەشكىللەپ، زور نەتىجىلەرگە ئېرىشتى.

بۇ مەزگىلدە، ئۈچ ۋىلايەت ئىنقىلابىنىڭ تۈۋرۈكى



بولغان مىللىي ئارمىيىنىڭ ئالدىدا قويۇلغان ئاساسلىق ۋە-  
زىيە ئىچكى قىسمىنى مۇستەھكەملەپ، خەلقنى ئىتتىپاق-  
لاشتۇرۇپ، ئۆزلىرىنىڭ كۈچلۈك ئىرادىسى ۋە ھارماي-تال-  
جاي كۈرەش قىلىش روھى ئارقىلىق، قان تىۋكۈش، قۇربان  
بېرىش بەدىلىگە كەلگەن ئازاد رايونلارنى قوغداپ ۋە مۇس-  
تەھكەملەپ، ۋەزىيەتنى مۇقىملاشتۇرۇپ، پۈتۈن مەملىكەت  
دائىرىلىك خەلق ئازادلىق ئۇرۇشىغا ماسلىشىشتىن ئىبارەت  
ئىدى.

يۇقىرىدا ئېيتىپ ئۆتكىنىمىزدەك، مىللىي ئارمىيە 1947-  
يىلى كۈزدە ئوسمان باندىتلىرىنىڭ ئۈچ ۋىلايەتكە قاراتقان  
2- قېتىملىق قوراللىق ئاغدۇرمىچىلىقنى ئۈزۈل-كېسىل  
تارمار قىلدى، ئارقىدىنلا قالسىمۇ باندىتلىرىنىڭ توپىلىگىنى  
تارمار قىلدى، يەنە گومىنداڭ ئىشپىيونلىرىنىڭ ئۈچ ۋى-  
لايەتنى، مىللىي ئارمىيىنى پارچىلاشقا ئۇرۇنۇش ۋە ئۇنىڭغا  
بۇزغۇنچىلىق قىلىش ھەرىكىتىنى كۆپ قېتىم تارمار قىلدى.  
شۇ ئارقىلىق، ئازاد رايونلارنى قوغداش ۋە مۇستەھكەملەش  
ئۈچۈن تۆھپە قوشتى.

بۇ مەزگىلدە، مىللىي ئارمىيىدە ئىچكى جەھەتتىن ئۆ-  
زىنى مۇستەھكەملەشكە دائىر بىر قاتار خىزمەتلەر ئىشلەندى،  
بولۇپمۇ سىياسىي تەربىيە، ئىنتىزام تەربىيىسى كۈچەي-  
تىلدى، شۇ ۋاقىتتا، قىسىملار ئارىسىدا ئېلىپ بېرىلغان  
ئىجابىي تەربىيىنىڭ ئاساسىي مەزمۇنى مۇنداق بولغانىدى:  
11 ماددىلىق تىنچلىق بىتىمىنى ئەمەلگە ئاشۇرۇش ئۈچۈن  
كۈرەش قىلىش؛ جاھانگىرلارنىڭ مۇستەھكەملىكچىلىك قورالى  
بولغان پانىشۇركىزم ۋە پانىسۇللامىزىمغا قارشى تۇرۇش؛  
مىللەتلەر ئىتتىپاقلىقىنى كۈچەيتىش؛ گومىنداڭ ئەكسى-  
يەتچىلىرىنىڭ بۆلگۈنچىلىك، بۇزغۇنچىلىق ۋە ئاغدۇرمىچىلىق



قىلىش ھەرىكەتلىرىگە قارشى قەتئىي كۈرەش قىلىش؛ خەلق ئازادلىق ئىنقىلابىي ئۇرۇشىنىڭ غەلىبىلىرىنى تەشۋىق قىلىش؛ خەلقئارا مەسىلىلەردە، جاھانگىرلىككە قەتئىي قارشى تۇرۇش، سوۋېت ئۆكتەبىر سوتسىيالىستىك ئىنقىلابى ۋە قۇرۇلۇش ئىشلىرىنىڭ مۇۋەپپەقىيەتلىرىنى تەشۋىق قىلىش. 1948 - يىلىدىن كېيىن، ۋەزىيەتنىڭ تەرەققىياتىغا ئەگىشىپ، جۇڭگو كوممۇنىستىك پارتىيىسى رەھبەرلىكىدىكى خەلق ئازادلىق ئۇرۇشىنىڭ غەلىبىسى نۇقتىلىق ھالدا تەشۋىق قىلىندى. شۇ چاغدا ئۈچ ۋىلايەتتە ماۋزېدۇڭنىڭ «يېرىلشمە ھۆكۈمەت ھەققىدە»، «خەلق دېموكراتىيىسى دىكتاتۇرىسى ھەققىدە» دېگەن ئەسەرلىرى، ليۇشاۋچىنىڭ «ئىنتېرناتسىئوناللىزم ۋە مىللەتچىلىك» دېگەن ئەسىرى تەرجىمە ۋە نەشر قىلىنىپ، مىللىي ئارمىيىدە «جۇڭگو خەلق ئازادلىق ئارمىيىسىنىڭ سىياسىي خىزمىتى» قاتارلىق ماتېرىياللار تەرجىمە ۋە نەشر قىلىنىپ، مىللىي ئارمىيە قىسىملىرىنىڭ بولۇپمۇ كادىرلارنىڭ مۇھىم سىياسىي ئۆگىنىش دەرسلىكى قىلىندى. قىسىملاردا ئازادلىق ئارمىيىسىنىڭ سىياسىي خىزمەتكە ئائىت تەجرىبىلىرىنى ئۆگىنىش ئارقىلىق، كوماندىر - جەڭچىلەر - نىڭ ئىدىيىسى بارا - بارا روشەنلەشتى، ئارمىيە بىلەن خەلق ئوتتۇرىسىدىكى، ئوفىتسېرلار بىلەن جەڭچىلەر ئوتتۇرىسىدىكى مۇناسىۋەتتە بەزى يېڭى كەيپىياتلار بارلىققا كېلىشكە باشلىدى.

ئېسىمىدە قېلىشىچە، 1948 - يىلىنىڭ باشلىرىدا مەن ئابدۇكېرىم ئابباسوۋ بىلەن بىرلىكتە قىسىمنىڭ سىياسىي خىزمەت ئۇسۇلىنى تەكشۈرۈش، جۇڭگو خەلق ئازادلىق ئۇرۇشىنىڭ ئۇلۇغ غەلىبىسىنى تەشۋىق قىلىش ئۈچۈن، ئوتتۇرا يۆنىلىشتىكى قىسىملارغا بارغانىدەم. ھېلىمۇ ئېسىمدە،



2 - ئاينىڭ مەلۇم بىر كۈنى ئابدۇكېرىم ئابباسوۋ ماڭا: «مەن ئەخمەتجان، ئىسھاقبېكلىرى بىلەن مەسلەھەتلىشىپ قوي-دۇم. مەن مىللىي ئارمىيىنىڭ ئوتتۇرا يۆنىلىشتىكى قىسمىلىرىغا بارىدىغان بولىدۇم. سىزمۇ بىرگە بارىسىز، يەنە بىر-نەچچە كادىر ئېلىۋالايلى. بىز ئاساسەن قىسمىدىكى كوماندىر-جەڭچىلەرگە خەلق ئازادلىق ئۇرۇشىنىڭ غەلىبىسىنى تەش-ۋىق قىلىش ئۈچۈن بارىمىز. سىز بىردانە جۇڭگو خەرىتىسى ۋە قەغەزدىن ياسالغان بىرنەچچە قىزىل بايراقچە ئېلىۋېلىڭ، مەن لازىم قىلىمەن» دېدى. ئۇ يەنە ماڭا نەنجىڭدىن ئالماچ كەلگەن بىر خەنزۇچە كىتابچىنى بەردى. ئابدۇكېرىم ئاب-باسوۋنىڭ سۆزىدىن بۇ كىتابچىنىڭ «8 - ئارمىيىسىنىڭ سى-ياسىي خىزمىتى» ناملىق كىتاب ئىكەنلىكىنى ئۇقتۇم. 1946 - يىل 11 - ئايدا گومىنداڭ نەنجىڭدە قورچاق «خەلق قۇرۇلتىيى» چاقىرىغان. ئەخمەتجان قاسىمى، ئابدۇكېرىم ئابباسوۋ قاتارلىق ئۈچ ۋىلايەت ۋەكىللىرىمۇ نەنجىڭگە بارغان. قۇرۇلتاي مەز-گىلىدە، يولداش ئابدۇكېرىم ئابباسوۋ خېيىم - خەتەردىن قورقماي، جۇڭگو كوممۇنىستىك پارتىيىسىنىڭ نەنجىڭدە تۇرۇشلۇق ئىش بېجىرىش ئورنىغا بېرىپ، دۇڭ بىۋۇ بىلەن كۆرۈشكەن. دۇڭ بىۋۇ ئۇنىڭغا ئىچكى - تاشقى ۋەزىيەتنى سۆز-لەپ بېرىپ، ئۈچ ۋىلايەت خەلقىنىڭ كۈرەشنى قەتئىي داۋام-لاشتۇرۇشىغا ئىلھام بەرگەن. دۇڭ بىۋۇ ئاقساقال يەنە پېڭ-گوئەن (يەنە بىر ئىسمى پېڭ چاڭگۇي) نى بىر دانە رات-سىيە ئېلىۋېلىپ، شىنجاڭغا بېرىپ ئىشلەشكە بۇيرۇغان. ئۇ ئېلىپ كەلگەن راتسىيىنىڭ قۇۋۋىتى ئاجىز بولغانلىقى، ئۇنىڭ ئۈستىگە ئىلى يەنئەندىن بەك يىراق بولغانلىقى ئۈ-چۈن، ئۈچ ۋىلايەت بىلەن يەنئەن ئارىلىقىدا ئالاقە ئورنى-تىلماي قالغان بولىسىمۇ، لېكىن پېڭ گوئەن شىنخۇا



ئاخبارات ئاڭغېنىلىقى تەرىپىدىن تارقىتىلغان رادىئو خەۋەر-  
لىرىنى مۇشۇ راتسىيە بىلەن ۋاقىتىدا قوبۇل قىلىپ رەتلەپ  
چىقىپ، ئۈچ ۋىلايەت تەۋەسىدىكى ھەرقايسى گېزىت-ژۇرنال-  
لارنىڭ ئېلان قىلىشىغا بېرىپ تەۋرىدى.

ئەتىسى، مەن مىللىي ئارمىيە سىياسىي بۆلۈمىدە يىغىن  
ئېچىپ (ئۇ چاغدا مەن مىللىي ئارمىيە سىياسىي بۆلۈمىنىڭ  
مۇدىرى ئىدىم)، ئابدۇكېرىم ئابباسوۋنىڭ يوليورۇقىنى يەتكۈزدۈم،  
بىز بىلەن بىزگە بارىدىغان يولداشلارنى ئورۇنلاشتۇردۇم ھەم-  
دە ئابدۇكېرىم ئابباسوۋ بەرگەن كىتابچىنى يولداش ئابلىمىت  
مەخسۇتوۋقا ئۇيغۇرچىغا تەرجىمە قىلدۇرۇپ بېرىشكە بەردىم.  
ئارىدىن ئۇزاق ئۆتمەي ئۇ تەرجىمان تېپىپ ئۇيغۇرچىغا  
تەرجىمە قىلدۇرۇپ بەردى.

كېيىن، بىز مىللىي ئارمىيىنىڭ يەنسەخەي، شىسەنەزە،  
مايتاغ ۋە شىخو قاتارلىق جايلاردا تۇرۇشلۇق ئوتتۇرا سەپ  
قىسىملىرىغا باردۇق. ئابدۇكېرىم ئابباسوۋ بارغانلا يەردە  
ھەربىيلەر يىغىنى ئېچىپ، دۆلىتىمىزنىڭ خەرىتىسىنى تامغا ئېسىپ،  
خەلق ئازادلىق ئارمىيىسى ئازاد قىلغان رايونلارغا قىزىل  
بايراقچىلارنى قاداپ، خەلق ئازادلىق ئارمىيىسىنىڭ غەلىبىسىنى  
كەڭ تۈردە تەشۋىق قىلدى ھەمدە كۆپچىلىككە خەلق ئازادلىق  
ئارمىيىسى پات ئارىدا شىنجاڭغا يېتىپ كېلىدۇ، پۈتۈن  
شىنجاڭ ئازاد بولىدىغان كۈنلەرگە ئاز قالدى... دېدى. ئۇ  
يەنە: «خەلق ئازادلىق ئارمىيىسى خەلقنىڭ ھەقىقىي ئازاد  
قىلغۇچىسى ۋە قوغدىغۇچىسى. ئۇلار ئارىسىدا ئۈچ چوڭ ئىش-  
تىزام، سەككىز دىققەت، كۈچلۈك سىياسىي خىزمەت تۈزۈمى  
يولغا قويۇلغان، ئۇلارنىڭ جەڭگىۋارلىقى كۈچلۈك، ئارمىيە بىلەن  
خەلق ئىنتايىن ئىناق، خەلق ئاممىسى ئۇلارنى قوللايدۇ، بىز  
خەلق ئازادلىق ئارمىيىسىدىن ئۆگىنىشىمىز كېرەك» دېدى.



ئۇ يەنە مىللىي ئارمىيىدىكى كوماندىر - جەڭچىلەرنى ئىچكى ئىتتىپاقلىقنى كۈچەيتىپ، ھوشيار تۇرۇپ، تىنچلىق ۋەزىيىتىنى قوغداپ، خەلق ئازادلىق ئارمىيىسىنىڭ شىنجاڭغا كىرىشىنى كۈتۈۋېلىشقا چاقىردى.

5-، 6 - ئايلاردا، ئەخمەتجان قاسىمى، ئابدۇكېرىم ئابباسوۋلارنىڭ يوليورۇقىغا بىنائەن، مىللىي ئارمىيە شىخودا ئوتتۇرا يۆنىلىشتىكى قىسىملارنىڭ سىياسىي كادىرلىرى كۇرسىنى ئاچتى. بۇ كۇرسقا 100 نەپەر كادىر قاتناشتى. كۇرس ئۈچ ئاي داۋام قىلدى. كۇرس مۇدىرلىقىنى شۇ ۋاقىتتىكى ئوتتۇرا يۆنىلىش قىسىملىرىنىڭ مەسئۇلى لېسكىن ئۈستىگە ئالدى، مەن مۇئاۋىن مۇدىر بولدۇم، سەيپۇللايىۋ، سەيدى ئەخمەت تۇرسۇن، سادىروۋ قاتارلىق يولداشلار ئوقۇتقۇچى بولدى. مەنمۇ «8 - ئارمىيىنىڭ سىياسىي خىزمىتى» ناملىق كىتابچىنى ئۆگىنىشتىن ئالغان تەسىراتىمغا ئاساسەن، كۇرسانتلارغا دەرس ئۆتتۈم. ئۇلارغا ئاساسلىقى خەلق ئازادلىق ئارمىيىسى سىياسىي خىزمىتىنىڭ ئۈچ چوڭ پرىنسىپى، ئۈچ چوڭ دېموكراتىيە شۇنىڭدەك ئۈچ چوڭ ئىنئىزام، سەككىز دىققەت، جاپا - مۇشەققەتكە چىداپ كۈرەش قىلىش، ئىنقىلابىي قەھرىمانلىق قاتارلىق ئېسىل - ئەنئەنىلىرىنى چۈشەندۈردۈم. كۇرس جەريانىدا يەنە ئەخمەتجان قاسىمى، ئابدۇكېرىم ئابباسوۋ، رەخمەتجان سابىر ھاجىيىۋ، سەيپىدىن ئەزىزى قاتارلىقلار دەرس ئۆتۈپ بېرىشكە تەكلىپ قىلىندى. بولۇپمۇ ئەخمەتجان قاسىمىنىڭ ئىچكى - تاشقى ۋەزىيەت ھەققىدە بەرگەن دوكلاتى كۇرسانتلاردا چوڭقۇر تەسىرات قالدۇردى. كۆپچىلىك ئەخمەتجان قاسىمىنىڭ ماركسىزم - لېنىنىزىملىق نەزەرىيىسى سەۋىيىسى خېلى يۇقىرى ئىكەن، ئۇ ۋەزىيەتنى نەزەرىيىسى ئەمەلىيەتكە باغلاپ، ھەقىقەتنى ئەمەلىيەتتىن ئىزدىگەن ھالدا



تەھلىل قىلىپ، ئۈچ ۋىلايەت ئىنقىلابىنىڭ يېڭى ۋەزىيەتتىكى ۋەزىيىتىنى ئوتتۇرىغا قويۇپ بەردى، دەپ ھېس قىلىشتى. ئۇ ئېنىق قىلىپ مۇنداق دەپ كۆرسەتكەنىدى: ئۈچ ۋىلايەت ئىنقىلابى ئېلىمىزنىڭ قىسمەن رايونىدا ئېلىپ بېرىلغان مىللىي، دېموكراتىك، ئازادلىق ھەرىكىتىدۇر. بۇ ئىنقىلاب پۈتۈن مەملىكەتنىڭ ئىنقىلابى بىلەن زىچ باغلىنىشلىق، جۇڭگو كوممۇنىستىك پارتىيىسى رەھبەرلىكىدىكى مەملىكەت بويىچە ئېلىپ بېرىلىۋاتقان ئىنقىلاب غەلىبە قىلىسا، شىنجاڭ خەلقىنىڭ ئىنقىلابىمۇ غەلىبە قىلالايدۇ. ئەخمەتجان قاسىمى ئۆز دوكلاتىدا يەنە مىللەتلەر ئىتتىپاقلىقىنى كۈچەيتىش، بۆلگۈنچىلىككە قارشى تۇرۇش لازىملىقىنى تەكىتلىگەنىدى. ئۇ يەنە، پۈتۈن شىنجاڭ خەلقىنىڭ ئازادلىقىنى ھەممىلەت خەلقى ئورتاق كۈرەش قىلىۋاتقاندا، پۈتۈن مەملىكەت ئازادلىق ئۇرۇشىنىڭ غەلىبىسىنى قولىغا كەلتۈرگەندىلا ئاندىن ئەمەلگە ئاشۇرغىلى بولىدۇ؛ كەڭ خەنزۇ خەلقىنىڭ ھەممىسى بىزنىڭ ئىتتىپاقىدەشمىز، بىز ئۇلار بىلەن ئىتتىپاقلىشىپ، گومىنداڭ ھۆكۈمرانلىرىغا بىرلىكتە قارشى تۇرۇپ، مىللەت ئايرىمايدىغان، گومىنداڭ ئەكسىيەتچىلىرىنىڭ ھۆكۈمرانلىقى بولمىغان ھەقىقىي باراۋەرلىك ئاساسىدىكى دېموكراتىك تۈزۈم ئورنىتىشىمىز لازىم، دەپ كۆرسەتكەنىدى. ئەخمەتجان قاسىمىنىڭ بۇ سۆزلىرى ئارمىيە ئىچىدە زور تەسىر قوزغىغان. شۇنىڭ بىلەن، مىللىي ئارمىيە كادىرلىرى خەنزۇ خەلقىگە قارىتا خېلى توغرا تۇنۇشقا ئىگە بولدى. كوماندىر... جەڭچىلەرنىڭ جۇڭگو خەلقىنىڭ ئازادلىق ئۇرۇشىنىڭ چوققىسىغا غەلىبە قىلىدىغانلىقى، شىنجاڭنىڭ پات ئارىدا ئازاد بولىدىغانلىقىغا قارىتا ئىشەنچى كۈچەيدى.



## تۆتىنچى باب

### مۇنتىزىملىشىشقا قاراپ تاشلانغان قەدەم

مىللىي ئارمىيىنىڭ ھەربىي - مەمۇرىي خىزمىتى

مىللىي ئارمىيىنىڭ شتات تۈزۈلمىسىدە بولغان ئۆزگىرىش مۇنداق بىرنەچچە مەزگىلنى بېسىپ ئۆتتى: (1) دەسلەپكى تەشكىل قىلىنغان مەزگىل؛ (2) تىنچلىق بىتىمى ئىمزالانغاندىن ئىلگىرىكى مەزگىل؛ (3) تىنچلىق بىتىمىگە ئاساسەن پارمىروپكا قىلىنغان مەزگىل؛ (4) بىرلەشمە ھۆكۈمەت بۇزۇلغاندىن تارتىپ شىنجاڭ تىنچلىق بىلىمى ئازاد بولغانغا قەدەر بولغان ئارىلىقتىكى مەزگىل؛ (5) جۇڭگو خەلق ئازادلىق ئارمىيىسىنىڭ 5 - كورپۇسىغا ئۆزگەرتىلگەن مەزگىل. بۇ بەش مەزگىلدە 11 ماددىلىق تىنچلىق بىتىمى ئىمزالانغاندا مىللىي ئارمىيىنىڭ ئادەم سانى ئەڭ كۆپ بولۇپ، 30 مىڭغا يەتكەنىدى. 1946 - يىلى بىتىمدىكى بەلگىلىمىلەرگە ئاساسەن، 12 مىڭ 700 نەپەرگە قىسقارتىلدى. 1947 - يىلى گومىنداڭ شىنجاڭ دائىرىلىرى ئوسمان، قالىمبېكلەرنى توپىلاڭ كۆتۈرۈشكە كۈشكۈرتۈپ، ئۈچ ۋىلايەتكە قارىتا ھۇجۇم قوزغىغاندا، قىسىملار ئاز - تولا كۆپەيتىلدى. ئوسمان، قالىمبېك باندىتلىرىنىڭ توپىلىشى تارمار قىلىنغاندىن كېيىن، مىللىي ئارمىيە قىسىملىرىنىڭ ئادەم سانى ئاساسىي جەھەتتىن 13 مىڭ ئەتراپىدا بولۇپ كەلدى.



5 - كورپۇسقا ئۆزگەرتىلىش ئالدىدا مىللىي ئارمىيىنىڭ شىتاتى ئومۇمەن قوراللىق ئىنقىلابىي كۈرەشنىڭ ئەمەلىي ئېھتىياجى ۋە قورال - جابدۇق ئەھۋالى ئاساس قىلىنغان ھالدا بېكىتىلگەندى. قىسىملاردا پىيادە ۋە ئاتلىق ئەسكەرلەر ئاساس قىلىناتتى. گەرچە ئومۇمىي ئادەم سانى بەزىدە كۆپەيتىلىپ، بەزىدە ئازايتىلىپ تۇرغان بولسىمۇ، لېكىن شىتات تەرتىپىدە چوڭ ئۆزگىرىش بولمىغانىدى. مىللىي ئارمىيە باش قوماندانلىق شىتابىنىڭ قارمىقىدا بىرقانچە بۆلۈم بولغاندىن سىرت يەنە بىۋاسىتە قاراشلىق شۆبە قىسىملاردىن سىۋەز روتىسى، مۇھاپىزەتچىلەر روتىسى، موتسىكىلت روتىسى، كامىندان روتىسى، ئاپتوموبىل روتىسى، دوختۇرخانا، ھەر-بىي مەكتەپ بار ئىدى. قىسىملاردىن پىيادىلەر پولكىسى، ئاتلىق پولك، ئاتلىق دىۋىزىيون، زەمبىرەكچىلەر باتالىيونى بار ئىدى. ئادەتتە پىيادىلەر پولكىدا ئىككىدىن پىيادىلەر باتالىيونى، بىردىن ئاتلىق باتالىيون بولۇپ، ئۇنىڭ شىتاتى 1500، ئاتلىق پولكىنىڭ شىتاتى 1000، ئاتلىق دىۋىزىيونىنىڭ شىتاتى 500 ئىدى. پىيادىلەر باتالىيونىدا ئۈچتىن روتا بولۇپ، ھەر-بىر روتىدا 150 تەك ئادەم بار ئىدى. ھەر بىر روتا تۆتتىن ئۈچۈدەك، ھەر بىر ئۈچۈد تۆتتىن ئۈچدەك بۆلۈنگەن. 1 -، 2 -، 3 - ئۈچۈدلەر پىيادىلەر ئۈچۈدى بولۇپ، ھەر بىرىدە 40 تىن ئادەم بار ئىدى، 4 - ئۈچۈد پىلىموتچىلار ئۈچۈدى بولۇپ، ئۇنىڭدا 20 تەك ئادەم بار ئىدى. ھەر بىر روتىدا يەنە بىردىن ئاشپەزلەر ئوتىدېلېنىيىسى بار ئىدى. ھەر بىر روتىدا يەتتە دانىدىن يېنىك پىلىموت، بىر دانىدىن ئېغىر پىلىموت (ماكسىم پىلىموت) بولغاندىن سىرت، قالغانلار ئاساسەن مىللىتى تۇتاتتى. پىيادىلەر باتالىيونىدا ئادەتتە 30 دىن ئوقۇتقۇچى بار ئىدى، بۇنىڭدىن باتالىيون شىتابىدا توققۇز نەپەر



كادىر (بىر نەپەر باتالىمىيون كوماندىرى، بىر نەپەر مۇئا-  
 ۋىن باتالىمىيون كوماندىرى، بىر نەپەر شىتاب باشلىقى، بىر  
 نەپەر مۇئاۋىن شىتاب باشلىقى، بىر نەپەر سىياسىي رەھبەر،  
 بىر نەپەر ئالاھىدە خىزمەتچى، ئۈچ نەپەر ۋىژۇد كوماندىرى)،  
 ھەربىر روتىدا يەتتە نەپەردىن كادىر (بىر نەپەر روتا كو-  
 ماندىرى، بىر نەپەر مۇئاۋىن روتا كوماندىرى، بىر نەپەر سى-  
 ياسىي رەھبەر، تۆت نەپەر ۋىژۇد كوماندىرى) بولاتتى. ھەر-  
 بىر باتالىمىيوندا ھەربىي - سىياسىي كادىرلاردىن باشقا قوشۇمچە  
 دىنىي ئىشلارغا مەسئۇل بىر كىشى بولۇپ، ئامما ئارىسىدا ئى-  
 نىۋىتى بار، دىنىنى بىلىدىغان ئوفىتسېر ياكى جەڭچىلەر قو-  
 شۇمچە ئۆتەيتتى. پىولكلاردا شىتاتلىق ئاخۇن بولاتتى. ئات-  
 لىق پىولكلتا باتالىمىيون يوق بولۇپ، ئۇ بىرنەچچە ئىسكادرون-  
 غا بۆلۈنەتتى. ھەر بىر ئىسكادرون ئۈچ ۋىژۇد توققۇز  
 ئوتدېلىنىيىگە بۆلۈنەتتى. 100 دىن ئارتۇق ئادەمدىن تەركىب  
 تاپاتتى، شىتاتتا ھەر دەرىجىلىك ئوفىتسېرلارنىڭ ھەربىي ئۇن-  
 ۋانى ئېنىق بەلگىلەپ بېرىلەتتى. 1949 - يىلىنىڭ ئاخىرىدىكى  
 ستاتىستىكىدىن قارىغاندا، شۇ چاغدا مىللىي ئارمىيىدە بىر  
 نەپەر گېنېرال لېيتمىنانت، ئىككى نەپەر گېنېرال مايور، 14  
 نەپەر پولكوۋنىك، 19 نەپەر پودپولكوۋنىك، 35 نەپەر ما-  
 يور بولغاندىن سىرت، يەنە 1202 نەپەر كاپىتاندىن  
 تۆۋەن دەرىجىلىك ئوفىتسېر بار ئىدى. ھەربىي، سىياسىي،  
 ئارقا سەپ كادىرلىرى ئاساسىي جەھەتتىن باشلىقلىق تۈزۈم  
 بويىچە تەيىنلىنەتتى. ھەردەرىجىلىك ئاساسىي ھەربىي باشلىق-  
 لار قىسىمنىڭ ئەڭ يۇقىرى باشلىقى ھېسابلىناتتى، ئەڭ دە-  
 رىجىلىك سىياسىي، ئارقا سەپ باشلىقلىرى ھەربىي باشلىققا  
 بويىسۇناتتى ھەمدە شۇ دەرىجىلىك ھەربىي باشلىقنىڭ بىۋا-  
 سىتە رەھبەرلىكىدە خىزمەت قىلاتتى.



ئۈچ ۋىلايەت ۋاقىتلىق ھۆكۈمىتىنىڭ 1946 - يىلى 3 - ئاي -  
نىڭ 5 - كۈنى چىقارغان 235 - نومۇرلۇق قارارىدا مۇنداق دەپ  
كۆرسىتىلگەن:

«ئارمىيىدە ئىشلەۋاتقان ھەربىيلەرنىڭ دەرىجىسىنى  
ئۆستۈرۈش خىزمىتى تۈۋەندىكى بەلگىلىمىلەر بويىچە ئېلىپ  
بېرىلىدۇ:

1. فېلدفېبېلىقتىن پراپورۇچىكىلىققا ئۆستۈرۈلىدىغانلار  
ئوفىتسېرلار ئەترىتىدە ئوقۇغاندىن كېيىن، بىر يىل خىزمەت  
قىلغان ياكى ئالدىنقى سەپتە يېرىم يىلدىن ئارتۇق ئىشلىگەن  
بولۇشى كېرەك.

2. پراپورۇچىكىلىقتىن پودپورۇچىكىلىققا ئۆستۈرۈلىدىغانلار  
ئىككى يىلدىن ئارتۇق خىزمەت قىلغان ياكى ئالدىنقى سەپتە  
بىر يىلدىن ئارتۇق ئىشلىگەن بولۇشى كېرەك.

3. پودپورۇچىكىلىقتىن پورۇچىكىلىققا ئۆستۈرۈلىدىغانلار  
ئۈچ يىلدىن ئارتۇق خىزمەت قىلغان ياكى ئالدىنقى سەپتە  
بىر يىلدىن ئارتۇق ئىشلىگەن بولۇشى كېرەك.

4. پورۇچىكىلىقتىن كاپىتانلىققا ياكى مايورلۇققا ئۆس-  
تۈرۈلىدىغانلار تۆت يىلدىن ئارتۇق خىزمەت قىلغان ياكى  
ئالدىنقى سەپتە ئىككى يىلدىن ئارتۇق ئىشلىگەن بولۇشى كېرەك.

5. مايورلۇقتىن پودپولكوۋنىكىلىققا ئۆستۈرۈلىدىغانلار بەش  
يىلدىن ئارتۇق خىزمەت قىلغان ياكى ئالدىنقى سەپتە ئۈچ  
يىلدىن ئارتۇق ئىشلىگەن بولۇشى كېرەك.

6. پودپولكوۋنىكىلىقتىن پولكوۋنىكىلىققا ئۆستۈرۈلىدىغانلار  
ئالتە يىلدىن ئارتۇق خىزمەت قىلغان ياكى ئالدىنقى سەپ-  
تە تۆت يىلدىن ئارتۇق ئىشلىگەن بولۇشى كېرەك.

7. پولكوۋنىكىلىقتىن گېنېرال مايورلۇققا ئۆستۈرۈلىدى-  
غانلار ھۆكۈمەت تەكشۈرۈپ تەستىقلىغاندىن كېيىن ئاندىن  
ئۆستۈرۈلىدۇ.



8. گېنېرال لېيتمىنانىلىقتىن يۇقىرى ھەربىي ئۇنۋانىنى ھۆكۈمەتنىڭ رەئىسى ياكى ھۆكۈمەت قارار قىلىدۇ.

مىللىي ئارمىيە قۇرۇلغان دەسلەپكى مەزگىللەردە ئوفىت-سېر ۋە جەڭچىلەر ئاساسەن جايلاردىكى پارتىزانلاردىن قو-بۇل قىلىنغانىدى. ئۇلارنىڭ كۆپىنچىسى كەمبەغەل ئائىلىدىن كېلىپ چىققان دېھقانلار، چارۋىچىلار، ياش ئوقۇغۇ-چىلار، قول سانائەتچىلەر، خىزمەتچىلەر، دېموكراتىك ئىل-غار زاتلار ئىدى. ئۇلار گومىنداڭ ئەكسىيەتچىلىرىگە ئىچ-ئىچىدىن ئۆچ بولغاچقا، ئىنقىلابتا ئىنتايىن قەيسەرلىك كۆر-سەتتى. ئىنقىلابنىڭ دەسلەپكى مەزگىللىرىدىكى كۈرەشلەردە چېنىقىش ۋە سىنىقلىش ئارقىلىق زور بىر تۈركۈم كۈرەش قە-رىمانلىرى ۋە نەمۇنىچىلار يېتىشىپ چىققانىدى. ئۇلاردىن بەزىلىرى كېيىنچە مىللىي ئارمىيىنىڭ ھەر دەرىجىلىك كوماندىر-لىرىدىن بولۇپ قالدى. كوماندىرلارنىڭ ئاز ساندىكىلىرى مۇ-ئەييەن ھەربىي ماھارەتكە ئىگە كەسپىي ھەربىيلەردىن ئىدى. 1945-يىلنىڭ بېشىدا قورغاسىتا ئىككى نۆۋەت ۈزۈد كو-ماندىرى دەرىجىلىك كادىرلار كۇرسى ئېچىلىپ، بىرنەچچە يۈز پارتىزان تايانچلىرى تەربىيەلەندى. ئۇلار ئوقۇش پۇت-تۇرگەندىن كېيىن قىسىملارغا تەقسىم قىلىنىپ، ئاساسىي قاتلاملاردا ھەربىي كوماندىر بولدى. قىسىملاردىكى ئەسكەر-لەرنى دائىم تولۇقلاپ تۇرۇش ئىمكانىيىتىگە ئىگە قىلىش ئۈچۈن، ئۈچ ۋىلايەت ۋاقىتلىق ھۆكۈمىتى 1945-يىلى «ھەربىي خىزمەت قانۇنى» ئېلان قىلدى، ئۇنىڭدا 18-22 ماسسىنكى گىراژدانلار سىنىپ، مىللەت، ئېتىقاد ئايرى-مىسىتىن، ھەربىي مەجبۇرىيەت ئۆتەيدۇ، ۋاقىتى ئۈچ يىل بولىدۇ، ۋاقىتى توشقاندىن كېيىن ھەربىي سەپتىن چې-كىندۈرۈلىدۇ، ئۆزى ئىختىيار قىلسا داۋاملىق ئىشلەۋەرسىمۇ



بولىدۇ، دەپ ئېنىق بەلگىلەندى. ئەسكەر چاقىرىش ئىسكىكى خىل ئۇسۇل بىلەن ئىشقا ئاشۇرۇلاتتى؛ (1) قىسىم ئەسكەر-گە ئېھتىياجلىق بولغاندا يەرلىك ھۆكۈمەت ئېلان چىقىرىپ، ياشلارنى ئۆزلۈكىدىن تىزىمغا ئالدۇرۇپ ھەربىي سەپكە كىرىشكە چاقىرىش؛ (2) ھەربىي سەپكە كىرىشنى خالايدىغانلار ئېھتىياجنى قاندۇرالمىسا يەرلىك ئاساسىي قاتلام ھاكىمىيەت ئورۇنلىرى ئەسكەرلىككە توغرا كېلىدىغان ياشلارنىڭ ئائىلە ئەمگەك كۈچى، ئىقتىسادىي ئەھۋالى ۋە باشقا ئەھۋال-لىرىغا ئاساسەن، كىمنىڭ ئەسكەر بولىدىغانلىقىنى بەلگىلەش. ئەسكەر چاقىرىش ۋەزىپىسىنىڭ ئورۇندىلىشىغا كاپالەتلىك قىلىش ئۈچۈن، ھۆكۈمەت ۋە ئارمىيە يېزىلارغا چۈشۈپ تەش-ۋىقات ئېلىپ باراتتى. ئادەتتىكى ئەھۋالدا، بولۇپمۇ 1946-يىلىدىن ئىلگىرى ھۆكۈمەت ئېلان چىقارغان ھامان چاقىرىشقا ئاۋاز قوشۇپ ئەسكەر بولىدىغانلار ناھايىتى كۆپ چىقىراتتى. بىر قېتىم ئىلى ۋالىي مەھكىمىسى 3000 ئەسكەر ئېلىنىدىغانلىقى ھەققىدە ئېلان چىقارغانىدى. ئۈچ كۈن ئۆتمەيلا سان توشۇپ بولغان. ھەربىي مەجبۇرىيەت ئۆتىگەن ۋاقتى ئۈچ يىلغا تولغان جەڭچىلەر ھەربىي سەپتىن چېكىنگەندە ئۇلارغا بىر قۇر كىيىم ۋە 300 تەڭگە قىممىتىدىكى چېكىمىش پۇلى بېرىلەتتى. ئاتىلىق ئەسكەرلەر چېكىمىسە ئۆزى مىنگەن ئېتىنى ئىگەر - جابدۇقلىرى بىلەن بىللە ئېلىپ كېتەتتى. 1945-يىلىدىن 1949-يىلغىچە مىللىي ئارمىيىدە ئۈچ قېتىم كەڭ كۆلەملىك ھەربىي سەپتىن چېكىنىدۇرۇش خىزمىتى ئىشلەندى. 1946-يىلى 11 مەدەنىي تەنچىلىق بىتىمى ئىمزالانغاندىن كېيىن بىتىمدىكى بەلگىلىمىلەرگە ئاساسەن، مىللىي ئارمىيە قىسىملىرى 1-قېتىم قىسقارتىلدى. 2-قېتىملىقى 1947-يىلى، 3-قېتىملىقى 1949-يىلى



ئېلىپ بېرىلدى. مىللىي ئارمىيىدە ئەسكەرلەر مەجبۇرىيەت ئۆتەش خاراكتېرىدە، ئوفىتسېرلار كەسپىي خاراكتېردە ئىدى. ئەمما ئوفىتسېرلار قىسىملار تۈركۈملەپ قىسقارتىلغان چاغلاردا ئېھتىياجغا قاراپ كەسپىي ئالماشتۇرۇلۇپ يەرلىككە ئەۋەتىپمۇ بېرىلەتتى.

مىللىي ئارمىيىدە باشلىقلىق تۈزۈم يولغا قويۇلغان بولغاچقا، قىسىملاردا تۆۋەن دەرىجىلىكلەر يۇقىرى دەرىجىلىككە بويسۇنۇش، بۇيرۇقنى كەم-كۈتمەس ئىجرا قىلىش تەلەپ قىلىناتتى. تۈرلۈك قائىدە-تۈزۈملەر ناھايىتى قاتتىق ئىدى. كۈندىلىك تۇرمۇش ئىستىلى جىددىي ئىدى، قائىدە-يوسۇنغا ئەھمىيەت بېرىلەتتى. خىزمەتتە پىلانچانلىق تەلەپ قىلىناتتى. ئادەتتىكى چاغدا پولك، باتالىيون، روتىلاردا ھەر ئاينىڭ بېشىدا شۇ ئايلىق خىزمەت پىلانى تۈزۈپ چىقىلاتتى. قىسىملار تازىلىققا ئەھمىيەت بېرىتتى، ياتاق، ئاشخانىلار پاك-پاكىز تۇتۇلاتتى. جەڭچىلەرنىڭ ئايدا بىر قېتىم مۇنچىغا چۈشۈشى بەلگىلەنگەن، ئۇلار كىيىم-كېچەكلىرىنى ۋاقىت قارايمدا يۇيۇپ ۋە ئالماشتۇرۇپ تۇراتتى. تاماق تۈرلىرى ئالماشتۇرۇلۇپ تۇراتتى. ھەر ھەپتىدە ھەپتىلىك تاماق جەدۋىلى تۈزۈلەتتى. قىسىملارنىڭ مەدەنىيەت ئەسلىھەلىرى خېلىلا ياخشى ئىدى، ئوتدېلېنسىيە، ۋىژۇدلاردا ئۆزىگە تۇشلۇق كۇتۇپخانىلار، گېزىت-ژۇرناللار بار ئىدى. دائىم كىتاب-ژۇرنال سېتىۋېلىنىپ تۇراتتى. مىللىي ئارمىيە قوماندانلىق شىتابى يەنە ھەرقايسى مەزگىللەردە «جەڭچىلەر قوللانمىسى»، «ھەربىيلەر دىققەت قىلىشقا تېگىشلىك نۇقتىلار»، «ساقلىقنى ساقلاش قوللانمىسى» قاتارلىق كىتاب-نەزاملارنى تۈزۈپ چىقىپ جەڭچىلەرگە تارقىتىپ بېرىپ تۇراتتى. جەڭچىلەر ئۇنى دائىم ئۆگىنىپ، ئۆز ھەربىي كىشىنى



شۇنىڭغا توغرىلايتتى. 1946 - يىلى 1 - ئايدا، مىللىي ئارمىيە قوماندانلىق شىتابى تەرىپىدىن تارقىتىلغان «جەڭچىلەر قوللانمىسى» دىكى «جەڭچىلەرنىڭ ئومۇمىي ۋەزىپىسى» دېگەن ماددىدا مۇنداق بەلگىلەنگەنىدى:

ئۇرۇش جەڭچىلەرنىڭ قەيسەرلىكى ۋە ماددىي، ئەخلا-

قىي سۈپىتىنى سىنايدىغان ئەڭ زور سىناق.

جەڭدە جەڭچىلەر تۈرلۈك قىيىنچىلىقلارنى يېڭىشى، با-

تۇرلۇق كۆرسىتىشى، قەيسەر، ئۈمىدۋار بولۇشى، باشتىن - ئا-

خىر يۈكسەك دەرىجىدە ھوشيار بولۇپ، دۈشمەننى يوقىتىشى

زۆرۈر.

جەڭچىلەر كوماندىرلارنىڭ بارلىق بۇيرۇقىنى شەرتسىز

قوبۇل قىلىشى ۋە دەرھال ئىجرا قىلىشى شەرت.

ئۆز ئۆتىدىغانلىقى، گۇرۇپپاۋە ۋىژۇدنىڭ ۋەزىپىسىنى ئوب-

دان چۈشىنىشى ھەمدە قوللىدىكى قورالنى پىششىق بىلىشى.

ۋە ئوبدان ئىشلىتەلەيدىغان بولۇشى شەرت.

ھەر بىر جەڭچى دۈشمەنگە نەپرەتلىنىشى، ھەربىي مەخ-

پىيەتلىكنى ساقلىشى كېرەك... ھەرقانداق ئەھۋالدا - ئۆلۈم

ئالدىدىمۇ، ئەسەرگە چۈشكەن چاغلاردىمۇ ھەربىي مەخپىيەتلىك-

نى ئاشكارىلاپ قويماسلىقى لازىم.

جەڭچىلەر مۇنۇلارنى ئېسىدە ئېلىپ تۇتۇشى كېرەك:

دۈشمەننىڭ ھەرقانداق ئوت كۈچى، ئاپتوماتى ۋە ئوت چا-

چار قوراللىرى جەڭچىلەرنى قورقۇتالمايدۇ. جەڭدە دۈشمەننى

ئۆزىنىڭ ئوت توچكىسىغا يېقىنلاشتۇرماسلىقى لازىم. دۈشمەن

يېقىنلاشماقچى بولىدىكەن، مىللىتى ۋە پىلىموت بىلەن ئېتىپ

يوقىتىشى لازىم.

جەڭچىلەر تانكا يوقىتىشنى ئۆگىنىۋېلىشى كېرەك.

جەڭدە كوماندىرلارنىڭ بۇيرۇقى بويىچە ئۆز ئورنىنى



ئۆزگەرتىشى لازىم.

جەڭدە يولداشلارنى قۇتۇلدۇرۇشى، كوماندىرنى ھىساپ قىلىشى، قوغدىشى كېرەك. كوماندىر ئۆلۈپ كەتسە قوماندانلىق ۋەزىپىسىنى دادىل ئۈستىگە ئېلىشى لازىم. سەپتىن چۈشۈپ قالغاندا دەرھال قوشنا قىسىملارغا قاتنىشىپ جەڭنى داۋاملاشتۇرۇشى لازىم. يارىدار بولغاندا يارىسىنى دەرھال تېبىگۈزۈپ، جەڭ قىلىۋېرىشى كېرەك...

يۇقىرىقىلاردىن مىللىي ئارمىيىدە جەڭچىلەردىن جەڭدە چاپادىن، قان ئاققۇزۇشتىن، قۇربان بېرىشتىن قورقماسلىق، باتۇر، قەيسەر، زېرەك، چاققان بولۇش، بۇيرۇققا بويسۇنۇش، قوماندانغا ئىتائەت قىلىش، بارلىق دۈشمەننى قەتئىي يوقىتىش تەلپ قىلىنىدىغانلىقىنى كۆرۈۋالغىلى بولىدۇ. بۇنىڭدىن باشقا جەڭ مەيدانى ئىنتىزامى ۋە ئاممىۋى ئىنتىزام ھەققىدە بەلگىلىمە چىقىرىلغانىدى. مەسىلەن، ئۇرۇشتا غەنىيمەت ئالغان بۇيۇملارنى ئومۇمنىڭ ئىختىيارىغا تاپشۇرۇش، ئۆزىنىڭ قىلىۋالماسلىق، قورال تاشلاپ تەسلىم بولغان ئەسلىرىنى خارلىماسلىق؛ ئاممىنىڭ مال-مۈلكىگە زىيان سالىماسلىق؛ ئاياللارغا چىقىلماسلىق قاتارلىقلار بەلگىلىنەن ئىدى. بەلگىلىمىگە خىلاپلىق قىلغۇچىلار قاتتىق جازاغا تارتىلاتتى. بۇ يەردە شۇنىمۇ ئالاھىدە كۆرسىتىپ ئۆتۈش لازىمكى، مىللىي ئارمىيىنىڭ باشلىقلىق تۈزۈمىدە بەزىبىر ناباب جايلار-مۇ بار ئىدى. گەۋدىلىك بولغىنى قىسىملاردا دېموكراتىيە كەمچىل ئىدى، بۇ خىل ھالەت قىسىملارنىڭ ھەربىي، سىياسىي ۋە ئارقا سەپ خىزمەتلىرىنىڭ ھەممىسىدە ئىپادىلىنىپ تۇراتتى. مەسىلەن، تۆۋەن يۇقىرىنى تەنقىد قىلىشقا جۈرئەت قىلالمايتتى. بەزىدە ھەتتا جازاپەرەسلىك ئەھۋاللىرىد-مۇ يۈز بېرىپ قالاتتى. مەسىلەن، بەزى ئوفىتسېرلار جەڭ-



چىلەرنى گۇپپاق (مىرزاقاماق) قا سولاش ھوقۇقىنى قالايمى-  
قان ئىشلىتىپ، جەڭچىلەر ئازراق سەۋەنلىك ئۆتكۈزۈپ قويسىلا  
گوپپاققا سولاپ قويماقتى. بۇ، ئوفىتسىرلار بىلەن جەڭچىلەرنىڭ  
مۇناسىۋىتىگە بەزى تەسىرلەرنى يەتكۈزگەنىدى.

### مىللىي ئارمىيەنىڭ جەڭ قىلىش ئالاھىدىلىكى

1944-يىلىدىن 1949-يىلى شىنجاڭ تىنچ يول بى-  
لەن ئازاد قىلىنغانغا قەدەر مىللىي ئارمىيە گومىنداڭ قوشۇنى-  
لىرىغا قارشى تەخمىنەن 50 قېتىمىدەك جەڭ قىلدى، بۇ-  
نىڭ ئىچىدە 23 قېتىملىق جەڭنىڭ كۆلىمى چوڭراق بولدى،  
بۇ چوڭ-كىچىك جەڭلەردە گومىنداڭ قوشۇنلىرىنىڭ ئازغى-  
نا كەم 10 نەچچە مىڭ ئادەمى يوقىتىلدى، ئۆز ئارمىيە-  
مىزدىن مىڭدىن ئارتۇق ئادەم قۇربان بولدى، مىللىي ئارمى-  
يە جەڭدە ئاساسەن پارتىزان ئۇرۇشى بىلەن مۇنتىزىم ئۇ-  
رۇشنى ئۆزئارا بىرلەشتۈرۈش ئۇرۇش شەكلىنى قوللاندى.

شىنجاڭنىڭ زېمىنى كەڭ، يەر تۈزۈلۈشى مۇرەككەپ،  
ھاۋا كىلىماتى ئۆزگىرىشچان، قىش پەسلى قاتتىق سوغۇق،  
قاتنىشى قولايىسىز بولغاچقا، ئۇرۇشتا ئارقا سەپ تەمىناتى  
ئېنتايىن قىيىن ئىدى. ئۆز ۋاقتىدىكى دۈشمەن بىلەن ئۆ-  
زىمىزنىڭ ئەھۋالىدىن ئېلىپ ئېيتقاندا، گومىنداڭ قوشۇنلى-  
رىنىڭ ئادەم سانى كۆپ، قورال-ياراغلىرى خىل ئىدى،  
ئەسكەرلىرىنىڭ كۆپىنچىسى مىللىتىق تۇتاتتى، بىر قىسىم ما-  
تورلاشقان قىسمى ۋە ئاتلىق ئەسكەرلىرىمۇ بار ئىدى. بىراق  
ئۇلارنىڭ جايلىشىشى تارقاق، ساقلايدىغان نۇقتىلىرى كۆپ،  
لىنىيىسى ئۇزۇن ئىدى. ئۇلار جەڭ قىلىش فاڭجېنى جەھەتتە  
پاسسىپ ھالدا نۇقتىلارنى مۇداپىئە قىلىش چارىسىنى



قوللانغانىدى. بولۇپمۇ ئەسكەرلىرىنىڭ كۆپىنچىسى ئىچكىرى ئۆلكىلەردىن ئېلىپ كېلىنگەن بولغاچقا، شىنجاڭنىڭ جۇغراپىيىسى مۇھىتى بىلەن ناتونۇش ئىدى، شىنجاڭنىڭ ھاۋا كىلىماتىغا ماسلىشالمايتتى، خەلقنىڭ ھىمايىسىگە تېخىمۇ ئېرىشەلمەيتتى. مىللىي ئارمىيىمىزنىڭ ئادەم سانى ئاز، قورال-ياراغلىرى ناچار، قىسىملىرى كۆپ تەربىيە كۆرمىگەن بولسىمۇ، لېكىن، تەبىئىي شارائىت، كىشىلەرنىڭ رايى قاتارلىق جەھەتلەردە گومىنداڭ قوشۇنلىرىدىن سېلىشتۇرۇپ بولمايدىغان دەرىجىدە ئۈستۈن تۇرىدىغان ئەۋزەل شەرت-شارائىتقا ئىگە ئىدى. پارتىزان ئەترەتلىرىمىزنىڭ ئۇرۇش قىلىشتىكى گەۋدىلىك ئالاھىدىلىكى تۆۋەندىكىلەردىن ئىبارەت ئىدى:

(1) ماسلىشىشچانلىقى كۈچلۈك. پارتىزان ئەترەتلىرىنىڭ ئەزالىرى كۆپىنچە 20—35 ياش ئارىلىقىدىكى ھەر مىللەت ياشلىرى بولۇپ، ئۇلار پۈتۈنلەي ئۆز ئىختىيارلىقى بىلەن ئىنقىلابقا قاتناشقان. ئۇلار شۇ جايدا تۇغۇلۇپ ئۆسكەن بولغاچقا، ئۆز يۇرتىنىڭ ھەممە يېرىنى، ھەممە نېمىسىنى پىششىق بىلىتتى، ئۇزاق مۇددەتلىك دالا تۇرمۇشىغا ماسلىشىپ كەتكەن بولغاچقا، قەھرىتان سوغۇق، تومۇز ئىسسىقلاردا مۇستەقىل تۇرمۇش كەچۈرۈش ئىقتىدارىغا ئىگە ئىدى.

(2) ھەرىكەتچانلىقى كۈچلۈك. پارتىزان ئەترەتلىرىنىڭ كۆپىنچىسى ئاتلىق ئىسكادرونلار ئىدى. پارتىزانلارنىڭ ھەممىسى ئات مىنىپ كېتىشۋېتىپ قورال ئېتىشقا ماھىر ئىدى. ھەر بىر پارتىزاندا بىردىن ئات بولغانىدىن سىرت، يەنە زاپاس ئاتلار ۋە يۈك توشۇيدىغان ئاتلار بار ئىدى. شىنجاڭدەك بۇنداق زېمىننى كەڭ، ئاھالىسى شالاڭ، تاغ-داۋانلار، چۆل-جەزىرىلەر كۆپ، يوللار كەمچىل، زامانىۋى قاتناش قوراللىرى يېتەرسىز بولغان مەكاندا ھەرىكەتچانلىق جەھەتتە ئاتلىق



پارتىزانلارنىڭ گومىنداڭ قوشۇنلىرىنىڭ پىيادە قىسىملىرىدىن كۆپ ئۈستۈن تۇرىدىغانلىقىغا قىل سىغمايتتى. ئاتلىق ئەسكەرلەر تېز ھۇجۇمغا ئۆتۈش، تېز يۆتكىلىشتەك ئالاھىدىلىكلەرگە ئىگە ئىدى. ئۇنىڭ ئۈستىگە، پارتىزان ئەترىتىنىڭ مۇقىم تۇرالغۇ جايى بولمىغاچقا، ھەمىشە جەڭنىڭ ئېھتىياجىغا ئاساسەن، تېز ھۇجۇم قىلىپ، تېز يۆتكىلىپ ياكى چېكىنىپ تۇراتتى.

(3) تەمىنلەش قولايلىقى ئىدى. پارتىزانلارنىڭ كۆپىنچىسى نامرات دېھقان، چارۋىچىلار بولغاچقا، جاپالىق، كۆچمەن تۇرمۇشقا ئادەتلىنىپ كەتكەن. ئۇلارغا نان، تالقان، سۇ، سۈت، چاي قاتارلىق نەرسىلەر بولسىلا تۇرمۇش كەچۈرىدۇ. ھەربىر پارتىزان ئۆزى بىلەن بىللە 7-10 كۈنلۈك ئوزۇقلۇقىنى ئېلىپ يۈرەلەيتتى. سۇ كەم چۆل-جەزىرەلەردىن ئۆتكەندە تۇلۇمغا سۇ قاچىلىۋالاتتى. قونۇش ياكى ئات-ئۇلارنى بېقىشقا توغرا كەلگەندە، تاغلاردىكى ياسايلاق، قوتانلاردا، تۈزلەڭلىكلەردىكى گەمىلەردە، يېزا-كەنتلەردە يېتىۋېرەتتى. بەزىدە مەكتەپ، مەسچىت ياكى چارۋىچىلارنىڭ كىگىز ئۆيلىرىدە قونۇپ قالاتتى. بەزىدە ئورمانلىق، قومۇش لۇقلار ئارىسىدا قوناتتى. قىش كۈنلىرى كىگىز، جۇۋا، ھاي-ۋانلارنىڭ تېرىسى ۋە پاختىلىق چاپانلارنى يېپىنچا قىلاتتى. پۇتىغا پىيما كىيەتتى، ياز كۈنلىرى لازىملىق نەرسىلەرنى ئۆزى كۆتۈرۈپ يۈرەلىگۈدەك دەرىجىدە ئېلىپ يېپىنىپ جابدۇنۇۋالاتتى.

(4) يەرلىك ھەر مىللەت خەلق ئاممىسى بىلەن زىچ ئالاقە باغلىيالايتتى. پارتىزانلار خەلق ئارىسىدىن كەلگەن بولغاچقا، ھەر مىللەت خەلقىنىڭ چوڭقۇر ھۆرمىتىگە سازاۋەر ئىدى. قەيەردە ئۇرۇش قىلسا شۇ يەردىكى خەلق ئاممىسى



ئۆز ئىختىيارلىقى بىلەن تەشكىللىنىپ، پارتىزانلارغا ئوزۇق-  
لىق، يەم-خەشەك قاتارلىق نەرسىلەرنى يەتكۈزۈپ بېرىتتى.  
بەزىدە ناسىلكا ئەترىتىنى تەشكىللەپ، يارىدار-كېسەللەرنى  
قۇتۇلدۇرۇپ قالاتتى. شۇنىڭ ئۈچۈن، پارتىزانلار خەلق ئاممى-  
سى ئىچىدە مۇستەھكەم ئاساسقا ئىگە ئىدى. بۇ ئاساس  
خەلق ئاممىسىنىڭ گومىنداڭ ئەكسىيەتچىلىرىگە بولغان چەك-  
سىز نەپرەتتىدىن، پارتىزانلارنىڭ ھەرىكەت خەلقىنى ئازاد  
قىلىش يولىدا كۈرەش قىلىۋاتقانلىقىغا بولغان چەكسىز مۇ-  
ھەببىتىدىن كەلگەنىدى.

پارتىزانلار بۇ خىل روشەن ئالاھىدىلىكلىرىنى جارى  
قىلدۇرۇپ، جانلىق ھەرىكەتچان تەكتىكىلارنى قوللىنىپ، جەڭ-  
دە ئارقا-ئارقىدىن غەلىبە قازاندى. غۇلجا قوزغىلىڭىنى ئې-  
لىپ ئېيتساق، گومىنداڭنىڭ ئىلى ۋىلايىتىدىكى ئاساسلىق  
ئەسكىرىي كۈچى غۇلجا شەھىرىدە تۇراتتى، غۇلجا شەھىرىدە  
دە جەمئىي ئىككى پۈتكۈزۈلگەن بار ئىدى. بۇنىڭدىن باشقا كۈرە،  
قورغاس، سۇيىدۇڭلەردە بىردىن ئامانلىقنى ساقلاش پۈتكۈزۈلگەن  
بار ئىدى. ھەرقايسى ناھىيىلەردە ئازراق تىن قوراللىق ساق-  
چىلارمۇ بار ئىدى. دۈشمەن ئەسكىرىي كۈچى كۈچلۈك ئەھۋال  
ئاستىدا غۇلجا شەھىرىدە قوزغىلاڭ كۆتۈرۈپ غەلىبە قىلىش  
ناھايىتى قىيىنغا چۈشەتتى. شۇنىڭ ئۈچۈن، پارتىزانلار  
غۇلجا شەھىرىدە قوزغىلاڭ كۆتۈرۈشنىڭ تەشۋىقات، تەشكىل-  
لات خىزمەتلىرىنى پائال تۈردە ياخشى ئىشلىگەندىن سىرت،  
ئالدى بىلەن دۈشمەننىڭ كۈچى ئاجىز بولغان ئىلى ناھىيىسى-  
نىڭ ئۇلاستاي تاغلىق رايونىدا قوزغىلاڭ كۆتۈرۈپ، پارتىزان  
ئۇرۇشى قىلىپ، دۈشمەننىڭ ئاساسىي كۈچىنى  
شەھەردىن يۆتكەپ تاغ ئۈستىگە جەلپ قى-  
لىدۇ. قوزغىلاڭنىڭ دەسلەپىدە، دۈشمەن بىر ۋۇدۇد



ئەسكەر ئەۋەتىپ، كېيىن ئۇنى بىر روتىغا كۆپەيتىش ئارقىلىق، نىلقا بولغان ياردەمنى كۆچەيتىدۇ، پارتىزانلار ياردەمگە كەلگەن دۈشمەنگە قارشى بىرنەچچە قېتىم جەڭ قىلىپ، مەلۇم نەتىجىلەرگە ئېرىشىپ، ناھىيە بازىرىنى ئۆز ۋاقتىدا ئىشغال قىلىدۇ. گومىنداڭ دائىرىلىرى ئىشنىڭ چوڭىيىپ كېتىۋاتقانلىقىنى كۆرۈپ، نىلقا پارتىزانلىرىنى بۆشۈكىدىلا ئۇچۇقتۇرۇۋېتىش مەقسىتىدە غۇلجىدىن بىر پولك كەلگۈدەك ئەسكەر يۆتكەپ، نىلقا بۆلۈنۈپ ھۇجۇم قىلىدۇ. بۇ چاغدا پارتىزانلار ئەترىتىنىڭ بۇنداق كۈچلۈك دۈشمەنگە تەڭ كېلەلمەيدىغانلىقى ناھايىتى ئېنىق ئىدى. شۇڭا ئۇلار دۈشمەننىڭ ئاساسىي كۈچىدىن ئۆزىنى تارتىپ، يەر تۈزلۈشىدىن ئەپچىللىك بىلەن پايدىلىنىپ، كۈنەس ئاق قوي فېرمىسى، ھازار، قاراتۆپە، پاسىلىگەن، تاشداۋان، چوڭ-كىچىك قاراسۇ، قىزىل قاتارلىق تاغلىق جايلاردا دۈشمەن بىلەن ھەپىلىشىپ، دۈشمەننى تاغلىق رايوندا بۇرىنىدىن يېتىلەپ يۈرۈپ، پۇرسەت تېپىپ ئۇنىڭ ئاچىز قىسمىنى يوقىتىدۇ.

نىلقا پارتىزان ئۇرۇشى قانات يېيىش بىلەن بىرگە لوسىگو، قورغاس، سۈيدۇڭ رايونلىرىدىكى پارتىزانلارمۇ كەڭ ساي داۋىنىنىڭ جەنۇبىي ئېغىزى ۋە قورغاسنى ساقلاپ ياتقان دۈشمەننى ناھايىتى تېزلا يوقىتىپ، كۆرە بىلەن سۈيىدۇڭ ناھىيە بازىرىنى مۇھاسىرىگە ئالىدۇ. شۇنىڭ بىلەن ئۇ يەردىكى دۈشمەننىڭ غۇلجا بىلەن بولغان ئالاقىسى ئۈزۈپ تاشلىنىدۇ.

بۇنداق بىر پايدىلىق پەيتتە، نىلقا پارتىزانلىرىنىڭ ئاساسىي كۈچى تاغ يوللىرى ئارقىلىق بىر كەچە-كۈندۈز جىددىي ھەرىسى يۈرۈش قىلىپ، دۈشمەنگە



تۇيىدۇرماي غۇلجىغا يېتىپ كېلىپ، غۇلجىدىكى پارتىزانلار بىلەن بىرلىشىپ، غۇلجىدا دەرھال قوزغىلاڭ كۆتۈرىدۇ ۋە بىرنەچچە كۈندىلا گومىنداڭ قوشۇنلىرىنىڭ غۇلجىدىكى كۆپ قىسىم ئەسكەرلىرىنى يوقىتىپ، قوزغىلاڭنىڭ غەلىبەسىنى قولغا كەلتۈرىدۇ. شۇنىڭ بىلەن، ئۈچ ۋىلايەت ئىتتىپاقى لايىسى ھاكىمىيىتىنى قۇرۇش، ئىتتىپاقىنى راۋاجلاندۇرۇش ۋە ئىتتىپاق مېۋىلىرىنى مۇستەھكەملەشكە ئاساس سېلىنىدۇ. بۇ ئۇرۇش پارتىزانلارنىڭ جەڭ قىلىش ئالاھىدىلىكىنى چىۋىشەندۈرۈپ بېرىشتە ئوبدان مىسال بولالايدۇ. پارتىزانلار دۈشمەننىڭ ئاساسىي كۈچىدىن ئۆزىنى قاچۇرۇپ، دۈشمەننى تاغلىق رايونلارغا ئالداپ ئېلىپ كىرگۈزۈش ئارقىلىق، دۈشمەننى پارچىلاپ، بۆلۈپ، ئۇنىڭ تەييارلىقىسىز تۇرغان پۇرسىتىدىن پايدىلىنىپ، ئاجىز جايلىرىغا ھۇجۇم قىلىدۇ. نەتىجىدە، دۈشمەن پاسسىپ ئەھۋالغا چۈشۈپ قېلىپ، ھەممە يەردە دەككىسىنى يەيدۇ. پارتىزانلار بولسا كەينى-كەينىدىن غەلىبە قازىنىدۇ.

شىنخو، جىڭ ئۇرۇشى پوزىتسىيە ئۇرۇشى ئاساس قىلىنغان، پارتىزان ئۇرۇشى قوشۇمچە قىلىنغان ئۇرۇش ھېسابلىنىدۇ. گومىنداڭ ئىلى ۋىلايىتىدىكى بارلىق مۇداپىئە رايونلىرىنى قولدىن بېرىپ قويغاندىن كېيىن، ئائىلاج ھۇجۇمىدىن مۇداپىئىگە ئۆتىدۇ. ئۇلار مىللىي ئارمىيىنىڭ داۋاملىق شەرققە ئىلگىرىلىشىنى توسۇش ئۈچۈن، جىڭ، شىنخو ئاساسىي مۇھىم نۇقتا قىلىپ، مۇستەھكەم ئىستىھكاملارنى ياساپ، قاتمۇقات مۇداپىئە تورلىرىنى ئورنىتىپ، بۇ ئىككى جاينى جىڭ ساقا لىماقچى بولىدۇ. ئۇلار جىڭ بىلەن شىنخو مىللىي ئارمىيە ھالقىپ ئۆتەلمەيدىغان چوڭقۇر ھاك، بۇ ئىككى ئارىلىق بىر-بىرىگە قېلىپ تۇتاشتۇرۇلدى، بىر-بىرىگە ياردەم بېرىلەيدۇ، جىڭ



قولدىن كەتكەن تەقدىردىمۇ شىخونى چوڭ ھەربىي لاگېر سۈپىتىدە تۇتۇپ تۇرالايمىز، دەپ قارايدۇ. مىللىي ئارمىيە ئوتتۇرا يۆنىلىشتىكى جەڭنىڭ غەلىبىسىنى قولغا كەلتۈرۈش ئۈچۈن، ئالدى بىلەن جەنۇبىي يۆنىلىشتىكى ئاقسۇ، قارا- شەھەر قاتارلىق جايلاردا پارتىزان ئۇرۇشىنى زور كۈچ بىلەن قانات يايدۇرۇپ، دۈشمەننى تۇتۇپ تۇرۇپ، ئۇلارنىڭ ئەسكىرىي كۈچىنى جەنۇبىي شىنجاڭدىن شىمالغا يۆتكىپەل- مەيدىغان ھالغا چۈشۈرۈپ قويۇش ھەمدە دۈشمەننىڭ كۈچى زور، قورال- ياراغلىرى خىل، مۇداپىئەسى مۇستەھكەم ئىكەن- لىكىنى كۆزدە تۇتۇپ، پوزىتسىيە ئۇرۇشى بىلەن پارتىزان ئۇرۇشىنى ئۆزئارا بىرلەشتۈرۈپ شىخو بىلەن جىڭنى ئېلىش، دۈشمەن ئارقا سېپىدە پارتىزان ئۇرۇشىنى قانات يايدۇرۇپ، دۈشمەننى قالايمىقانلاشتۇرۇپ ئاندىن ھۇجۇم جىڭنى ئا- ساس قىلغان ھالدا، دۈشمەننى مۇستەھكەم مۇداپىئە ئىستىمە- كاملىرى ئىچىدىن ئېلىپ چىقىپ، ھەرىكەت داۋامىدا يوقىتىش- نى پىلانلايدۇ.

مىللىي ئارمىيە ئالدى بىلەن شىخو، جىڭ رايونلىرىدىكى قاراتاش، مايىتاغ، قىرىققۇدۇق، ساۋەن، ئالاۋۇسۇن قاتارلىق جايلاردا پارتىزان ھەرىكىتىنى كۈچەيتىپ، دۈشمەن- گە يوشۇرۇنۇپ تۇرۇپ زەربە بېرىدۇ، قاتناشنى بۇزۇپ تاش- لايدۇ، جىڭ بىلەن شىخو، يەتتەياغاچ ئارىلىقىدىكى كۆۋ- رۈكلەرنى چۇۋۇپ تاشلايدۇ، شىخو بىلەن جىڭ، شىخو بىلەن چۆچەك ئارىلىقىدىكى تاشيوللارنى بۇزۇپ تاشلايدۇ. شىخو بىلەن جىڭنى قورشىۋېلىپ، ئاۋۋال جىڭغا ھۇجۇم قىلماي، بەلكى شەرق تەرەپتىكى شىخوغا ھۇجۇم قىلىدۇ. مىللىي ئار- مىيە قىسىملىرى دۈشمەننىڭ نۇقتىلىق مۇداپىئە لىنىيىسىدىن ئەگىپ ئۆتۈپ، بورتالا، قىزىلتۇر ئارقىلىق شىخونىڭ شى-



مالىدىكى چەپەيزىگە يېتىپ كېلىپ، بۇ يەرنى ساقلاۋاتقان دۈشمەننى يوقاتقاندىن كېيىن شىخونىڭ شەرقىي شىمالىي تەرىپىدىن تۇيۇقسىز ھۇجۇم قىلىپ، دۈشمەننىڭ ئويلىمىغان يېرىدىن چىقىدۇ. دۈشمەن ئانكا، ئايروپىلان، زەمبىرەكلەرنى ئىشقا سېلىپ جېننىڭ بارىچە قارشىلىق كۆرسىتىپ باقمىغان بولسىمۇ، ئاخىر بەرداشلىق بېرەلمەي، ماناسقا قاراپ قاچىدۇ. قاچقان دۈشمەننىڭ كۆپ قىسمى ئاتلىق ئەسكەرلەرنىمىز تەرىپىدىن قوغلاپ يوقىتىلىدۇ. شىخو ئازاد قىلىنغاندىن كېيىن، جىڭدىكى دۈشمەن يېتىم قالسىدۇ. شۇنىڭ بىلەن مىللىي ئارمىيە ئارقىدىنلا جىڭغا شىددەتلىك ھۇجۇم قوزغايدۇ. دۈشمەن بەرداشلىق بېرەلمەي، ئۈرۈمچى-ئىلى تاشيولىنى بويلاپ شەرققە قاراپ قاچماقچى بولىدۇ. لېكىن، ئالدىدىن توسۇپ زەربە بېرىش، ئارقىسىدىن قوغلاش، ئوت-تۇردىدىن پارتىزانلار تۇيۇقسىز زەربە بېرىش نەتىجىسىدە دۈشمەننىڭ بىر ئاتلىق ئىسكادرونىنىڭ ئايلىنىپ قېچىپ ئۆرۈمچىگە كېلىۋالغانلىقىنى ھېسابقا ئالمىغاندا، قالغان بارلىق دۈشمەن يوقىتىلىدۇ ياكى ئەسەرگە ئېلىنىدۇ.

شىمالىي يۆنىلىشتىكى جەڭدە، مىللىي ئارمىيە قىسىملىرىمىز دۈشمەننى كۆپىنچە ھەرىكەت داۋامىدا يوقىتىدۇ. قىسىملىرىمىز جەڭدە دۈشمەننى غەپلەتتە قالدۇرۇپ، ئۇلارنىڭ ئورۇنلاشتۇرۇشىنى قالايمىقانلاشتۇرۇپ، جانلىق كۈچلىرىنى خىزمەتتە تېتىپ، جان قايغۇسىنى قىلىدىغان ھالىسىز ئەھۋالغا چۈشۈرۈپ قويىدۇ. ئارمىيىمىز دۈشمەن يۈرۈش قىلىپ كېتىۋاتقاندا پۇرسەت تېپىپ، ئۇلارنى پارچىلاپ قورشىۋېلىپ، بىر-بىرلەپ يوقىتىدۇ.



## مىللىي ئارمىيەنىڭ سىياسىي خىزمىتى

مىللىي ئارمىيەدە بىر يۈرۈش سىياسىي خىزمەت سىستېمىسى ئورنىتىلغان. شىتات بويىچە، مىللىي ئارمىيەدە سىياسىي يۇلۇم تەسىس قىلىنىپ، بىر مۇدىر، بىر مۇئاۋىن مۇدىر ۋە بىرنەچچە نەپەر خىزمەتچى خادىم قويۇلغانىدى. پولكىتا سىياسىي مۇئاۋىن پولك كوماندىرى، باتالىيون، روتا (ئىسكا-درون) لاردا سىياسىي رەھبەر قويۇلغانىدى. مىللىي ئارمىيەدە باشلىقلىق تۈزۈمى يولغا قويۇلغان بولغاچقا، سىياسىي خىزمەتچىلەر شۇ دەرىجىلىك ھەربىي باشلىقلارغا قارايتتى، ئۇلارنىڭ ھەربىي ئۇنۋانىمۇ شۇ ئورۇندىكى ئاساسلىق ھەربىي باشلىق تىن بىر دەرىجە تۆۋەن تۇراتتى. پولكىنىڭ سىياسىي مۇئاۋىن كوماندىرى ئادەتتە پودپولكوۋنىڭ، مايور بولاتتى، پولك كوماندىرلىرى بولسا پولكوۋنىڭ، پودپولكوۋنىڭ بولاتتى؛ باتالىيوننىڭ سىياسىي رەھبىرى ئادەتتە پورۇچىڭ، روتانىڭ سىياسىي رەھبىرى پودپورۇچىڭ بولاتتى. پولكىنىڭ سىياسىي مۇئاۋىن كوماندىرى، باتالىيون، روتلارنىڭ سىياسىي رەھبەرلىرى ئۆزى بىلەن تەڭ دەرىجىلىك ھەربىي باشلىق ھېسابلىنىدىغان پولك كوماندىرى، باتالىيون، روتا كوماندىرلىرىنىڭ رەھبەرلىكىدە خىزمەت قىلاتتى. ئەمما ئۇلار يۇقىرىدىن تەيىنلىنىدەتتى. ھەر دەرىجىلىك سىياسىي خىزمەت خادىملىرىنىڭ ئاساسىي ۋەزىپىسى: (1) قىسىملارنىڭ سىياسىي-ئىدىيە، مەدەنىيەت، ئاقار-تىش تەربىيىسىنى تۇتۇش. مەسىلەن، سىياسەت، ئېقىم ھەسەللىرى ھەققىدە دەرس ئۆتۈش، مەدەنىيەت بىلىملىرىنى ئۆگەتىشكە تەشكىللەش، ئاقارتىش ئېلىپ بېرىش؛ (2) مەدەنىي كۆڭۈل ئېچىش، تەنتەربىيە پائالىيەتلىرىنى قانات يايدۇرۇش. قىسىملارنى



ناخشا ئېيتىش، ئويۇن قويۇش، شاھمات ئويناش ۋە تۇر-  
لۇك كۆڭۈل ئېچىش پائالىيەتلىرىگە ئۇيۇشتۇرۇش. ئادەتتە  
كى ئەھۋالدا پائالىيەت ئايدا بىر قېتىم ئويۇن قويۇلاتتى.  
تەنتەربىيە پائالىيىتى قىسىملاردا كىمەك ئىشەۋچ ئالغانىدى.  
مەسىلەن، ۋالىبول، پۇتبول، ئارقان تارتىش، يالاك تورنىك،  
قوش تورنىك، توسالغۇلاردىن ئۆتۈش قاتارلىق ھەربىي تەن-  
تەربىيە تۈرلىرىنى كوماندىر-جەڭچىلەر بەكمۇ ياقتۇراتتى.  
بۇنىڭدىن باشقا، جەڭچىلەر ھەربىي يۈرۈش قىلغاندا،  
گازارما ئىچىدە، ھەربىي مەشىق قىلغاندا، چوڭ يىغىنلارغا كې-  
تىۋاتقاندا ۋە يىغىندىن تارقاپ ئۆز گازارمىلىرىغا قايتىۋات-  
قاندا، روتا ۋە ۋۇد بويىسىچە ناخشىلارنى ئوقۇپ، ھەيۋەت-  
لىك ماڭاتتى. بۇ يەردە مەن ئىيىنى ۋاقىتتىكى مىللىي  
ئارمىيە جەڭچىلىرى ياخشى كۆرۈپ ئوقۇيدىغان ناخشىلاردىن  
ئېسىمدە قالغانلىرىنى ئەسلەپ ئۆتكۈم كەلدى:

### جەڭچى بالىلار

قاتار-قاتار تىزىلغان جەڭچى بالىلار،  
كۈرەش ئۈچۈن قورال ئېلىپ ئاتلانغانلار،  
ۋەتەن، خەلق قەھرىمانى پىدا ئىلار،  
جانىم بالام ئوغلاننى كۆردۈڭلارمۇ؟

ئوغلاننىڭ «ياتۇرلۇق» دەپ ئۇنۋانى بار،  
مەيدىسىدە زىننەتلىك نىشانى بار،  
ۋەتەننى ئازاد قىلىش ئارمانى بار،  
جان بالام دەپ يېشىڭىزنى تۆكۈمەك ئانا.



ئەسىرلەردىن قۇلدارلىقنىڭ ھۆكۈمى سۈرگەن،  
قۇتۇلۇپ بىز ئازادلىققا چىققان چاغدا،  
ئاسارەتنىڭ زەنجىرىنى ئۈزگەن چاغدا،  
جان بالام دەپ يېشىڭىزنى تۆكمەڭ ئانا.

### گاڭغا ئايلاندۇق

كۈچلۈك قوللاردا تۇتتۇق قورالنى،  
گاڭغا ئايلاندى ھۇشتۇملىرىمىز،  
بىزدە يېڭىلىش يوق، چوقۇم بولمايدۇ،  
چۈنكى تۆسمەكتە قوشۇنلىرىمىز.

يۈرۈڭلار بارايلى ئالدىنقى سەپكە،  
ئاتاكا قىلايلى دۈشمەننى قوغلاپ.  
ئېتىپ پىلىموت، تاشلاپ گىرانات،  
دۈشمەنگە بېرەيلى ئەجەللىك دەككە.

### ئانىجان

ئانىجان يادىمدا بار،  
تىنماي ئازاب چەككەنلىرىڭ.  
كېچىلەردە ئۇخلىماي،  
ئاق سۈت بېرىپ باققانلىرىڭ.

ئون سەككىز ياشىمغىچە،  
شەربەت بېرىپ باققانىدىڭ.  
يىغلىما جانىم ئانا،  
ئەمدى كۆرەلمەيسەن مېنى.



چۈنكى مەن دۈشمەن بىلەن  
مەيداندا جەڭ قىلغانىدىم.  
كۆپلىرىمنى يوقىتىپ،  
كۆكرەكتىن ئوق يېگەنىدىم.

يىغلىما جانىم ئانا،  
ھەر جايدا باردۇر بۇ ئۆلۈم،  
ۋەتىنىم، خەلقىم ئۈچۈن،  
شان - شەرەپتۇر بۇ ئۆلۈم.

بۇ جەڭگىدە ئار ناخشىلار مىللىي ئارمىيە جەڭچىلىرىدە  
نىڭ كۈرەش ئىرادىسىنى، ۋەتەن خەلقىگە بولغان مېھىرى - مۇ -  
ھەببىتىنى گەۋدىلەندۈرۈپ بېرەتتى. (3) ئىنتىزام تەكشۈرۈش  
خىزمىتى. بۇ خىزمەتتە نۇقتىلىق ھالدا ھەربىي فورما، تازى -  
لىق خىزمىتى، جەڭچىلەر ئارىسىدا كوماندىرلارنىڭ بۇيرۇقىغا  
قارشىلىق كۆرسىتىش ۋە ئىنتىزامغا خىلاپلىق قىلىشتەك ناچار  
ئىللەتلەرنىڭ بار - يوقلۇقى تەكشۈرۈلەتتى. (4) جەڭ ۋاقتىدى -  
كى سىياسىي خىزمەت. بۇنىڭدا ھەربىي يۈرۈش جەريانىدا،  
جەڭ ئارىلىقىدا سىياسىي رەھبەرلەر تايانچلارنى ئۇيۇشتۇرۇپ،  
تەشۋىقات پائالىيەتلىرىنى قانات يايدۇرۇش، ئىلغارلار ۋە نە -  
مۇنىچىلارنى تەقدىرلەش، ناچار ھادىسىلەرنى ۋاقتىدا تۈزى -  
تىش، ھەر قېتىملىق جەڭ ئاخىرلاشقاندىن كېيىن، ھەرقا -  
سى روتىلارنىڭ سىياسىي رەھبەرلىرى رىياسەتچىلىك قىلىپ  
باھالاش، خىزمەت كۆرسەتكەنلەرنى تەقدىرلەش، غەنىيمەت  
ئېلىنغان ماددىي بۇيۇملارنى تىزىملاپ يۇقىرىغا تاپشۇرۇش،  
يالغان مەلۇم قىلىش، يوشۇرۇپ قېلىشنىڭ ئالدىنى ئېلىش،  
ياردىملار، كېسەللەردىن ھال سوراخ خىزمەتلىرى ئىشلىنىش -  
تى. (5) ئاممىۋى خىزمەت. مەسىلەن، قىسىملارغا ئاممىۋى



ئىنتىزامغا رىئايە قىلىش ھەققىدە تەربىيە بېرىلەتتى. ئىنتىزام زامانى ئىجرا قىلىش ئەھۋالى ۋاقتىدا تەكشۈرۈلەتتى، يەر-لىكتىن ھال سوراش پائالىيىتى داۋاملىق قانات يايدۇرۇلاتتى. قىسىملار ئاممىنىڭ ئىشلەپچىقىرىشىغا ياردەم بېرىشكە تەشكىللىنىدەتتى. 1946 - يىلى 7 - ئايلاردا شىخو، يەنسەخەيلەردە چېكەتكە ئاپىتى يۈز بەرگەندە، ئۈچ ۋىلايەت رەھبىرى ئەخمەتجان قاسىمى شىخوغا كېلىپ، مىللىي ئارمىيىنىڭ ئوتتۇرا يۆنىلىشتىكى قىسىملىرىنى چېكەتكە ئاپىتىگە قارشى تۇرۇشقا سەپەرۋەر قىلىپ، خەلقنىڭ ئاشلىقلىرىنى چېكەتكە ئاپىتىدىن قۇتۇلدۇرۇپ قېلىپ، ھۆكۈمەت ۋە خەلق ئاممىسىنىڭ ماختىشىغا ئېرىشكەنىدى.

مىللىي ئارمىيىدىكى بىر قىسىم سىياسىي خىزمەت قىلىدىغانلارنىڭ سىياسىي خىزمەت خادىملىرىدىن باشقا، «ئىنقىلابىي ياشلار تەشكىلاتى»، كېيىن «ئىتتىپاق» تەشكىلاتى ئارقىلىق ئېلىپ بېرىلدى. ئىنقىلابىي ياشلار تەشكىلاتى 1945 - يىلى 11 - ئايدا قۇرۇلغان بولۇپ، ئۇ ئۈچ ۋىلايەت بويىچە ياشلارنىڭ بىرلىككە كەلگەن تەشكىلاتى ئىدى. ئۇنىڭ تۇنجى رەئىسلىكىنى ئابدۇكېرىم ئابباسوۋ ئۈستىگە ئالغانىدى. كېيىن سەيپۇللايوۋ رەئىس بولغان. بۇ تەشكىلاتتا باش كومىتېت تەسىس قىلىنغاندىن سىرت، يەنە ئىلى ۋىلايەتلىك كومىتېتى، تارباغاتاي ۋىلايەتلىك كومىتېتى، ئالستاي ۋىلايەتلىك كومىتېتى، مىللىي ئارمىيە كومىتېتى تەسىس قىلىنغان. ياشلار تەشكىلاتى تەرىپىدىن «كۈرەش» ژۇرنىلى نەشىر قىلىنغان. بۇ ژۇرنالدا دائىم ماركس - لېنىننىڭ بەزى نەزەرىيىۋى ماقالىلىرى قىسقارتىپ ئېلان قىلىناتتى. سوتسىيالىزم، مىللەتلەر ئىتتىپاقلىقى تەشۋىق قىلىناتتى، ياشلارغا ئىلغار ئىدىيە سىڭدۈرۈلەتتى. گومىنداڭ ئەكسىيەتچىلىرىنىڭ



11 ماددىلىق تىنچلىق بىتىمىگە بۇزغۇنچىلىق قىلغان رەزىل قىلمىشلىرى ئېچىپ تاشلىناتتى. مىللىي ئارمىيىدىكى ئارمىيە، پولك، باتالىيوندىن ئىبارەت ئۈچ دەرىجىلىك تەشكىلنىڭ ھەممىسىدە ئىنقىلابىي ياشلار تەشكىلاتىنىڭ شۇ دەرىجىلىك كومىتېتلىرى قۇرۇلغان بولۇپ، ھەر دەرىجىلىك كومىتېتلارنىڭ رەئىس، مۇئاۋىن رەئىسلىكىنى ئادەتتە سىياسىي خىزمەت ئىشلەيدىغان شۇ دەرىجىلىك رەھبەرلەر قوشۇمچە ئۈستىگە ئاللاتتى. شۇ چاغدا مىللىي ئارمىيە كومىتېتىدا 20 ھەيئەت تەسىس قىلىنغان، سىياسىي بۆلۈم خىزمەتچىلىرى ئىچىدىن بىر ئادەم مەخسۇس ياشلار خىزمىتىنى باشقۇراتتى. ياشلار تەشكىلاتىنىڭ ئاساسىي قاتلام ئورنى گۇرۇپپا بولۇپ، ھەربىر روتىدا بىرنەچچىدىن گۇرۇپپا بار ئىدى. گومىنداڭغا قارشى قوراللىق كۈرەش قىلغان مەزگىللەردە ياشلار تەشكىلاتى كۈرەشنىڭ ئېھتىياجىغا ئاساسەن، ياشلارغا كەڭ كۆلەملىك ئىنقىلابىي قەھرىمانلىق تەربىيىسى ئېلىپ بارغانىدى. مىللىي ئارمىيىدە كۆپ ساننى تەشكىل قىلىدىغان ياش جەڭچىلەرنى قۇربان بولۇشتىن، چاپا-مۇشەققەتتىن قورقماي، مىللەتنىڭ ئازادلىقىنى قولغا كەلتۈرۈش يولىدا قەھرىمانلارچە كۈرەش قىلىشقا، دۈشمەننى كۆپلەپ يوقىتىپ خىزمەت كۆرسىتىشكە ئىلھاملاندۇراتتى. تىنچلىق بىتىمى ئىمزالانغاندىن كېيىن، ياشلارنى تىنچلىقنى قوغداش، تىنچلىق بىتىمىنى ئىزچىل ئىجرا قىلىش، ئۈچ ۋىلايەت ئىنقىلابىنىڭ غەلىبە مېۋىسىنى قوغداش يولىدا كۈرەش قىلىش، گومىنداڭ ئەكسىيەتچىلىرىنىڭ ئۈچ ۋىلايەتكە قاراتقان ئاغدۇرمىچىلىق، بۇزغۇنچىلىق ھەرىكىتىنى تارمار قىلىشقا ھەر ۋاقىت تەييار تۇرۇشقا چاقىراتتى. ئادەتتىكى چاغلاردا، بۇ تەشكىلاتنىڭ ئاساسىي مەقسىتى ياشلارغا ھەر مىللەت خەلقىنىڭ پارلاق ئىستىقبالى



ئۈچۈن كۆرەش قىلىدىغان قەيسە ئىرادە ۋە ساغلام بەدەنگە ئىگە كىشىلەردىن بولۇپ چىقىش توغرىسىدا تەربىيە ئېلىپ بېرىشتىن ئىبارەت ئىدى. مەزكۇر تەشكىلات يەنە پائال تۈردە ياشلارنى گۇرۇپپىنى بىرلىك قىلغان ھالدا مەدەنىيەت ئۆگىنىپ، ساۋات چىقىرىشقا تەشكىللەپ تۇراتتى. ئەينى ۋاقىتتا، مىللىي ئارمىيىدىكى ياش جەڭچىلەرنىڭ مۇتلەق كۆپ قىسمى نامرات دېھقان-چارۋىچى ئائىلىسىدىن كېلىپ چىققان بولغاچقا، ئوقۇش پۇرسىتىگە ئېرىشەلمىگەنىدى. ئۇلارنىڭ ئارىسىدا ساۋاتسىزلار مۇتلەق كۆپ ساننى ئىگىلەيتتى. شۇڭا، سىياسىي خىزمەت خادىملىرى قىسىملاردىكى ياشلار تەشكىلاتى ئارقىلىق مەدەنىيەت ئۆگىنىش، ساۋات چىقىرىشنى دائىملىق مۇھىم خىزمەت سۈپىتىدە تۇتاتتى. مەدەنىيەتنى ئومۇملاشتۇرۇش تەربىيىسىنى ياخشى ئېلىپ بېرىش ئۈچۈن، مىللىي ئارمىيىنىڭ ھەرقايسى روتىلىرىدا بىردىن كىچىك كۇتۇپخانا قۇرۇلغان بولۇپ، بۇ كۇتۇپخانا ئۈچ ۋىلايەتتە نەشىر قىلىنغان ھەر خىل كىتاب، گېزىت-ژۇرناللار ھەم سوۋېت ئىتتىپاقىدا نەشىر قىلىنغان «شەرق ھەققىتى» ژۇرنىلى ۋە باشقا كىتاب-ژۇرناللار قويۇلغانىدى. ھەرقايسى باتالىيون، پولكىلاردىمۇ كۇتۇپخانا بولۇپ، ئۇنىڭدا خېلى كۆپ ساندىكى كىتاب-ژۇرناللار، ھەرخىل رومانلار بار ئىدى. ياشلار تەشكىلاتى يەنە ياشلارنى مەدەنىيەت-تەنتەربىيە پائالىيەتلىرىگە مەسلىھەت، ناخشا ئېيتىش مۇسابىقىسىگە، ئويۇن قويۇشقا، توپ مۇسابىقىسى، چېلىش مۇسابىقىسى قاتارلىق پائالىيەتلەرگە پائال تەشكىللەيتتى. بولۇپمۇ ۋالىي، پۈتۈنلۈك ئويناش جەڭچىلەر ئەڭ ياخشى كۆرىدىغان، ئەڭ ئومۇملاشقان تەنتەربىيە پائالىيىتى ھېسابلىناتتى. بۇ ئەنئەنە شىنجاڭ تىنچلىق بىلەن ئازاد بولۇپ، مىللىي ئارمىيە پارمىيىكا قىلىنىپ



5- كورپۇسقا ئۆزگەرتىلگەنلىگە قەدەر داۋاملىشىپ كەلدى. مۇشۇنداق ئاساس بولغاچقا، 5- كورپۇس غەربىي شىمال ھەر- بىي رايونى بويىچە ئۆتكۈزۈلگەن پۈتۈل مۇسابىقىسىگە قات- نىشىپ، ناھايىتى ئوبدان نەتىجىگە ئېرىشكەنىدى. قىسقى- سى، ياشلار تەشكىلاتىنىڭ ئەزالىرى مىللىي ئارمىيە قۇرۇلۇشى- دا تايانچلىق روللارنى ئويناپ كەلگەنىدى.

1948- يىلى 8- ئايدا، «شىنجاڭدا تىنچلىق ۋە خەلق چىلىقىنى ھىمايە قىلىش ئىتتىپاقى» قۇرۇلغاندىن كېيىن ئىنى- قىلابىي ياشلار تەشكىلاتىنىڭ بارلىق ئەزالىرى «ئىتتىپاق» نىڭ ئەزالىقىغا ئۆتتى، مىللىي ئارمىيىدە «ئىتتىپاق» نىڭ ھەر دەرەجىلىك كومىتېتى قۇرۇلدى. «ئىتتىپاق» مىللىي ئارمىيى- دىكى كەڭ كۆلەملىك ئاممىۋى تەشكىلات ئىدى. شىنجاڭ تىنچ يول بىلەن ئازاد قىلىنغانغا قەدەر «ئىتتىپاق» ئەزالى- رىنىڭ مىللىي ئارمىيىدىكى سانى 10 مىڭ 545 كىشىگە يەت- كەنىدى. بۇ سان پۈتۈن مىللىي ئارمىيىدىكى كوماندىر- جەڭ- چىلەر سانىنىڭ 80 پىرسەنتىنى ئىگىلەيتتى.

مىللىي ئارمىيىدىكى «ئىتتىپاق» تەشكىلى يۇقىرىدا كۆرسىتىلگەندەك، روتا، باتالىيون، پولك ۋە مىللىي ئارمىيە بويىچە ئومۇميۈزلۈك قۇرۇلغان بولۇپ، باتالىيوندىن يۇقىرى ئورۇنلاردا «ئىتتىپاق» كومىتېتى قۇرۇلغانىدى. باتالىيون- «ئىتتىپاق» كومىتېتى ئۈچ كىشىدىن، پولك ۋە مىللىي ئارمى- يە «ئىتتىپاق» كومىتېتلىرى يەتتە كىشىدىن تەركىب تاپاتتى. ئۇنىڭ ھەيئەت ئەزالىرى تەشكىلات، تەشۋىقات ۋە خوجىلىق قاتارلىق تۈرلەر بويىچە خىزمەت تەقسىم قىلىشىۋالاتتى. رو- تىلاردىكى ئىتتىپاق ئەزالىرى ئادەتتە ئوفىتسېرلار گۇرۇپپىسى، ئوتدېلېنىيە كوماندىرلىرى گۇرۇپپىسى (بۇ ئوتدېلېنىيە كومان- دىرى، مۇئاۋىن ئوتدېلېنىيە كوماندىرى، ئالاھىدە خىزمەتچى،



دوختۇر، كاتىپلارنى ئۆز ئىچىگە ئالىدۇ) ۋە جەڭچىلەر گۇرۇپپىسىدىن ئىبارەت ئۈچ گۇرۇپپىغا بۆلۈنەتتى. كۆپىنچە 20 ئادەم بىر گۇرۇپپا قىلىپ ئايرىلاتتى. ئەگەر بىر روتىدىكى جەڭچىلەر گۇرۇپپىسىنىڭ ئەزاسى 20 دىن ئېشىپ كەتسە، باشقا روتىلارغا قوشۇپ تەشكىللەنەتتى. ھەر بىر گۇرۇپپىدا بىردىن گۇرۇپپا باشلىقى بولاتتى. ھەر دەرىجىلىك ئىتتىپاق كومىتېتلىرىنىڭ ئەزالىرى ۋە گۇرۇپپا باشلىقلىرى يوشۇرۇن ئاۋاز بېرىش يولى بىلەن خەلقچىللىق ئاساسىدا سايلاپ چىقىلاتتى. مىللىي ئارمىيە، پولكلارنىڭ «ئىتتىپاق» كومىتېتلىرى «ئىتتىپاق» ئەزالىرى سايلىمى ئارقىلىق ۋۇجۇدقا كەلتۈرۈلەتتى. «ئىتتىپاق» كومىتېتى بەلگىلىمە بويىچە ھەر يىلدا بىر قېتىم قايتىدىن سايلىناتتى. كومىتېت ئەزالىرى ئۇدا سايلىنىۋېرىشكە بولاتتى. «ئىتتىپاق» گۇرۇپپىسى ئادەتتە ھەپتىدە بىر قېتىم پائالىيەت ئۆتكۈزەتتى. باتالىيون، پولك «ئىتتىپاق» كومىتېتلىرى ئايدا ئىككى قېتىم پائالىيەت ئۆتكۈزەتتى، «ئىتتىپاق» ئەزالىرى چوڭ يىغىنى ئايدا بىر قېتىم ئېچىلاتتى. «ئىتتىپاق» نىڭ تەشكىلىي پرىنسىپىدا تۆۋەن دەرىجىلىك تەشكىلات يۇقىرى دەرىجىلىك تەشكىلاتقا بويسۇنۇش ھەمدە يۇقىرى دەرىجىلىك «ئىتتىپاق» تەشكىلاتىنىڭ يول-يورۇقى بويىچە ئىش قىلىش بەلگىلەنگەنىدى.

«ئىتتىپاق» قاتارىدىكى شەرتلىرى تۆۋەندىكىسىدەردىن ئىبارەت ئىدى: (1) يېشى 18 دىن يۇقىرى بولۇش، مىللەت، جىنس ئايرىماسلىق، تېنى سالامەت بولۇش؛ «ئىتتىپاق» نىڭ بۇيرۇقلىرىنى ئىجرا قىلىدىغان، «ئىتتىپاق» نىڭ ئىستىزامىغا بويسۇنىدىغان بولۇش؛ (2) خەلقپەرۋەر بولۇش، خەلقنىڭ مەنپەئىتىنى كۆزلەيدىغان بولۇش؛ (3) جاپا-مۇشەققەتكە چىدايدىغان، ئەمەلىي ھەرىكەتتى ئارقىلىق ئۈلگىلىك رول ئوينىيالايدىغان



بولۇش؛ 4) جەڭدە قەيسەر بولۇش، قۇربان بولۇشتىن، جاپا-مۇشەققەتتىن قورقمايدىغان بولۇش. «ئىتتىپاق» قا كىرىش رەسمىيەتلىرى تۆۋەندىكىچە بېجىرىلەتتى؛ «ئىتتىپاق» قا كىرىشتىن ئاۋۋال «ئىتتىپاق» نىزامنامىسىنى ئوبدان ئوقۇپ، ئۇنىڭ مەزمۇنىنى چۈشىنىش، ئاندىن ئىلتىماس قىلىش، جەدۋەل تولدۇرۇش، «ئىتتىپاق» نىڭ ئىككى نەپەر رەسمىي ئەزاسى تونۇشتۇرغان (تونۇشتۇرغۇچىلارنىڭ «ئىتتىپاق» قا ئەزا بولغىنىغا بىر يىلدىن ئاشقان بولۇشى كېرەك) دىن كېيىن، ئۆزى تۇرۇشلۇق ئورۇندىكى «ئىتتىپاق» گۇرۇپپىسى مۇزاكىرە قىلىپ ماقۇللانغان، ئاندىن «ئىتتىپاق» نىڭ باتالىيەون دائىرىسىدىكى بارلىق ئەزالىرى مۇزاكىرە قىلىش ئارقىلىق قول كۆتۈرۈپ ماقۇللانغان، «ئىتتىپاق» نىڭ يۇقىرى دەرىجىلىك كومىتېتى تەستىقلاپ، «ئىتتىپاق» ئەزالىق گۇۋاھنامىسىنى تارقىتىپ بېرىش، شۇنىڭدىن كېيىن ئۇ «ئىتتىپاق» نىڭ رەسمىي ئەزاسى ھېسابلىنىاتتى.

كوماندېر-جەڭچىلەر «ئىتتىپاق» نى ئىنتايىن ھىمايە قىلاتتى، ئۇنى مىللەتلەر ئىتتىپاقلىقىنى كۈچەيتىدىغان تەشكىل دەپ ھېسابلايتتى. مىللىي ئارمىيە ئىچىدە ئۇنىڭ پائالىيەتلىرى ناھايىتى جانلىق ئىدى. ئۇ قانات يايدۇرىدىغان پائالىيەتلەر قىسىم سىياسىي خىزمەتنىڭ مۇھىم تەركىبىي قىسمى ھېسابلىنىاتتى، «ئىتتىپاق» مىللىي ئارمىيەدە ناھايىتى پائالىيەتچان ئىدى. ھەر دەرىجىلىك كومىتېتلارنىڭ ھەيئەت ئەزالىرى تۈرلۈك ۋەزىپىلەرنى ئورۇنداش جەريانىدا مۇھىم رول ئوينىاتتى.

مىللىي ئارمىيە ئىسمى-جىسمىغا لايىق كۆپ مىللەتلىك قىسىم ئىدى. پىيادىلەر 1-پولىكىنىڭ 1-ئاتلىق ئىسكادروندىن ستاتىستىكا قىلىنىشىچە، بۇ ئىسكادروندىكى 100 ئادەم



شىنجاڭدىكى ئۇيغۇر، قازاق، موڭغۇل، شىبە، مانجۇ، خۇيزۇ، تاتار، ئۆزبېك، قىرغىز، رۇس قاتارلىق مىللەتلەردىن تەركىب تاپقان. بۇ مىللەتلەرنىڭ دىنىي ئېتىقادى ئوخشاشمايتتى. مەسىلەن، ئۇيغۇر، قازاق، قىرغىز، خۇيزۇ، ئۆزبېك، تاتار قاتارلىق مىللەتلەر ئىسلام دىنىغا ئېتىقاد قىلاتتى، موڭغۇل، شىبە، مانجۇلار بۇددادا دىنىغا ئېتىقاد قىلاتتى، رۇسلار كاتولىك دىنىغا ئېتىقاد قىلاتتى. لېكىن ئومۇمەن ئېيتقاندا، ھەر مىللەت جەڭچىلىرى بىر-بىرىنى ھۈرمەت قىلاتتى، ئۇلار ئارىسىدا بىر-بىرىنى كەمسىتىش ھادىسىلىرى كۆرۈلمەيتتى.

ئاز سانلىق مىللەتلەر ئولتۇراقلاشقان شىنجاڭدا دىن بىر مۇرەككەپ مەسىلە. ئۇ پۈتۈن مىللەتنىڭ بىر خىل ئېتىقادى بولۇپ، كىشىلەرنىڭ تۇرمۇش ئۆرپ-ئادىتىگە سىڭىپ كەتكەن. ئۇ ۋاقىتلاردا دىن كۆپ ھاللاردا مىللىي مەسىلە ۋە سىياسىي مەسىلە بىلەن ئارىلىشىپ كېتەتتى. شىنجاڭدا ئىلىم-پەن، ئىقتىساد، مەدەنىيەت-مائارىپ تەرەققىي تاپمىغانلىقى، فېئودال-مىلىتارىستلار، گومىنداڭ ئەكسىيەتچىلىرى خەلق ئۈستىدىن دەھشەتلىك تۈردە ھۆكۈمرانلىق يۈرگۈزگەنلىكى تۈپەيلىدىن، ھەر مىللەت خەلقى قاتتىق ئازاب-ئوقۇبەت ئىچىدە قالغانىدى، شۇنىڭ بىلەن بىر ۋاقىتتا، ئۇلار مۇقەررەر ھالدا فېئوداللىق ئىدىيىنىڭ بەزىبىر تەسىرلىرىگىمۇ ئۇچرىغانىدى. دىننىڭ مىللىي ئارمىيىگە بولغان تەسىرىمۇ مەۋجۇت ئىدى. مەلۇم مەنىدىن ئېيتقاندا، ئۇنىڭدىن سىياسىي خىزمەت ئىشلىشىنىڭ بىر خىل ئۇسۇلى سۈپىتىدە پايدىلىنىلاتتى.

مىللىي ئارمىيىدە ئاخۇن قويۇلغان. بۇ ئاخۇنلار مەخسۇسلا شۇ ئورۇندىكى دىنىي پائالىيەتلەر بىلەن شۇغۇللىنىلاتتى. دىنىغا ئالاقىدار بارلىق مەسىلىلەر ۋە پائالىيەتلەر ئاخۇنلارنىڭ مەسئۇللۇقىدا بېجىرىلىتاتتى. تۇرۇشتا قۇربان بولغانلار



ئاخۇنلارنىڭ رىياسەتچىلىكىدە دىنىي قائىدە بويىچە دەپنە قىلىناتتى. شىنجاڭ تىنچ يول بىلەن ئازاد بولۇش مەزگىلىگە كەلگەندە ئارمىيە ئىچىدىكى دىنىي پائالىيەتلەر ئاساسىي جەھەتتە تىن توختىغانىدى. 5- كورپۇسقا ئۆزگەرگەن كۈندىن باشلاپ ئىچكى قىسىمدىكى ھەر دەرىجىلىك دىنىي تەشكىلات ئاپپاراتلىرى ئەمەلدىن قېلىپ، دىنىي پائالىيەتلەر تامامەن توختىدى.

### مىللىي ئارمىيىنىڭ ئارقا سەپ تەمىنات خىزمىتى

مىللىي ئارمىيە يېڭى قۇرۇلغان مەزگىللەردە ئارقا سەپ تەمىنات ئىشلىرى ئىنتايىن قىيىن ئىدى. ئىنقىلابىي ئۇرۇش داۋاملىشىۋاتقان بولغاچقا، ئۈچ ۋىلايەت ۋاقىتلىق ھۆكۈمىتىنىڭ ئاساسىي زېھنىنى ئىقتىسادىي قۇرۇلۇشقا قارىتىش مۇمكىن ئەمەس ئىدى. بۇ مەزگىلدە مىللىي ئارمىيىنىڭ ئارقا سەپ تەمىناتى ئاساسەن ئىككى تەرەپتىن كېلىتەتتى: بىر تەرەپتىن خەلق ئاممىسى ياردەم بېرەتتى. 1945-يىلىنىڭ ئاخىرىغىچە ئىلى رايونىدىكى ھەر مىللەت خەلقى ئۆزىنىڭ ئېشىنغانلىرىنى ئايىماستىن مىللىي ئارمىيىگە ياردەم قىلىپ تۇردى. ھەر بىر ناھىيە، ھەتتا ھەر بىر يېزا-كەنتلەردىن نۇرغۇن ئامما ھەمىشە دېگۈدەك قوي، كالا ۋە نەق پۇللارنى ئەكىلىپ بېرىپ تۇردى. بەزى ئاياللار ھەتتا ئارزۇلۇق ئالتۇن ئۈزۈك، ئالتۇن بىلىزەك، ئالتۇن ھالقا ۋە پۇلغا ياردەم غۈدەك كىيىم-كېچەكلىرىنى مىللىي ئارمىيىگە تەقدىم قىلىپ تۇردى. بەزى يېزا-كەنتلەر بىر قېتىمىدىلا مىڭدەك قوي، بىرنەچچە مىليون سوم نەق پۇل ئەكىلىپ بەرگەنىسىدى. نۇرغۇن سودىگەرلەر، قول ھۈنەرۋەنلەر ۋە باشقىلارمۇ مىللىي ئارمىيىنى قىزغىن قوللىدى. يەنە بىر تەرەپتىن، ۋاقىتلىق



ھۆكۈمەت قۇرۇلغاندىن كېيىن، بىر ئىقتىسادىي كومىتېت تەسىس قىلىنغانىدى. بۇ كومىتېت مالىيىگە ئالاقىدار خىزمەتلەرنى ئىشلىدى. يەنى گومىنداڭ ھۆكۈمىتى ۋە ئارمىيىسىنىڭ بىر قىسىم مال-مۈلكىسىنى يىغىپ رەتلىدى ۋە مۇسادىرە قىلدى. ئازاد بولغان رايونلاردا گومىنداڭنىڭ بانكا ۋە يەرلىك مەھسۇلات شىركەتلىرىنى ئۆتكۈزۈۋالدى. ئىلى ئازاد بولغاندا گومىنداڭنىڭ ئەينى ۋاقتىدا 15 مىڭ تۇياق قوي قىممىتىگە باراۋەر كەلگۈدەك مال-مۈلكى ۋە نەق پۇلى مۇسادىرە قىلىنغانىدى. بۇ خىراجەتلەر ئارقىلىق مىللىي ئارمىيىنىڭ قورال-ياراغ، كىيىم-كېچەك ۋە باشقا تەمىنات جەھەتتىكى ئېھتىياجى ۋاقتىنچە قامداپ تۇرۇلدى.

1946-يىلى، ئۈچ ۋىلايەت بىلەن گومىنداڭنىڭ تىنچلىق سۆھبىتى ئۆتكۈزۈشى ۋە ئۆلكىلىك بىرلەشمە ھۆكۈمەتنىڭ قۇرۇلۇشى بىلەن ئىككى تەرەپ ئوتتۇرىسىدىكى قوراللىق توقۇنۇش توختىدى. شۇنىڭ بىلەن ئۈچ ۋىلايەت ئىقتىسادىي تەرەققىياتقا ئائىت تۈرلۈك پىلانلارنى تۈزۈپ چىقىش ۋە مۇكەممەللەشتۈردى. بۇنىڭغا ئەگىشىپ، ئىشلەپچىقىرىش، قۇرۇلۇش ئىشلىرى ۋە مالىيە ئەھۋالى ياخشىلىنىشقا قاراپ يۈزلەندى. 11 ماددىلىق بىتىمىدىكى بەلگىلىمىلەر بويىچە ئۈچ ۋىلايەت ئورگىنىنىڭ چىقىمىغا ۋە پارمىروپىكا قىلىنىغاندىن كېيىنكى مىللىي ئارمىيە قىسىملىرىنىڭ ئارقا سەپ تەمىناتىغا ئۆلكىلىك ھۆكۈمەت مەسئۇل بولۇپ ماددىي تەرسە ياكى پۇل بېرىشى كېرەك ئىدى. لېكىن ئۆلكىلىك ھۆكۈمەتنىڭ مالىيە نازارىتى خىراجەتلىرىنى قەستەن قىسقارتىدى ۋە ئارقىغا سۈرىدى. 1947-يىلى 7-ئايدىن 12-ئاغىچە بولغان سىتاتىستىكىدىن قارىغاندا، بېرىشكە تېگىشلىك خىراجەتنىڭ 30 پىرسەنتىدىنلا بەرگەن. بىرلەشمە ھۆكۈمەت پارچىلانغاندىن



كېيىنكى، گومىنداڭ دائىرىلىرى بىر سىنىپ خىراجەت بەرمىگەننىڭ ئۈستىگە گومىنداڭ مەركىزىي ھۆكۈمىتىنىڭ پاخاللىشىپ كەتكەن قەغەز پۇلىنى ئۈچ ۋىلايەتكە كىرگۈزۈپ ئۇ يەردىن ماددىي نەرسىلەرنى كۆپلەپ سېتىۋېلىپ، ئۈچ ۋىلايەتنىڭ ئىقتىسادىغا بۇزغۇنچىلىق قىلدى.

ئازاد رايونلارنى مۇستەھكەملەپ، ئىقتىسادنى راۋاجلاندۇرۇش ئۈچۈن، ئۈچ ۋىلايەت 1946 - يىلىنىڭ كېيىنكى يېرىمىدىن باشلاپ ئىقتىسادىي تەرەققىياتنىڭ خامچوت پىلانىنى تۈزۈپ چىقتى، ئۆزىنىڭ بانكىسىنى قۇردى، ئۈچ ۋىلايەتنىڭ ۋاقىتلىق پۇلىنى رەتكە سالدى. دېھقانچىلىق، چارۋىچىلىق، سودا ۋە ھەر خىل قول سانائەتنى راۋاجلاندۇردى. بانكا دېھقانچىلىق، چارۋىچىلىق، سودا سانائەت بىلەن شۇغۇللانغۇچىلارغا كۆپلەپ قەرز بەردى. باجنى چىڭ تۇتتى، مال باھاسىنىڭ مۇقىملىقىنى ساقلىدى. شۇ ئارقىلىق خەلقنىڭ تۇرمۇشىنى كاپالەتلەندۈرۈپ، ئىقتىسادىي پىلانىنىڭ ئورۇن دىلىشىنى ئىلگىرى سۈردى. شۇنىڭ بىلەن مىللىي ئارمىيىنىڭ ئارقا سەپ تەمىناتىمۇ سىستېمىلىق، پىلانلىق، ئۆلچەملىك باشقۇرۇلۇش يولىغا چۈشتى. يەنى ئوفىتسېرلار بىلەن جەڭچىلەرنىڭ ئەمەلىي تۇرمۇش، تەلىم - تەربىيە ئىشلىرىنىڭ ئېھتىياجىغا ۋە جەڭ ئېھتىياجىغا قاراپ ئالدىن خامچوت تۈزۈپ چىقىلىپ، ئۈچ ۋىلايەت بانكىسى تەرىپىدىن چىقىم قىلىپ بېرىلىدىغان بولدى. شۇ چاغلاردا، يىللىق ھەربىي خىراجەت ئۈچ ۋىلايەت مالىيە ئومۇمىي چىقىمىنىڭ 60 پىرسەنتىنى ئىگىلەيتتى.

مىللىي ئارمىيىنىڭ ئارقا سەپ شىتات تەرتىپى تۈۋەن دىكىلەردىن ئىبارەت ئىدى؛ مىللىي ئارمىيىدە تەمىنات باشقارمىسى، پولىكتا تەمىنات بۆلۈمى تەسىس قىلىنغان ھەمدە



مىللىي ئارمىيە تۇرۇشلۇق ھەرقايسى جايىلاردا تەمىنلەش پونكىتى قۇرۇلغان. ھەربىي تەمىنات باش پونكىتى غۇلجا شەھىرىدە ئىدى. ئۇنىڭدىن باشقا مىللىي قىسىملار جايلاشقان شىخو، ساۋەن، سانسەنخوزا، جىڭ، كەڭساي، چۆچەك، دۆربىلجىن، ئالتاي قاتارلىق جايلاردا تەمىنلەش پونكىتى بار ئىدى. ئىلى رايونىدىكى قورغاس، سۈيۈڭ، تېكەس، توققۇزتارا قاتارلىق جايلاردىمۇ كىچىك تىپتىكى تەمىنلەش پونكىتلىرى قۇرۇلغانىدى. تىنچلىق مەزگىللىرىدە ھەرقايسى پولكلارنىڭ ھەممىسى كوپىراتىپ قۇرۇپ، مەلۇم مىقداردا دېھقانچىلىق ۋە چارۋىچىلىق ئىشلەپچىقىرىشلىرى بىلەن شۇغۇللانغانىدى.

مىللىي ئارمىيىنىڭ ئىچكى قىسمىدا دەرىجە بويىچە تەمىنلەش تۈزۈمى يولغا قويۇلغانىدى. يەنى جەڭچىلەر ۋە دەرىجىسى ئوخشاش بولمىغان ئوفىتسېرلار دەرىجىسى بويىچە تەمىنلەنەتتى. كوماندىر - جەڭچىلەرگە ئىككى يىلدا بىردىن يوتقان، ھەر يىلى بىر قۇردىن پاختىلىق كىيىم، ئىككى قۇردىن يازلىق ئۆلچەملىك كىيىم، ئىككىدىن كۆڭلەك، بىردىن ئاپاغ، بىردىن قۇلاقچا، بىردىن پىيما تارقىتىپ بېرىلەتتى. ئەمما ئوفىتسېرلارنىڭ كىيىملىرىنىڭ سۈپىتى جەڭچىلەرنىڭكىدىن ياخشىراق ئىدى. روتا كوماندىرىدىن يۇقىرى دەرىجىلىك كوماندىرلارغا ۋىزۇد كوماندىرىنىڭكىدىن ياخشىراق كىيىم تارقىتىپ بېرىلەتتى. بىر مەزگىل روتا كوماندىرىدىن يۇقىرى دەرىجىلىكلەرگە سوكنا كىيىم تارقىتىپ بېرىلگەنىدى. بۇلاردىن سىرت، قەرەللىك ھالدا لۆڭگە، سوپۇن، چاچكا، تاياك، شېكەر قاتارلىق نەرسىلەرمۇ تارقىتىپ بېرىلەتتى. تاماق ئۆلچىمى جەھەتتە ئادەتتە بىر ئەسكەرنىڭ بىر كۈنلۈك ئوزۇقلۇق ئاشلىقى 920 گىرام (نان، بولسا، گۈرۈچنى ئۆز



ئىچىگە ئالىدۇ)، كۆكتات 300 گرام، گۆش 250 گرام، ماي 25 گرام (ئوفىتسىيىلارنىڭ 50 گرام)، چاي بىر گرام، (ئوفىتسىيىلارنىڭ ئىككى گرام)، شېكەر 50 گرام، تۇز 30 گرام ئىدى.

مىللىي ئارمىيىدە يەنە ھەر دەرىجىلىك ئەسكەرلەر ۋە ئوفىتسىيىلارنىڭ مائاش تەمىنات ئۆلچىمى ھەققىدە بەلگىلىمە چىقىرىلغانىدى. تۆۋەندىكىسى 1949 - يىل 10 - ئايلىق مائاش تارقىتىلىش ئەھۋالى<sup>⑭</sup>:

ۋەزىپىسى ھەربىر ئادەمگە ئايدا تارقىتىشقا تېگىشلىك شىنجاڭ پۇلى

7 سوم 50 تىيىن	جەڭچى
15 سوم	ئوتدېلېنىيە كوماندىرى
30 سوم	مۇئاۋىن ۋزۇود كوماندىرى
300 سوم	ۋزۇود كوماندىرى، مۇئاۋىن روتا كوماندىرى
370 سوم	روتا كوماندىرى، مۇئاۋىن باتالىيون كوماندىرى
450 سوم	باتالىيون كوماندىرى، مۇئاۋىن پولك
	كوماندىرى
600 سوم	پولك كوماندىرى

بۇنىڭدىن سىرت، ھەرقايسى پولكلار يەنە كوپىراتىپلار-دىن، دېھقانچىلىق، چارۋىچىلىق، قول سانائەت ئىشلەپچىقىرىشىدىن كەلگەن پايدىنىڭ بىر قىسمىنى ئوفىتسىيىلارغا تۇرمۇش ياردەم پۇلى سۈپىتىدە تارقىتىپ بېرىتتى. بۇنداق ياردەمنىڭ ئاز-كۆپلۈكى كوپىراتىپ ۋە ئىشلەپچىقىرىشتىن بولغان پايدىنىڭ ئاز-كۆپلۈكىگە قاراپ بېكىتىلەتتى.

ساقلىقنى ساقلاش، داۋالاش ئىشلىرى جەھەتتە، مىللىي ئارمىيىدە بىر باش دوختۇرخانا، ھەرقايسى پولكلاردا شىپاخانا بار ئىدى. قىسىملارغا ساقلىقنى ساقلاش قوللانمىسى تارقىتىپ بېرىلگەنىدى. ساقلىقنى ساقلاش ساۋاتى ھەققىدە ھەمىشە دېگۈدەك تەشۋىقات-تەربىيە ئېلىپ بېرىلاتتى. كادىرلارنىڭ سالامەتلىكى قەرەللىك ھالدا تەكشۈرۈلۈپ تۇراتتى.



## بەشىنچى باب

### مىللىي ئارمىيىدىن 5 - كورپۇسقىچە

#### تاك نۇرىنى كۈتۈۋېلىش

1949 - يىلىغا كەلگەندە، مەملىكىتىمىزنىڭ ئىچكى ۋەزىيىتىدە جىددىي ئۆزگىرىش بولدى. جۇڭگو خەلق ئازادلىق ئارمىيىسى پۈتۈن سەپ بويىچە قايتۇرما ھۇجۇمغا ئۆتتى. جياڭ جىيېشى خاندانلىقىنىڭ ھالاكىتى يېقىنلاشتى. 4 - ئاينىڭ 21 - كۈنى رەئىس ماۋزېدۇڭ بىلەن باش قوماندان جۇدې «پۈتۈن مەملىكەتكە يۈرۈش قىلىش بۇيرۇقى» نى ئېلان قىلدى، خەلق ئازادلىق ئارمىيىسى چاڭجياڭ دەرياسىدىن ئۆتۈپ، نەنجىڭ شەھىرىنى ئازاد قىلىپ، شەرقىي جۇڭگو، جەنۇبىي جۇڭگو، ئوتتۇرا جەنۇب، غەربىي جەنۇبلارغا قاراپ يۈرۈش قىلدى. 7 - ئاينىڭ باشلىرىدا جۇڭگو خەلق ئازادلىق ئارمىيىسىنىڭ 1 - دالا ئارمىيىسى شەنشىدىن يولغا چىقىپ، غەربىي شىمالدىكى گەنسۇ، نىڭشيا، چىڭخەي ۋە شىنجاڭغا قاراپ يۈرۈش قىلدى. بۇ خۇش خەۋەر يېتىپ كېلىشى بىلەن، ئۈچ ۋىلايەت خەلقى ۋە مىللىي ئارمىيىدىكى كوماندىر - جەڭچىلەر چەكسىز شاد - خۇراملىققا چۆمدى.

بۇ چاغدا، شىنجاڭنىڭ سىياسىي ۋەزىيىتىدىمۇ بەزى ئۆزگىرىشلەر بولغانىدى. گومىنداڭ مەركىزىي ھۆكۈمىتى خەلقنىڭ بېسىمى بىلەن 1949 - يىلنىڭ بېشىدا مەسئۇتىنى



ئۆلكە رەئىسلىكىدىن ئېلىپ تاشلاپ بۇرھان ئەپەندىمىنى ئۆلكىلىك ھۆكۈمەتنىڭ رەئىسلىكىگە تەيىنلىدى. سۇڭ شىلىيەن-مۇ 1948-يىلىنىڭ كېيىنكى يېرىمىدا شىنجاڭدىن يۆت-كەپ كېتىلىپ، ئۇنىڭ ئورنىغا گېنېرال تاۋسىيۇ قوشۇمچە ئۆلكىلىك گارنىزون قوماندانى بولدى. ئەينى ۋاقىتتا ۋەزىيەت يەنىلا ئىنتايىن كەسكەن ئىدى. گەنسۇ، نىڭشىيا، چىڭخەيدىكى يەرلىك مىلىتارىست مابۇفاڭ، ماخۇڭكۇيلار پۈتۈن ئەسكەرلىرىنى شىنجاڭغا چېكىندۈرۈپ، شىنجاڭدىكى ماچىڭ-شىياڭ، مەھەممەت ئىمىن، ئەيسا، يولۋاس قاتارلىق ئەكسىيەتچىلەر بىلەن بىرلىشىپ، خەلق ئازادلىق ئارمىيىسىنىڭ شىنجاڭغا كىرىشىشىنى توسۇپ، شىنجاڭنى ۋەتەننىمىزنىڭ قوينىدىن ئايرىۋېتىش قەستىدە بولۇۋاتاتتى.

ۋەزىيەتنى مۇقىملاشتۇرۇپ، شىنجاڭنىڭ بالدۇرراق تىنچ يول بىلەن ئازاد قىلىنىشىنى كۈتۈۋېلىش ئۈچۈن، ئۈچ ۋىلايەت خەلقى ۋە مىللىي ئارمىيە بىر تەرەپتىن گومىنداڭ ئىچىدىكى جاھىللارغا قارشى كۈرەشنى قەتئىي داۋاملاشتۇرسا، يەنە بىر تەرەپتىن ئىچكى قىسىمنى تۇراقلاشتۇرۇپ، ھەر مىللەت خەلقىنى ئىتتىپاقلاشتۇرۇپ، خەلق ئازادلىق ئارمىيىسىنىڭ شىنجاڭغا كىرىشىگە ماسلىشىش يولىدا نۇرغۇن خىزمەتلەرنى ئىشلىدى.

ئالدى بىلەن، مىللىي ئارمىيە قىسىملىرى جەڭ ھازىر-لىقىنى كۈچەيتىپ، مۇداپىئە لىنىيىسىنى مەھكەم ساقلاپ، گومىنداڭنىڭ شىنجاڭدىكى ئەسكەرلىرىنى ئىسكەنجىگە ئېلىپ، گەنسۇ، چىڭخەيلەردىكى ئۇرۇشلارغا ياردەم بېرەلمەيدىغان ھالغا چۈشۈرۈپ قويدى ھەمدە پەيدىنپەي خەلق ئازادلىق ئارمىيىسى بىلەن بىرلىكتە گومىنداڭ قوشۇنلىرىغا شەرق ۋە غەربتىن قىسىپ ھۇجۇم قىلغىلى بولىدىغان ھالەتنى يارىتىپ.



شەكىللەندۈردى. 8-ئاينىڭ ئاخىرىدا لەنجۇ ئازاد بولدى، شۇنىڭ بىلەن گومىنداڭنىڭ شىنجاڭ ئۆلكىلىك ھۆكۈمىتى ۋە شىنجاڭدا تۇرۇشلۇق قوشۇنلىرىنىڭ ئىچكى قىسمى ئىنتايىن قالايمىقان ئەھۋالغا چۈشۈپ قالدى. تاۋسىيە، بۇرھان شەھىدى، لىيۇمېڭچۈنلەر باشچىلىقىدىكى كۆپ سانلىق كىشىلەر ۋەزىيەتنى چۈشىنىپ، ھەقىقەتكە قايتىشقا تەييارلاندى. يېڭى چىڭ، ماچىڭشياڭ، مەھەممەت ئىمىن، ئەيسا قاتارلىقلار باشچىلىقىدىكى جاھىللار ئۆلگۈچە جان تالىشىش، ئاخىرىغىچە قارشىلىشىش نىيىتىدە بولدى. ئەكسىيەتچىلەر ھەممە يەردە پىتىنە - ئىغۋا تارقىتىپ خەلقنى ئالدىماقچى بولدى. ئۇلار: ماناستىكى 1-سەپتە تۇرۇۋاتقان مىللىي ئارمىيە قىسىملىرى بىلەن شۇ يەردىكى گومىنداڭ قوشۇنلىرى ئارىسىدا توقۇنۇش يۈز بېرىپتۇ، مىللىي ئارمىيە ئۈرۈمچىگە ھۇجۇم قىلغۇدەك، دېگەن گەپلەرنى تارقىتىپ، كىشىلەرنىڭ كالىسىنى قالايمىقانلاشتۇردى. 9-ئاينىڭ 3-كۈنى، رەئىس بۇرھان شەھىدى چېن فاڭبو، نۇسرەت شەھىدى قاتارلىق ئۈچ كىشىنى ۋەكىل قىلىپ، ماناستىكى ئوتتۇرا يۆنىلىشتىكى مىللىي ئارمىيە قىسىملىرىنىڭ ۋەكىلى بىلەن كۆرۈشۈشكە ئەۋەتتى. بىز تەرەپ ئۇلارغا مىللىي ئارمىيە تىنچلىق ۋەزىيىتىنى قوغداش ئۈچۈن، ئۈرۈمچىگە ھۇجۇم قىلىش ئويىدا بولغىنى يوق، يېقىندىن بۇيان ھېچقانداق ھەربىي توقۇنۇش بولمىدى، بۇ ھەقتە گەپ تارقالغان بولسا، ھەممىسى پىتىنە - ئىغۋا، دېدى. چېن فاڭبو قاتارلىقلار قايتىپ كەلگەندىن كېيىن، ماناس، قۇتۇبى ۋە سانجىلاردىكى ئاممىغا مىللىي ئارمىيەنىڭ تەشەببۇسلىرىنى تەشۋىق قىلىپ، خەلقنىڭ كۆڭلىنى تىنچىتتى. بۇ چاغدا، جۇڭگو كوممۇنىستىك پارتىيىسى مەركىزىي كومىتېتى ئۈچ ۋىلايەت خەلقى ۋە مىللىي ئارمىيەگە ئىنتايىن



يىنى كۆڭۈل بۆلۈۋاتاتتى. 8-ئايدا، يولداش دېڭ لىچۈننى شىنجاڭدا تۇرۇشلۇق ئالاقىچى قىلىپ ئەۋەتتى. ئۇ، سوۋېت ئىتتىپاقى ئارقىلىق غۇلجىغا يېتىپ كەلدى ھەمدە ئۇ يەردە راتىيە قۇردى. شۇنىڭدىن ئېتىبارەن، ئۈچ ۋىلايەت بىلەن پارتىيە مەركىزى كومىتېتى ئوتتۇرىسىدا رادىئو ئالاقىسى ئورنىتىلدى. يولداش دېڭ لىچۈن ئۈچ ۋىلايەتكە يېتىپ كەلگەندىن كېيىن، ئەخمەتجان قاسىمى، ئىسھاقبېك، ئابدۇ-كېرىم ئابباسوۋ قاتارلىقلار ئىنتايىن خۇشال بولدى، ئۇلار ئۈچ ۋىلايەتنىڭ سىياسىي، ئىقتىسادىي ئەھۋالى شۇنداقلا مىللىي ئارمىيىنىڭ پۈتكۈل ئەھۋالىنى دېڭ لىچۈنگە ۋاقتىدا دوكلات قىلدى. يولداش دېڭ لىچۈن بۇ ئەھۋاللارنى ئۆز ۋاقتىدا پارتىيە مەركىزى كومىتېتىغا يوللىدى ھەمدە پارتىيە مەركىزى كومىتېتىنىڭ يوليورۇقلىرىنى ئۈچ ۋىلايەت رەھبەرلىرىگە يەتكۈزدى. شۇ ئاينىڭ 17-كۈنى، دېڭ لىچۈن پارتىيە مەركىزى كومىتېتى نامىدىن ئۈچ ۋىلايەت ۋەكىللىرىنى بېيجىڭغا بېرىپ، 1-نۆۋەتلىك مەملىكەتلىك سىياسىي كېڭەشنىڭ تەييارلىق يىغىنىغا قاتنىشىشقا تەكلىپ قىلدى. 19-كۈنى، ماۋجۇشنىڭ تەكلىپ خېتى ئەخمەتجان قاسىمىغا تاپشۇرۇلدى. ماۋجۇشى ئۆزىنىڭ خېتىدە ئۈچ ۋىلايەت ئىنقىلابىنى مۇئەييەنلەشتۈرۈپ مۇنداق دەپ كۆرسەتكەنىدى: «سىلەرنىڭ كۆپ يىللاردىن بۇيانقى كۆرسەتكەن تىرىشچانلىقىڭلار پۈتۈن مەملىكەت خەلق دېموكراتىك ئىنقىلابىي ھەرىكەتىنىڭ بىر قىسمى». ئەخمەتجان قاسىمى قاتارلىقلار بۇ تەكلىپنى خۇشاللىق ئىچىدە ئىپتىخارلىق بىلەن قوبۇل قىلدى ھەمدە سىياسىي مەسلىھەت كېڭەشچىسىگە قاتنىشىشىدىغان ۋەكىللەرنىڭ ئىسىملىكىنى مۇزاكىرە قىلىپ بېكىتتى. 22-كۈنى ئەخمەتجان قاسىمى، ئىسھاقبېك، ئابدۇكېرىم ئابباسوۋ،



دەلىلىقلان سۇڭۇر بىايوۋ ۋە لوجى قاتارلىقلار سوۋېت ئىتتىپاقى ئارقىلىق سىياسىي كېڭەش يىغىنىغا قاتنىشىش ئۈچۈن بېيجىڭغا ماڭغانىدى، بەختكە قارشى يولدا ئايروپىلان ھادىسىسىگە ئۇچراپ ھەممەيلەن قازا قىلىپ كەتتى. رەئىس ماۋزېدۇڭ بۇ قايغۇلۇق خەۋەرنى ئاڭلاپ «شىنجاڭدا تىنچلىق ۋە خەلقچىللىقنى ھىمايە قىلىش ئىتتىپاقى» غا تەزىيە تېلېگراممىسى ئەۋەتتى. تەزىيە تېلېگراممىسىدا: «ئەخمەتجان باشچىلىقىدىكى بەش نەپەر يولداش ھايات چېغىدا شىنجاڭ خەلقىنىڭ ئازادلىق ئىشى ئۈچۈن باتۇرلارچە كۈرەش قىلغانىدى. ئاخىرىدا جۇڭخۇا خەلق جۇمھۇرىيىتىنى قۇرۇش يولىدا ئۆزلىرىنىڭ ھاياتىنى تەقدىم قىلدى. بۇ پۈتۈن مەملىكەت خەلقىنىڭ مەڭگۈ خاتىرىلىشىگە ئەرزىيدۇ» دېيىلگەنىدى. ئارقىدىن پارتىيە مەركىزىي كومىتېتى تېلېگراممىسى ئەۋەتىپ، بېيجىڭغا باشقىدىن ۋەكىللەر ئۆمىكى ئەۋەتىشنى تەلەپ قىلدى. بۇنىڭ بىلەن، سەيپىدىن ئەزىزى، تۇجى، ئالىمجانلار شىنجاڭنىڭ ۋەكىلى سۈپىتىدە 1-نۆۋەتلىك مەملىكەتلىك سىياسىي كېڭەش يىغىنىغا قاتناشتى.

9-ئايدا، خەلق ئازادلىق ئارمىيىسى يىنىچۈەن، جاڭيې ۋە جۇچۈەنسەلەرنى ئازاد قىلدى. ماخۇڭكۇي گۇرۇھىنى ۋە مابۇفاڭنىڭ قالدۇق قىسىملىرىنى يوقىتىپ، شىنجاڭنىڭ بوسۇغىسىغا يېتىپ كەلدى. شۇنىڭ بىلەن يېڭى چىڭ، ماچىڭشياڭ قاتارلىق جاھىللارنىڭ سۈيىقەستى قۇرۇق خىيالغا ئايلىنىپ قالدى. ئاخىر گېنېرال تاۋسىيە قاتارلىق كېشىلەرنىڭ كۈرەش قىلىشى ۋە ئەتراپلىق خىزمەت ئىشلىشى نەتىجىسىدە، يېڭى چىڭ، ماچىڭشياڭلار ھەربىي ھوقۇقىدىن ۋاز كېچىپ، ئاز سانلىق ئادەملىرىنى باشلاپ قەشقەر ئارقىلىق چەت ئەلگە قېچىپ كەتتى. مەھەممەت ئىمىن، ئەيسا قاتارلىقلارمۇ ئۇلارغا ئەگىشىپ



قاچتى. بۇنداق ۋەزىيەتتە گومىنداڭ شىنجاڭ دائىرىلىرىدىن  
نىڭ ھەربىي، مەمۇرىي كاتتىباشلىرىدىن تاۋسىيىۋ، بۇرھان شە-  
ھىدى قاتارلىقلار تىنچ يول بىلەن ھەقىقەتكە قايتىشقا تەي-  
يارلاندى. 9-ئاينىڭ 15-كۈنى، دېڭ لىچۈن ئىلىدىن ئۈرۈم-  
چىگە كېلىپ، بۇرھان ئەپەندىنىڭ ئۆيىگە چۈشتى. ئاندىن  
ئۇ تاۋسىيىۋ، بۇرھان شەھىدىلەر بىلەن بىللە تىنچ يول بى-  
لەن ھەقىقەتكە قايتىش مەسىلىسى ۋە شىنجاڭنىڭ ئازادلىقىنى  
كۈتۈۋېلىشقا دائىر كونكرېت مەسىلىلەر ئۈستىدە مەسلىھەت-  
لەشتى. جۇڭگو خەلق ئازادلىق ئارمىيىسىنىڭ غەلىبىلىك ئىل-  
گىرىلەۋاتقانلىقىنىڭ تەسىرى ئارقىسىدا، تاۋسىيىۋ بىلەن بۇرھان  
شەھىدى ئايرىم-ئايرىم ھالدا 9-ئاينىڭ 25-، 26-كۈنلىرى  
تېلېگرامما بېرىپ، شىنجاڭدىكى گومىنداڭ قوشۇنلىرى ۋە  
ئۆلكىلىك ھۆكۈمەتنىڭ ھەقىقەتكە قايتقانلىقىنى جاكارلىدى.  
27-كۈنى ئۈچ ۋىلايەتتىكى ئارمىيە ۋە خەلق غۇلجىدا 30  
مىڭ كىشىلىك ئاممىۋى يىغىن ئېچىپ، شىنجاڭنىڭ تىنچ يول  
بىلەن ئازاد بولغانلىقىنى تەبرىكلىدى. «شىنجاڭدا تىنچلىق  
ۋە خەلقچىللىقنى ھىمايە قىلىش ئىتتىپاقى» نىڭ مۇۋەققەت  
رەئىسى ئەسەت ئىسھاقوۋ ئۈچ ۋىلايەت خەلقى نامىدىن رە-  
ئىس ماۋزېدۇڭغا تەبرىك تېلېگراممىسى ئەۋەتتى. 10-ئاينىڭ  
1-كۈنى بېيجىڭدىن جۇڭخۇا خەلق جۇمھۇرىيىتى قۇرۇلغانلى-  
قىدىن ئىبارەت كىشىنى ھاياجانلاندۇرىدىغان خۇش خەۋەر  
يېتىپ كەلدى. مىللىي ئارمىيىدىكى كوماندىر-جەڭچىلەر پۈتۈن  
مەملىكەت خەلقىگە ئوخشاش شاد-خۇراملىققا چۆمدى. قىسسىم-  
لار ئۆزى تۇرۇشلۇق جايلاردا يىغىن ئۆتكۈزۈپ، جۇڭخۇا  
خەلق جۇمھۇرىيىتىنىڭ دۇنياغا كەلگەنلىكىگە تەنتەنە قىلىشتى.  
10-ئاينىڭ 10-كۈنى، مەركىزىي ھەربىي كومىتېتى-  
نىڭ بۇيرۇقى بويىچە، قوماندان ۋاڭ جېن 1-دالا ئارمىيىسى



1- بىڭتۇەننىڭ 2-، 6- كورپۇسىنى باشلاپ، جۇجۇەندىن شىنجاڭغا قاراپ يولغا چىقتى. 10- ئاينىڭ 20- كۈنى ئال- دىن يۈرەر قىسىملارنىڭ ئاپتوموبىل پولىكى ئۇرۇمچىگە يېتىپ كەلدى. ھەر مىللەت خەلقى ئۇلارنى قىزغىن قارشى ئالدى. ئارقىدىن 1- بىڭتۇەننىڭ شىنجاڭغا كىرىدىغان قىسىملىرى ئىككىگە بۆلۈنۈپ شىنجاڭنىڭ ھەرقايسى جايلىرىغا قاراپ يول ئالدى، يەنى 2- كورپۇس گوپېڭ، ۋاڭ ئېنماۋلارنىڭ يېتەك- چىلىكىدە جەنۇبىي شىنجاڭغا قاراپ يۈرۈش قىلدى. 6- كور- پۇس لويۇەنغا، جاڭ شيەنيۆلەرنىڭ يېتەكچىلىكىدە شىمالىي شىنجاڭغا قاراپ يۈرۈش قىلدى. بۇ ئىككى كورپۇس قوشۇن يولبويى ئازساندىكى گومىنداڭ قوشۇنلىرى ۋە باندىتلارنىڭ توپىلىگىنى تىنچىتىشتى. 1950- يىل ئەتىيازدا، بەش يول- تۈزلۈك قىزىل بايراق شىنجاڭنىڭ ھەممە يېرىگە قادالدى. مىللىي ئارمىيە 10- ئاينىڭ ئاخىرىدا خەلق ئازادلىق ئار- مىيىسىنىڭ شىنجاڭغا كىرىشىگە ياردەم بېرىش يۈزىسىدىن، بىر- نەچچە يىلدىن بۇيانقى يېزا ئىگىلىك ئىشلەپچىقىرىشىدىن ئې- شىنغان 200 توننا بۇغداي، خەلق تەقدىم قىلغان 100 توننا ئاشلىق، 200 توننا بېنىزىن، 20 توننا ئاپتول قاتارلىق ماددىي بۇيۇملارنى ئۈچ ۋىلايەتنىڭ ھال سوراش بۇيۇمى سۈ- پىتىدە 40 ماشىنا بىلەن غۇلجىدىن ئۇرۇمچىگە ئەكىلىپ بەردى. شۇنداقلا ئۈچ ۋىلايەت يەنە ئارمىيە، ھۆكۈمەت، خەلقنىڭ ھال سوراش ئۆمىكىنى تەشكىللەپ، ئۇرۇمچىگە ئەۋەتىپ، شىنجاڭغا كىرگەن خەلق ئازادلىق ئارمىيىسىدىن ھال سورىدى.

خەلق ئازادلىق ئارمىيىسىنىڭ ھەرىكىتىگە ماسلىشىش ئۈ- چۈن، 12- ئايدا مىللىي ئارمىيىنىڭ بىر قىسمى بۇيرۇق بىلەن شەرقىي شىنجاڭ ۋە جەنۇبىي شىنجاڭغا بېرىپ ئورۇنلاشتى.



ماناس دەرياسىنىڭ غەربىي قىرغىقىدىكى مىللىي ئارمىيە قىسىملىرى ئۈرۈمچىگە كىردى. 12 - ئاينىڭ 17 - كۈنى، ئۈرۈمچىدە خەلق ئازادلىق ئارمىيىسى، ئۈچ ۋىلايەت مىللىي ئارمىيىسى ۋە ھەقىقەتكە قايتقان قىسىملارنىڭ بىرلەشمە شەھەرگە كىرىش مۇراسىمى ئۆتكۈزۈلدى. خەلق ئازادلىق ئارمىيىسى شەرق تەرەپ-تىن، ئۈچ ۋىلايەت مىللىي ئارمىيىسى غەرب تەرەپتىن، ھەقىقەتكە قايتقان قىسىملار شىمال تەرەپتىن بولۇپ ئۈرۈمچى شەھىرىگە سەپ تارتىپ كىردى. 1 - دالا ئارمىيىسىنىڭ قوماندانى قوشۇمچە سىياسىي كومىسسارى پېڭ دېخۇەي ۋە ۋاڭ جېن، جاڭ جىجۇڭ، بۇرھان شەھىدى، سەيپىددىن ئەزىزى، تاۋ سىيۇلەر قىسىملارنى كۆزدىن كەچۈردى. شۇنىڭ بىلەن ئۈچ ئارمىيىنىڭ قوشۇلۇشى ئەمەلگە ئاشتى. ئۇزاق ئۆتمەي، شىنجاڭ ئۆلكىلىك خەلق ھۆكۈمىتى ۋە شىنجاڭ ھەربىي رايونى قۇرۇلدى. ئۈچ ۋىلايەت مىللىي ئارمىيىسى مەركىزىي ھەربىي كومىتېتىنىڭ بۇيرۇقى بويىچە، جۇڭگو خەلق ئازادلىق ئارمىيىسىنىڭ 5 - كورپۇسى قىلىپ ئۆزگەرتىلدى. شۇنىڭدىن ئېتىبارەن، مىللىي ئارمىيە يېڭى تارىخىي مۇساپىگە ئاتلاندى، يېڭى تارىخىي دەۋرگە قەدەم تاشلىدى.

## مىللىي ئارمىيەنىڭ جۇڭگو خەلق ئازادلىق ئارمىيىسىنىڭ 5 - كورپۇسىغا ئۆزگەرتىلىشى

جۇڭخۇا خەلق جۇمھۇرىيىتىنىڭ قۇرۇلغانلىقى، شىنجاڭنىڭ تىنچ يول بىلەن ئازاد قىلىنغانلىقى پۈتۈن شىنجاڭ خەلقى شۇنداقلا مىللىي ئارمىيىدىكى بارلىق كوماندىر-جەڭچىلەرنى چەكسىز شاد-خۇراملىققا چۆمدۈردى. كۆپ-چىلىكنىڭ ھەممىسى يېتىپ كېلىش ئالدىدا تۇرغان يېڭى تۇرمۇشتىن



ئىلھاملىنىپ، شىنجاڭدىكى ھەرمىللەت خەلقىنىڭ ئۇزۇندىن بۇيانقى قەدىدىنى كۆتۈرۈپ ئازاد بولۇش ئارزۇسىنىڭ ئەمەلگە ئاشقانلىقىنى تەبرىكلىدى. ئاشۇ كۈنلەردە مىللىي ئارمىيەدىكى كوماندىر-جەڭچىلەر ۋە تىنىمىزنىڭ ھەرقايسى جايلىرىدىن كەلگەن كىشى قەلىمىنى سۆيۈندۈرىدىغان خەۋەرلەرنى، خەلق ئازادلىق ئارمىيىسىنىڭ غەربىي جەنۇب، غەربىي شىمال تەرەپلەردىن ۋە شىنجاڭنىڭ ھەرقايسى جايلىرىدىن كەلگەن غەلىبە خەۋەرلىرىنى بىر-بىرىگە يەتكۈزۈشتى. گازارمىنىڭ ھەممە يېرىنى لوزۇنكا، تەشۋىقات ۋە رەقلىرى قاپلىدى، يىغىلىش، دوكلات يىغىنى، سۆھبەت يىغىنلىرى ئۆتكۈزۈلدى. جەڭچىلەر ئۇسسۇل ئويىناپ، ناخشا ئېيتىپ، دۇتار، راۋاب، دومپىرلارنى سايىرىتىپ، نەغمە-ناۋا ياڭراتتى، ئۇزاق يىللاردىن بۇيان قەلىمدە ساقلاپ كەلگەن دېموكراتىيە، ئەركىنلىك، باراۋەرلىككە بولغان تەشۋىقلىقنى ئىپادىلىدى. ئازادلىق، شادلىق كۈيىنى ياڭراتتى. بۇ چوڭ تارىخىي ئۆزگىرىش ئالدىدا، مىللىي ئارمىيەدىكى كوماندىر-جەڭچىلەر دېموكراتىك ئىسلاھات ۋە سوتسىيالىستىك قۇرۇلۇش داۋامىدا، ۋەتەننى قوغداش، ۋەتەننى گۈللەندۈرۈشتىن ئىبارەت ئۇلۇغ كۈرەش جەريانىدا شىنجاڭدىكى ھەر مىللەت خەلقى ئۈچۈن يېڭى ئىگىلىك يارىتىپ، يېڭى خىزمەت كۆرسىتىشنى قىزغىن ئارزۇ قىلاتتى.

1949-يىلى 10-ئاينىڭ ئاخىرىدا، شىنجاڭ خەلقىنىڭ

1-نۆۋەتلىك مەملىكەتلىك سىياسىي كېڭەش يىغىنىغا قاتناشقان ۋەكىللىرى غەلىبىلىك قايتىپ كەلدى. 11-ئاينىڭ 5-كۈنى، سەيپىدىن ئەزىزى ئۈچ ۋىلايەت خەلقىگە ۋە مىللىي ئارمىيەدىكى كوماندىر-جەڭچىلەرگە رەئىس ماۋزېدۇڭنىڭ شىنجاڭ ۋە ئۈچ ۋىلايەتتىكى ھەر مىللەت خەلقىگە يوللىغان



سەمەمىي سالىمىنى ۋە مەملىكەتلىك سىياسىي كېڭەش 1-سانلىق يىغىنىنىڭ روھىنى ھەمدە يىغىندا ماقۇللانغان «ئومۇمىي پروگرامما»نى چەكسىز خۇشال ھېسسىياتى بىلەن يەتكۈزدى. 11-ئاينىڭ 12-كۈنى ئۈچ ۋىلايەت ئىنقىلابىي غەلىبە قىلغانلىقىنىڭ بەش يىللىق خاتىرە كۈنى بولۇپ، غۇلجىدا تەنتەنىلىك خاتىرىلەش يىغىنى ئۆتكۈزۈلگەنىدى. ۋاڭ جېن، بۇرھان شەھىدى قاتارلىق رەھبىرىي يولداشلار ئۈرۈمچىدىن ئايروپىلان بىلەن غۇلجىغا كېلىپ يىغىنغا قاتناشتى. يولداش ۋاڭ جېن يىغىندا قىزغىن سۆز قىلدى. ئۇ سۆزىدە ئۈچ ۋىلايەت خەلقىگە ۋە مىللىي ئارمىيىگە مەركىزىي خەلق ھۆكۈمىتىنىڭ ۋە شىنجاڭدا تۇرۇشلۇق بارلىق خەلق ئازادلىق ئارمىيىسىدىكى كوماندىر-جەڭچىلەرنىڭ سەمەمىي سالىمىنى يەتكۈزدى؛ ئۈچ ۋىلايەت ئىنقىلابىنىڭ شىنجاڭنى تىنچ يول بىلەن ئازاد قىلىشتا ئوينىغان رولىنى تولۇق مۇئەييەنلەشتۈردى ۋە ئۇنىڭغا ئەتراپلىق باھا بەردى. ئۇ، ئۈچ ۋىلايەت خەلقى ۋە مىللىي ئارمىيىسىدىكى كوماندىر-جەڭچىلەرنى جۇڭگو كوممۇنىستىك پارتىيىسى ۋە رەئىس ماۋزېدۇڭنىڭ رەھبەرلىكىدە سوتسىيالىستىك يېڭى شىنجاڭ قۇرۇپ چىقىش يولىدا تىرىشىپ كۈرەش قىلىشقا چاقىردى. يولداش ۋاڭ جېننىڭ سۆزى كۆپچىلىكنىڭ قىزغىن ئالقىشىغا ۋە ھىمايە قىلىشىغا ئېرىشتى. 11-ئاينىڭ 14-كۈنى، «شىنجاڭدا تىنچلىق ۋە خەلقچىلىقنى ھىمايە قىلىش ئىتتىپاقى» رەئىس ماۋزېدۇڭغا تېلېگىرامما يوللاپ، مەملىكەتلىك سىياسىي كېڭەش يىغىنىدا ماقۇللانغان «ئومۇمىي پروگرامما»نى تامامەن ھىمايە قىلىدىغانلىقىنى، سوتسىيالىستىك يېڭى تۇرمۇشنى بەرپا قىلىش يولىدا كۈرەش قىلىدىغانلىقىنى ئىرادىسىنى بىلدۈردى.

«ئومۇمىي پروگرامما»دىكى «جۇڭخۇا خەلق جۇمھۇرىيىتىدە بىرلىككە كەلگەن ئارمىيە قۇرۇلىدۇ، يەنى خەلق ئازادلىق ئارمىيىسى بىلەن جامائەت خەۋپسىزلىكى قىسىملىرى



مەركىزىي خەلق ھۆكۈمىتى خەلق ئىنقىلابىي ھەربىي كومىتېتىنىڭ قوماندانلىقىدا بولىدۇ. ئۇلاردا بىرلىككە كەلگەن قوماندانلىق، بىرلىككە كەلگەن تۈزۈم، بىرلىككە كەلگەن شىتات، بىرلىككە كەلگەن ئىنتىزام يولغا قويۇلىدۇ» دېگەن بەلگىلىمىگە ئاساسەن، جۇڭگو خەلق ئىنقىلابىي ھەربىي كومىتېتى 1949-يىلى 12-ئاينىڭ 22-كۈنى، مىللىي ئارمىيىنى جۇڭگو خەلق ئازادلىق ئارمىيىسىگە قوشۇۋېتىش ۋە ئۇنىڭغا «جۇڭگو خەلق ئازادلىق ئارمىيىسى 5-كورپۇسى» دەپ نام بېرىش توغرىسىدا بۇيرۇق ئېلان قىلدى. ھەربىي كومىتېتنىڭ رەئىسى ماۋزېدۇڭ بۇيرۇق چۈشۈرۈپ، لېسكىنى 5-كورپۇسنىڭ كورپۇس كوماندىرلىقىغا، مەرغۇپنى مۇئاۋىن كورپۇس كوماندىرلىقىغا، قوشۇمچە شتاب باشلىقلىقىغا، ساۋدانوۋ زاھىرنى كورپۇسنىڭ مۇئاۋىن سىياسىي كومىسسارلىقىغا تەيىنلىدى. جۇڭگو خەلق ئازادلىق ئارمىيىسىنىڭ شىتاتىغا ئاساسەن، 5-كورپۇس ئۆزىگە قاراشلىق ئىككى پىيادىلەر دىۋىزىيىسى ۋە مۇستەقىل ئىككى ئاتلىق پولك قىلىپ تەشكىللەندى. يەنى تېكەس ئاتلىق 1-پولكى ئاساسىدا پىيادىلەر 13-دىۋىزىيىسى قۇرۇلدى، دىۋىزىيە شتابى قەشقەردە تۇرىدۇ. خان بولدى، ئۇنىڭ قارمىقىدا ئۈچ پىيادىلەر پولكى بولۇپ، پىيادىلەر 37-پولكى ئاقسۇدا، 38-پولكى قەشقەردە، 39-پولكى خوتەندە تۇرىدىغان بولدى. مەزكۇر دىۋىزىيىنىڭ زەمبىرەكچىلەر باتالىيىنى كۈرەدە تۇرۇپ كورپۇس شتابىنىڭ بىۋاسىتە رەھبەرلىكىگە قارايدىغان بولدى. مىللىي ئارمىيە ئوتتۇرا يۆنىلىش قىسىملىرى ۋە مىللىي ئارمىيىگە بىۋاسىتە قاراشلىق قىسىملار ئاساسىدا پىيادىلەر 14-دىۋىزىيىسى قۇرۇلدى، ئۇنىڭ قارمىقىدا ئۈچ پىيادىلەر پولكى قۇرۇلدى. يەنى شىنخۇدىكى پىيادىلەر 1-پولكى ئاساسىدا پىيادىلەر



40- پولكى قۇرۇلۇپ ئۈرۈمچىدە تۇرىدىغان بولدى؛ ئاساسىدا كى پىيادىلەر 2- پولكى ۋە موڭغۇل دىۋىزىيىنى ئاساسىدا پىيادىلەر 41- پولكى قۇرۇلۇپ، چۆچەكتە تۇرىدىغان بولدى؛ زاپاس پولك ئاساسىدا پىيادىلەر 42- پولكى قۇرۇلۇپ، غۇلجىدا تۇرىدىغان بولدى؛ قوبۇقسار ئاتلىق 2- پولكى، چۆچەك ئاتلىق 4- پولكىنىڭ بىر قىسمى مەزكۇر دىۋىزىيىگە بىۋاسىتە قاراشلىق زەمبىرەكچىلەر باتالىيىنى بولۇپ تەشكىل لەندى. مەركۇر دىۋىزىيىنىڭ دىۋىزىيە شتابى بىلەن بىۋاسىتە قاراشلىق قىسىملىرى شىخۇ (كېيىن چۆچەك، سۇيدۇڭ- گە يۆتكەلگەن) دا تۇرىدىغان بولدى؛ ئالتاي ئاتلىق 3- پولكى ۋە چۆچەك ئاتلىق 4- پولكىنىڭ بىر قىسمى ئاساس قىلىنىپ، كورپۇسقا قاراشلىق ئاتلىق مۇستەقىل 1- پولك قۇرۇلۇپ، ئالتايدا تۇرىدىغان بولدى؛ ساۋەن ئاتلىق پولكى ئاساسىدا ئاتلىق مۇستەقىل 2- پولك قۇرۇلۇپ، كۈنەسنىڭ ئارالتۇپسە (ئۇزۇن ئۆتمەي شىخۇ ۋە يەنسېغەينى قوغداش ئۈچۈن يۆتكەلگەن) دە تۇرىدىغان بولدى؛ بۇنىڭدىن باشقا كورپۇسقا بىۋاسىتە قاراشلىق قىسىملاردىن يەنە شەھەر مۇ- داپىئە باتالىيىنى، جەڭگىۋار باتالىيىن زاپاس قىسىم، مۇ- ھاپىزەتچىلەر روتىسى، ئوقۇتۇش باتالىيىنى، دوختۇرخانا قا- تارلىقلار قۇرۇلۇپ، كورپۇس ئورگىنى بىلەن كورپۇسقا بىۋاسىتە قاراشلىق قىسىملار غۇلجىدا تۇرىدىغان بولدى. ئىمىنىۋۇ مەھتىمىن جەنۇبىي شىنجاڭ ھەربىي رايونىنىڭ مۇئاۋىن قوماندانى، قوشۇمچە 13- دىۋىزىيىنىڭ كو- ماندىرلىقىغا تەيىنلەندى، 41- دىۋىزىيىگە ئىبراھىم باي دىۋىزىيە قوماندىرى بولدى؛ 37- پولكىغا بايزاكوۋ ئامانئۇر، 38- پولكىغا مەمەتوۋ قۇربان، 39- پولكىغا ئابدۇرېھىم سامساق، 40- پولكىغا يۈسۈپوۋ مەخمۇتجان، 41- پولكىغا ئالكىسىي، 42- پولكىغا ئوسمانوۋ رامزان، ئاتلىق 1- پولكىغا بەدەلقان سۈگۈربايوۋ،



ئاتلىق 2 - پولىكتا سوپاخۇن پولىك كوماندىرى بولدى. 1950 - يىل 1 - ئاينىڭ 10 - كۈنى غۇلجا شەھىرىدە 5 - كورپۇسنىڭ قۇرۇلۇش چوڭ يىغىنى ئېچىلىپ، داغدۇغىلىق بايراق تەقدىم قىلىش مۇراسىمى بولدى. شۇ كۈنى چۈشتىن بۇرۇن، كورپۇس شىتابىنىڭ ئالدىدىكى مەيداندا رەڭگارەڭ بايراقلار جەۋلان قىلغان، ھەربىي مۇزىكا ساداسى ياڭرىغان، قىسىملار رەتلىك سەپ تارتىپ تۇرۇشقانىدى. ئاتلىق ئوغلانلار ۋە پىيادە جەڭچىلەرنىڭ ۋۇجۇددا غەيرەت، شىجائەت ئۇرغۇپ تۇراتتى، قوشۇن ئاچايىپ ھەيۋەتلىك ئىدى. رەئىس سەھنىسىگە رەئىس ماۋزېدۇڭ ۋە باش قوماندان جۇدېنىڭ چوڭ رەسىمى ئېسىلغانىدى. يىغىندا مەركىزىي ھەربىي كومىتېتنىڭ مىللىي ئارمىيىنىڭ پارمىروپكا قىلىنىپ 5 - كورپۇسقا ئۆزگەرتىلگەنلىكى ۋە 5 - كورپۇسنىڭ رەھبەرلىك بەنزىسى ئەزالىرى توغرىسىدىكى بۇيرۇقى ئېلان قىلىندى. ھەربىي كومىتېت تارقاتقان ھەربىي بايراق كورپۇس كوماندىرىغا تەقدىم قىلىندى. ئارقىدىنلا ھەربىي بايراق ئۈچ نەپەر قوراللىق جەڭچىنىڭ ھىمايە قىلىشى بىلەن مەيدان ئايلاندۇرۇلدى. بارلىق كوماندىر - جەڭچىلەر ھەربىي بايراققا ئېھتىرام بىلىدۇردى. كورپۇس رەھبەرلىرى پۈتۈن كورپۇس نامىدىن پارتىيىگە، قوماندىغا ئىتائەت قىلىپ، ئىنتىزامغا بويسۇنۇپ، يۇقىرى تاپشۇرغان تۈرلۈك شەرەپلىك ۋەزىپىلەرنى قەتئىي ئورۇنداپ دىغانلىقىنى بىلدۈردى.

1949 - يىل 12 - ئاينىڭ 17 - كۈنى، شىنجاڭ ئۆلكىلىك خەلق ھۆكۈمىتى ۋە شىنجاڭ ھەربىي رايونى قۇرۇلغانلىقى جاكارلاندى. شۇ ۋاقىتتا شىنجاڭ ھەربىي رايونىغا قەشقەر ھەربىي رايونى، ئۈرۈمچى ھەربىي رايونى، ئىلى ھەربىي رايونى قارايلىدىغان بولدى. ئىلى ھەربىي



رايون شىتابىنى 5 - كورپۇس شىتابى قوشۇمچە ئۈستىگە ئالدى، ئۈچ ۋىلايەت ئىنقىلابىنىڭ بىر قىسمى رەھبەرلىرى ۋە مىللىي ئارمىيىنىڭ كادىرلىرى شىنجاڭ ھەربىي رايونى قاتارلىق رەھبىرىي ئورگانلارغا يۆتكەپ كېلىنىپ مۇھىم ۋەزىپىلەرگە تەيىنلەندى. مەسىلەن، سەيپىدىن ئەزىزى شىنجاڭ ھەربىي رايونىنىڭ 3 - مۇئاۋىن قوماندانلىقىغا، ھەسەنوو شىنجاڭ ھەربىي رايونى شىتابىنىڭ 2 - مۇئاۋىن شىتاب باشلىقلىقىغا (1950 - يىل 8 - ئايدا ئۇنىڭ ئورنىغا زۇنۇن تەيىن ۋەزىپىگە تەيىنلىنىپ، ھەسەنوو ئۇنىڭ ۋەزىپىسى ئەمەلدىن قالدۇرۇلغان)، سادىروۋ شىنجاڭ ھەربىي رايونى سىياسىي بۆلۈمىنىڭ مۇئاۋىن مۇدىرلىقىغا (1952 - يىلى 5 - كورپۇسنىڭ مۇئاۋىن كومىسسارى ساۋدانوۋ زاھىر شىنجاڭ ھەربىي رايون سىياسىي بۆلۈمىنىڭ مۇئاۋىن مۇدىرلىقىغا تەيىنلىنىپ، سادىروۋ 5 - كورپۇسنىڭ مۇئاۋىن كومىسسارى بولۇپ ئالماشتۇرۇپ كېيىن كەسىپ ئالماشتۇرۇپ يەرلىككە چىقىپ كەتكەن)، ئىمىنوو مەھكىمىدىن قەشقەر ھەربىي رايونىنىڭ مۇئاۋىن قوماندانلىقىغا. يۈسۈپقان ئۈرۈمچى ھەربىي رايونىنىڭ مۇئاۋىن قوماندانلىقىغا تەيىنلەندى.

شىنجاڭ ھەربىي رايونىنىڭ بىر تۇتاش تەشكىللىشى ۋە رەھبەرلىك قىلىشى ئاستىدا، 5 - كورپۇس پارمىروپكا، يۆتكەلىش خىزمىتىگە جىددىي كىرىشىپ كەتتى. كەڭ كوماندىر - جەڭچىلەرنىڭ قاتتىق سوغۇققا قارىماي، قاتناش - ترانسپورت، ياتاق قاتارلىق جەھەتلەردىكى قىيىنچىلىقلارنى يېڭىشى ئارقىسىدا، ئورگان ۋە قىسىملار بىلەنلىگەنگەن ئورۇنلارغا 1950 - يىل 3 - ئايدا بېرىپ ئورۇنلىشىپ بولدى. بولۇپمۇ تېكەس ئاتلىق 1 - پولكى قوماندان ۋاڭ جېنىنىڭ جەنۇبىي



شىنجاڭغا بېرىپ مۇداپىئەدە تۇرۇش توغرىسىدىكى بۇيرۇقنى تاپشۇرۇۋالغاندىن كېيىن، كوماندىر - جەڭچىلەرگە دەرھال چوڭقۇر ئىدىيەۋى سەپەرۋەرلىك خىزمىتى ئىشلىدى. ئۇنىڭدىن باشقا يەنە ئازادلىق ئارمىيىنىڭ خىتاينامىسى، ئېلاننى ۋە «ئۈچ چوڭ ئىنتىزام، سەككىز دىققەت» نى ئۇيغۇرچىغا تەرجىمە قىلدۇرۇپ، بۇ ھەقتە قىسىملار ئىچىدە چوڭقۇر تەربىيە ئېلىپ باردى. يېتەكچىلىك ئۈزۈك - تۈلۈك، يەم - خەشەك، ئوت - خەس تەييارلىدى. بۇ يول 1949 - يىل 11 - ئاينىڭ 20 - كۈنى كۈنەستىن يولغا چىقىپ، تىيانشان تېغىنىڭ مۇزلۇق داۋانلىرىدىن ئۆتۈپ، 26 - كۈنى ئاقسۇغا يېتىپ بېرىپ، جەنۇبىي شىنجاڭغا بارغان 2 - كورپۇس قىسىملىرى بىلەن غەلىبىلىك ئۇچراشتى. كېيىن، بۇ يولنىڭ بىر قىسمى قەشقەر، خوتەنلەرگە بۆلۈنۈپ باردى. ئارىدىن ئۇزاق ئۆتمەي، كېڭەيتىلىپ، پىيادىلەر 13 - دىۋىزىيىسى قىلىپ تەشكىللەندى. شۇنىڭدىن ئېتىبارەن، ئۇلار 2 - كورپۇستىكى قىسىملار بىلەن بىرلىكتە جەنۇبىي شىنجاڭنى قوغداش، گۈللەندۈرۈش يولىدا تېگىشلىك تۆھپىسىنى قوشتى.

پارتىيە تەشكىلاتلىرىنىڭ قۇرۇلۇشى، سىياسىي

كوممىسسارلىق ۋە سىياسىي خىزمەت

تۈزۈمىنىڭ ئورنىتىلىشى

مىللىي ئارمىيە 5 - كورپۇس قىلىپ ئۆزگەرتىلگەندىن كېيىن، ئۇلارنى شەرەپلىك ۋە مۇشكۈل ۋەزىپىلەر كۈتۈپ تۇراتتى. باندىتلارنى تازىلاش، چېگرىنى قوغداش، جەمئىيەت ئامانلىقىنى ساقلاش، ئىشلەپچىقىرىش بىلەن كەڭ كۆلەمدە شۇغۇللىنىش قاتارلىق ۋەزىپىلەرنى ئورۇنلاشتىن باشقا، يەرلىكنىڭ ھاكىمىيەت قۇرۇش، ئىجارە ھەققىنى كېمەيتىش،



زومىگەرلەرگە قارشى تۇرۇش، يەر ئىسلاھاتى قاتارلىق ئىجتىمائىي ئىسلاھاتلىرىغا قاتنىشىشقا توغرا كېلىدەتتى. بۇ مۇشكۇل ۋەزىپىلەرنى ئورۇنداش ئۈچۈن، تەشكىلىي تۈزۈلمە جەھەتتە پارمىروپكا قىلىشلا كۇپايە قىلىنمايتتى. چۈنكى، مىللىي ئارمىيە مىللىي دېموكراتىك ئىنقىلابنىڭ مەھسۇلى بولۇپ، مىللىي دېموكراتىك ئىنقىلاب خاراكتېرىنى ئالغان قوشۇن بولغانلىقى ئۈچۈن، 5 - كورپۇسنى سىياسىي - ئىدىيە جەھەتلەردە جۇڭگو كوممۇنىستىك پارتىيىسىنىڭ رەھبەرلىكىدىكى ئىسمى - جىسىمىغا لايىق پرولىتارىياتچە قوشۇن قىلىپ قۇرۇپ چىقىش لازىم ئىدى. بۇ مەقسەتكە يېتىش ئۈچۈن، جەزمەن جۇڭگو خەلق ئازادلىق ئارمىيىسىنىڭ ئارمىيە قۇرۇش مەقسىتى، پرىنسىپى بويىچە پارتىيە تەشكىلاتلىرىنى قۇرۇش ۋە سىياسىي كومىسسارلىق تۈزۈمىنى ئورنىتىپ سىياسىي - ئىدىيە جەھەتلەردە تەربىيىلەش، ئۆزگەرتىش ۋە ئۆستۈرۈش خىزمەتلىرىنى ئىشلەش زۆرۈر ئىدى.

5 - كورپۇسنىڭ شۇ چاغدىكى ئەھۋالىغا ئاساسەن، 1950 - يىلنىڭ باشلىرىدا، جۇڭگو كوممۇنىستىك پارتىيىسى شىنجاڭ بىيۇروسى بىلەن شىنجاڭ ھەربىي رايون پارتكومى خەلق ئازادلىق ئارمىيىسىنىڭ 1 - بىگىتۈەندىكى 2 - 6 - كورپۇسلاردىن ئۇزاق مۇددەتلىك سىناقلاردىن ئۆتكەن بىر تۈركۈم پېشقەدەم قىزىل ئارمىيە، 8 - ئارمىيە كادىرلىرى، مۇنەۋۋەر كومپارتىيە ئەزالىرى ۋە سىياسىي خىزمەت كادىرلىرىنى 5 - كورپۇسقا يۆتكەپ، 5 - كورپۇستا پارتىيە تەشكىلاتلىرىنى قۇرۇش، سىياسىي كومىسسارلىق تۈزۈمى ۋە سىياسىي خىزمەت تۈزۈمىنى ئورنىتىشقا مەسئۇل قىلىشنى قارار قىلدى. 3 - ئايدا، 2 - كورپۇسنىڭ مۇئاۋىن كوماندىرى دۇڭ شىڭيۈن باشچىلىقىدىكى ئالتە نەپەر پېشقەدەم كادىر 5 - كورپۇسقا يېتىپ



كەلدى. بۇلاردىن يولداش دۇڭ شىڭيۇن 5 - كورپۇسقا سىياسىي سىنى كوممىسسار بولدى، يولداش لى يۇنخې كورپۇس سىياسىي بۆلۈمىگە مۇئاۋىن مۇدىر بولدى (1951 - يىلى 5 - كورپۇس سىياسىي بۆلۈمىنىڭ مۇدىرلىقىغا ئۆستۈرۈلدى)، ۋاڭ يۇندىڭ كورپۇس ئارقا سەپ بۆلۈمىنىڭ سىياسىي كوممىسسارلىقىغا، خۇاڭ خې كورپۇس سەھىيە بۆلۈمىنىڭ سىياسىي كوممىسسارلىقىغا، ليۇ چىڭرۇي كورپۇس كادىرلار بۆلۈمىنىڭ باشلىقى، قوشۇمچە مۇئاۋىن شتاب باشلىقىغا تەيىنلەندى. كورپۇس تەشكىلات بۆلۈمىگە ياڭ جىڭياۋ، تەشۋىقات بۆلۈمىگە جۇرۇچىن مۇئاۋىن باشلىق بولدى. ئارىدىن ئۇزۇن ئۆتمەي، شىنجاڭ ھەربىي رايونى ئورگىنى 5 - كورپۇسقا بىرقانچە خىزمەت ئۆمىكى ئەۋەتتى، ئۇلار 5 - كورپۇسنىڭ ھەرقايسى قىسىملىرىغا بېرىپ ئۇزۇن مۇددەت تۇرۇپ، قىسىملارنىڭ سىياسىي خىزمەتچى قانات يايدۇرۇش، ئۈچ دېموكراتىيىنى يولغا قويۇش ۋە پارتىيىگە ئەزا قوبۇل قىلىش، پارتىيىنىڭ ئىككى قاتلام تەشەببۇسلىرىنى قۇرۇش ئىشلىرىغا ياردەملەشتى. 5 - كورپۇسقا ئەۋەتىلگەن خىزمەت ئۆمىكىدىكى پېشقەدەم خەنزۇ كادىرلار تەشكىللەش، رەھبەرلىك قىلىش ۋە ئارمىيىنىڭ سىياسىي خىزمىتىنى ئىشلەش جەھەتتە مول تەجرىبىلەرگە ئىگە بولۇپلا قالماستىن، بەلكى مۇنەۋۋەر كومپارتىيە ئەزالىرىغا خاس ئەخلاق - پەزىلەتكە ئىگە كادىرلار ئىدى. ئۇلار تەكشۈرۈش، قىلمايتتى، ئامما بىلەن ئالاقە باغلايتتى، چىقىش قاق، كەمتەر، ئېھتىياتچان ئىدى، ئاددىي - ساددا، خىزمەتتە ئاكتىپ، تىرىشچان ئىدى، ئىستىلى جەھەتتە دېموكراتىيىنى جارى قىلدۇراتتى، دۈشمەنگە قارشى كۈرەشتە قەتئىي ئىدى، ئۇلار ھەممىلا جايدا نەمۇنىلىك، باشلامچىلىق رول ئوينايتتى. شۇڭا، ئۇلار قىسقا ۋاقىت ئىچىدىلا 5 - كورپۇستىكى مىللىي



كوماندىر - جەڭچىلەرنىڭ چوڭقۇر ئىشەنچىسىگە ۋە ھۆرمىتىگە سازاۋەر بولغانىدى.

5 - كورپۇستا ھەر دەرىجىلىك پارتىيە تەشكىلاتلىرىنى تېزىدىن قۇرۇپ چىقىش ئۈچۈن، بۇ پېشقەدەم كادىرلار بىلەن تەرەپتىن كوماندىر - جەڭچىلەرنى پارتىيە نىزامنامىسىنى ئۆگىنىشكە ئۇيۇشتۇرۇپ، «كوممۇنىزم ۋە كوممۇنىستىك پارتىيە» توغرىسىدا چوڭقۇر تەربىيە ئېلىپ بېرىپ، «قانداق قىلغاندا كومپارتىيە ئەزاسى بولغىلى بولىدۇ؟» «پارتىيىنىڭ خاراكتېرى، ۋەزىپىسى نېمىلەردىن ئىبارەت؟» «پارتىيە ئەزالىرىنىڭ ھوقۇقى، مەجبۇرىيىتى» دېگەن تېمىلاردا دەرس ئۆتۈپ، جۇڭگو كوممۇنىستىك پارتىيىسىنىڭ جۇڭگو خەلق ئىنقىلابىغا رەھبەرلىك قىلغان 29 يىللىق شانلىق كۈرەش تارىخىنى تەشۋىق قىلىپ پارتىيىنىڭ قىسمىلاردىكى تەسىرىنى كېڭەيتتى ۋە ئىناۋىتىنى ئۆستۈردى، يەنە بىر تەرەپتىن قىسقا مۇددەتلىك كادىرلار سىياسىي كۇرسى، سۆھبەت يىغىنى ئېچىش، كوماندىر - جەڭچىلەر بىلەن ئايرىم سىردىن شىش قاتارلىق شەكىللەرنى قوللىنىش ئارقىلىق قىسمىنىڭ ئىدىيىۋى ئەھۋالى، سىياسىي ئەھۋالىنى تەكشۈرۈپ تەتقىق قىلىپ، كادىرلارنى كۆزىتىپ، نۇقتىلىق تەربىيىلەش ئىشلىرىنى ئېلىپ باردى. كېيىن، كادىرلار ئارىسىدىن پارتىيىسىگە پائال ئەمما ئېھتىياتچان ھالدا ئەزا قوبۇل قىلىش خىزمىتى قانات يايدۇرۇلۇپ، پارتىيىگە كىرىش شەرتىنى ھازىرلىغان، ئىنقىلا بىي كۈرەشنىڭ سىناقلىرىدىن ئۆتكەن ئاكتىپ تايانچلار ئالدى بىلەن پارتىيىسىگە قوبۇل قىلىندى. كورپۇستىكى بىرقانچە رەھبىرلىرى يولداش 1950 - يىل 3 - ئايدا شەرىپلىك ھالدا جۇڭگو كوممۇنىستىك پارتىيىسىگە قوبۇل قىلىندى. ھەر قېتىم پارتىيىسىگە يېڭىدىن قوبۇل قىلىنغانلار



قەسەم بەرگەندە، پارتىيىنىڭ تەسىرىنى كېڭەيتىش ئۈچۈن،  
 قەسەم بېرىش مۇراسىمى كۈلۈبتىن ئۆتكۈزۈلەتتى. قەسەم  
 بېرىش مۇراسىمىغا نۇرغۇن كىشىلەر سىرتتىن قاتنىشىپ تەرىپ-  
 يە ئاللاتتى. كوماندىر - جەڭچىلەر كومپارتىيە ئەزاسى دېگەن  
 نامنى ئەڭ شەرەپلىك، ئەڭ مۇقەددەس نام دەپ بىلىپ، پارتىيە  
 يىگە كىرىشنى بەس - بەس بىلەن تەلەپ قىلىشاتتى. مەسىلەن،  
 13 - دىۋىزىيە 38 - پولكىنىڭ 1 - باتالىيىنى شتابىدىكى بىر  
 ئوتدېلېنىيىدىن بىر قېتىم ئون نەپەر يولداش پارتىيە دەرسىنى  
 ئاڭلىغان بولۇپ، ئۇلاردىن بەش نەپىرى شۇ كۈنىلا باتالىيىون  
 پارتكومىغا پارتىيىگە كىرىش ئىلتىماسىنى سۈنۈشكەن. 39 -  
 پولكىتىكى ئەمگەك نەمۇنىچىسى ماموتوۋ مۇنداق دېگەن:  
 «كوممۇنىستىك پارتىيە بولمىغان بولسا، بىز مۇقەد  
 كۆتۈرۈپ ئازاد بولمىغان بولاتتۇق. شۇڭا، ئىنقىلاپنى  
 ئاداقچىچە ئېلىپ بېرىش ئۈچۈن پارتىيىگە كىرىشنى  
 تەلەپ قىلىمەن.» تولۇقسىز مەلۇماتقا قارىغاندا، 1950 - يىل  
 8 - ئاينىڭ ئوتتۇرىلىرىغىچە كورپۇس بويىچە 152  
 ئادەم شەرەپ بىلەن پارتىيىگە قوبۇل قىلىنغان ھەمدە  
 كورپۇس پارتكومى، 13 - دىۋىزىيە پارتكومى، كورپۇسقا بىۋاسىتە  
 تە قاراشلىق قىسىملاردا تۆت پارتىيە ياچېيكىسى قۇرۇلغان.  
 14 - دىۋىزىيىدە بىر پارتىيە باش ياچېيكىسى، تۆت ياچېىكا،  
 ھەر بىر ياچېىكىدا پارتىيە گۇرۇپپىلىرى قۇرۇلغان. 1950 -  
 يىلنىڭ ئاخىرىغا كەلگەندە 252 ئادەم پارتىيىگە قوبۇل قىلىنغان.  
 1951 - يىلنىڭ باشلىرىدا قىسىملاردا ياشلار ئىتتىپاقى  
 تەشكىلاتلىرىنى قۇرۇش خىزمىتى ئومۇميۈزلۈك قانات يېيىپ  
 كەتتى. كوللېكتىپ رەھبەرلىكىنى كۈچەيتىش، ئىلگىرىكى باش  
 لىق مەسئۇل بولۇش تۈزۈمىنى ئۆزگەرتىش ئۈچۈن ھەرقايسى  
 دىۋىزىيە، پولك، باتالىيىونلاردا ھەر دەرىجىلىك ھەربىي - سىيا-



سىي كومىتېتلار قۇرۇلدى. روتىلاردا ھەربىي-سىياسىي كادىرلار يىغىنى تۈزۈمى يولغا قويۇلۇپ، قىسىملاردىكى كۈندىلىك مەمۇرىي باشقۇرۇش ئىشلىرىنى بىر تەرەپ قىلىشقا مەسئۇل بولدى. ھەر دەرىجىلىك ھەربىي-سىياسىي كومىتېتلاردا يەتتىدىن 13 كىچە ئادەم بولۇپ، ئۇ شۇ دەرىجىلىك ئورۇنلاردىكى باشلىقلار بىلەن ئۆزىدىن ئۆۋەن دەرىجىلىك ئورۇنلارنىڭ ئاساسلىق مەسئۇللىرىدىن تەركىب تاپاتتى. مەسىلەن، دىۋىزىيە ھەربىي-سىياسىي كومىتېتى دىۋىزىيە كوماندىرى، سىياسىي كومىسسار، مۇئاۋىن دىۋىزىيە كوماندىرى، مۇئاۋىن سىياسىي كومىسسار، شتاب باشلىقى، سىياسىي بۆلۈمنىڭ مۇدىرى ۋە ئۆزىگە قاراشلىق ھەرقايسى بۆلۈمنىڭ كوماندىرى، كومىسسارى قاتارلىقلاردىن تەركىب تاپقان. ھەرقايسى ھەربىي-سىياسىي كومىتېتلاردا دېموكراتىيە-مەركەزلەشتۈرۈش تۈزۈمى يولغا قويۇلغان، كۈللۈك رەھبەرلىك ئىشقا ئاشۇرۇلغان، خىزمەت تەقسىم قىلىنىۋېلىپ مەسئۇل بولۇش تۈزۈمى يولغا قويۇلغان ۋە بۇ ئىشلارنى ئەمەلىيلەشتۈرۈش چىڭ تۇتۇلغانىدى. شۇنداق قىلىپ ھەر دەرىجىلىك ئاساسلىق كادىرلارنىڭ ئاكتىپلىقى ۋە مەسئۇلىيەتچانلىقى رولى تولۇق جارى قىلدۇرۇلغانىدى. قىسىملاردا زور مىقدىرلىق ھەربىي-سىياسىي كومىتېتلار كۈللۈك مۇزاكىرە قىلىنىپ قارارلاشتۇرۇلاتتى. بۇنىڭ بىلەن ھەربىي-سىياسىي ئارقا سەپ تارماقلىرىنىڭ خىزمىتى بىرلىككە كەلتۈرۈلگەندى. ھەربىي-سىياسىي كومىتېتلار ھەر دەرىجىلىك پارتكوملار رەسمىي قۇرۇلۇشتىن ئىلگىرى ئۆز قىسمىلىرىنىڭ رەھبەرلىك ئورگىنىنى ھېسابلىىاتتى. پارتكوملار قۇرۇلغاندىن كېيىن، ئۇلار پارتىيە رەھبەرلىكىنى شەرتسىز قوبۇل قىلدى. ھەر دەرىجىلىك پارتىيە تەشكىلاتلىرى مۇكەممەللىشىپ بولغاندىن



كېيىن، ھەربىي-سىياسى كومىتېتلار ئەمەلدىن قالدۇرۇلدى.  
5- كورپۇسنى ئەسلىدىكى ئاساستا يەنىمۇ ئىلگىرىلىگەن  
ھالدا ئۆسۈش ئىمكانىيىتىگە ئىگە قىلىش ئۈچۈن، 1951-  
يىلى 5- ئايدا، جۇڭگو كوممۇنىستىك پارتىيىسى شىنجاڭ بىۋ-  
روسى كېڭەيتىلگەن يىغىن ئېچىپ، يىغىندا 5- كورپۇس  
پارمىروپكا قىلىنغاندىن كېيىنكى خىزمەتلەر تەھلىل قىلىندى  
ۋە يەكۈنلەندى. 5- كورپۇسنىڭ قۇرۇلۇشىغا ئائىت يېڭى تە-  
لەپلەر ئوتتۇرىغا قويۇلدى. بۇنىڭدا ئىجارە ھەققىنى كې-  
مەيتىش، زومىگەرلەرگە قارشى تۇرۇش ۋە يەر ئىسلاھاتى قا-  
تارلىق تۈرلۈك ئىجتىمائىي ئىسلاھاتلارغا قاتنىشىش ئېھتى-  
ياچىغا ئۇيغۇنلىشىش كۆزدە تۇتۇلغانىدى.

6- ئاينىڭ 7- كۈنى، شىنجاڭ ھەربىي رايون پارتكوم-  
مى شىنجاڭ بىۋروسىنىڭ كېڭەيتىلگەن يىغىنىنىڭ روھىنى  
ئىزچىللاشتۇرۇش ئۈچۈن، «5- كورپۇستا سىياسىي كومىسسار-  
لىق ۋە سىياسىي خىزمەت تۈزۈمىنى ئورنىتىش، ئارمىيىنى  
سىياسىي جەھەتتىن تەرتىپكە سېلىش توغرىسىدىكى يوليۇ-  
رۇق» نى چىقاردى. «يوليۇرۇق» تا مۇنداق دېيىلگەنىدى:  
5- كورپۇس گومىنداڭنىڭ ئەكسىيەتچىل ھۆكۈمرانلىقىغا قار-  
شى كۈرەش جەريانىدا بارلىققا كەلگەن، ئۇ شەرەپلىك تا-  
رىخقا ئىگە، 5- كورپۇسقا ئۆزگەرتىلگەندىن كېيىن، ئۇنىڭدا  
خېلى ئىلگىرىلىك بولدى. كەڭ كوماندىر-جەڭچىلەر پارتىيە  
رەھبەرلىكىدە، بىرلىكلەرنى تازىلاش، دۆلەت مۇداپىئەسىنى  
قوغداش، ئىشلەپچىقىرىش قاتارلىق ۋەزىپىلەرنى ئورۇندىدى،  
ۋەتەننى قىزغىن سۆيىدىغان سىياسىي ئاكتىپلىقنى ئىپادە-  
دەپلىدى. قىسىملاردا سىياسىي تەربىيە، مەدەنىيەت ئۆگىنىش  
ۋە بەزى دېموكراتىك ئىسلاھاتلار ئېلىپ بېرىلدى. لېكىن  
سىياسىي كومىسسارلىق ۋە سىياسىي خىزمەت تۈزۈمى



ئۆزىنى تىزىملىمىغان ۋە مۇكەممەللەشتۈرۈلمىگەن بولغاچقا، خەلق ئا-  
 زادلىق ئارمىيىسىنىڭ ھەربىي-سىياسىي تۈزۈمى ۋە ئېسىل ئەنئە-  
 نىسى بويىچە دېموكراتىك ئىسلاھات ئېلىپ بېرىلىشىغا چاقى، ئار-  
 مىيىنى جەزمەن سىياسىي جەھەتتە تەرتىپكە سېلىش لازىم.  
 «يوليورۇق» ئا تۆۋەندىكىچە كۆنىكرىت تەلەپلەر ئوت-  
 تۇرغا قويۇلغان: (1) ئىشلەپچىقىرىش ۋە گىزارىما قۇرۇش  
 بىلەن شۇغۇللانغان ۋاقىتتىن باشقا ۋاقىتلارنى مەركەزلەشتۈرۈپ،  
 دېموكراتىك ھەرىكەت ۋە سىنىپىي تەربىيە ئاساس قىلىنغان  
 ئارمىيىنى سىياسىي جەھەتتىن تەرتىپكە سېلىش پائالىيىتىنى  
 يولغا قويۇش لازىم. (2) 1-بىڭتۇەندىن ئۇزۇن مۇددەت  
 سىناقلاردىن ئۆتكەن، مول سىياسىي خىزمەت تەجرىبىسىگە  
 ئىگە پېشقەدەم كادىرلارنى ئاجرىتىپ، 5-كۆرپۇسىنىڭ ھەر-  
 قايسى دىۋىزىيە، پولكىلىرىنىڭ سىياسىي كومىسسارلىقى، سى-  
 ياسىي بۆلۈمىنىڭ مۇدىرلىقى، باتالىيونلارنىڭ سىياسىي رە-  
 ھبىرى قاتارلىق ۋەزىپىلەرنى ئۈستىگە ئېلىشقا ئەۋەتىش، ۋە-  
 زىپىسىمۇ، ئەمەلىي ھوقۇقىمۇ بولغان سىياسىي كومىسسارلىق  
 ۋە سىياسىي خىزمەت تۈزۈمىنى ئۆزىتىش لازىم. (3) خەلق  
 ئازادلىق ئارمىيىسىنىڭ ھەربىي دېموكراتىيە، سىياسىي دېموك-  
 راتىيە، ئىقتىسادىي دېموكراتىيىدىن ئىبارەت ئۈچ چوڭ  
 دېموكراتىيە تۈزۈمىنى ئەستايىدىل يولغا قويۇش، كومان-  
 دىرلار بىلەن جەڭچىلەر سىياسىي جەھەتتە بىردەك بىاراۋەر  
 بولۇش، ئۇرۇش، تىللاشنى مەنى قىلىش، دېموكراتىك ئۇ-  
 سۇل بىلەن باشقۇرۇشنى ئۆگىنىۋېلىش، ئىقتىسادىي جەھەتتە  
 ھېسابات ئاشكارا بولۇش ۋە كەڭ كوماندىر-جەڭچىلەر دې-  
 موكراتىك ئاساستا ئىقتىساد باشقۇرۇش پرىنسىپىنى يولغا  
 قويۇش، خەلق ئازادلىق ئارمىيىسىنىڭ بىر تۇتاش تەمىنات  
 ئۆلچىمىنى قەتئىي ئىجرا قىلىش لازىم. (4) قىسسىملاردا



سىنىپىي ئاڭنى ئۇرغۇتۇش ۋە ئۆستۈرۈشنى ئاساسىي مەزمۇن قىلغان ھالدا كونا جەمئىيەت ئۈستىدىن دەرد تۆكۈش پائالىيەتىنى كەڭ تۈردە قانات يايدۇرۇش، تەنقىد ۋە ئۆز-ئۆزى تەنقىد قىلىشنى كەڭ قانات يايدۇرۇش، مېلىتارىستلىق، بېئوروكراتلىققا قارشى كۈرەش قىلىش، كوممۇنىستلار بىلەن جەڭچىلەرنىڭ مۇناسىۋىتىنى ۋە ئارمىيە بىلەن خەلقنىڭ مۇناسىۋىتىنى ياخشىلاش لازىم. (5) دۈشمەن بىلەن ئۆز ۋە دوست ئوتتۇرىسىدىكى چەك-چېگرىنى ئېنىق ئايرىش، پارتىيە يېنىڭ سىياسەتلىرىنى ئەستايىدىل ئىجرا قىلىش لازىم.

1950-يىل 6-ئاينىڭ ئوتتۇرىلىرىدا، 1-بىڭتۇەندىن 5-كورپۇسقا ئەۋەتىلگەن 60 نەچچە پېشقەدەم كادىر ئۈرۈمچىگە يىغىلىپ ھەربىي رايون سىياسىي بۆلۈمى تەرىپىدىن ئېچىلغان 5-كورپۇس سىياسىي خىزمەت يىغىنىغا قاتنىشىپ، 5-كورپۇستىكى خىزمەت ئۆمەكلىرىنىڭ سەككىز ئايلىق خىزمەت ئەھۋالىدىن قىلغان دوكلاتىنى ئاڭلىدى، 5-كورپۇسنى ئىتتىپاقلاشتۇرۇش، تەربىيەلەش، ئۆزگەرتىش، ئۆستۈرۈشتىن ئىبارەت سىياسىي خىزمەت فاڭجېنىنى ئىجرا قىلىش مەسىلىسىنى مۇزاكىرە قىلدى. كوممۇنىستلار ۋاڭجېن بىلەن ھەربىي رايون سىياسىي بۆلۈمىنىڭ مۇددىرى چاڭ باڭيىڭ قاتارلىقلار ئۇلارنى قوبۇل قىلىپ، ئۇلارغا 5-كورپۇسقا بارغاندىن كېيىن، ماركسىزم-لېنىنىزم، ماۋزېدۇڭ ئىدىيىسىنى ئەستايىدىل ئۆگىنىپ، خەلق ئازادلىق ئارمىيىسىنىڭ جاپا-مۇشەققەتكە چىداش، ئاددىي-ساددا بولۇشتەك خىزمەت ئىستىلىنى ساقلاپ ۋە جارى قىلدۇرۇپ، خىزمەتلىرىنى ئىنچىكە، سەۋرچانلىق بىلەن ئىشلەپ، مىللەتلەر ئىتتىپاقلىقىنى ئوبدان يولغا قويۇش، ئاز سانلىق مىللەتلەرنىڭ ئۆرپ-ئادىتىنى چۈشىنىش ۋە ئۇنىڭغا ھۆرمەت قىلىش، قېرىنداش مىللەتلەرنىڭ تىل-يېزىقىنى



ئۆگىنىش، «ئومۇمىي پروگرامما» دىكى تەلەپلەر بويىچە  
5- كورپۇسنى ئوبدان قۇرۇپ چىقىش توغرىسىدا ئىلھام بەر-  
دى. ئارقىدىن ئۇلار ھەربىي رايون سىياسىي بۆلۈمى تەرىپ-  
ىدىن ئېچىلغان مىللىي كادىرلار سىياسىي تەلىم - تەربىيە  
كۇرسىغا قاتناشقان 80 نەپەر كۇرسانتلار بىلەن ئاپتوموبىلغا  
ئولتۇرۇپ ئىلىغا يېتىپ كەلدى.

ھەربىي رايون پارتكومنىڭ يوليورۇقلىرىنى ئىزچىللاشتۇرۇش  
ئۈچۈن، 7- ئاينىڭ 10- كۈنىدىن 23- كۈنىگىچە غۇلجىدا  
5- كورپۇس پارتكومنىڭ كېڭەيتىلگەن يىغىنى چاقىرىلدى.  
يىغىنىدا 14- دىۋىزىيە سىياسىي بۆلۈمىنىڭ مۇدىرى تاڭمۇ  
جۇڭگو كوممۇنىستىك پارتىيىسى شىنجاڭ بىۋىروسى يىغىنىنىڭ  
روھىنى يەتكۈزدى (13- دىۋىزىيىمۇ قەشقەردە ئۆز ئالدىغا  
پارتكوم كېڭەيتىلگەن يىغىنى ئاچقان). يىغىندا ئالدى بىلەن  
1950- يىلى ھەربىي رايون پارتكومى قۇرۇلغاندىن بۇيانقى  
نەتىجىلەر مۇئەييەنلەشتۈرۈلدى. مەسىلەن، كادىرلار زور كۈچ  
بىلەن يېتىشتۈرۈلدى ۋە تەربىيىلەندى، مۇنەۋۋەرلەر پارتىيە-  
ئىتتىپاققا قوبۇل قىلىندى، ھەرقايسى دىۋىزىيە، پولك،  
باتالىيونلاردا ئىلگىرى-كېيىن بولۇپ پارتكوم ۋە ھەربىي-  
سىياسىي كومىتېتلار قۇرۇلدى، روتىلاردا ھەربىي-سىياسىي  
كادىرلار كومىتېتى قۇرۇلدى، قەھرىمان، نەمۇنىچىلار ۋەكىل-  
لىرى يىغىنى ئېچىلىپ ئىلغارلار تەقدىرلەندى ھەمدە  
دەسلەپكى قەدەمدە بەزى دېموكراتىك ئىسلاھات ئېلىپ  
بېرىلىپ، كوماندىرلار بىلەن جەڭچىلەرنىڭ، ئارمىيە بىلەن  
خەلقنىڭ مۇناسىۋىتى ياخشىلاندى، ئامېرىكا جاھانگىرلىكىگە  
قارشى تۇرۇپ، چاۋشيەنگە ياردەم بېرىش، يۇرتنى، ۋەتەن-  
نى قوغداشتەك ۋە تەنپەۋەرلىك، ئىنتېرناتسىئونالىزىملىق تەر-  
بىيە ئېلىپ بېرىلدى، ئىچكى قىسىمدىكى ئاز سانلىق ئەكسىلەت



ئىنىقىلايچىلارنىڭ كۈشكۈرتۈشى بىلەن كۆتۈرۈلگەن توپىلاڭلار تارماز قىلىندى، كوماندىر - جەڭچىلەرنىڭ سىنىپىي ئېڭى ئۆستى. ئارقىدىنلا ئىختىيارلىق، ئىتتىپاقلىق ئاساسىدا خىزمەتلەر يەكۈنلىنىپ، تەنقىد ۋە ئۆز - ئۆزىنى تەنقىد قانات يايدۇرۇلۇپ، 5 - كورپۇسنىڭ ئىلگىرىلىشىگە توسقۇنلۇق قىلغان ناچار خاھىشلار ئېچىپ تاشلاندى. كورپۇستىكى رەھبىرىي يولداشلار باشلامچىلىق بىلەن ئۆز - ئۆزىنى تەنقىد قىلىپ، بىۋىروكراتلىق، مىللىتارىستلىق، ئۆز - ئۆزىدىن قانائەتلىنىش كەيپىياتىنى تەكشۈرۈپ، ئىدىيە جەھەتتىن بىرلىككە كەلدى. 5 - كورپۇسنى ئىتتىپاقلاشتۇرۇش، تەربىيىلەش، ئۆزگەرتىش، ئۆستۈرۈش فاكتورىنىڭ ئىنتايىن توغرىلىقىنى ۋە 1 - بىڭتۇەن پېشقەدەم كادىرلىرىنىڭ 5 - كورپۇسقا كېلىپ خىزمەت قىلىشىنىڭ زۆرۈرلۈكى ئايدىڭلاشتۇرۇلدى. كۆپ - چىلىك بىردەك مۇنداق دەپ قارىدى: ئىسمى - جىسمىغا لايىق سىياسىي كومىنىستىكارلىق ۋە سىياسىي خىزمەت ئۇزۇمىنى ئورۇنلىتىپ، قىسىملارنى يەنىمۇ يۈكسەلدۈرگەندىلا، كۆز ئالدىمىز - دىكى ئىجتىمائىي ئىسلاھات ۋەزىپىسىنى ئورۇندىغىلى، ئارمىيىنى ھەقىقىي تۈردە ئەمگەكچى خەلقنىڭ مەنپەئىتىنى قوغدايدىغان ئارمىيە قىلىپ قۇرۇپ چىققىلى بولىدۇ. بۇ قېتىمقى يىغىندا پېشقەدەم كادىرلار بىلەن يېڭى كادىرلار، خەنزۇ كادىرلار بىلەن مىللىي كادىرلار، پارتىيىلىك كادىرلار بىلەن پارتىيىسىز كادىرلار كەڭ - كۈشادە سۆزلەشتى، بىر - بىرىنى ھۆرمەت قىلىشتى، بىر - بىرىدىن ئۆگەندى، ئۆزئارا ئىشەنچ ھاسىل قىلىشتى، شۇنىڭ بىلەن 5 - كورپۇسنىڭ قۇرۇلۇشىنى ئالغا سىلجىتىشقا بەل باغلىدى.

5 - كورپۇستىكى كوماندىر - جەڭچىلەر شىنجاڭ بىيۇروسى ۋە ھەربىي رايون پارتكومى ئەۋەتكەن خەنزۇ كادىرلارنى ئىنتايىن قىزغىن قارشى ئالدى ۋە ھىمايە قىلدى. كورپۇس ئورگىنىدىكى يولداشلار جىددىي تۇتۇش قىلىپ ئۇلارنىڭ



تۇرىدىغان ئورنىنى، تامىقىنى ئورۇنلاشتۇرغانىدى. كۆپچىلىك بۇ بىر تۈركۈم سىياسىي خىزمەت كادىرلىرىنى ئىنتايىن سەمىمىيلىك بىلەن «پېشقەدەم كادىرلار» دەپ ئاتىشاتتى. ئۇلار 5-كورپۇسقا يېتىپ كەلگەندىن كېيىن، كۆپچىلىك بىردەك ئۇلارنىڭ ئەتراپىغا ئولشىپ، ھۆرمەت نەزەرى بىلەن ئۇلاردىن ھال سورايتتى، نەرسە-كېرەكلىرىنى كۈتۈرۈشۈپ بەردى. گەرچە ئۇلار ئۆزئارا تىل ئۇقۇشمىسىمۇ، لېكىن، ھەر بىر كادىر-جەڭچىنىڭ ھېسسىياتى ۋە ھەرىكىتىدىن بۇ پېشقەدەم كادىرلارنى قىزغىن سۆيىدىغانلىقى، ھۆرمەتلىيدىغانلىقى بىلىنىپ تۇراتتى. يەنە نۇرغۇن كادىرلار: بىز 1948-يىلى يەنسەي ئاكىلىرىدا ياتقاندا مەرھۇم ئابدۇكېرىم ئابباسوۋ خەلق ئازادلىق ئارمىيىسىنىڭ پېشقەدەم كادىرلىرىنىڭ ئىش ئىزلىرىنى سۆزلەپ بەرگەن. ئۇلارنىڭ ئىش ئىزلىرى بىزدە چوڭقۇر تەسىر قالدۇرغانىدى. ئەمدى ئۇلار بىلەن يۈز كۆرۈ-شۈپ تۇرۇپتىمىز، ئۇلار كورپۇسىمىزغا كېلىپ بىز بىلەن بىر سەپتە خىزمەت قىلماقچى بولۇۋاتىدۇ. بۇ نېمەسىدېگەن شە-رەپلىك-ھە، دېيىشىپ ئۆزئارا قىزغىن پاراك سېلىشاتتى. كورپۇسقا كەلگەن خەنزۇ كادىرلاردا كىيىن يوق ئىدى، ئۇلار كىشىلەرگە سەمىمىي-ئىلىق مۇئامىلە قىلاتتى، كومماندىر-جەڭچىلەرمۇ ئۇلارغا يېقىنلىشىشنى ئىنتايىن ياخشى كۆرەتتى. ئۇلار 5-كورپۇسقا يېتىپ كەلگەندىن كېيىن، تاماق، يېتىپ-قوپۇش، مەدەنىي كۆڭۈل ئېچىشلارنىڭ ھەممىسىدە ئۇلارغا ناھايىتى كۆڭۈل بۆلۈندى، ئۇلار قىزغىن قارشى ئېلىندى ۋە كۈتۈۋېلىندى. بۇنىڭدىن تەسىرلىنىپ، ئىلھام ئېلىپ، ئۇلارنىڭ قەلبى ئىلىپ كەتكەنىدى. قىسقا ۋاقىت ئىچىدىلا كۆپچى-لىك خۇددى ئاكا-ئۇكىسىدەك چىقىشىپ كەتتى. كورپۇس پارىكومى كېڭەيتىلگەن يىغىنى مەزگىلىدە تىل ئوخشاشمىغاچقا،



ئۇيغۇر، خەنزۇ، رۇس تىلى تەرجىمانلىرىنى ئىشلىتىشكە توغرا كەلگەنىدى، بىر سائەتلىك يىغىن 2 - 3 سائەتكىچە سوزۇلۇپ كەتكەن بولسىمۇ، ئەمما، بۇنىڭدىن ھېچكىممۇ ئاۋازچىلىك ھېس قىلماي، يىغىن تەرتىپىنى باشتىن - ئاخىر ياخشى ساقلاپ، ھەممەيلى بىر - بىرىنىڭ پىكىرىنى ئەستايىدىل ئاڭلاشتى؛ دەم ئېلىش، تاماق ۋاقىتلىرىدىمۇ بەزى مىللىي كادىرلار بىلەن خەنزۇ كادىرلارنىڭ ئۆزئارا پاراڭلىشىۋاتقانلىقىنى، بىر - بىرىنىڭ ئىسىم فامىلىسى، يېشى، يۇرتىنى سۇرۇشتۇرۇ - ۋاتقانلىقىنى، بىر - بىرىدىن تىل ئۆگىنىۋاتقانلىقىنى ئۇچرات - قىلى بولاتتى. بەزى مىللىي كادىرلار خەنزۇ كادىرلارغا: «بىزنىڭ قىسىم قۇرۇلۇشى جەھەتتە تەجرىبىمىز كەمچىل، بىز خەنزۇچىنى ئۆگىنىۋالساق، سىلەردىن ئۆگىنىشىمىز ئاسانغا توختىغان بولاتتى» دېيىشەتتى. خەنزۇ كادىرلارمۇ: «سىلەر بۇ جاينىڭ ئەھۋالىنى ئوبدان بىلىسىلەر، بىزمۇ سىلەردىن ئۆگىنىمىز. سىلەرنىڭ تىل - يېزىقلىرىنى ئوبدان ئۆگىنىپ، 5 - كورپۇسنىڭ قۇرۇلۇشىنى بىرلىكتە ياخشى ئىشلىەيمىز» دېيىشەتتى.

كورپۇس پارتكومىنىڭ كېڭەيتىلگەن يىغىنىدىن كېيىن، 5 - كورپۇسقا كەلگەن خەنزۇ كادىرلار كەينى - كەينىدىن ۋەزىپىگە تەيىنلەندى. ئۇلار ئايرىم - ئايرىم ھالدا دىۋىزىيە، پولكلارنىڭ سىياسىي كومىسسارلىقىغا، سىياسىي بۆلۈمىنىڭ مۇدىرلىقىغا، كورپۇس، دىۋىزىيىدىكى ھەرقايسى بۆلۈملىرىنىڭ باشلىقلىقىغا ۋە بىر قىسىملىرى باتالىيوننىڭ سىياسىي رەھبەر - لىكىگە تەيىنلەندى. ئۇلارنىڭ ئارىسىدا 13 - دىۋىزىيىگە بېرىپ خىزمەت قىلغانلاردىن ماخۇڭشەن مەزكۇر دىۋىزىيىنىڭ سىياسىي كومىسسارلىقىغا، شۇلى دىۋىزىيە سىياسىي بۆلۈمىنىڭ مۇدىرلىقىغا، ۋاڭ گۇاڭزىنىڭ 37 - پولكىنىڭ سىياسىي كومىسسار -



لىقىغا، خۇاڭ يۈي 38- پولىكىنىڭ سىياسىي كومىسسارلىقىغا،  
 جاڭ خۇاڭ 39- پولىكىنىڭ سىياسىي كومىسسارلىقىغا تەيىنلەندى.  
 14- دىۋىزىيىگە كەلگەنلەردىن خۇجېڭ دىۋىزىيىنىڭ سىياسىي  
 كومىسسارلىقىغا، تاڭ مۇ دىۋىزىيە سىياسىي بۆلۈمىنىڭ  
 مۇدىرلىقىغا، گېڭ يۇڭجىي دىۋىزىيە ئارقا سەپ بۆلۈمىنىڭ  
 سىياسىي كومىسسارلىقىغا، دۇڭ شياڭسىڭ 40- پولىكىنىڭ سىياسىي  
 كومىسسارلىقىغا، جاڭ شىپىڭ 41- پولىكىنىڭ سىياسىي كومىسسار-  
 لىقىغا، جىن باۋچۈەن 42- پولىكىنىڭ سىياسىي كومىسسارلىقىغا،  
 شۈي ماۋجۇڭ ئاتلىق 2- پولىكىنىڭ سىياسىي كومىسسارلىقىغا  
 تەيىنلەنگەنىدى. ئارمىيىنى سىياسىي جەھەتتىن تەرتىپكە  
 سېلىش جەريانىدا بەزى ئەگرى- توقايلىقلار ۋە كۈرەشلەرمۇ  
 بولۇپ ئۆتكەنىدى، بەزى توسالغۇلارنىمۇ يەڭگەندىدۇق.  
 لېكىن شىنجاڭ ھەربىي رايون پارتكومىنىڭ رەھبەرلىكىدە،  
 كۆپچىلىكنىڭ ئورتاق تىرىشچانلىقى ۋە جاپالىق، ئىسپىچىكە  
 ئىدىيىۋى خىزمەت ئىشلىشى ئارقىلىق، سىياسىي كومىسسارلىق  
 تۈزۈمى ۋە خەلق ئازادلىق ئارمىيىسىنىڭ سىياسىي خىزمەت  
 تۈزۈمى 5- كورپۇستا پەيدىنپەي ئورنىتىلدى ۋە مۇكەممەل-  
 لەشتى. شۇنىڭ بىلەن بىر ۋاقىتتا، پارتىيە ئەزالىرى  
 قوشۇننىڭ ئۈزلۈكسىز كېڭىيىشى ئاساسىدا، ھەرقايسى دىۋىزى-  
 يە، پولىك سىياسىي كومىسسارلىرىنى يىادرو قىلغان ھالدا  
 پارتكوملار كەينى- كەينىدىن قۇرۇلدى، ھەرقايسى باتالىيون،  
 روتىلاردىمۇ پارتىيە ياچېيكىسى ياكى پارتىيە گۇرۇپپىلىرى  
 قۇرۇلدى. پارتىيە ئەزالىرىنىڭ سانى بارا- بارا كۆپىيىپ،  
 1952- يىلى 8- ئايدا كەلگەندە، كورپۇس بويىچە 500  
 دىن ئېشىپ، پۈتۈن كورپۇستىكى ئادەم سانىنىڭ 4 پىر-  
 سەنتىمىنى ئىگىلىگەنىدى.

ھەر دەرىجىلىك پارتىيە تەشكىلاتلىرى ۋە سىياسىي



كوممىسسارلىق، سىياسىي خىزمەت تۈزۈمىنىڭ ئورنىتىلىشى بىلەن قىسسىم-لارنىڭ پارتىيىنىڭ لۇشىيەن، فاڭجېن، سىياسەتلىرىنى ئىزچىل ئىجرا قىلىش، دېموكراتىك ئىسلاھات ئېلىپ بېرىش، سىياسىي-ئىدىيەۋى خىزمەتنى كۈچەيتىش قاتارلىق جەھەتلەردىكى خىزمەتلىرىگە پۇختا ئاساس سېلىندى.

### پارتىيىنىڭ غەمخورلۇقىدا

پارتىيىمىز ئەزەلدىن ئاز سانلىق مىللەت كادىرلىرىنى تەربىيىلەشكە ئىنتايىن ئەھمىيەت بېرىپ كەلگەنىدى. يولداش ماۋزېدۇڭ 1949 - يىلىلا مۇنداق دەپ كۆرسەتكەنىدى: ئاز سانلىق مىللەتلەردىن كېلىپ چىققان زور تۈركۈمدىكى كوممۇنىزمچى كادىرلار بولمىسا، مىللىي مەسىلىنى ئۇزۇل-كېسىل ھەل قىلىش، مىللىي ئەكسىيەتچىلەرنى پۈتۈنلەي يېتىم قالدۇرۇش مۇمكىن ئەمەس. 1949 - يىلى 10 - ئاينىڭ 23 - كۈنى، رەئىس ماۋزېدۇڭ مەركىزىي كومىتېت نامىدىن بەرگەن تېلېگراممىسىدا مۇنداق دەپ كۆرسەتتى: مىللىي ئارمىيە ئىلگىرىكى بىرقانچە يىللار ئىچىدە ئۆزلىرىنىڭ ئىنقىلابىي ھەرىكىتى ئارقىلىق گومىنداڭ ئەكسىيەتچىل ئارمىيىسىنىڭ يۈز مىڭ ئادىمىنى ئىسكەنجىگە ئېلىپ، جۇڭگو ئىنقىلابى ئۈچۈن خېلى زور دەرىجىدە ماسلىشىش رولىنى ئوينىدى. ئۇيغۇرلارنىڭ نوپۇسى ئۈچ مىليوندىن كۆپرەك بولۇپ، شىنجاڭدىكى ئاساسلىق مىللەت، ئىلگىرى ئەكسىيەتچىلەر شىنجاڭ خەلقىنى، ئاساسلىقى ئۇيغۇرلارنى ئېكسپلاتاتسىيە قىلغان. بۇگۈنكى كۈندە خەلق ئازادلىق ئارمىيىسى شىنجاڭغا كىرگەندە ئۇيغۇرلار ۋە باشقا ھەر مىللەت خەلقى قىزغىن قارشى ئالدى. خەلق ئازادلىق ئارمىيىسى ئۇيغۇرلار (ۋە باشقا ھەر



مىللەت) بىلەن قېرىنداشلارچە مۇناسىۋەت ئورناتقاندىلا، شىنجاڭنى دېموكراتىك شىنجاڭ قىلىپ قۇرۇپ چىقالايدۇ. شۇڭا 14 مىڭ كىشىدىن تەركىب تاپقان مىللىي ئارمىيە خەلق ئازادلىق ئارمىيىسى بىلەن بىرلىكتە شىنجاڭنىڭ ھەر - قايسى جايلىرىغا تاراپ، خەلق ئازادلىق ئارمىيىسى بولۇش سۈپىتى بىلەن، ئۇيغۇر قاتارلىق مىللەتلەر بىلەن مۇناسىۋەت باغلاشتىكى كۆۋرۈك بولۇشى، ئاممىۋى خىزمەت ئىشلەپ، خەلق ھاكىمىيىتىنى، يەرلىك قوراللىق قىسىملارنى قۇرۇشى ۋە پارتىيە تەشكىلاتلىرىنى قۇرۇشى لازىم. شىنجاڭ ئازاد بولغان دەسلەپكى مەزگىللەردە، يولداش ۋاڭ جېنىمۇ مۇنداق دېگەنىدى: يەرلىك مىللىي كادىرلارنى ئۆستۈرۈش ۋە تەربىيىلەش - جۇڭگو كوممۇنىستىك پارتىيىسىنىڭ مىللىي رايونلاردىكى خەلقلەرگە سىياسىي جەھەتتىن ياردەم بېرىشتىكى مۇھىم بىر ۋەزىپىسى. يەرلىك كوممۇنىزمچى مىللىي كادىرلار بولمىسا، ھەر مىللەت ئەمگەكچى خەلقى ئارىسىدىكى ئىلغارلار تەربىيىلىنىپ خىزمەتكە قاتناشتۇرۇلمىسا، مىللىي رايونلاردا خىزمەتلەرنى ياخشى ئىشلەش مۇمكىن ئەمەس<sup>⑮</sup>.

شىنجاڭ تىنچ يول بىلەن ئازاد قىلىنغاندىن كېيىن، كوممۇنىستىك ئىدىيىگە ئىگە، يەرلىك ئەھۋالنى بىلىدىغان بىر تۈركۈم مىللىي كادىرلارغا جىددىي ئېھتىياجلىق بولغانىدى. شۇ چاغلاردا، شىنجاڭدىكى مىللىي كادىرلارنىڭ ئاساسىي مەنبەسى، بىرى ئۈچ ۋىلايەت ئىنقىلابىغا قاتنىشىپ چىققان ۋە سىناقلاردىن ئۆتكەن يولداشلار؛ ئىككىنچىسى، ئىجتىمائىي ئىسلاھات جەريانىدا مەيدانغا كەلگەن، ئەمگەك - چى خەلق ئارىسىدىكى ئاكتىپلار ئىدى. ئۈچ ۋىلايەت ئىنقىلابىنىڭ ئاساسىي كۈچى بولغان مىللىي ئارمىيىدىكى ئالغا بېسىشقا ئىنتىلىدىغان مۇتلەق كۆپ ساندىكى كوماندېرلار، شۈبھىسىز



ھالدا پارتىيىنىڭ مىللىي كادىرلىرىنىڭ مۇھىم مەنبەسى بولدى. بۇ كادىرلارنىڭ مۇتلەق كۆپچىلىكى ئىنقىلابىي كۈرەشنىڭ سىنىقىدىن ئۆتكەنىدى. لېكىن، يېڭى ۋەزىيەتتە تېخىمۇ ئىلگىرىلىگەن ھالدا ئۆگىنىپ، تەربىيە ئېلىپ سەۋىيىسىنى ئۆستۈرگەندىلا سوتسىيالىستىك ئىنقىلاب ۋە سوتسىيالىستىك قۇرۇلۇشنىڭ ئېھتىياجىغا ئۇيغۇنلاشتۇرۇلغان. بۇنىڭ ئۈچۈن، جۇڭگو كوممۇنىستىك پارتىيىسى شىنجاڭ بىيۇروسى، شىنجاڭ ھەربىي رايون پارتكومى پارتىيىنىڭ مىللىي سىياسىتىنى قەتئىي ئىزچىل ئىجرا قىلىپ، مىللىي كادىرلارنى تەربىيەلەشنى ئىنتايىن مۇھىم خىزمەت قاتارىدا تۇتتى. يەرلىك مىللىي كادىرلار كۇرسى ئاچقاندىن سىرت، ئايرىم كۇرس ئېچىپ، 5-كورپۇستىكى مىللىي كادىرلارنى تەربىيەلەشكە ئىنتايىن ئەھمىيەت بەردى. كۇرستا سىياسىي - ئىدىيىۋى تەربىيە ئاساس قىلىندى، ئۇلار ماركسىزم - لېنىنىزمنىڭ ئاساسىي نەزەرىيىسىنى ۋە ماۋزېدۇڭنىڭ پارتىيە قۇرۇلۇشى، ئارمىيە قۇرۇلۇشى توغرىسىدىكى تەلىماتىنى ۋە قىسمىدا سىياسىي خىزمەت ئىشلەش ئۇسۇلىنى ئۆگىنىپ، ئۆزلىرىنىڭ سىياسىي نەزەرىيە سەۋىيىسى ۋە سىنىپىي ئېڭىنى ئۆستۈردى. تەربىيەلەش قارارغا بۆلۈپ، دەرىجە بويىچە ئېلىپ بېرىلدى. يەنى دىۋىزىيە، پولكلار ۋىزۇد - ئوتدېلېنىيە كوماندىرلىرىنى، كورپۇس روتا كوماندىرى ۋە قىسمەن ۋىزۇد كوماندىرلىرىنى، ھەربىي رايون باتالىيىون دەرىجىلىكتىن يۇقىرى كادىرلارنى تەربىيەلىدى.

1950-يىل 8-ئاينىڭ 23-كۈنى، ھەربىي رايون ئاچقان، ئۇيغۇر، قازاق، ئۆزبېك، قىرغىز، تاتار قاتارلىق مىللەتلەردىن تەركىب تاپقان 85 نەپەر كۇرسانت قاتناش-قان تۇنجى قارارلىق 5-كورپۇس سىياسىي كادىرلار كۇرسى



ئۇرۇمچىدە داغدۇغىلىق دەرس باشلىدى. دەرس باشلاش مۇراسىمىغا قوماندان ۋاڭ جېن، ئۆلكىلىك ھۆكۈمەتنىڭ رەئىسى بۇرھان شەھىدى، مۇئاۋىن قوماندان سەيپىدىن ئەزىزى، مۇئاۋىن سىياسىي كومىسسار شۇلىچىڭ، مۇدىر زىڭ دې قاتارلىقلار قاتناشتى. بۇ قاراردىكى ئۆگىنىشكە قاتناشقان كۇرسانتلار ماركس، لېنىن، ستالىن ۋە ماۋزېدۇڭنىڭ مىللىي مەسىلە توغرىسىدىكى بايانلىرىنى، «جۇڭگو ئىنقىلابى ۋە جۇڭگو كوممۇنىستىك پارتىيىسى»، «گۈتىيەن يىغىنىنىڭ قارارى»، «جەمئىيەت تەرەققىيات تارىخى» ھەمدە «سىياسىي كومىسسارلىق تۈزۈمى بىلەن سىياسىي خىزمەت تۈزۈمى» قاتارلىق ئەسەر ۋە ھۆججەتلەرنى ئۆگەندى. ئامېرىكا جاھانگىرلىرىغا قارشى تۇرۇپ، چاۋشيەنگە ياردەم بېرىپ، ۋەتەننى قوغداش توغرىسىدا تەربىيە ئالدى. ئۆگىنىش ئارقىلىق كۇرسانتلارنىڭ سىياسىي-ئەزەربىنۋى سەۋىيىسى ۋە سىنىپىي ئېڭى ئۆستى. كەڭ ئەمگەكچى خەلقنىڭ ئىجارە ھەققىنى كېمەيتىش، زومىگەرلەرگە قارشى تۇرۇش، يەر ئىسلاھات كۈرىشىنى ئەمەلىي ھەرىكەت بىلەن قوللاش ئاڭلىقلىقىنى ئۆستۈردى. ئۇلار ئۇرۇمچىدىكى تىنچلىق ئۆستىڭىنى چېپىش ئەمگىكىگە قاتنىشىپ، ئەمگەك كۆز قارىشى ۋە ئىنقىلابىي كىشىلىك تۇرمۇش قارىشىنى تېخىمۇ مۇستەھكەم تۇرغۇزدى. بەزى يولداشلار پارتىيە تەشكىلاتلىرىنىڭ تەربىيىلىشى ئارقىسىدا شەرەپلىك ھالدا جۇڭگو كوممۇنىستىك پارتىيىسىگە ئەزا بولۇپ كىردى. 1951-يىلى 5-ئاينىڭ 2-كۈنى، 14-دېۋد-زىيە 40-پولىدىنىڭ كۈلۈبىدا ئوقۇش پۈتتۈرۈش مۇراسىمى ئۆتكۈزۈلدى. يولداش ۋاڭ جېن ئوقۇش پۈتتۈرۈش مۇراسىمىدا سۆزلىگەن سۆزىدە ئالدى بىلەن كۇرسانتلارنىڭ ئۆگىنىش نەتىجىلىرىنى مۇئەييەنلەشتۈرۈپ، كۆپچىلىككە قىزغىن ئىلھام



بەردى ھەمدە بۇنىڭدىن كېيىنكى خىزمەتلەر ھەققىدە تەلەپلەرنى ئوتتۇرىغا قويدى. ئۇ 5 - كورپۇسنىڭ ئىتتىپاقلىق، تەلىم-تەربىيە، ئۆزگەرتىش ۋە ئۆستۈرۈش قاتارلىق مەسىلىلىرى ئۈستىدە توختالغاندا مۇنداق دېگەندى: شۇبھىسىزكى، ئەخ-جەتجان قاسىمى، ئىسھاقبېك قاتارلىقلار رەھبەرلىكىدە ئېلىپ بېرىلغان گومىنداڭ ئەكسىيەتچىلىرىنىڭ ھۆكۈمرانلىقىغا قارشى قوراللىق كۈرەش — ئۈچ ۋىلايەت ئىنقىلابى توغرا ئىنقىلاب. ماۋجۇشى ئۇنى جۇڭگو ئىنقىلابىنىڭ بىر قىسمى دېگەن. ئۇ مۇنداق دېدى: ھازىر، ئېلىمىز ئىنقىلابى يېڭى بىر باس-قۇچقا قەدەم تاشلىدى. شىنجاڭدا ئىجارە ھەققىنى كېمەيتىش، زومىنگەرلەرگە قارشى تۇرۇش، يەر ئىسلاھاتى قاتارلىق ئىجتىمائىي ئىسلاھاتلار ئېلىپ بېرىلماقچى. بۇ — دېھقانلارنى ئۈزۈل - كېسىل ئازادلىققا ئېرىشتۈرىدىغان ئىش، شۇنداقلا بىر كەسكىن كۈرەش. بۇنىڭ ئۈچۈن 5 - كورپۇستىكى بارلىق كوماندىر - جەڭچىلەر ئارمىيىنى سىياسىي جەھەتتىن تەرتىپكە سېلىشنى ياخشى ئېلىپ بېرىپ، كەڭ دېھقانلارنىڭ قەددىنى كۆتۈرۈش كۈرىشىگە پائال ياردەم بېرىشكە ئاتلىنىشى لازىم<sup>⑩</sup>. بۇ قاراردا ئوقۇغان كۇرسانتلار 5 - كورپۇسقا قايتىپ بارغاندىن كېيىن، ئۇلارنىڭ مۇتلەق كۆپچىلىكى ھەر دەرىجىلىك سىياسىي خىزمەت رەھبەرلىكىنى ئۆز ئۈستىگە ئېلىپ، قىسىملاردا ئارمىيىنى سىياسىي جەھەتتىن تەرتىپكە سېلىشنىڭ تايانچلىرىدىن بولۇپ قالدى. كېيىن بىرمۇنچە يولداشلار يەرلىكنىڭ ئىجتىمائىي ئىسلاھات خىزمىتىگە قاتناشتى.

ھەربىي رايون سىياسىي بۆلۈمى 5 - كورپۇستىكى مىللىي كادىرلارنى داۋاملىق تەربىيىلەپ يېتىشتۈرۈش ئۈچۈن، 1951 - يىلى 7 - ئايدا 2 - قارار مىللىي كادىرلار سىياسىي كۇرسى ئاچتى. بۇ كۇرسقا ئۇيغۇر، قازاق، تاتار، ئۆزبېك،



قىرغىز، رۇس قاتارلىق توققۇز مىللەتتىن تەركىب تاپقان 350 نەپەر كۇرسانت قاتناشتى. بۇ قېتىمقى كۇرسقا سىياسىي خىزمەت كادىرلىرى قاتنىشىپلا قالماستىن، بەلكى ھەر-بىرى، مالىيە، سەھىيە ساھەسىدىكى كەسپىي-تېخنىكا كادىرلىرىمۇ قاتناشتى. كۇرس بىر يىل ئۈچ ئاي داۋام قىلدى. ئۆگىنىش ئاخىرلاشقاندا قۇسايسىن قاتارلىق 28 نەپەر كۇرسانت ئۆگىنىش نەمۇنىچىسى، مۇسا قاتارلىق 18 نەپەر كۇرسانت ئەمگەك نەمۇنىچىسى بولۇپ باھالاندى.

ھەربىي رايون ئاچقان 3-قارار كادىرلار كۇرسى 1962-يىل 11-ئاينىڭ 24-كۈنى باشلىنىپ 1953-يىل 10-ئاينىڭ 3-كۈنى ئاياغلاشتى. كۇرسقا قاتناشقان 400 نەپەر كۇرسانت ئىچىدە ئۇيغۇر، قازاق، خۇيزۇ، موڭغۇل، شىبە قاتارلىق توققۇز مىللەتتىن تەركىب تاپقان كۇرسانت 250 نەپەر، خەنزۇ كۇرسانت 150 نەپەر ئىدى. كۇرسانتلار ئارىسىدا باتالىيون دەرىجىلىك كادىرلارمۇ، روتى، ۋزۋود دەرىجىلىك كادىرلارمۇ بار ئىدى. كۇرس سىياسىي ۋە تىل دەپ ئىككى ئەترەتكە بۆلۈنگەنىدى، سىياسىي ئەترەتكە ئاساسلىقى سىياسىي نەزەرىيە ۋە ئارمىيىنىڭ سىياسىي خىزمەت پرىنسىپلىرى ئۆگىنىلدى. تىل ئەترىتىدە ئاز سانلىق مىللەت كۇرسانتلار ئاساسلىقى خەنزۇ تىلى ئۆگەنگەنىدى؛ خەنزۇ كۇرسانتلار ئۇيغۇر تىلى ئۆگەنگەنىدى. ئۇلارنى ئاساسەن تەرجىمان قىلىپ يېتىشتۈرۈش نىشان قىلىنغانىدى. شىنجاڭ ھەربىي رايون پارتكومىدىكى يولداشلار 5-كورپۇستىكى ئاز سانلىق مىللەت كادىرلىرىنى تەربىيىلەشكە ئىنتايىن ئەھمىيەت بەردى، شۇنداقلا ئۇلارغا ئىنتايىن غەمخورلۇق قىلدى. ھەر قېتىم ئوقۇش باشلىغاندا ۋە ئاخىرلاشقاندا قوماندان ۋاڭ جېن، مۇئاۋىن كومىسسار شۈي لىچىڭ ۋە كېيىن



بىيۇرۇ پارتكومنىڭ شۇجىسى بولغان يولداش ۋاڭ ئېنماۋ ھەمدە ئۆلكىلىك ھۆكۈمەتتىكى رەھبىرىي يولداشلار كۇرسقا كېلىپ سۆز قىلغانىدى.

بۇنىڭ بىلەن، 1950 - يىلىدىن 1953 - يىلىغا قەدەر ھەر دەرىجىلىك ئورۇنلاردا كۇرس ئېچىش ئارقىلىق، 5 - كورپۇستىكى پولك كوماندىرىدىن تۆۋەن دەرىجىلىك مىللىي كادىرلارنىڭ ھەممىسى بىر قېتىمىدىن تەربىيىلىنىپ چىقتى. بۇنىڭدىن ھەربىي رايون 5 - كورپۇسقا 680 نەپەر سىياسىي خىزمەت كادىرى تەربىيىلەپ بەردى. بۇ 5 - كورپۇستىكى كادىرلار ئومۇمىي سانىنىڭ 16 پىرسەنتىنى ئىگىلەيدۇ. 5 - كورپۇستىكى يۈ-قىرى دەرىجىلىك رەھبىرىي كادىرلارنىڭ ماركسىزم-لېنىنىزىملىق نەزەرىيە سەۋىيىسىنى ئۆستۈرۈش ئۈچۈن، 1953 - يىلىدىن باشلاپ، 5 - كورپۇستىكى دىۋىزىيە كوماندىرىدىن يۇقىرى دەرىجىلىك كادىرلار تۈركۈم بويىچە، ھەربىي شۆيۈەن، مەركىزىي پارتىيە مەكتىپى، مىللەتلەر شۆيۈەنىگە ئوقۇشقا ئەۋەتىلدى. بەزى ئاساسىي قاتلام كادىرلىرى سوۋېت ئىتتىپاقىغا ئوقۇشقا ئەۋەتىلدى.

باش سىياسىي بۆلۈمنىڭ يوليورۇقىنى ئىزچىللاشتۇرۇپ، قىسىملارنىڭ مەدەنىيەت سەۋىيىسىنى ئۆستۈرۈش ئۈچۈن ھەر-بىي رايون 1953 - يىلى 11 - ئايدا تۆت ئاي داۋام قىلغان بىر قارار مىللىي كادىرلارنىڭ مەدەنىيەت ئوقۇتقۇچىلىرى كۇرسى ئاچتى. كۇرسقا ئۇيغۇر، قازاق، موڭغۇل، خۇيزۇ، ئۆزبېك، قىرغىز قاتارلىق ئالتە مىللەتتىن تەركىب تاپقان 125 نەپەر ئادەم قاتناشتى. كۇرسانتلار ئۆگىنىشكە كېلىشتىن بۇرۇن 40 پىرسەنتى 4 - سىنىپتىن تۆۋەن مەلۇماتقا ئىگە ئىدى. كۇرستا ئۆگىنىش ئارقىلىق 6 - سىنىپ مەلۇماتىغا ئىگە بولدى. چوڭلارنى ئوقۇتۇش ئۇسۇلى دەسلەپكى قەدەمدە ئېگىلىۋېلىندى. كۇرستا جەمئىي 79 نەپەر



گۇيغۇر، 43 نەپەر قازاق، ئۈچ نەپەر موڭغۇل ئوقۇتقۇچى  
 يېتىشتۈرۈپ چىقىلدى. بۇ كۇرسانتلار ئۆگىنىشىنى تاماملىغاندىن كېيىن،  
 مىللىي قىسىملاردا مەدەنىيەت ئۆگىنىش پائالىيىتىنى قانات  
 يايدۇرۇش جەريانىدا تايانچلىق رول ئوينىدى.

ئاز سانلىق مىللەت كەسپى - تېخنىكا كادىرلىرىنى تەربىيەلەش  
 ئۈچۈن، شىنجاڭ ھەربىي رايونى 5 - كورپۇستىن ياش،  
 مەلۇم مەدەنىيەت سەۋىيىسىگە ئىگە كادىرلارنى ئىچكىرىدىكى  
 مەخسۇس تېخنىكا مەكتەپلىرىگە ئوقۇشقا ئەۋەتتى.

1951 - يىلى 5 - كورپۇسنىڭ ھەرقايسى قىسىملىرىدىن 100 نە-  
 پەردىن ئارتۇق سانىتارنى تەيەنچىدە تۆت يىل خەنزۇ تىلى  
 ۋە ئاساسلىق دەرسلىرىنى ئۆگىنىشكە ئەۋەتتى. كېيىن بۇلاردىن  
 ئۆگىنىش نەتىجىسى ياخشىراق چىققانلىرى چاڭچۈن تېببىي داشۆ-  
 سىگە ئۈچ يىللىق ئوقۇشقا ئەۋەتىلدى. بۇلار 1958 - يىلى قىسم-  
 لارغا قايتىپ كېلىپ، بەزىلىرى تېببىي خىزمەت ساھەسىدە كۆزگە  
 كۆرۈنەرلىك خادىم بولۇپ قالدى، بەزىلىرى ھەر دەرىجىلىك  
 رەھبىرىي كادىرلاردىن بولۇپ قالدى. ھازىرقى شىنجاڭ ھەر-  
 بىي رايونى ئىنتىزام تەكشۈرۈش كومىتېتىنىڭ مۇئاۋىن شۇجىسى  
 مامۇتوۋ تۇرسۇن، سابىق ئۈرۈمچى ھەربىي رايون ئارقا سەپ  
 بۆلۈم سەھىيە بۆلۈمىنىڭ مۇئاۋىن باشلىقى ئەخەت، ھەربىي  
 رايون باش دوختۇرخانىسىنىڭ مۇئاۋىن باشلىقى سەيدى ھېزىم  
 قاتارلىقلار ئەنە شۇ مەكتەپنى پۈتتۈرگەن تېببىي خادىملاردۇر.

1950 - يىلى 5 - كورپۇستىن شەرقىي - شىمال ئاۋىئاتسىيە مەك-  
 تىپىگە ئادەم ئەۋەتىپ ئۇيغۇر، قازاق ئۇچقۇچىلار تەربىيە-  
 لەندى. بۇ يولداشلار قايتىپ كەلگەندىن كېيىن  
 ھاۋا ئارمىيىسى ۋە شىنجاڭنىڭ ھاۋا قاتنىشى سېپىدە تېخنىكا  
 تايانچلىرىدىن بولۇپ، ئېلىمىزنىڭ غەربىي - شىمال رايونىنىڭ  
 ھاۋا قاتنىشىنى راۋاجلاندۇرۇش يولىدا تۆھپە قوشتى. ئىنقىلابىي



كۈرەش جەريانىدا كادىرلارنى دادىل ئىشلىتىش، چېنىقتۇرۇش ۋە ئۆستۈرۈش پارتىيىنىڭ ئاز سانلىق مىللەت كادىرلىرىنى يېتىشتۈرۈشتىكى مۇھىم بىر ئۇسۇلى بولۇپ ھېسابلىنىدۇ. ئازادلىقنىڭ دەسلەپىدە، ھەربىي رايون پارتكومى ئىلگىرى-كېيىن بولۇپ 5-كورپۇستىكى زور بىر تۈركۈم مىللىي كادىرلارنى ئاجرىتىپ، يەرلىك ئورۇنلارنىڭ ئىجارە ھەققىنى كېمەيتىش، زومىگەرلەرگە قارشى تۇرۇش، پارتىيە قۇرۇش ۋە ھاكىمىيەت قۇرۇش، يەر ئىسلاھاتى قاتارلىق خىزمەتلىرىگە قاتناشتۇردى. 1952-يىلى 8-ئايدىكى سانلىق مەلۇماتقا قارىغاندا، ئىيىنى ۋاقىتتا 5-كورپۇستىن ئىجارە ھەققىنى كېمەيتىش، زومىگەرلەرگە قارشى تۇرۇش ھەرىكىتىگە 300 دىن ئارتۇق ئادەم قاتناشقان، يەر ئىسلاھاتىغا 240 ئادەم قاتناشقان، 300 ئادەم چارۋىچىلىق رايونلىرىدىكى خەلقنىڭ ئىشلەپچىقىرىشىنى راۋاجلاندۇرۇشىغا ياردەملەشكەن. 2، 6-كورپۇسلاردىكى پېشقەدەم خەنزۇ كادىرلار مىللىي كادىرلارنى يۈرەكلىك ئىشلەشكە، كۈرەشلەر داۋامىدا چېنىقىپ، ئىقتىدارىنى ئۆستۈرۈشكە رىغبەتلەندۈرۈپ، ئۇلارنىڭ تېز ئۆسۈشىگە تۈرتكە بولغانىدى. بۇ مىللىي كادىرلارنىڭ كۆپىنچىسى كېيىن يەرلىك ئورۇنلارغا كەسىپ ئالماشتىرىپ، ۋالىي، مۇئاۋىن ۋالىي، ناھىيىنىڭ ھاكىمى، جامائەت خەۋپسىزلىك ئىدارىسىنىڭ باشلىقى، سوت مەھكىمىسىنىڭ باشلىقى، رايون باشلىقى بولۇپ، پارتىيىنىڭ قىممەتلىك بايلىقى بولۇپ قالغانىدى. نۇرغۇن يولداشلار ھازىرغا قەدەر ئاپتونوم رايون مىزنىڭ ھەر دەرىجىلىك ھاكىمىيەت ئورگانلىرىدا مۇھىم رەھبەرلىك خىزمىتىنى ئىشلىمەكتە.

5-كورپۇس قۇرۇلغاندىن كېيىن، پارتىيە مەركىزىي كومىتېتى، مەركىزىي ھەربىي كومىتېت ھەرىكەت كوماندىر-جەڭچىلىرىگە ئىنتايىن كۆڭۈل بۆلدى. 1950-يىلى جۇڭخۇا خەلق جۇمھۇرىيىتى



دىيىستى قۇرۇلغانلىقىنىڭ بىر يىللىقىنى خاتىرىلەش ھارپىسىدا  
 جۇڭگو خەلق ئازادلىق ئارمىيىسى باش بۇسى 5 - كورپۇسىمىزنى  
 پايتەخت بېيجىڭغا كېلىپ دۆلەت بايرىمى مۇراسىمىغا قاتنىش  
 شىدىغان بىر ئېكسكۇرسىيە ئۆمىكى تەشكىللەپ ئەۋەتىشكە تەكلىپ  
 قىلغانىدى. شىنجاڭ ھەربىي رايونىنىڭ قوماندانى ۋاڭ جېن بۇ  
 تەكلىپنى 5 - كورپۇسقا يەتكۈزگەندە، بىز ئىنتايىن خۇشال  
 بولدۇق. بېيجىڭغا بېرىپ قەدىردان ماۋجۇشنى كۆرۈش بىز-  
 نىڭ ئۇزۇندىن بۇيانقى ئارزۇسىمىز ئىدى. ۋەكىللەر ئۆمىكى  
 تېزدىن تەشكىللەندى. بۇلارنىڭ ئىچىدە 5 - كورپۇسنىڭ كو-  
 ماندېرى لېسكىن، مۇئاۋىن كومىسسارى ساۋدانوۋ زاھىر، شىن-  
 جاڭ ھەربىي رايونىنىڭ مۇئاۋىن شتاپ باشلىقى زۇنۇن تېيىپ،  
 ئۈرۈمچى ھەربىي رايونىنىڭ مۇئاۋىن قوماندانى نۇسۇپقان، 13 -  
 دىۋىزىيىنىڭ كوماندېرى ئىمىنوۋ مەمتىمىن، 14 - دىۋىزىيىنىڭ  
 كوماندېرى ئىبراھىمباي، ئالتاي ئاتلىق پولكىنىڭ كوماندېرى  
 بەدەلقان ۋە مامۇتوۋ قۇربان، بايچورىن، باۋسەن، سەردى قاتار-  
 لىق يەتتە مىللەتتىن تەركىب تاپقان ئون نەچچە كىشى بار  
 ئىدى. ئېسىمدە قېلىشچە، 1950 - يىل 9 - ئاينىڭ 25 - كۈنى  
 بىز غۇلجا شەھىرىدىن ئايروپىلان بىلەن يولغا چىقىپ ئۈرۈم-  
 چى ئارقىلىق ئالدى بىلەن شىئەنگە بېرىپ قىسقا ۋاقىت  
 توختىدۇق. بۇ چاغدا غەربىي شىمال بىيۇروسى، غەربىي شىمال  
 ھەربىي رايونىنىڭ رەھبەرلىرىدىن پېڭ دېخۇەي، شى جۇڭشۈن،  
 لياۋ خەنشېڭ، گەن سىچى قاتارلىقلار بىزنى سەمىمىي قوبۇل  
 قىلدى. 9 - ئاينىڭ 27 - كۈنى، بىز ئايروپىلاندا ئولتۇرۇپ  
 بېيجىڭغا بېرىپ، شۇ چاغدىكى ئەڭ كاتتا مېھمانخانا -  
 بېيجىڭ مېھمانخانىسىغا ئورۇنلاشتۇق. ئاندىن كېيىن، بىر قاتار  
 ئېكسكۇرسىيە ۋە ساياھەت پائالىيەتلىرىگە قاتناشتۇق. 9 - ئاي-  
 نىڭ 30 - كۈنى، بىز پۈتۈن مەملىكەتنىڭ باشقا قىرىنداش



ئۆلكىلىرىدىن كەلگەن ئاز سانلىق مىللەت ۋەكىللىرى ئۆمەكلىرى بىلەن بىرلىكتە بېيجىڭ مېھمانخانىسىدا ئۆتكۈزۈلگەن دۆلەت زىياپىتىگە قاتناشتۇق. زىياپەتتە، قەدىردان ماۋ زېدۇڭ، ليۇ شاۋچى، جۇدې، جۇ ئېنلەي قاتارلىق مەركىزىي كومىتېتتىكى رەھبىرىي يولداشلار ئاز سانلىق مىللەت ۋەكىللىرى قاتارىدا ئۆمىكىمىزنىڭ بارلىق ئەزالىرىنى سەمىمىي قوبۇل قىلدى. ماۋ جۇشى بىز بىلەن قوبۇل ئېلىشىپ كۆرۈشكەندە، ھاياجانلانغانلىقىمىدىن بىر ھازاغىچە ئاغزىم گەپكە كەلمىدى. ئۇ چاغدا مەن ماۋ جۇشىنى ئۆمرۈمدە تۇنجى قېتىم كۆرگەنلىكىم ئۈچۈن، بىرخىل ھاياجانغا چۆمگەنىدىم. 10 - ئاينىڭ 1 - كۈنى بىز ۋەكىللىرى ئۆمىكىدىكى بارلىق ئەزالار تەكلىپ بىلەن تىيەنئەنمېن مەيدانىدىكى كۆرەك مۇنبىرىدە جۇمھۇرىيەت قۇرۇلغانلىقىنىڭ بىر يىللىقىنى تەبىرىكلەش مۇراسىمىغا قاتناشتۇق. ھەيۋەتلىك ھەربىي كۆرەك قىسىملىرى ۋە داغدۇغىلىق نامايىشچى قوشۇنلار ئالدىمىزدىن ئۆتكەن چاغدا، بىز ئىختىيار - سىز ھالىدا ئۇزۇنغىچە قولىمىزنى كۆتۈرۈپ، قەدىردان پارتىيە ۋە خەلق ھۆرمەت بىلەن سالام بەردۇق. كەچتە تىيەنئەنمېن مەيدانىدا پىلاتەختىنىڭ كېچىلىك مەزىرىسىنى تاماشا قىلدۇق. كۆزنى قاماشتۇرىدىغان رەڭگارەڭ سالىوتلار ھاۋادا يۇلتۇزدەك پارقىراپ، پىلاتەختىنىڭ كېچە ئاسمىنى كۈندۈزدەك يورۇتۇۋەتكەنىدى. ھەممىمىز چەكسىز خۇشاللىق ۋە ھاياجانغا چۆمدۇق. ئېسىمىدىن مەڭگۈ چىقمايدىغانى غىنى شۇكى، 10 - ئاينىڭ 4 - كۈنى، باش قوماندان جۇدې شۇنچە ئالدىراش تۇرسىمۇ 5 - كورپۇس ۋەكىللىرى ئۆمىكىنىڭ بارلىق ئەزالىرىنى قوبۇل قىلىپ، بىزنىڭ خىزمەت دوكلاتىمىزنى ئەستايىدىل ئاڭلىدى ھەمدە 5 - كورپۇسنىڭ قۇرۇلۇشى توغرىسىدا مۇھىم يوليورۇق بەردى. باش قوماندان جۇدې



يەنە بىزگە جۇڭگو خەلق ئازادلىق ئارمىيىسىنىڭ شەرەپلىك ئەنئەنىسىنى تونۇشتۇرۇپ، بىزنىڭ خەلق ئازادلىق ئارمىيىسىنىڭ مۇشۇ بىر يۈرۈش ئارمىيە قۇرۇش پرىنسىپى ۋە فاڭجېنى بويىچە قىسىم قۇرۇلۇشىنى كۈچەيتىپ، قىسىملاردا تېزدىن بىر يۈرۈش سىياسىي كوممىسسارلىق ۋە خەلق ئازادلىق ئارمىيىسىنىڭ سىياسىي خىزمەت تۈزۈمىنى ئورنىتىپ، ئەۋەتىلگەن خەنزۇكا-دىرلارغا ماسلىشىپ خىزمەتلەرنى ياخشى ئىشلەش توغرىسىدا يوليورۇق بەردى. باش قوماندان جۇدى بىزگە يەنە ئامېرىكا جاھانگىرلىكىنىڭ يېقىندىن بۇيان چاۋشيەنگە تاجاۋۇز قىلىش ئۇرۇشىنى ھەدەپ كېڭەيتىپ، 10-ئاينىڭ 1-كۈنى، «38-پاراللېل» دىن ئۆتۈپ، جۇڭگو-چاۋشيەن چېگرىسىدىكى يالۇجياڭ ۋە تۇمىنچياڭ دەريا ساھىلىغا قاراپ داۋاملىق تاجاۋۇز قىلىۋاتقانلىقىنى ھەمدە ئېلىمىزنىڭ شەرقىي-شىمال چېگرىسىدىكى شەھەر ۋە يېزىلارنى بومباردىمان قىلىپ، ئوققا تۇتۇپ، ئېلىمىزنىڭ بىخەتەرلىكىگە بىۋاسىتە تەھدىد سېلىۋاتقانلىقىنى سۆزلەپ بەردى. يەنە مۇنداق دېدى: جۇڭگو خەلقى ۋە جۇڭگو خەلق ئازادلىق ئارمىيىسى بۇنىڭغا ھەرگىز سۈكۈت قىلىپ تۇرمايدۇ. بىز چوقۇم ئامېرىكا جاھانگىرلىكىگە قارشى تۇرۇپ، چاۋشيەنگە ياردەم بېرىپ، يۇرتىمىزنى، ۋەتىنىمىزنى قوغدىشىمىز لازىم، شۇڭا، سىلەر ئېكسكۇرسىيە، ئۆگىنىش ۋە زىيىنىنى تۈگەتكەندىن كېيىن، تېز قايتىپ بېرىپ، قىسىملارغا ئىنتىپىرئات سىئونالىزىملىق، ۋە تەنپەۋەرلىك تەربىيىسىنى ياخشى ئېلىپ بېرىپ، ئامېرىكا جاھانگىرلىكىگە قارشى تۇرۇش، چاۋشيەنگە ياردەم بېرىشكە ئەمەلىي ھەرىكەتچىلار بىلەن ئاتلىنىشىڭلار لازىم. ئاندىن كېيىن ئېكسكۇرسىيە ئۆمىكىمىز تەيەنچىن قىسىملىرىغا بېرىپ، قىسقا مۇددەتلىك ئېكسكۇرسىيە، ئۆگىنىش قىلىپ، 20-بىگىتۋەن قوماندانى يولداش ياڭ چېڭۋۇنىڭ قوبۇل قىلىشىغا مۇيەسسەر بولدى.



شۇنىڭدىن كېيىن بىز تېرۇلگە شىنجاڭغا قايتىپ كەلەيلى. بۇ قېتىمقى ئېكسكۇرسىيە، ئۆگىنىش 16 كۈنلا داۋام قىلغان بولسىمۇ، ئەمما 5 - كورپۇستىكى رەھبىرىي يولداشلارنىڭ نەزەر دائىرىسى زور دەرىجىدە كېڭەيدى. بىز سوتسىيالىستىك ئۇلۇغ ۋەتەننىڭ كەڭ، مۇنبەت، گۈزەل زېمىنىنى ئۆز كۆزىمىز بىلەن كۆردۇق. پارتىيىنىڭ رەھبەرلىكىدە بولۇشنىڭ لەززىتىنى تېتىدۇق، ئىنتايىن زور تەربىيە ئالدۇق ۋە ئىلھاملاندۇق. پار-تىيە ۋە رەئىس ماۋ زېدۇڭنىڭ رەھبەرلىكىدە 5 - كورپۇستىنىڭ قۇرۇلۇشىنى ياخشىلاشتا ۋۇجۇدىمىز ئىشەنچكە تولۇپ تاشتى.

### ئارمىيەنى سىياسىي جەھەتتىن تەرتىپكە سېلىش

ھەردەرىجىلىك پارتىيە تەشكىلاتلىرىنىڭ قۇرۇلۇشى، سىياسىي كومىسسارلىق ۋە خەلق ئازادلىق ئارمىيىسى سىياسىي خىزمەت تۈزۈمىنىڭ ئورنىتىلىشى ئارقىسىدا، 5 - كورپۇستىنىڭ ئىنقىلا-بىيلىشىش قۇرۇلۇشى ئۈچۈن پۇختا سىياسىي ئاساس ۋە ئىدىيىۋى ئاساس سېلىندى.

5 - كورپۇستىنىڭ خىزمىتىنى يەنىمۇ بىر قەدەر يۈكسەل-دۈرۈش مەقسىتىدە، شىنجاڭ ھەربىي رايون پارتكومى 1951 - يىلى قىشتىن 1952 - يىلى ئەتىيازغىچە بىر قېتىم سىياسىي جە-ھەتتىن تەرتىپكە سېلىش ئېلىپ بېرىش توغرىسىدا يوليئورۇق بەردى. بۇنىڭدا ئاساسەن، كونا جەمئىيەت ئۈستىدە دەرد ئۆتكۈش، ئۈچىنى تەكشۈرۈش (كېلىپ چىقىشىنى تەكشۈرۈش، مەيداننى تەكشۈرۈش، ئىدىيىنى تەكشۈرۈش)، ئۈچكە قارشى تۇرۇش (خىيانەتچىلىككە قارشى تۇرۇش، ئىسراپچىلىققا قارشى تۇرۇش، بىيۇروكراتلىققا قارشى تۇرۇش) مەركىزىي مەزمۇن قىلىنغان تەربىيە ئېلىپ بېرىپ، قىسىملارنىڭ سىنىپىي ئېڭى ۋە سىياسىي - ئىدىيىۋى



ئېگىنى ئۆستۈرۈش، ھېچكىرراتىك تۈزۈمنى يولغا قويۇپ، كو-  
ماندىرلار بىلەن جەڭچىلەرنىڭ مۇناسىۋىتىنى ياخشىلاش، كەڭ  
كوماندېر - جەڭچىلەرنىڭ تۈرلۈك ئىجتىمائىي ئىسلاھاتلارنى  
قوللاش، سوتسىيالىستىك ئىنقىلاب ۋە سوتسىيالىستىك قۇرۇ-  
لۇشقا قاتنىشىش ئاكتىپلىقىنى ئۆستۈرۈش مەقسەت  
قىلىنغانىدى.

دەرد تۆكۈش، ئۈچىنى تەكشۈرۈش ئارمىيىنى سىياسىي  
جەھەتتىن تەرتىپكە سېلىشتا ئېلىپ بېرىلغان ئەڭ پۇختا، ئۇ-  
نۈمى ئەڭ كۆرۈنەرلىك بولغان تەربىيە ھەرىكىتى بولدى.  
چۈنكى بۇ تەربىيە ئەڭ ئەمەلىي بولۇپ، ھەر بىر ئادەم بى-  
لەن مۇناسىۋەتلىك ئىدى. 5 - كورپۇستىكى مۇتلەق كۆپ سان-  
دىكى كوماندېر - جەڭچىلەر نامرات ئائىلىدىن كېلىپ چىققان  
بولۇپ، كونا جەمئىيەتتە قاتتىق ئازاب - ئوقۇبەت چەككەن.  
ئۇنىڭ ئۈستىگە فېئودالىزم، دىنىي خۇراپاتلىق كەلتۈرۈپ  
چىقارغان ئىدىيە جەھەتتىكى نادانلىق تېخى ناھايىتى ئېغىر  
دەرىجىدە ساقلانماقتا ئىدى. ئالايلۇق، ئۇ چاغدا بەزى جەڭ-  
چىلەر ئارىسىدا «كەمبەغەللەرنىڭ جاپا تارتىشى تەقدىردىن»،  
«ئادەملەرنىڭ باي - كەمبەغەل بولۇشى پېشانىسىگە پۈتۈلگەن»  
دەيدىغان تونۇشلار بار ئىدى. بۇ خىل «تەقدىرچىلىك نەزە -  
رىيىسى» سىنىپىي چەك - چېگرىنى ئارىلاشتۇرۇۋېتىپ، سىنىپىي  
كۆز قاراشنى مۇجىمەللەشتۈرۈپ قوياتتى. ئۇ ۋاقىتتا دەرد  
تۆكۈش تەربىيىسى ئېلىپ بېرىش كوماندېر - جەڭچىلەرنىڭ ئىدى-  
يىسىنى روشەنلەشتۈرىدىغان ئاچقۇچ ئىدى.

تەربىيىنى پۇختا، چوڭقۇر ئېلىپ بېرىش ئۈچۈن، ئومۇم -  
يۈزلۈك قانات يايدۇرۇشتىن ئىلگىرى ھەرقايسى پولكلار  
دەرد تۆكۈش بويىچە سىناق ئېلىپ بېرىپ، تەجىربىە  
ھاسىل قىلىدى. ئاندىن كېيىن، تۈركۈم، مۇددەتكە بۆلۈپ،



نۇقتىدىن دائىرىگە كېڭەيتىپ، بىر - بىرلەپ قانات يايدۇرۇل -  
 دى. تەربىيە ئادەتتە دەرد تۆكۈش، ئۇچنى تەكشۈرۈش،  
 خۇلاسىلەش قاتارلىق ئۈچ باسقۇچقا بۆلۈپ ئېلىپ بېرىلدى.  
 شۇنىڭ بىلەن بىر ۋاقىتتا يېڭى ئەسكەرلەرگە قارىتا ھەربىي  
 سەپكە كىرگەندىن كېيىنكى دەرد تۆكۈش تەربىيىسى چىڭ  
 تۇتۇلۇپ، ئۇلار قىسمىغا قەدەم تاشلاش بىلەنلا ئىدىيىۋى  
 ئاساسنى ياخشى ئورنىتىش، ماركسىزىملىق توغرا كۆز قاراش  
 ۋە ئىنقىلابىي كىشىلىك تۇرمۇش قارىشىنى تۇرغۇزۇش، ئارمىيە  
 يىگە كىرىشتىكى مۇددىئاسىنى توغرىلاپ، ئەمگەكچى خەلق ئۈچۈن  
 خىزمەت قىلىش ئىدىيىسىنى تىكلەش ئىمكانىيىتىگە ئىگە قىلىندى.  
 دەرد تۆكۈشتىن ئىلگىرى، قىسىملاردا ئومۇميۈزلۈك  
 ھالدا نەق مەيداندا زىيارەت قىلىش، ئەڭ قاتتىق جاپا تارت -  
 قىپان يولداشلارنى قىسىملارغا كېلىپ دەرد تۆكۈشكە تەكلىپ  
 قىلىش ئۇسۇلى قوللىنىلىپ، جەڭچىلەر قورسىقىدىكى دەردنى  
 تولۇق تۆكۈشكە ئىلھاملاندۇرۇلدى. ئۇنىڭ ئارقىسىدىنلا تە -  
 پىك دەرد تۆكۈش يولىغا قويۇلۇپ، قاتتىق ئازاب - ئوقۇبەت  
 تارتقان جەڭچىلەر ئالدى بىلەن تىپىك سۆز قىلىشقا ئورۇن -  
 لاشتۇرۇلدى، ئۇنىڭدىن كېيىن ئومۇميۈزلۈك دەرد تۆكۈش  
 يولىغا قويۇلدى. جاپا - مۇشەققەتنىڭ يىلتىزىنى تېپىش،  
 ئېكسپىلاتاتسىيە قىلغۇچى سىنىپنىڭ ئېكسپىلاتاتسىيىسىدىن  
 ھېساب ئېلىش ئارقىلىق ئاخبارىدا قەسەمىياد قىلىش، ئىپادە  
 بىلدۈرۈش يىغىنى ئېچىلدى. تەدرىجىي چوڭقۇرلاشتۇرۇشتەك  
 بۇ خىل ئۇسۇل ئارقىلىق تەربىيىدە ياخشى ئۈنۈم ھاسىل  
 قىلىندى.

1951 - يىلى 11 - ئاينىڭ ئوتتۇرىلىرىدا، 14 - دىۋىزىيە  
 42 - پولكىنىڭ 6 - روتىسىدا دەرد تۆكۈش بولغاندا «شىنجاڭ  
 ئازادلىق ئارمىيە گېزىتى» نىڭ مۇخبىرى ئۇلارنى مەخسۇس



زىيارەت قىلىپ، مۇنداق دەپ يازغانىدى: «گازارمىغا قەدەم تاشلىشىمىز بىلەنلا يىغا ئاۋازى ئاڭلاندى، يىغا ئاۋازى چىق- قان تەرەپكە قارىساق گازارمىنىڭ تەنھەرىكەت مەيدانىدا، يوللاردا توپ- توپ ئادەملەر ئولتۇرۇشقانىكەن. 6- روتىدە- كى جەڭچىلەر ئوتدېلېنىيىلەر بويىچە چۆرىدەپ ئولتۇرۇپتۇ، ئۇلار- نىڭ ئەتراپىغا نۇرغۇن ئامما ئولىشىۋاپتۇ. ئوتتۇرىدا بىر جەڭچى مۇشتىنى غەزەپ بىلەن شىلتىغان ھالدا كونا جەمئى- يەتتىكى ئازابلىق سەرگۈزەشتىلىرىنى ئاغزى- ئاغزىغا تەگمەي سۆزلەۋېتىپتۇ. ئۇ ئائىلەمال- مۈلكىنىڭ زومىگەرلىرىنىڭ تالان- تاراج قىلىشىغا ئۇچرىغانلىقى، ئۇرۇق- تۇغقانلىرىنىڭ گۇناھسىز ئۆلتۈرۈلگەنلىكى، خوتۇن- بالىلىرى، ئاچا- سىڭىللىرىنىڭ ئاياغ ئاستى قىلىنغانلىقى ئۈستىدە توختىلىپ قەلبى ئېيتىپ تۈگەتكۈسىز قايغۇغا تولۇپ، ئۆزىنى تۇتۇۋالالماي ھۆڭرەپ يىغ- لاپ كەتكەن مەنزىرىنى كۆرگەندە ئولتۇرغانلار چەكسىز غەزەپلەنگەنىسىدى. تولۇقسىز مەلۇماتقا ئاساسلانغاندا مەزكۇر روتىدىكى كوماندىر- جەڭچىلەرنىڭ خېلى كۆپىنىڭ ئۇرۇق- تۇغقانلىرى ئازاب- ئوقۇبەتتە سەرگەردان بولغان، زومىگەرلەر- نىڭ زىيانكەشلىكىگە ئۇچرىغان. پومېشچىكلارنىڭ كەمبەغەللىرى- نى ئېچىنىشلىق جازالاش ئۇسۇللىرى ئون نەچچە خىلدىن ئاشىدىغان بولۇپ، ئۇ ئۇسۇللارنىڭ دەھشەتلىكلىكى ئادەمنى ھەيران قالدۇراتتى.»

مەزكۇر روتىنىڭ بىر جەڭچىسى شىكايەت قىلىپ مۇنداق دەيدۇ: «كونا جەمئىيەتتە ئائىلىمىزدىن ئىلگىرى- ئاخىر بولۇپ ئالتە جان ئادەمنى زومىگەر، پومېشچىكلار زىيانكەش- لىككە ئۇچراتتى، بىرقانچىسى ئۆلۈپ كەتتى. مېنىڭ ئائىلەم ۋەيران بولدى. بۈگۈن ئۇلاردىن ھېساب ئالىدىغان ۋاقىت كەلدى. مەن ھازىر خەلق ئازادلىق ئارمىيىسىنىڭ شەرەپلىك



جەڭچىسى بولدۇم. قولۇمدىكى قوراللىرىنى چوقۇم چىڭ تۇتۇپ،  
ئىجارە ھەققىنى كېمەيتىش، زومىگەرلەرگە قارشى تۇرۇش  
كۈرىشىنى قەتئىي قوللاپ، كومپارتىيە ۋە رەئىس ماۋزېدۇڭ-  
نىڭ شەپقىتىگە ئەمەلىي ھەرىكەت بىلەن جاۋاب قايتىسۇ-  
رىمەن.»

بۇ روتىدىكى دەرد تۆكۈشتە، جەڭچىلەر 144 پارچە  
شىكايەتنامە يېزىپ، يۇقىرىغا تاپشۇرۇپ، يەرلىك ھۆكۈمەت-  
نىڭ زومىگەرلەردىن قىساس ئېلىپ بېرىشىنى تەلەپ قىلغان.  
13 - دىۋىزىيە 38 - پولك 1 - روتا 4 - ۋىژۇدنىكى  
بىر جەڭچى مۇنبەرگە چىقىشىغا كىشىلەر ئۇنىڭ يۈزىدە چوڭ  
قۇر تاتۇق تۇرغانلىقىنى كۆرىدۇ. ئۇ ئۆزىنىڭ ئازاب - ئوقۇ-  
بەتلىك كەچۈرمىشلىرىنى مۇنداق سۆزلەشكە باشلايدۇ:  
«مەن تۆت ياش ۋاقتىدىلا دادامدىن يېتىم قالغان ئىكەن-  
مەن. ئانام مېنى بېقىشقا كۆزى يەتمەي بىر مويىسىپىت ئاخۇنغا  
بېرىۋېتىپتۇ. بۇ ئاخۇن كېيىن مېنى بىر پومېشچىقا بېرىۋەتتى.  
مەن كىچىككەن تۇرۇپلا پومېشچىقا چاكار بولۇپ، ئۇنىڭ  
كالىسىنى باقتىم. بىر يىلى ئورما ۋاقتىدا، پومېشچىك مېنى  
بۇغداينى پاكىز ئورۇماپسەن دەپ، تاغارغا سولاپ، تاغار-  
نىڭ ئاغزىنى بوغۇپ، كالتەك بىلەن دۇمبىلىدى. پۈتۈن بەدە-  
نىم قاناپ، تاغارمۇ قانغا بويىلىپ كەتتى. بىر قېتىم پومېش-  
چىكنىڭ ئوغلى قىمار ئويناپ ئۇتتۇرۇپ قويۇپ، قويدىن  
بىرنى ئوغرىلىقچە قەرزگە بېرىۋەتكەنىدى. پومېشچىك ماڭا  
قوينى سەن ئوغرىلىدىڭ دەپ تۆھمەت قىلىپ، مې-  
نى قاتتىق ئۇردى. مەن يەنە بويىنۇمغا ئالمىغاندىن  
كېيىن، پومېشچىك يۈزۈمنى پىچاق بىلەن تىلىۋەتتى. مانا  
بۇ يۈزۈمدىكى تاتۇق شۇنىڭدىن قالغان تاتۇق. كېيىن مەن  
يەنە بىر پومېشچىكنىڭ ئۆيىدە يىللىقچى بولۇپ ئىشلىدىم.



پومبېشچىنىڭ بىر كالىسى ئۆلۈپ قالغانىدى، مېنى سەن ئۇرۇپ ئۆلتۈردۈڭ دەپ ئېسىپ ئۇرۇپ قاراڭغۇ ئۆيىگە سولاپ قويدى. بۇنى ئاز دەپ تېخىمۇ زەھەر خەندىلىك قىلىپ دا- دامىدىن ئانام بىلەن ئىككىمىزگە قالغان تۆت مىو يېرىمىزنى تارتىۋالدى.»

ئومۇميۈزلۈك دەرد تۆكۈش ئاساسىدا ھەرقايسى ئورۇن- لاردا يەنە ئازاب - ئوقۇبەتنىڭ يىلتىزىنى قېزىش، ئېكىسپلا- تاتسىيىنىڭ ھېسابىنى ئېلىش قاتارلىق پائالىيەتلەر ئېلىپ بېرىلدى. كورپۇس پارتكومى قىسىملاردىن «ھېساباتنى ئىنچىكە، تولۇق، چوڭقۇر ئېلىش»، «كونا جەمئىيەتنىڭ جىنايەتلىرىدىن ئۈزۈل - كېسىل ھېساب ئېلىش»نى تەلەپ قىلدى. 5 - كور - پۇسقا بىۋاسىتە قاراشلىق قىسىملار (بىر روتا بۇنىڭ سىرتىدا) دىكى مىڭدىن ئارتۇق جەڭچىنىڭ ئائىلە ئەھۋالى توغرىسىدىكى مەلۇماتقا قارىغاندا، كونا جەمئىيەتتە پومبېشچىكلار تەرىپىدىن يېقىن تۇغقانلىرى زىيانكەشلىككە ئۇچرىغانلار بىرنەچچە يۈزگە يەتكەن، مال - مۈلكى ۋە ئايالى تارتىۋېلىنغان، تىل - ھاقارەت ئاڭلىغان، ئۇرۇلغان ۋە خورلانغانلارمۇ ناھايىتى كۆپ بولغان.

كەڭ كوماندىر - جەڭچىلەرنىڭ فېئودال - پومبېشچىكلار سىنى- پىغا بولغان تېخىمۇ زور ئۆچمەنلىكىنى قوز- غاش ئۈچۈن، ھەرقايسى قىسىملاردا دەرد تۆكۈشتىن كېيىن، قەسەمىياد يىغىنىنى ئۆتكۈزۈلدى. 1951 - يىل 9 - ئايدا، 42 - پولك غۇلجىدا 180 دىن كۆپ ۈزۈد - تىن يۇقىرى دەرىجىلىك كادىرلار قاتناشتۇرۇلغان قەسەمىياد يىغىنى ئاچتى. يىغىن مەيدانىنىڭ ئەتراپىغا مەزكۇر پولك 2 - روتا 3 - ۈزۈدنىڭ كوماندىرى نىيازنىڭ قان - ياشلىق ئائىلە تارىخىغا ئاساسەن سىزىلغان «پومبېشچىكلارنىڭ ئەمگەكچى خەلقىنى ئېكىسپلاتاتسىيە قىلغانلىقى، ئەزگەنلىكى» ھەققىدىكى



چاتما رەسىملەر ۋە «يوقالسۇن فېئوداللىق ئېكسپلاتاتسىيە، ئېزىش تۈزۈمى»، «كومپارتىيىگە، ماۋجۇشغا مەڭگۈ ئەگىشىپ ماڭايلى!» دېگەنگە ئوخشاش شوئار، پىلاكاتلار چاپلانغانىدى. يىغىندا يەنە ئۆلۈپ كەتكەنلەر ئۈچۈن ماتەم بىلدۈرۈلدى. سۆزگە چىققۇچىلارنىڭ ھەممىسى «كۆز يېشىمىزنى سۈرتۈۋېتىپ، قايغۇنى كۈچكە ئايلاندۇرۇپ، ئۇرۇق - تۇغقانلىرىمىز ئۈچۈن ئىنتىقام ئالىمىز، ئىجتىمائىي ئىسلاھاتقا ئاكتىپ قاتنىشىپ، فېئوداللىق سىنىپىي ئېكسپلاتاتسىيىنىڭ يىلتىزىنى قەتئىي قومۇرۇپ تاشلايمىز!» دەپ قاتتىق قەسەم ياد قىلىشتى. 41 - پولىك 3 - باتالىيونىدا ئىلگىرى - ئاخىر بولۇپ 100 دىن ئارتۇق ئادەم بارمىقىنى چىشلەپ قانىتىپ، قان بىلەن ۋەدىنامە يېزىپ، كومپارتىيىگە مەڭگۈ ئەگىشىپ مېڭىپ، ئۈزۈل - كېسىل ئازادلىقنى قولغا كەلتۈرىدىغانلىقىنى بىلدۈرگەنىدى.

دەرد تۆكۈش تەربىيىسى كوماندىر - جەڭچىلەرنىڭ سىنىپىي ئېڭىنى زور دەرىجىدە ئۆستۈردى. ئۇلار كونا جەم - شەپقەتتىكى «ئەمگەكچى خەلقنىڭ ئازاب - ئوقۇبىتىنىڭ نەدىن كەلگەن» لىكىنى تونۇپ، «باي بولۇش پېشانىگە پۈتۈلگەن» دەيدىغان تەقدىرچىلىك نەزەرىيىسىنى ۋە «باي - كەمبەغەل بولۇش تەقدىرنىڭ ئىرادىسى» دەيدىغان دىنىي خۇراپاتلىق ئىدىيىنى تۈگىتىپ، فېئوداللىق ئېكسپلاتاتسىيە تۈزۈمىنىڭ جەمئىيەتتىكى باي - نامراتلىقنى كەلتۈرۈپ چىقىرىدىغان جىنايى مەنبە ئىكەنلىكىنى چۈشىنىپ يەتتى، شۇنىڭ بىلەن جۇڭگو كوممۇنىستىك پارتىيىسىگە بولغان چوڭقۇر مۇھەببىتىنى تېخىمۇ كۈچەيتتى. كوماندىر - جەڭچىلەر كومپارتىيە بولمىغان بولسا، بىز ھەر مىللەت خەلقى ئازادلىققا ۋە بەختكە ئېرىشەلمىگەن بولاتتۇق دېگەن تۇيغۇغا كەلدى. دەرد تۆكۈش تەربىيىسى ئارقىلىق «دۇنيادىكى ئەمگەكچىلەرنىڭ



ھەممىسى بىر ئائىلە» دېگەن ئىدىيە قىسمىدىكى كوماندىر-  
 جەڭچىلەر ئارىسىدا يىلتىز تارتتى. مىللەتلەر ئىتتىپاقلىقى-  
 يەنىمۇ كۈچەيدى. ماركسىزىملىق مىللەت قارىشى ئۆستۈرۈلدى.  
 نۇرغۇنلىغان يولداشلار بۇرۇن بىز پەقەت جاھانگىرلارنى،  
 گومىنداڭ ئەكسىيەتچىلىرىنىڭ چوڭ خەنزۇچىلىق ھۆكۈمرانلىق-  
 قىنى بىزنىڭ دۈشمىنىمىز دەپ قارايتتۇق. ئۈچكە قارشى،  
 بەشكە قارشى ھەرىكەت ئارقىلىق شۇنى چوڭقۇر تونۇپ يەت-  
 تۇقكى، دۇنيادىكى ئەمگەكچىلەرنىڭ خەنزۇ ياكى باشقا مىل-  
 لەت بولۇشىدىن قەتئىينەزەر سىنىپىي مەنپەئەتتىكى بىردەك،  
 خەنزۇلار ئارىسىدىكى پومبىشچىك، زومىگەرلەر بىلەن ئاز سان-  
 لىق مىللەتلەر ئارىسىدىكى پومبىشچىك، زومىگەرلەرنىڭ سىنى-  
 پىي مەنپەئەتتىكى ئوخشاش. شىنجاڭدىكى پومبىشچىك، زومىگەر-  
 لەر، ئەكسىيەتچىلەر گەرچە بىز بىلەن بىر مىللەتتىن بول-  
 سمۇ، ئوخشاشلا ئۇلار بىزنىڭ دۈشمىنىمىز. ئۇلار  
 گومىنداڭ ئەكسىيەتچىلىرىنىڭ بىز كەمبەغەللەرنى ئېزىدىغان  
 قولچۇماقچىلىرى. شۇنىڭ ئۈچۈن سىنىپىي مىللەتكە قاراپ  
 ئايرىشقا ھەرگىز بولمايدۇ. جۇڭگودىكى ئەمگەكچىلەر خەنزۇ  
 ياكى باشقا مىللەت بولۇشىدىن قەتئىينەزەر ھەممىسى  
 ھەقىقىي سىنىپىي قېرىنداشلار. شىنجاڭدىكى ھەر مىللەت  
 خەلقى كومپارتىيە بىلەن رەئىس ماۋزېدۇڭنىڭ رەھبەرلىكىدە،  
 بىردەك ئىتتىپاقلىشىپ، چېگرا رايونىنى گۈللەندۈرۈشىمىز ۋە  
 قوغدىشىمىز لازىم.

ئارمىيىنى سىياسىي جەھەتتىن تەرتىپكە سېلىشنىڭ يەنە  
 بىر مۇھىم مەزمۇنى قىسىملاردا دېموكراتىك ھەرىكەتنى  
 كەڭ قانات يايدۇرۇپ، خەلق ئازادلىق ئارمىيىسىنىڭ بىرقاتار  
 دېموكراتىك تۈزۈملىرىنى يولغا قويۇشتىن ئىبارەت بولدى.  
 مىللىي ئارمىيە ۋاقتىدا، كومپارتىيە رەھبەرلىكى بولمىغانلىقتىن،



خەلق ئازادلىق ئارمىيىسىنىڭ بىر يۈرۈش سىياسىي خىزمەت تۈزۈمى يولغا قويۇلمىغانىدى. شۇڭا، كوماندىر-جەڭچىلەر مۇناسىۋىتىدە دېموكراتىيە بولماسلىق ھادىسىلىرى مەۋجۇت ئىدى. ئايرىم ساندىكى كوماندىرلار جەڭچىلەرنىڭ ھالىغا يەتمەيتتى. ھەتتا ئۇلارنى بەزىدە ئۇرۇپ قوياتتى، تىللايتتى. ۋىژۇد كوماندىرى، ھەتتا ئوتدېلېنىيە كوماندىر-رىدىمۇ جەڭچىلەرنى گوپپاقتا سولاش ھوقۇقى بولاتتى. ئېسىمدە قېلىشىچە، 1950-يىلى مەن بىلەن كورپۇس سىياسىي بۆلۈمىنىڭ مۇئاۋىن مۇدىرى يولداش لى يۈنخې ئىككىمىز ئالتاي ئاتلىق 1-پولىكشا بېرىپ خىزمەتلىرىنى تەكشۈرگەندە ئاتلىق پولىك تۇرغان گازارمىنىڭ دەرۋازىسىدىن كىرىپلا ئوڭ تەرەپتىكى ئۆيدە بىرقانچە جەڭچىلەر قاماقلىق تۇرغانلىقىنى كۆردۈق. بۇلار كىچىككىنە سەۋەبلىك ئۆتكۈزۈپ قويغانلىقى ئۈچۈن روتى، ۋىژۇد كوماندىرلىرى گوپپاقتا سولغان ئىكەن. بىز شۇ يەردىلا بۇ ئەھۋالنى تۈزەتكەندىق. بۇنداق ئەھۋاللار تۈپەيلىدىن بەزىدە روتى، ۋىژۇدلاردا كوماندىر-جەڭچىلەرنىڭ مۇناسىۋىتى يىرىكىلىشىپ قالاتتى. بەزى جەڭچىلەر ئىدىيە جەھەتتە پاسسىپلىشىپ، قىسمىدىن قېچىپ كېتىدىغان ئەھۋاللار ھە دېگەندىلا يۈز بېرىپ تۇراتتى. بۇ ئەھۋال قىسمىنى مۇستەھكەملەشكە ۋە مۇقىملاشتۇرۇشقا ئىنتايىن پايدىسىز ئىدى. پارمىروپكىدىن كېيىن، قىسمىدا دېموكراتىيە يولغا قويۇلۇشقا باشلىۋىدى، بەزى كادىرلار بۇنداق قىلىنسا، چېكىدىن ئاشقان دېموكراتىيە شەكىللىنىپ، ئىنتىزام بوشاپ كېتىدۇ، قەسىملارنى باشقۇرۇش تەس بولىدۇ، جەڭچىلەر كادىرلارنى تەنقىد قىلسا كادىرلارنىڭ ئىناۋىتى چۈشۈپ كېتىدۇ، خىزمەت قىلىش تەس بولىدۇ، دېگەنگە ئوخشاش ئەندىشىلەردە بولىدى. بۇ ئەھۋاللارغا قارىتا، ئارمىيىنى سىياسىي



جەھەتتىن تەرتىپكە سېلىشتا خەلق ئازادلىق ئارمىيىسىنىڭ  
 ئارمىيە قۇرۇش پرىنسىپى، مەقسىتى، شۇنىڭدەك ئۈچ چوڭ  
 دېموكراتىيە، ئۈچ چوڭ ئىتتىزام، سەككىز دىققەت، كادىرلارنى  
 ھۆرمەتلەش، ئەسكەرلەرنى ئىززەتلەش، ھۆكۈمەتنى ھىساپە  
 قىلىش، خەلقنى سۆيۈش توغرىسىدا تەربىيە ئېلىپ بېرىلدى  
 ھەمدە كادىرلار 2 - ، 6 - كورپۇسلاردىكى كونا قىسىملارغا بېرىپ  
 ئېكسكۇرسىيە قىلىش، ئۆگىنىشكە ئۇيۇشتۇرۇلدى. شۇ چاغدا  
 17 - دىۋىزىيە 50 - پولكىنى ئېكسكۇرسىيە قىلىپ، ئۇلارنىڭ  
 تەجرىبىلىرىنى ئۆگەنگەنىدى. تەربىيە ئارقىلىق كۆپچىلىك:  
 بىز خەلقنىڭ قوشۇنى، مەيلى كادىر ياكى جەڭچى بولۇشىمىز -  
 مېزدىن قەتئىينەزەر ھەممەيلى سىنىپىي قېرىنداش، خىزمەت  
 تەقسىماتى ئوخشاش بولمىسىمۇ سىياسىي ئورنىمىز تاما -  
 مەن ئوخشاش، يۇقىرى - تۆۋەنلىك پەرقىمىز يوق، پەقەت  
 دېموكراتىك تۈزۈمنى يولغا قويغاندىلا بارلىق كوماندېر -  
 جەڭچىلەرنىڭ ئىنقىلابىي ئاكتىپلىقىنى قوزغىغىلى، خىزمەتنى  
 خوجايتىشلىق روھ بىلەن ئەستايىدىل، ئاكتىپ ئىشلىگىلى،  
 قىسم قۇرۇلۇشىنى ياخشى يولغا قويغىلى بولىدۇ، دېگەن  
 چۈشەنچىگە ئىگە بولدى. تەربىيە داۋامىدا يەنە تۆۋەندىن  
 يۇقىرىغا قارىتا تەنقىد ۋە ئۆز - ئۆزىنى تەنقىد قانات يايدۇر -  
 رۇلۇپ، سىياسىي دېموكراتىيە يولغا قويۇلدى. ھەربىي  
 دېموكراتىيە يولغا قويۇلۇپ، جەڭچىلەر تۈرلۈك جەڭگىۋار  
 ۋەزىپىلەرنى ئورۇنداشتا مەسلىھەت بېرىش، ئەقىل كۆرسىتىشكە  
 قوزغىتىلدى. ئىقتىسادىي دېموكراتىيە يولغا قويۇلۇپ، تۈرلۈك  
 مالىيە تۈزۈملىرى ئورنىتىلدى، روتلارنىڭ ھېساباتى قەرەللىك  
 ھالدا ئېلان قىلىنىدىغان بولدى، ئىقتىسادىي ئىشلار ھەيئىتى  
 تەسىس قىلىنىپ، ئىقتىساد كوللېكتىپ باشقۇرۇلىدىغان بولدى.



دېموكراتىك تۈزۈمنىڭ يولغا قويۇلۇشى ئارقىسىدا، جەڭچىلەر-  
نىڭ روھىي كەيپىياتى ياخشىلاندى، غەيرىتى ئاشتى، ھەممە  
جايدا، ھەرقانداق ۋاقىتتا قىسىم قۇرۇلۇشنى ئويلايدىغان  
بولدى. قىسىملارنىڭ تەشكىلىي ئىنتىزامچانلىقى كۈچەيدى،  
جەڭچىلەر قېچىپ كېتىدىغان ئەھۋاللار تەدرىجىي تۈگىتىلدى.  
ھەر خىل ھادىسىلەرمۇ زور دەرىجىدە ئازايدى. كادىرلارمۇ  
جەڭچىلەرنى باشقۇرۇشنىڭ ئاسانلاشقانلىقىنى ھېس قىلىشتى.  
ۋەزىپىلەرنىڭ ئورۇندىلىشى بۇرۇنقىغا قارىغاندا ياخشى بولدى.  
كادىرلار ئەمەلىيەت جەريانىدا دېموكراتىك تۈزۈمنى يولغا  
قويۇشنىڭ پايدىسىنى كۆردى. بۇرۇن ساقلانغان «ئارمىيىنىڭ  
ئاساسىي گەۋدىسى ئوفىتسىېرلار، جەڭچىلەر پەقەتلا بويىسۇن-  
غۇچىلار» دەپ قارايدىغان خاتا تونۇشلارمۇ تۈگىتىلدى. نۇر-  
غۇن كادىرلار ئۆچنى تەكشۈرۈش، ئۆچكە قارشى تۇرۇش  
داۋامىدا تەشەببۇسكارلىق بىلەن ئۆزىنى ئۆزى تەنقىد قىل-  
دى، جەڭچىلەرنىڭ پىكىرلىرىنى قوبۇل قىلىپ، ئۆزىدە ساق-  
لانغان بۇيرۇقۋازلىق، بېۋىروكراتلىق ئىستىلىنى تەكشۈردى ھەمدە  
ئەمەلىي ھەرىكەتنى ئارقىلىق جەڭچىلەرنىڭ چۈشىنىشىنى قولغا  
كەلتۈرۈپ، كوماندىرلار بىلەن جەڭچىلەرنىڭ مۇناسىۋىتىنى  
ياخشىلىدى. مەسىلەن، دەرد تۆككەن ۋاقىتتا نۇرغۇن جەڭ-  
چىلەر ئۇن سېلىپ يىغلاپ كەتكەندە كادىرلار ئۇلارغا ئىنتا-  
يىن زور ھېسداشلىق قىلدى ۋە تەسەللى بەردى. بەزىلەر  
جەڭچىلەرنىڭ ئورنىدا پوستتا تۇردى، ئاخشىمى پوست ۋە  
ياتاق تەكشۈرگەن چاغدا جەڭچىلەرنىڭ يوقتىنىنى يېپىپ  
قويدى. بەزىلەر كېسەل بولۇپ قالغان جەڭچىلەرگە دورا،  
تاماق ئەكىلىپ بەردى. ئادەتتىكى چاغلاردىمۇ جەڭچىلەرگە  
ئىنتايىن كۆڭۈل بۆلىدىغان، مۇلايىم، يېقىملىق، تەڭ باراۋەر  
مۇئامىلە قىلىدىغان بولدى. جەڭچىلەرمۇ كادىرلارنى بۇرۇن-



ئىدىدىن بەكرەك ھۆرمەتلەيدىغان، ئىنتىزامغا رىئايە قىلىدىغان، قوماندىغا بويسۇنىدىغان، كادىرلارنىڭ خىزمىتىنى قوللايدىغان بولدى. مۇناسىۋەت كۈندىن - كۈنگە قويۇقلاشتى، قىسىملاردا يېڭى كەيپىيات بارلىققا كەلدى، دېموكراتىك تۈزۈم بارغان - سېرى كەڭ يولغا قويۇلدى، دېموكراتىك كەيپىيات بارغان - سېرى قويۇقلاشتى.

### باندىتلارنى تازىلاپ، چېگرا رايونىنى قوغداش

1950 - يىلىنىڭ بېشىدا، شىنجاڭدىكى ھەر مىللەت خەلقى قەد كۆتۈرۈپ ئازادلىققا ئېرىشىپ شاد - خۇراملىققا چۆمگەن بىر چاغدا، تىمىانشان ئېتىكىدىكى بارىكۆل يايىلى - قىنىڭ ئاسمىنى بىردىنلا كىچىككىنە بىر پارچە قارا بۇلۇت قاپلىدى. جاھانگىرلارنىڭ بىر ئوچۇم جاسۇسلىرى، گومىنداڭ ئىشپىيونلىرى باندېت ئوسمان، ئەكسىيەتچى ئۇنسۇر جانىمقان، يولۋاس ۋە ئۆزگەرتىشكە قارشىلىق كۆرسەتكەن سابىق گومىنداڭ قوشۇنىدىكى ئاز سانلىق ئەكسىيەتچى ئوفىتسېرلارنى قۇتۇرتىپ قوراللىق توپىلاڭ كۆتۈرۈشنى پىلانلىدى.

1949 - يىلى 9 - ئاينىڭ ئوتتۇرىلىرىدا، خەلق ئازادلىق ئارمىيىمىز جيۇچۈەنگە زور قوشۇن توپلىغان چاغدا، ئامبىرد - كىنىڭ ئۈرۈمچىدە تۇرۇشلۇق كونسۇلخاننىڭ مۇئاۋىن كۈن - سۇلى ماكنان گۇچۇڭنىڭ بەيتىك دېگەن جايىغا بېرىپ، ئوسماننى قوبۇل قىلىپ، توپىلاڭ كۆتۈرۈشنى پىلانلىغانىدى. ئوسمان يەنە جياڭ جېپىشى تەرىپىدىن «كوممۇنىستلارغا قارشى شىنجاڭ قوشۇنىنىڭ باش قوماندانى» لىقىغا تەيىنلەنگەن. ئۇ ئۆز خوجايىنى جاھانگىرلار ۋە جياڭ جېپىشىنىڭ مۇددىئاسىغا بىنائەن، باندېت ئۇۋىسىنى بەيتىكتىن بارىكۆل يايلىقىغا يۆتكىدى ھەمدە



شۇ جايدىكى ئەكسىيەتچى كاتتىباشلارنى توپلاپ يىغىن ئېچىپ، ئادەم ئەۋەتىپ يولۋاس ۋە ئاتلىق دىۋىزىيىدىكى (گومىنداڭ ھەقىقەتكە قايتقان قىسمىدىن ئۆزگەرتىپ تەشكىللەنگەن) ئاز سانلىق ئەكسىيەتچى ئوفىتسېرلار بىلەن مەخپىي ئالاقىلىشىپ توپىلاڭ كۆتۈرۈشنى پىلانلاپ، يېڭىدىن دۇنياغا كەلگەن خەلق ھاكىمىيىتىنى ئاغدۇرۇپ تاشلاشقا ئۇرۇندى.

جانىمقان ئەزەلدىن ئامېرىكا جاھانگىرلىكى ۋە جىياڭ جىيېشى ئەكسىيەتچىلىرىگە غالىپلىق قىلىپ كەلگەن، 1947 - يىلى ئوسمان بىلەن قالىپىكىنى ئۈچ ۋىلايەت ھۆكۈمىتىنى ئاغدۇرۇپ تاشلاشقا قۇتراتقان قۇتراتقۇچى ئىدى. 1949 - يىل 8 - ئايدا، ئۇ ماكاننىڭ بۇيرۇقىغا بىنائەن، ئادەم باشلاپ بېرىپ ئوسمان باندىتلىرىغا قوشۇلغان. يولۋاس ئەسلىدە گومىنداڭ قۇمۇل ۋىلايىتىنىڭ ۋالىيسى ھەم قۇمۇل گارنى - زۇن شىتابىنىڭ قوماندانى بولۇپ، ئىسمى - جىسىمىغا لايىق ۋەھشىي ئىدى. ئۇ خېلى بۇرۇنلا جىياڭ جىيېشىنىڭ قوينىغا ئۆزىنى ئاتقان، ئۇنىڭ ئەتراپىدىكىلەر، جۈملىدىن ئۇنىڭ خەنزۇ كىچىك خوتۇنىمۇ گومىنداڭنىڭ ئىشپىيىنى ئىدى. شىنجاڭ تىنچ يول بىلەن ئازاد قىلىنغاندىن كېيىن، ئۇ ئا - زىدا پارتىيىمىزنىڭ ئۆزگەرتىشىنى قوبۇل قىلىدىغانلىقىنى بىل - دۈرگەن بولسىمۇ، ئاستىرتىن خەلق بىلەن دۈشمەنلىشىپ، 1950 - يىل 3 - ئاينىڭ ئوتتۇرىلىرىدا تۇرار جايى قۇمۇلدىن تاغقا قېچىپ كىرىۋېلىپ، ئوسمان بىلەن بىرلىشىپ توپىلاڭ كۆتەرمەكچى بولدى.

1950 - يىل 3 - ئايدا، ئاتلىق 7 - دىۋىزىيىدىكى ئاز سانلىق ئەكسىيەتچى ئوفىتسېرلار ئىلگىرى - كېيىن بولۇپ، بۇ دىۋىزىيىگە قاراشلىق ئاتلىق 20 - پولكىنىڭ كۆپ قىسمىنى، 19 - ، 21 - پولكلار ۋە دىۋىزىيىگە بىۋاسىتە قاراشلىق قىسىم -



لاردىكى ھەقىقىي ئەھۋالنى ئۇقمايدىغان بىر قىسىم ئەسكەر-  
لەرنى قۇتۇرۇپ، سانجى، فۇكاكا، مورى دەرياسى ئەتراپى  
قاتارلىق جايلاردا ئاسىيلىق قىلىپ توپىلاڭ كۆتۈردى. ئوسمان،  
يولۋاس، جانىمقان قاتارلىق باندىتلار 20 مىڭغا يېقىن چار-  
ۋىچىنى مەجبۇرىي ئەگەشتۈرۈپ، ئىلگىرى - كېيىن بولۇپ  
قۇمۇل، ئاراتۇرۇك، فۇكاكا، جىمىسار، گۇچۇڭ، مورى، ئۈرۈمچىگە  
قاراشلىق نەنسەن، قۇتۇبى قاتارلىق جايلاردا توپىلاڭ كۆتۈ-  
رۈپ، خەلقنىڭ مال - مۈلكىنى بۇلاپ، ھەربىي ماشىنىلارنى  
توسۇپ، خىزمەتچى خادىملىرىمىزنى ئۆلتۈرۈپ، خەلق ئازاد-  
لىق ئارمىيىسى قىسىملىرىمىزغا تۇيۇقسىز زەربە بېرىپ، يېڭى-  
دىن دۇنياغا كەلگەن ئىنقىلابىي ھاكىمىيەتتىمىزگە بۇزغۇن-  
چىلىق قىلدى.

شىنجاڭنىڭ جەمئىيەت قەرتىپىنى تۇراقلاشتۇرۇش،  
يېڭى ھاكىمىيەتنى قوغداش ۋە ھەر مىللەت خەلقىنىڭ  
ھاياتى ۋە مال - مۈلكىنىڭ ئامانلىقىنى ساقلاش ئۈچۈن، شىن-  
جاڭ ھەربىي رايونى دەرھال باندېت تازىلاش قوماندانلىق  
شىتابى قۇرۇپ، 6 - كورپۇسقا شىمالىي شىنجاڭدا توپىلاڭنى  
بېسىقتۇرۇپ، باندېتلارنى تازىلاش ۋەزىپىسىنى چۈشۈردى.  
6 - كورپۇس ئىككى لىنىيىگە بۆلۈندى: 16 - دىۋىزىيە ئاساس  
قىلىنغان شەرقىي لىنىيە قوشۇنى بارىكۆل رايونىدىكى باندېت-  
لارنى تازىلاشقا مەسئۇل بولدى؛ 17 - دىۋىزىيە ئاساس قىلىن-  
غان غەربىي لىنىيە قوشۇنى گۇچۇڭنىڭ غەربىدىكى باندېتلارنى  
تازىلاشقا مەسئۇل بولدى. 5 - كورپۇس 14 - دىۋىزىيىسىنىڭ  
40 - پولكىمۇ ھەربىي رايوننىڭ بۇيرۇقىغا بىنائەن، 6 - كور-  
پۇسقا ماسلىشىپ، ئىككى لىنىيە قوشۇنىنىڭ بىر تۇتاش باندېت  
تازىلاش ھەرىكىتىگە قاتناشتى.

3 - ئاينىڭ 7 - كۈنىدىن ئېتىبارەن، 5 - كورپۇسىمىزنىڭ



40 - پولكى ئاتلىق ئىككى ئىسكادرونى 6 - كورپۇسقا يار-  
دەملىشىشكە ئەۋەتتى، ئۇلار سانجى ۋە نەنسەن تاختاي زاۋۇتى  
ئەتراپىدىكى گومىنداڭنىڭ ھەقىقەتكە قايتقان ئاتلىق 7 - د-  
ۋىزىيىسىنىڭ 20 -، 21 - پولكىلىرىدىكى ئاسىيلىق قىلىپ توپىلاڭ  
كۆتۈرگەن قىسىملارنى قورشاپ يوقىتىش ئۇرۇشىغا قاتناشتى.  
نەنسەن تاختاي زاۋۇتى ئەتراپىدىكى باندىتلار ئاتلىق ئىسكادرو-  
نىمىزنىڭ قورشاۋى ئىچىدە قالدى. كەسكىن جەڭدە باندىتلار  
بەرداشلىق بېرەلمەي، تۇدۇڭخابا تەرەپكە قاچتى. ئاتلىق ئىس-  
كادرونىمىز داۋاملىق قورشاپ، ئاسىي قوشۇنىنى باستۇرۇپ،  
ئۇلارنىڭ بارلىق قورال - ياراقلرىنى غەنىيمەت ئالدى. يەنە  
ئاتلىق بىر ئىسكادرونىمىز 6 - كورپۇس قىسىملىرىمىزغا ماس-  
لىشىپ، سانجى لىنىيىسىدە گومىنداڭنىڭ ھەقىقەتكە قايتقان  
ئاتلىق 20 - پولكىدىكى بىر بۆلۈك باندىتلارنى باستۇردى.  
3 - ئاينىڭ 27 - كۈنى، يەنە بىر ئىسكادرونىمىز گومىنداڭ-  
نىڭ ھەقىقەتكە قايتقان فۇكاڭ ئاتلىق 21 - پولكىدىكى بىر بۆلۈك  
باندىتلارنى قورشاپ يوقىتىپ غەلىبە قازاندى.

گۇچۇڭنىڭ غەربىدىكى 6 - كورپۇسىمىزدىكى 17 - د-  
ۋىزىيە قاتارلىق قىسىملارنىڭ باندىت تازىلاش ھەرىكىتىگە  
ماسلىشىش ئۈچۈن، 5 - كورپۇس 40 - پولكىنىڭ ئاساسلىق  
كۈچى پولك كوماندىرى يۇسۇپوۋنىڭ باشچىلىقىدا، 3 - ئاينىڭ  
23 - كۈنى ئۇرۇمچىدىن يولغا چىقىپ، 25 - كۈنى گۇچۇڭغا  
يېتىپ كېلىپ، گومىنداڭنىڭ ھەقىقەتكە قايتقان ئاتلىق 7 -  
دۋىزىيىسىدىن ئات ۋە قورال - ياراغلارنى ئېلىپ، زەمبىرەك  
چىلەر، پىلىموتچىلار، ئاتلىق ئىسكادرون قاتارلىق بەش روتا  
(ئىسكادرون) نى قوراللىق دۇرۇپ، چوڭ يۇلغۇن، خېيىسەنتۇ  
(قەغەز زاۋۇتى) لىنىيىسىگە يېتىپ بېرىپ، 6 - كورپۇسىمىز-  
نىڭ 17 - دۋىزىيىسى بىلەن بىللە ئوسمان، يولۋاس قاتارلىق



باندىتلارغا شەرق ۋە غەربتىن قىستاپ زەربە بېرىدىغان ۋە زىيەتىنى شەكىللەندۈردى.

غەربىي سەپتىكى قىسىملىرىمىز چوڭ يۇلغۇن، خېيسەنتۇ قاتارلىق جايلاردا باندىتلارنىڭ ئاساسىي كۈچىدىن 400 ئادەم نى يوقىتىشتەك زور غەلىبىنى قولغا كەلتۈردى. ئوسمان باندىتلىرى ۋە زىيەتنىڭ ئۆزىگە پايدىسىز بولۇۋاتقانلىقىنى مۆلچەرلەپ، چوڭ - كىچىك كاتىبىاشلىرىنى ئالمان - تالمان يىغىپ كىچىك يۇلغۇندا يىغىن ئاچىدۇ. بىزنىڭ قوماندانلىق شتابىمىز بارىكۆلدە تۇرۇشلۇق 16 - دىۋىزىيىمىزگە ئوسمان باندىتلىرىنىڭ كونا ئۇۋىسىغا ھۇجۇم قىلىش بۇيرۇقىنى چۈشۈردى. قۇمۇلدا تۇرۇشلۇق 40 - پولك 3 - باتالىيونى بۇيرۇققا بىنائەن ئاتلىق ئىككى ئىسكادرون بولۇپ تەشكىللىنىپ، باتالىيون كوماندىرى ئىسمايىلسوۋ، سىياسىي رەھبەر ئېلا - خۇننىڭ باشچىلىقىدا بۇ ھەرىكەتكە قاتنىشىدۇ.

4 - ئاينىڭ 10 - كۈنى، 16 - دىۋىزىيە 46 - پولكىنىڭ كوماندىرى رېن شۇتيەن باشچىلىقىدىكى بىر باتالىيون 5 - كور - پۇس 40 - پولكىنىڭ 3 - باتالىيونى بىلەن بىر ۋاقىتتا باردىكۆلدىن يولغا چىقىپ، لوتوچەنزە ئارقىلىق كىچىك يۇلغۇننىڭ جەنۇبىدىكى سارقومۇشلۇققا يېتىپ كەلگەندە، توساتتىن يامغۇر يىغىپ كېتىدۇ. ئۇزۇن ئۆتمەي قار ياغىدۇ. جەڭچىلەرنىڭ كىيىم - كېچەكلىرى پۈتۈنلەي ھۆل بولۇپ كېتىدۇ، پاختىلىق چاپانلىرى مۇزلان كېتىدۇ. ئادەملەرنىڭ قاش - كىرى - پىكىلىرى، ئاتلارنىڭ ئاغزى - بۇرىغا قىرو مۇز باغلاپ كېتىدۇ. قار بارغانسېرى قاتتىق يېغىپ كېتىدۇ، تېمپېراتۇرا بىردىنلا نۆلدىن تۆۋەن 20 نەچچە گىرادۇسقا چۈشىدۇ. تۈزلەڭلىكتىكى قارنىڭ قېلىنلىقى يېرىم مېتىرچە كېلىدۇ. بۇ چاغدا 40 - پولكىنىڭ 3 - باتالىيونىغا يول باشلاپ كېلىۋاتقان ئادەم 20



نەچچە يىلدىن بۇيان مۇشۇ رايوننى كېزىپ سودىگەرلىك قىلىپ كەلگەن ئادەم مۇ يولدىن ئېزىپ قالىدۇ. قىسىم كومپاس بىلەن يۆنىلىشنى بەلگىلەپ، مىڭمىرتەستە توغرا يۆنىلىشكە قاراپ ئىلگىرىلەيدۇ، ئۇلار تاغ - جىلغىلاردىن ئۆتۈپ، يېرىم كېچىدە بىر جىراغا كېلىپ قولىنىدۇ. شۇ كۈنى كېچىدە 46 - پولىكتىكى بىر قىسىم جەڭچىلەرنىڭ قول - پۇتلىرى، قۇلاقلىرى ئۇششۇپ قالىدۇ. بەزىلەر پۇتلىرى مۇزلاپ كەتكەنلىكتىن ئاياغلىرىنى سالالماي قالىدۇ، بەزىلەر قار قارىغۇسى بولۇپ قېلىپ، كۆز ئاغرىقىدا ئىنتايىن قىيىنلىدۇ. 5 - كورپۇس 40 - پولىكتىكى 3 - باتالىيوننى ئاتلىق باتالىيون بولۇپ، شۇ جاينىڭ ھاۋا كىلىماتىنىڭ ئۆزگىرىشىچان بولىدىغانلىقىنى ئويىدىن بىلگەچكە ھەربىر ئادەم پىيىما، ئۆتۈكلەرنى ئېلىۋالغانىدى. ئۇلار 6 - كورپۇس 46 - پولىكتىكى سەيلىرىنىڭ قىيىنچىلىقىنى بىلىپ كۆرۈپ، ئۆزلىرىنىڭ پىيىما، جۇۋىلىرىنى بەس - بەستە ئۇلارغا بېرىدۇ. سىنىپىي مېھرىبانلىق ۋە مىللەتلەر ئارا قېرىنداشلارچە ئىتتىپاقلىق 6 - كورپۇس بىلەن 5 - كورپۇستىكى قېرىنداش قىسىملارنىڭ جەڭ داۋامىدا تېخىمۇ زىچ ماسلىشىشىغا ۋە ھەمكارلىشىشىغا تۈرتكە بولىدۇ.

ئەتىسى، قۇياش ئەمدى كۆتۈرۈلۈشىگە رېىن شۇتىيەن، ئىسمايىلوۋ قاتارلىق يولداشلار تاغقا چىقىپ دۈشمەن ئەھۋالىنى كۆزىتىدۇ. ئىسمايىلوۋ رېىن شۇتىيەننىڭ قولىدىن دۇربۇننى ئېلىپ قاراي دەپ تەمىشلىشىگە يان تەرەپتىن «پاڭ» قىلغان ئاۋاز بىلەن تەڭ بىر پاي ئوق ئۇچۇپ كېلىپ بۇلارغا تەڭگىلى تاسىلا قالىدۇ، ئەسلىدە تاغنىڭ كەينىگە باندېتلارنىڭ كىگىز ئۆيلىرى ئورۇنلاشتۇرۇلغانىكەن. ئارىلىق ناھايىتى يېقىن بولسىمۇ ئۇلار كېچىچە بىر - بىرىنى سەزمەي قالغانىكەن. كوماندىر - جەڭچىلەر بۇ تۇيۇقسىز ئەھۋالنى ئۇقۇپ ھەم ھەيران بولىدۇ،



ھەم خۇشاللىققا چۆمدى. بۇ چاغدا كۆپچىلىك ئۇششۇك ئازا-  
بى ۋە سوغۇقنى ئۇنتۇپ، ئاتلىقلار ئاتلىرىغا مىنىشىپ، پىيادىلەر  
پىيادە يۈرۈپ باندېتلار ئورۇنلاشقان كىچىك يۇلغۇنغا ئو-  
مۇميۈزلۈك ھۇجۇم قىلىدۇ. ⑩.

ئازادلىق ئارمىيىمىزنىڭ پىيادە، ئاتلىق ئەسكەرلىرىنىڭ  
كىچىك يۇلغۇندا توساتتىن پەيدا بولۇشى ئوسمان باندېت-  
لىرىنىڭ چوڭ - كىچىك كاتتىباشلىرىنى قاتتىق چۆچۈتۈۋەت-  
كەندى. ئۇلار ئەس - ھوشىنى يوقىتىپ، پاتىپاراق بولۇپ  
بىر تەرەپتىن، قول ئاستىدىكىلەرگە قارشىلىق كۆرسەت دەپ بۇي-  
رۇق بەرسە، يەنە بىر تەرەپتىن چېدىر - چازىلارنى تاشلاپ بە-  
دەر قاچىدۇ. ئوسمان ۋە يولۋاس ئاق ئورۇسلاردىن تەركىب  
تاپقان مۇھاپىزەتچىلەر ئەترىتىنى باشلاپ ئەڭ ئالدىدا قاچىدۇ.  
ئەكسىيەتچى ئاقساقال، چارۋىدارلار مەجبۇرلاپ ئەگەشتۈرۈ-  
ۋالغان چارۋىچىلارنى تاشلاپ تەرەپ - تەرەپكە قېچىپ كېتىدۇ.  
جەڭ ئاخىرلاشقاندا، ئارمىيىمىز پارتىيىنىڭ مىللىي  
سىياسىتىنى قەتئىي ئىجرا قىلىپ، سىياسىي ھۇجۇمنى كۈ-  
چەيتىپ، ئالدىنقى چارۋىچىلار ۋە ئادەتتىكى باندېتلارنى  
قولغا كەلتۈرۈش ۋە ئۇلار بىلەن ئىتتىپاقلىشىش خىزمىتىنى  
ئەستايىدىل ياخشى ئىشلەيدۇ. 5 - كورپۇس 40 - پولك 3 - باتالى-  
يونىدىكى مىللىي كوماندېر - جەڭچىلەر چارۋىچىلارغا خىزمەت  
ئىشلەشكە ئەۋەتىلىدۇ. ئۇلار پارتىيىنىڭ سىياسىتىنى تەشۋىق  
قىلىپ، ئوسمان، يولۋاس قاتارلىق باندېتلارنىڭ ئەكسىيەت-  
چىل ئالدامچىلىق تەشۋىقاتىنى پاش قىلىپ، چارۋىچىلارنى ئال-  
دام خالىغا چۈشمەي، باندېتلاردىن بالدۇرراق ئايرىلىشقا دە-  
ۋەت قىلىدۇ ھەمدە خەلق ھۆكۈمىتىنىڭ ئۇلارنىڭ قايىتىپ  
كېلىشىنى قىزغىن قارشى ئالىدىغانلىقىنى بىلدۈرىدۇ. ئارمىيى-  
مىز يەنە تۇرمۇشتا قىيىنچىلىقى بار چارۋىچىلارغا چاي، ئۇن،



رەخت قاتارلىق نەرسىلەرنى ئاپىرىپ بېرىدۇ. ئولجا ئېلىنغان چارۋىلارنى كۆڭۈل قويۇپ باشقۇرۇپ، ئوزۇقلۇق يېتىشمىگەن ئەھۋالدا، ئۆزلىرى ئاچ قالسىمۇ چارۋىلارنى سويۇپ يېمەي، بار ئاماللارنى قىلىپ، مال ئىگىلىرىنى ئىزدەپ تېپىپ تولۇق قايتۇرۇپ بېرىدۇ. ۋاقتىنچە ئىگىسى چىقىمىغان چارۋىلارنى مەخسۇس ئادەم مەسئۇل قىلىپ، بارىكۆل ناھىيىسىگە ھەيدەپ ئاپىرىپ يەرلىك خەلق ھۆكۈمىتىنىڭ باشقۇرۇشىغا ئۆتكۈزۈپ بېرىدۇ. ئەينى ۋاقىتتا ناھىيە بازىرىدا كۈتۈۋېلىش پونكىتى قورۇلغان بولۇپ، چارۋىچى قېرىنداشلارنىڭ يوقىلىپ كەتكەن چارۋىلىرىنى خالىغان ۋاقىتتا كېلىپ ئېلىپ كېتىشىگە قولايلىق شارائىت يارىتىپ بېرىلگەنىدى. بۇ بىر قاتار ئۇسۇللار قوللىنىلغاندىن كېيىن، دەسلەپتە قورقۇپ كەتكەن، ئالدىنغان چارۋىچىلار خاتىرجەم بولۇپ، باندېت ئۇۋاسىدىن قېچىپ چىقىپ خەلق ھۆكۈمىتىگە ئەل بولىدۇ. بۇنىڭ بىلەن باندېتلار بارغانسېرى يېتىم قالىدۇ.

ئوسمان كىچىك يۇلغۇندا مەغلۇپ بولغاندىن كېيىن، خېيىسەنتۇ ئارقىلىق بەيتىك تەرەپكە قېچىپ، يىلدا 17 - دىۋىزىيە ۋە 40 - پولكىنىڭ توسۇپ زەربە بېرىشىگە ئۇچراپ، كەينى - كەينىدىن قاتتىق دەككىسىنى يەپ، ئالستاي تېغىغا چىقالماي، بەيتىك ئەتراپىدا قاتتىق يۇرۇشكە مەجبۇر بولىدۇ. 5 - كورپۇسنىڭ 40 - پولكى بۇيرۇققا بىنائەن مو - رىدا تۇرۇشلۇق 17 - دىۋىزىيە قىسىملىرىغا ماسلىشىپ بەيتىك، جياڭجۇنمياۋ، كۇبۇ ئەتراپىدا باندېتلارغا توسۇپ زەربە بېرىپ، ئۇلارنىڭ ئالتاي، مورى، گۇچۇڭنىڭ غەربىدىكى رايونلارغا قېچىشىنىڭ ئالدىنى ئالىدۇ.

بۇ چاغدا، 40 - پولكىنىڭ 3 - باتالىيونى يەنە بۇيرۇققا بىنائەن ئاراتۇرۇك ناھىيىسىگە بېرىپ، باندېتلارنىڭ قورشاۋىدا



قالغان 6 - كورپۇس 16 - دىۋىزىيە 46 - پولك 1 - باتا - لىيونىنىڭ 2 - روتىسىنى قۇتۇلدۇرۇۋالدى. ئەسلىدە، بۇ روتى - نىڭ 1 - باتالىيونى مۇئاۋىن باتالىيون كوماندىرىنى يولداش خۇچىڭشەننىڭ باشچىلىقىدا 1950 - يىل 3 - ئاينىڭ 26 - كۈنى چەت ناھىيە بولغان ئاراتۇرۇككە يېڭىلا كېلىپ جايلاش قاندى. ئۇلار ئاممىنى قوزغاپ، پارتىيە، ھۆكۈمەت تەشكىلاتلىرىنى قۇرۇپ، بوز يەر ئېچىپ ئىشلەپچىقىرىش قىلىشقا تۇتۇش قىلىۋاتقاندا، يولۋاسنىڭ قول چومىقى، مەزكۇر ناھىيىنىڭ قورچاق ھاكىمى ئەبەيدۇللا باشچىلىقىدىكى 700 دىن ئارتۇق باندېت بۇ روتىنى قورشىۋالدى. باندېتلار ناھىيە بازىرىدىكى پۇقرالارنىڭ كۆپ قىسمىنى تاغقا مەجبۇرىي ئېلىپ چىقىپ كېتىپ، 2 - روتىنىڭ سىرت بىلەن بولغان ھەممە ئالا - قىسىنى ئۇزۇپ تاشلايدۇ. 46 - پولكىنىڭ ئىككى باتالىيونى رېن شۇتيەننىڭ باشچىلىقىدا، 5 - كورپۇس 40 - پولكىنىڭ 3 - باتالىيونى ئىسمايىلوۋنىڭ باشچىلىقىدا بۇيرۇققا بىنائەن، ئەھۋالنى ئېنىقلاپ، باندېتلارنى يوقىتىش ئۈچۈن ئاراتۇرۇككە ياردەمگە ماڭىدۇ.

5 - ئاينىڭ 3 - كۈنى، 40 - پولك 3 - باتالىيونىنىڭ ئىككى ئاتلىق ئىسكادرونى كۇمىنزى دېگەن جايدىن ئۇدۇل ئاراتۇرۇككە قاراپ يول ئالىدۇ. يول ئۈستىدە كىچىك بۆلەك باندېتلار بىلەن بىرقانچە قېتىم ئېلىشىپ، 5 - ئاينىڭ 5 - كۈنى ئارا - تۇرۇك ناھىيىسىگە ھەممىدىن بۇرۇن يېتىپ كېلىدۇ. ئۇزۇن ئۆتمەي، 46 - پولكىمۇ يېتىپ كېلىدۇ. پىيادە، ئاتلىق ئەسكەرلىرىمىز ناھىيە بازىرىدا مىللىتى ئاۋازىنىڭ ئۈزۈلمەيۋاتقانلىقىنى ئاڭلاپ جىددىي يۈرۈش قىلىدۇ. 40 - پولك 3 - باتالىيونىدىكى ئاتلىق ئەسكەرلەر ئالدىدا ماڭىدۇ. ئۇنىڭ ئۈستىگە ھەممىسى مىللىي جەڭچىلەر بولۇپ، مىللىي ئارمىيىنىڭ



پاگونىنى تاقىغاچقا، مۇھاسىرىدە تۇرغان يولداش خۇچىڭشەن ئۇلارنى دۈشمەننىڭ ياردەمىگە كەلگەن قوشۇنى بولسا كېرەك دەپ پەرەز قىلىپ، كۆپچىلىككە ئوق چىقىرىش بۇيرۇقى چۈشۈردى. 3 - باتالىيوندىكى يولداشلار ئۇقۇشما سلىق بولغانلىقىنى ئوقۇپ دەرھال ھەربىي سىگنال چېلىپ، شەپكىلىرىنى پۇلاڭلىتىپ: «بىز ئازادلىق ئارمىيىسىنىڭ ئاتلىق ئەسكەرلىرى!» دەپ ئۈنلۈك توۋلايدۇ. خۇچىڭشەن ۋە 2 - روتىدىكى جەڭچىلەر ئۆز ئادىمىنىڭ يېتىپ كەلگەنلىكىنى كۆرۈپ، دەرھال قىزارىش ئېلىشقا چىقىدۇ. خۇچىڭشەن رېن شۈتپەن، ئىسمايىلوۋلارنى چىڭ قۇچاقلاپ، ئىختىيارسىز ھالدا ئۇن سېلىپ يىغلىۋېتىدۇ. ئەسلىدە 2 - روتىدىكى كوماندىر - جەڭچىلەر ئىنتايىن ناچار شارائىتتا، باتۇرلارچە جەڭ قىلىپ، باندېتلارنىڭ كۆپ قېتىملىق كەڭ كۆلەملىك ھۇجۇمىنى چېكىندۈرۈپ ئاراتۋۇرۇك ناھىيىسىنى توپىستوغرا 40 كىۋىن ساقلىغانىكەن. 40 - پولك 3 - باتالىيوندىكى كوماندىر - جەڭچىلەر 2 - روتىنىڭ ئىش ئىزلىرىنى ئاڭلاپ چوڭقۇر تەربىيە ئالىدۇ، ئۇلاردىن ئۆگىنىپ، قەيسەرلىك بىلەن جەڭ قىلىپ، باندېتلارنى قەتئىي يوقىتىشقا ئىرادە باغلايدۇ. كېيىن، 46 - پولكىنىڭ 2 - روتىسىغا غەربىي - شىمال ھەربىي رايون تەرىپىدىن «پولات 2 - روتا» دېگەن شەرەپلىك نام بېرىلىدۇ. خۇچىڭشەن مەملىكەتلىك كۈرەش قەھرىمانى بولۇپ باھالىنىدۇ. ⑱.

1950 - يىلى 7 - ئايدا، ئوسمان، يولۋاس باندېتلىرىنىڭ ئاساسىي كۈچى باندېت تازىلاش قىسىملىرىمىزنىڭ قاقشاتقۇچ زەربىسىگە ئۇچرايدۇ. باندېتلارنىڭ باشلىقى جانىمقان 46 - پولك بىلەن 40 - پولك 3 - باتالىيونى تەرىپىدىن تىرىك قولغا چۈشىدۇ. يولۋاس ھىندىستانغا قېچىپ كېتىدۇ. ئوسمان ئۆز يېقىنلىرىنى باشلاپ، گەنسۇ - شىنجاڭ چېگرىسىدا



قاتراپ يۈرۈىدۇ. كېيىن ئۇ گەنسۇ، چىڭخەيدىن ئۆتۈپ،  
ھىندىستان ئارقىلىق تەيۋەنگە قېچىپ كەتمەكچى بولىدۇ،  
لېكىن خەلق ئازادلىق ئارمىيىمىزنىڭ قورشاپ يوقىتىشى  
ئارقىسىدا، 1951 - يىل 2 - ئاينىڭ 19 - كۈنى گەنسۇ ئۆلكىسىنىڭ دۇڭخۇاڭدىكى خەيزى دېگەن يېرىدە تۇرۇشلۇق  
خەلق ئازادلىق ئارمىيىسى 3 - كورپۇس قىسىملىرى تەرىپىدىن  
تىرىك قولغا چۈشۈرۈلىدۇ.

ئوسمان، يولۋاس باشچىلىقىدىكى باندىتلار ئالمتوپىيە  
لاڭ كۆتۈرۈۋاتقان مەزگىلدە، باندىتلارنىڭ يەنە بىر باشلىقى  
ئورازباي (سابىق گومىنداڭ قۇتۇبى ناھىيىسىنىڭ مەمۇرىي  
ھاكىمى، قوشۇمچە جامائەت خەۋپسىزلىكى ئىدارىسىنىڭ باش-  
لىقى، گومىنداڭ ئىشپىيىۋى) سىددىق زالىڭ (سابىق گومىنداڭ  
ئۈرۈمچى قوغدىنىش ئىتتىپاقى باشلىقى)، ۋەلى (قورچاق يېزا  
باشلىقى) لەر بىلەن تىل بىرىكتۈرۈپ ئۈرۈمچىنىڭ نەنسەن  
تېغى، ماناس، قۇتۇبى، سانجى ئەتراپلىرىدا توپىلاڭ كۆتۈرىدۇ.  
باندىتلار چارۋىچىلار ئارىسىدا: «كوممۇنىستلار دىنىنى يوقىتىدۇ، چارۋا، مال - مۈلۈكلەرنى مۇسادىرە قىلىدۇ، قېرىلارنى ئۆلتۈرىدۇ، ياش ئاياللارنى بۇلايدۇ، قازاق مىللىتىنى يوقىتىدۇ» دەپ پىتىنە - ئىغۋا تارقىتىدۇ. بۇنىڭ بىلەن، بەزى قەبىلىلەر ئاقساقاللىرىمۇ باندىتلارنىڭ ئالدىشى، تەھدىت سېلىشى ئارقىسىدا، چارۋىچىلارنى باشلاپ توپىلاڭغا قاتنىشىدۇ. ھەربىي رايوننىڭ بۇيرۇقى بويىچە 6 - كورپۇس 17 - دىۋىزىيىسىنىڭ 51 - پولكى، ئاتلىق پولكى، 5 - كورپۇس 40 - پولكىنىڭ پىيادىلەر، ئاتلىقلار، زەمبىرەكچىلەردىن تەركىب تاپقان بىر قىسمى شىمالىي يۆنىلىش قىسمى بولۇپ تەشكىللىنىپ، باندىت تازىلاش ئۈچۈن ئۈرۈمچىدىن نەنسەنگە يۈرۈش قىلىدۇ. جەنۇبىي يۆنىلىشتە 2 - كورپۇس 6 - دىۋىزىيىسىنىڭ بىر پولكى



قاراشەھەر ئەتراپىدا جەنۇبقا قاچقان باندىتلارنى توسىدۇ. شىمالىي سەپتىكى شەرقىي لىنىيە، ئوتتۇرا لىنىيە، غەر-  
بىي لىنىيىدىن ئىبارەت ئۈچ لىنىيىدىكى باندەت تازىلىغۇچى  
قوشۇن بىرقانچە كۈن جاپالىق يۈرۈش قىلىپ، 8 - ئاينىڭ  
3 - كۈنى باندىتلارنىڭ ئۇۋىسى بولغان نەنسەن ئات فېرمى-  
سىنى ئىشغال قىلىدۇ. باندىتلار تىيانشان تېغىنىڭ ئىچكىرى  
قىسمىدا قاتناش قولايىسىز ۋە يەر تۈزۈلۈشى ئۆزلىرىگە  
تونۇشلۇق بولۇشتەك پايدىلىق شارائىتتىن پايدىلىنىپ، ئارمى-  
يىمىزنى تاغ چۆرىلىتىپ ئايلاندۇرۇپ كۆلدۈرلاتماقچى بولىدۇ.  
لېكىن، باندەت تازىلىغۇچى قىسىملىرىمىز ئۇلارنىڭ كەينىدىن  
ئىز بېسىپ قوغلاپ ماڭىدۇ. باندىتلار جەنۇبقا قاراپ قېچىپ،  
ئېگىزلىكى 4500 مېتىر كېلىدىغان تەڭگىر داۋىنىسىدىن  
ئۆتۈشكە ئۇرۇنىدۇ (ھازىرقى ئۈرۈمچى - كورلا تاشيولى لىنى-  
يىسىدىكى بالغۇنتايغا چۈشىدىغان ئېگىز داۋان كۆزدە تۇتۇ-  
لىدۇ). قىسىملىرىمىز داۋاملىق قوغلاپ ئۇلارغا زەربە بېرىدۇ.  
شەرقىي لىنىيىسىدىكى 40 - پولكىنىڭ ئاتلىق ئىسكادرونى 400  
ئادىمى بىلەن پولك كوماندىرى يۈسۈپ-ۋۇنىنىڭ  
باشچىلىقىدا 8 - ئاينىڭ 17 - كۈنى ۋەلى باندەت-  
لىرىنى يوقىتىپ، شەرقىي بەيياڭگۇددىكى جەنۇبىي  
قارلىق تاغنىڭ ئەڭ ئېگىز چوققىسى - قارغا چوققىسىنى  
ئىگىلەيدۇ ۋە باندىتلارغا داۋاملىق قوغلاپ زەربە بېرىدۇ.  
بۇ جايدا دۈشمەننى مەغلۇپ قىلغاندىن كېيىن، باندىتلار  
توپلاشقان تەڭگىر داۋىنىغا قاراپ ئايلىنىپ ئىلگىرىلەيدۇ. بۇ  
چاغدا شىمالىي تەرەپتىن ھۇجۇم قىلغان 51 - پولكىمۇ شى-  
سار، ئەبىستەي داۋىنىدىن ئۆتۈپ، چىپاق لۇڭگۇدا ئۇرۇش  
قىلىپ غەلىبە قىلدۇ ھەمدە تەڭگىر داۋىنىغا ھۇجۇم قىلدۇ.  
ئىككى لىنىيىدىكى قىسىمنىڭ جەنۇب ۋە شىمالىدىن قىستاپ



زەربە بېرىشى ئارقىسىدا، باندېتلار بەرداشلىق بېرەلمەي، كىچىك قارا ئىت جىلغىسى تەرەپكە قاراپ قاچىدى. 40 - پۈلگ، 51 - پۈلگىتىن ئىبارەت باشقا - باشقا مىللەتتىن تەركىب تاپقان ئىككى قېرىنداش قىسىم تەڭگىر داۋىنىدا ئۇچرىشىدۇ. كۆپچىلىك قىزغىن كۆرۈشۈپ، قۇچاقلىشىپ، سەكرەپ، تەنتەنە قىلىشىپ، باندېت تازىلاشتا قولغا كەلتۈرگەن غەلىبىنى تەبرىكلىشىدۇ. ئەتىسى تاڭ سەھەردە قىسىملار باندېتلارنى داۋاملىق قورشاپ، ئۇلارنىڭ مۇتەسەللىق كۆپ قىسمىنى يوقىتىدۇ. بۇ قېتىمقى ئۇرۇشتا باندېتلاردىن 82 ئادەم يوقىتىلىدۇ ۋە يارىدار قىلىنىدۇ، 705 ئادەم ئەسىرگە چۈشىدۇ، ئىلگىرى - كېيىن بولۇپ 5000 غا يېقىن چارۋىچى ھۆكۈمەتكە ئەل بولىدۇ. 56 مىڭ تۇيۇق چارۋا قىلىتىۋېتىلىدۇ. باندېتلارنىڭ كاتتىبېشى ئورازباي گۇچۇڭ ئەتراپىدا تىرىك قولغا چۈشىدۇ ⑩.

نەنسىندىكى باندېتلارنى تازىلاش ئۇرۇشىدا، 40 - پۈلگىتىكى كوماندىر - جەڭچىلەر بىلەن 6 - كورپۇستىكى سەيدالار مۇرىنى مۇرىگە تىرەپ جەڭ قىلىپ، جەڭ ۋە جاپالىق تۇرمۇشنىڭ قاتتىق سىناقلىرىدىن ئۆتىدۇ. بىر قېتىم، 40 - پۈلگىنىڭ ھەربىي ئوزۇق - تۇلۇك توشۇش ۋەزىپىسىنى ئىجرا قىلىۋاتقان بىر ئوتدېلېنىيىسى ۋە ئالتە نەپەر خەلق ئىشچىسى باندېتلارنىڭ يوشۇرۇن زەربە بېرىشىگە ئۇچراپ، 14 نەپەر جەڭچى بىلەن ئالتە نەپەر خەلق ئىشچىسىنىڭ ھەممىسى قۇربان بولىدۇ. دۈشمەن ۋەھشىيلەرچە ئۇلارنىڭ قورسىقىنى يېرىپ، كۆزلىرىنى ئويۇپ تاشلايدۇ. باندېتلارنىڭ ۋەھشىيلىكى جەڭچىلەرنىڭ ئۇلارغا بولغان قاتتىق ئۆچمەنلىكىنى قوزغايدۇ، ئاشلىق باندېتلار تەرىپىدىن بۇلاپ كېتىلگەچكە، ئوزۇقلىنىش بىر مەسىلە بولۇپ قالىدۇ. بۇنداق ئەھۋالدا،



قىسىم ئۆزلىرى مىنگەن ئاتلارنىڭ گۆشىنى يېسە يەيدۇكى، غەنىمەت ئېلىنغان چارۋىلارغا ھەرگىز قول تەگكۈزمەيدۇ. نۇرغۇن جەڭچىلەر ئاياغلىرى يىرتىلىپ، پۇتلىرى چىقىپ قالغاندا كالا، ئات تېرىسىدىن چورۇق تارتىپ كىيىپ داۋاملىق تاغ-داۋانلاردىن ئېشىپ يۈرۈش قىلىدۇ. ئاتلارنىڭ يەم - خەشكى قالمىغاندا جەڭچىلەر ئۆزلىرى ئازراق يەپ، تېجەپ قالغان ئو-زۇقلىرىنى ئاتلارغا بېرىدۇ. نەنەندە باندەت تازىلاش جەڭدە 40 - پولىكتىن 14 ئادەم چىقىم بولىدۇ، 16 ئادەم يارىلىنىدۇ. 10 - ئاينىڭ باشلىرىدا قىسىمغا قايتقان چاغدا بەش ئاتلىق ئىسكادرونىڭ 508 ئېتىدىن 253 ئات قالغان. دېمەك، بۇ-ئىككىدىن شارائىتنىڭ نەقەدەر جاپالىق، ئۇرۇشنىڭ نەقەدەر كەسكىن بولغانلىقىنى كۆرۈۋالغىلى بولىدۇ.

خەلق ئازادلىق ئارمىيىمىز 1951 - يىل باھاردا شىمالىي شىنجاڭدىكى باندىتلارنى تازىلاشتا ھەل قىلغۇچ غەلىبىگە ئېرىشتى. جاننىمقان، ئورازبىي، سىدىق زالىڭ قاتارلىق باندىت كاتتىباشلىرىغا 2 - ، 3 - ئايدا ئايرىم - ئايرىم ھالدا قۇلۇم جازاسى ھۆكۈم قىلىندى. 4 - ئاينىڭ 29 - كۈنى، ئۇ-رۇمچى تىنچلىق مەيدانىدا 80 مىڭ كىشىلىك يىغىن ئېچىپ، لىپ، ئوسمان قاتارلىقلار ئوچۇق سوت قىلىندى. شىنجاڭ خەلقىگە كۆپ بالايسىپەتلەرنى كەلتۈرگەن باندىت ئاخىر سوراق سەھنىسىگە ئېلىپ چىقىلىپ ئېتىپ تاشلاندى.

6 - كورپۇسنىڭ ۋە 5 - كورپۇس 40 - پولىكىنىڭ باندەت تازىلاشتا كۆرسەتكەن خىزمىتىنى تەقدىرلەش يۈزىسىدىن شىنجاڭ ھەربىي رايونىنىڭ قوماندانى ۋاڭ جېن قاتارلىق رەھبىرىي يولداشلار 1950 - يىل 7 - ئاينىڭ 10 - كۈنى ئىككى كورپۇستىكى باندىت تازىلاشقا قاتناشقان قىسىملارغا



تېلېگرامما ئەۋەتىپ، ئۇلاردىن ھال سورىدى ھەمدە ئۇلارنىڭ قەھرىمانلىقى، جەسۇرلۇق بىلەن جەڭ قىلغان روھىنى ماختىدى. 12-ئاينىڭ 5-كۈنى، 5-كورپۇس رەھبەر-لىرىمۇ 40-پولىكقا تېلېگرامما ئەۋەتتى. تېلېگراممىنىڭ تولۇق تېكىستى تۆۋەندىكىچە يېزىلغانىدى:

«پولىك كوماندىرى يۇسۇپوۋقا ۋە سىز ئارقىلىق 40-پولىكتىكى بارلىق يولداشلارغا:

بىز سىلەرنىڭ بۇ قېتىملىق باندېت تازىلاشتا قولغا كەلتۈرگەن غەلىبەڭلارنى تەبرىكلەيمىز. سىلەر خەلقنىڭ ئورتاق دۈشمىنى ئوسمان، يولۋاس كاتتىبېشلىقىدىكى باندېتلارنى ئۇزۇل-كېسىل يوقىتىپ، شىنجاڭدىكى ھەرىملىك خەلقنىڭ تىنچ تۇرمۇشىنى كاپالەتلەندۈرۈش يولىدا قېرىنداش قىسىملار بىلەن مۇرىنى مۇرىگە تىرەپ باتۇرلارچە جەڭ قىلىپ، باندېت تازىلاشتا ئۇلۇغ غەلىبىگە ئېرىشتىڭلار. ھەر مىللەت خەلقى سىلەرنىڭ تۆھپەڭلارنى قىزغىن، سەمىمىي قەدىرلەيدۇ ۋە مەدھىيەلەيدۇ. سىلەر خەلق مەنپەئىتىنى قوغداش يولىدا قەھرىمانلىق، باتۇرلۇق بىلەن كۈرەش قىلىپ غەلىبە قازانغانلىقىڭلار ئۈچۈن، جۇڭگو كوممۇنىستىك پارتىيىسى شىنجاڭ بىيۇروسى ۋە شىنجاڭ ھەربىي رايونىنىڭ تەقدىرلىشىگە مۇيەسسەر بولدىڭلار ھەمدە باندېت تازىلاش جەريانىدا قىسىمىڭلاردىن نۇرغۇن كۈرەش قەھرىمانلىرى بارلىققا كەلدى. ئۇلار ئارمىيىمىزنىڭ شەرەپلىك ئىنقىلابىي روھىنى جارى قىلدۇردى. بىز سىلەرنىڭ شانلىق غەلىبەڭلارنى شاد-خۇراملىق بىلەن تەبرىكلەش بىلەن بىرگە، تەقدىرلەش يۈزمىدىن سىلەرگە بىردانە لەۋھە تەقدىم قىلدۇق. سىلەرنىڭ تۆھپە پاراتتۇق دەپ قانائەتلىنىپ قالماي، دۆلەت مۇداپىئەسىنى مۇستەھكەملەشتە زامانىۋىلاشقان قىسىم بولۇپ چىقىش



ئۈچۈن داۋاملىق تىرىشىشنىڭلارنى ئۈمىد قىلىمىز. بۇنىڭ ئۈچۈن ھەربىي تېخنىكىنى تېخىمۇ ئۆستۈرۈش، جەڭ تەجرىبىلىرىنى يەكۈنلەش، ئارمىيە ئىنتىزامىنى كۈچەيتىش، سىياسىي، نەزەرىيە ۋە مەدەنىيەت ئۆگىنىشنى كۈچەيتىش، مىللەتلەر ئىتتىپاقلىقىنى يەنىمۇ مۇستەھكەملەش، ئەكسىيەتچىلەرنىڭ پىتىنە-پاسات تارقىتىپ بۇزغۇنچىلىق قىلىش ھەرىكەتلىرىگە قەتئىي زەربە بېرىش، يېڭى دېموكراتىزىملىق يېڭى شىنجاڭنى گۈللەندۈرۈش يولىدا تىرىشىشنىڭ لازىم.

بىز غەلىبە ئاساسىدا جۇڭگو كوممۇنىستىك پارتىيىسىنىڭ رەھبەرلىكىدە، ماۋزېدۇڭنىڭ تۇغى ئاستىدا ئالغا باسايلى!

لېكىن

5-كورپۇسنىڭ كوماندىرى

دۇن شىڭيۈن

سىياسىي كومىسسارى

ئىسھاقوۋ مەرغۇپ

مۇئاۋىن كوماندىرى

ساۋدانوۋ زاھىر

مۇئاۋىن سىياسىي كومىسسارى

سىياسىي بۆلۈمنىڭ مۇۋەققەت مۇدىرى

20 شايخۇنوۋ.

1951-يىلنىڭ ئالدىنقى يېرىمىدىن ئېتىبارەن،

شىنجاڭنىڭ جەمئىيەت تەرتىپى ئاساسىي جەھەتتىن مۇقىم

لاشقان بولسىمۇ، لېكىن، ئوسماننىڭ ئوغلى شاردىمان

قاتارلىقلار باندىتلارنى باشلاپ 1951-يىل 5-ئايدىن 1952-

يىلنىڭ ئاخىرىغىچە گۇچۇڭ، فۇكاڭ، ئۈرۈمچى، قۇتۇبى، سانجى،

ماناسنىڭ جەنۇبىدىكى تاغ ۋە بەيتىك، ئالتاي، كۆكتوقاي،

گوربانىتۇنگۇت چۆللۈكىدە قاتتىق يۈردى. ھەربىي رايون

ئالتاي شۆبە ھەربىي رايونىنىڭ 19-، 20-، 21-پولىكلرىغا

6-كورپۇسنىڭ 17-دېۋىزىيە 49-پولىكى، 5-كورپۇسنىڭ

40-پولىكى، ئاتلىق 1-پولىكى قاتارلىق قىسىملارغا باندەت

لارنى مۇھاسىرىگە ئېلىش ۋە سىياسىي جەھەتتە پارچىلاش

توغرىسىدا بۇيرۇق بەردى.



5- كورچۇسنىڭ 40- پولكىسىدىكى ئىككى ئىسكادرونىڭ جەمئىي 290 نەپەر ئاتلىق ئەسكەرى باندىتلارغا ئىز قوغلاپ زەربە بېرىش ئۈچۈن، 1951- يىل 7- ئاينىڭ ئاخىرىدا پولك شتاب باشلىقى ئىسمايىلوۋنىڭ يېتەكچىلىكىدە داۋانچىنىڭ ئەتراپىدىكى سارداۋان، ئاقسۇ داۋانلىرىدا دۈشمەنگە توسۇپ زەربە بېرىدۇ. باندىتلار فۇكاڭدىن سەنتەي، جىمىسار، گۇچۇڭ تەرەپكە، ئاندىن بەيتىككە قاراپ قاچقاندا، 40- پولكىنىڭ ئىككى ئاتلىق ئىسكادرونى بەيتىككە قوغلاپ بارىدۇ. شاردىمان توپىدىكى باندىتلار قۇشقاچ ئۇرۇشى قىلىپ، گوربانىڭۇنگۇت چۆللۈكىنى ئايلىنىپ قاچىدۇ، 40- پولكىنىڭ ئاتلىق ئەسكەرلەر 17- دىۋىزىيىنىڭ 49- پولكى، 5- كورپۇسنىڭ ئاتلىق 1- پولكىغا ماسلىشىپ سەككىز ئايدىن كۆپرەك ۋاقىت ئىچىدە 500 چاقىرىملىق چۆللۈكنى ئۈچ قېتىم كېسىپ ئۆتۈپ، شاردىمان ھۆكۈمىتىمىزگە تەسلىم بولغانغا قەدەر قەتئىي جەڭ قىلىدۇ. چەكسىز قۇملۇق، چۆل-جەزىرىلەردە جاپالىق يۈرۈش قىلىش ۋە جەڭ قىلىش داۋامىدا بىرنەچچە سوتكىغىچە ئۈزۈلدۈرمەي باندىتلارنى قوغلاپ زەربە بېرىشكە توغرا كەلگەندە قىسىم تاماقسىز، سۇسىز قالغانلىقتىن كوماندىر-جەڭچىلەرنىڭ كالىپۇكلىرى يېرىلىپ، تېرىلىرى سويۇلۇپ كېتىدۇ، بۇرۇنلىرى قانايىدۇ، ئاۋازلىرى پۇتۇپ كېتىدۇ. نۇرغۇن جەڭچىلەر ئات قېنىنى ئىچىدۇ. ئات قېنى ئۇلارنىڭ بېشىنى قاتتىق ئاغرىتىپ، كۆڭۈللىرىنى ئېلىشتۇرۇۋېتىدۇ. بەزىلەر تۇرۇپلا ھوشىدىن كېتىپ ئورنىدىن تۇرالماي قالىدۇ. جەڭگىۋار ئاتلار ئوق تېگىپ، ھېرىپ قېلىپ ماڭالىغان چاغلاردا، جەڭچىلەر ئىگەر-جابدۇقلارنى ئۆشنىسە بىگە تارتىپ پىيادە ماڭىدۇ. بەزى جەڭچىلىرىمىز بەختكە قارشى باندىتلارنىڭ مۇھاسىرىسىدە قالغاندا ئۆلۈپ كەتكۈچە تىز



پۈكمەي، دۈشمەن بىلەن ئاخىرغىچە ئېلىشىدۇ. تولۇقسىز مەلۇماتقا قارىغاندا، سەككىز ئايلىق باندېت تازىلاش جېڭىدە يالغۇز 40- پولىكنىڭ ئىككى ئاتلىق ئېسكادرونىدىن 1300 دىن كۆپرەك ئات ئۆلگەن بولۇپ، ئوتتۇرا ھېساب بىلەن ھەر بىر ئادەم تۆتتىن ئات ئالماشتۇرغان.

ئىككى يىلغا يېقىن داۋام قىلغان باندېت تازىلاشتا 5- كورپۇستىن بىر تۈركۈم كۈرەش قەھرىمانلىرى، نەمۇنىچىلار بارلىققا كەلگەنىدى. ئۇلار قەيسەرلىك، پاراسەتلىك بىلەن جەڭ قىلىپ، قان تۆكۈش، قۇربان بېرىشتىن قورقماي، پارتىيىنىڭ سىياسەتلىرىنى ۋە يۇقىرىنىڭ بۇيرۇقلىرىنى قەتئىي ئىجرا قىلىپ، 5- كورپۇستىكى كوماندىر - جەڭچىلەرگە شان- شەرەپ كەلتۈردى. مەخمۇت ئېلىنىياز، ئابدۇئېلىم مەمەت قاتارلىقلار ئۇلارنىڭ ئەڭ تىپىك ۋەكىللىرىدۇر. 40- پولك نىڭ 4- روتىسىدىكى مۇئاۋىن ۋىژۇد كوماندىرى، ئالاھىدە كۈرەش قەھرىمانى ئابدۇئېلىم مەمەت بىر ئۆتدېلىنىمىنى باشلاپ بارىكۇلنىڭ سارقاش دېگەن يېرىدە 800 دىن ئارتۇق باندېتنىڭ قورشاپ قىلغان ھۇجۇمىنى چېكىندۈرگەن. بۇ پولك 3- باتالىيونىنىڭ 7- روتىسىدىكى مۇئاۋىن ۋىژۇد كوماندىرى مەخمۇت ئاراتۇرۇك جېڭىگە ياردەم بېرىشتە ۋىژۇد بويىچە ئالدىنقى رازۋېتىكا ۋەزىپىسىنى ئۈستىگە ئېلىپ، نىرىنكىگە قاراپ كېتىۋېتىپ، باندېتلارنىڭ تۆت چېدىرىنى سىزىپ قالىدۇ. ئۇلار باندېتلارغا تۇيدۇرماستىن تېز يېقىنلىشىپ جەڭ قىلىپ، ھەممە باندېتنى ئەسلىگە ئېلىپ، زور قىسىمنىڭ ئىلگىرىلىشىگە كاپالەتلىك قىلىپ، يۇقىرىنىڭ ئومۇمىي ئۇقتۇرۇش چىقىرىپ تەقدىرلىشىگە مۇيەسسەر بولىدۇ. توقىلىدىكى جەڭدە، ئۇ، توققۇز نەپەر جەڭچىنى باشلاپ ئازادلىققا ئېرىشكەن چارۋىچى قېرىنداشلارنىڭ يۆتكىلىشىنى



مۇھاپىزەت قىلىپ كېتىۋاتقاندا توساتتىن 80 دىن ئارتۇق باندېتنىڭ مۇھاسىرىسى ئىچىدە قالىدۇ. ئۇ، سالماقلىق بىلەن قوماندانلىق قىلىپ، ئوت كۈچىنى زىچ ئۇيۇشتۇرۇپ، باندېت لارنىڭ كۆپ قېتىملىق قايتۇرما ھۇجۇمىنى چېكىندۈرۈپ، ئۆزىنىڭ بىرنەچچە يېرى يارىلانغان ئەھۋالدىمۇ پۈتۈن ۋىزۋودنى باشلاپ تاڭ سەھەردىن تارتىپ چۈشتىن كېيىن سائەت بەشكىچە جەڭنى داۋاملاشتۇرىدۇ ھەمدە مۇھاسىرىنى غەلىبىلىك بۆسۈپ چىقىپ، قازاق قېرىنداشلارنى ئامان-ئېسەن يۆتكەيدۇ. جەڭ تولۇق ئاياغلاشقاندىن كېيىن، بۇ ۋىزۋودتىن 13 نەپەر كۈرەش قەھرىمانى ۋە نەمۇنىچى بارلىققا كېلىدۇ. ئۇنىڭ ئۆزىمۇ 5-كورپۇس بويىچە 1-دەرىجىلىك كۈرەش قەھرىمانى بولۇپ باھالىنىدۇ.

### چېگرا رايونى گۈللەندۈرۈش سېپىدە

1949-يىل 10-ئايدا خەلق ئازادلىق ئارمىيىسى شىنجاڭغا يۈرۈش قىلغاندا، يولداش پېڭ دېخۇەي 1-بىڭتۇەن قىسىملىرىنى شىنجاڭدا ماكانلىشىپ يىلتىز تارتىشقا چاقىرغانىدى. 12-ئاينىڭ 5-كۈنى، مەركىزىي ھەربىي كومىتېت ۋە رەئىس ماۋزېدۇڭ ئارمىيىنىڭ ئىشلەپچىقىرىش-قۇرۇلۇش ئىشلىرىغا قاتنىشىشى توغرىسىدا بۇيرۇق ئېلان قىلدى. رەئىس ماۋزېدۇڭ پۈتۈن ئارمىيىگە «ئۇرۇشنى داۋاملاشتۇرۇۋاتقان ۋە قاراۋۇللۇق قىلىۋاتقانلاردىن باشقىلار بىر قىسىم ئىشلەپچىقىرىش ۋە زىيىنىنى ئۈستىگە ئېلىپ، خەلق ئازادلىق ئارمىيىمىزنى دۆلەت مۇداپىئە ئارمىيىسىگىلا ئايلاندۇرۇپ قىلالماي، ئىشلەپچىقىرىش ئارمىيىسىگىمۇ ئايلاندۇرۇپ، پۈتۈن مەملىكەت خەلقىگە ھەمكارلىشىپ، ئۇزاققا سوزۇلغان ئۇرۇش پەيدا قىلغان قىيىنچىلىقلارنى يېڭىشى، يېڭى دېموكراتىك ئىقتىسادىي قۇرۇلۇشنى تېزلىتىشى لازىم» دەپ چاقىرىق چىقاردى.



رەئىس ماۋزېدۇڭنىڭ يوليورۇقى ۋە يېڭى دېخۇەي ئاقساقالنىڭ ئالدىن كۆرەللىكى بەكمۇ توغرا بولغان، شۇنداقلا ستراتېگىيىلىك يىراقنى كۆرەللىككە ئىگە ئىدى. خەلق ئازادلىق ئارمىيىسى شىنجاڭغا كىرگەندىن كېيىن ھەربىي لاۋازىمات تەمىناتى جەھەتلەردە قىيىنچىلىققا يوللۇقتى. ئەينى ۋاقىتتا 1- بىڭتۇەننىڭ 2، -6، - كورپۇسلىرى، ئۇنىڭ ئۈستىگە ھەقىقەتكە قايتقان قىسىملاردىن ئۆزگەرتىپ تەشكىللەنگەن 22- بىڭتۇەن قوشۇلۇپ، جەمئىي 200 مىڭ ئادەمنى تەمىنلەشنى يالغۇز يەرلىك ئورۇنلار ئۆز ئۈستىگە ئېلىپ كېتەلمەيتتى. چۈنكى، گومىنداڭنىڭ ئۇزاق مۇددەتلىك ئەكسىيەتچىل ھۆكۈمرانلىقىدا، شىنجاڭنىڭ ئىقتىسادى ۋەيرانە چىلىققا ئۇچراپ بەكمۇ ئارقىدا قالغانىدى. دېھقانچىلىق، چارۋىچىلىق ئىشلەپچىقىرىش قىممىتى ئىنتايىن تۆۋەن، خەلقنىڭ تۇرمۇشى بەكمۇ نامرات ئىدى. قىيىنچىلىقلارنى يېڭىپ، ئاياغ بېسىپ تۇرۇش ئۈچۈن، ھەربىي بوز يەر ئۆز- لەشتۈرۈش فاكىجىيىنى يولغا قويۇپ، ئۆز كۈچىمىزگە تايىنىپ ئىش كۆرۈپ، ئىشلەپچىقىرىشنى راۋاجلاندۇرۇپ، ئاشلىقنى ئۆزىمىزنىڭ ھەل قىلىشىغا توغرا كەلگەنىدى. خەلق ئازادلىق ئارمىيىمىز ئىشلەپچىقىرىش ھەرىكىتىنى كەڭ كۆلەمدە قانات يايدۇرۇپ، ئىقتىسادىي جەھەتتىكى قىيىنچىلىقلارنى يېڭىش، خەلقنىڭ سېلىقىنى يەڭگىلەتتىش، شىنجاڭنىڭ ئىقتىسادىي، مەدەنىي يەت جەھەتتە ئارقىدا قالغان ھالىتىنى ئۆزگەرتىپلا قالماستىن، بەلكى سىياسىي جەھەتتە تارىختىكى ھۆكۈمران سىنىپلار ئۇزاقتىن بۇيان پەيدا قىلغان مىللەتلەر ئارىسىدىكى ئارازلىقنى تۈگىتىپ، شىنجاڭدىكى ھەرىمىلەت خەلقىنىڭ بۈيۈك ئىتتىپاقلىقىنى ئىلگىرى سۈرۈش، ۋەتىنىمىزنىڭ چېگرا مۇداپىئەسىنى تېخىمۇ مۇستەھكەملەشتەك ئۇلۇغ



ۋەزىپىنى ئۈستىگە ئېلىشى كېرەك ئىدى.

1950 - يىلى 1 - ئاينىڭ 21 - كۈنى، شىنجاڭ ھەربىي رايونى كەڭ كۆلەمدە ئىشلەپچىقىرىش بىلەن شۇغۇللىنىش بۇيرۇقىنى ئېلان قىلىپ، «بارلىق ھەربىيلەر ئىشلەپچىقىرىش ئەمگىكىگە قاتنىشىشى»، «ھېچكىمۇ قاتناشماي قالماسلىقى» لازىم دەپ بەلگىلىدى. 2 -، 6 - كورپۇسلاردىكى بارلىق كوماندىر - جەڭچىلەر قوماندان ۋاڭ جېننىڭ يېتەكچىلىكىدە شىنجاڭغا كىرگەندىن كېيىن، ئۈستىبېشىدىكى سەپەر چاڭ - توزانلىرىنى قېقىۋېتىشكەمۇ ئۈلگۈرمەيلا، بىر قولىغا مىلتىق، يەنە بىر قولىغا كەتمەن ئېلىپ، تىيانشان تېغىنىڭ جەنۇبى ۋە شىمالىدىكى چۆل - جەزىرىلەردە كەڭ كۆلەمدە ئىشلەپچىقىرىش جەڭ مەيدانلىرىنى ئاچتى. كونا قىسىمنىڭ نەنىمۇن ئىنقىلابىي روھىنىڭ ئىلھامى بىلەن 5 - كورپۇستىكى كوماندىر - جەڭچىلەر يۇرتنى گۈللەندۈرۈش كۈرىشىدە تۆھپە قوشۇشقا، ئاكتىپ رول ئويناشقا بەل باغلىدى.

1950 - يىلى، 5 - كورپۇس پارمىروپكا قىلىش، سىياسىي تەربىيە ئېلىپ بېرىش، باندېت تازىلاش قاتارلىق مۇشكۈل ۋەزىپىلەرنى ئورۇنداش بىلەن بىر ۋاقىتتا، بىر بۆلۈك قىسىمنى يېزا ئىگىلىك ئىشلەپچىقىرىشىغا قاتنىشىشقا ئاجراتتى ھەمدە سۇيىدۇڭ ناھىيىسىنىڭ ساندىخوزا دېگەن يېرىنى يەنى ئىسلى دەرياسى ۋادىسىدىكى كۆكدالا بۆز يەر ئۆزلەشتۈرۈش مەيدانىنى ئاچتى. ئۇلار جەمئىي 114 مىڭ مو يەر تېرىپ، 12 مىليون جىڭ ئاشلىق ۋە نۇرغۇن كۆكتات ئالدى. ئىشلەپچىقىرىش، گازارما قۇرۇلۇشى قاتارلىق ۋەزىپىلەرنى ئورۇنداش داۋامىدا كوماندىر - جەڭچىلەر ئىشنى قۇرۇق قول بىلەن باشلاپ، چاپاغا چىداپ ئىگىلىك يارىتىشتا، تەر ئاققۇزۇشتىن، ھەرقانداق قىيىنچىلىقتىن قورقمىدى. 42 - پولكىنىڭ ياغاچ



كېشىش گۇرۇپپىسى تاغ ئىچىدىكى ئورمانلىققا ياغاچ كەسكىلى بارغاندا ئۇلارنىڭ ئوزۇقى بىر ھەپتە ئۇزۇلۇپ قالدۇ. ئۇلار ئاچلىققا بەرداشلىق بېرىپ، ياۋا كۆكتات يەپ، ئەمگەكنى قەتئىي داۋاملاشتۇرۇپ، ۋەزىپىنى ۋاقتىدا ئورۇنداپ، كورپۇس پارتكومىنىڭ تەقدىرلىشىگە مۇيەسسەر بولدى. 1951 - يىل 3 - ئايدا ئۆتكۈزۈلگەن 5 - كورپۇسنىڭ تۇنجى قېتىملىق قەھرىمان - نەمۇنىچىلار ۋەكىللىرى ئۇچرىشىش يىغىنىدا 1950 - يىللىق تۈرلۈك ۋەزىپىلەرنى ئورۇنداشتا مەيدانغا چىققان 82 - نەپەر قەھرىمان - نەمۇنىچى تەقدىرلەندى (13 - دىئۇزىيىنى ئۆز ئىچىگە ئالمايدۇ). ئۇنىڭ ئىچىدە ئالاھىدە قەھرىمان - نەمۇنىچى ئىككى نەپەر، بىرىنچى دەرىجىلىكلەر 15 نەپەر، ئىككىنچى دەرىجىلىكلەر 65 نەپەر ئىدى. ئۇنىڭدىن باشقا قەشقەر ھەربىي رايونى ئاچقان قەھرىمان - نەمۇنىچىلار ۋەكىللىرى ئۇچرىشىش يىغىنىغا 13 - دىئۇزىيىدىن 30 نەپەر قەھرىمان - نەمۇنىچى قاتناشتى. ئۇنىڭدىن ئالاھىدە دەرىجىلىكلەر ئۈچ نەپەر، بىرىنچى دەرىجىلىكلەر 27 نەپەر ئىدى. بۇ قەھرىمان - نەمۇنىچىلار ئارىسىدا قۇربانوف ئابدۇلىتىپ كۆزگە كۆرۈنەرلىك بايراقدار ئىدى. ئۇ 40 - يولكىنىڭ جەڭچىسى بولۇپ، 1949 - يىلى ھەربىي سەپكە قاتناشقان، 1950 - يىلىدىكى ئىشلەپچىقىرىشتا كۆزگە كۆرۈنەرلىك نەتىجە قازانغان. ئۇنىڭ باشلامچىلىقىدىكى ئەمگەك ئەترىتى پولك بويىچە 27 ئەترەت ئىچىدە بىرىنچىلىكنى ئالغان بولۇپ، ئۇنىڭغا «قۇربانوف نەمۇنىچى ئەمگەك ئەترىتى» دەپ نام بېرىلگەنىدى. شۇ يىلى 4 - ئايدا پۈتۈن مەملىكەت بويىچە ئۆتكۈزۈلگەن بوز يەر ئۆز-لەشتۈرۈش ئەمگەك نەمۇنىچىلىرىنى باھالاش يىغىنىدا، ئۇ يەنە بىر قېتىم ئالاھىدە دەرىجىلىك مۇكاپاتقا ئېرىشتى. 5 - ئايدا، ئىلى رايونىدىكى پارتىيە، ھۆكۈمەت، خەلق بىرلىكتە



ياسىغان ئاقئۆستەڭ قۇرۇلۇشى ئەمگىكىگە قاتنىشىپ، يېڭى روھ بىلەن ئەمگەك قىلىپ، زەربىدار بولۇپ باھالاندى ھەمدە ئۆستەڭ چېپىش زەربىدارلىرى مۇسابىقىسىگە قاتنىشىپ، سەككىز سائەتتە كەتمەن بىلەن 26 كۇب مېتر توپا قېزىپ چىقىرىشتەك ئەڭ يۇقىرى رېكورتنى يارىتىپ ئىلى ۋىلايەتلىك ۋالىي مەھكىمىسىدىن بېرىلگەن «ئۆستەڭ چېپىشتا تۆھپىسى بار» دېگەن كۈمۈش مېدالغا ۋە «ئالاھىدە ئەمگەك قەھرىمانى» دېگەن نامغا ئېرىشتى. 9-ئايدا، ئۇ شىنجاڭ ھەربىي رايونىنىڭ 18 نەپەر قەھرىمان-نەمۇنىچىسى قاتارىدا مەملىكەتلىك تۇنجى ئىشچى-دېھقان-ئەسكەرلەر ئەمگەك نەمۇنىچىلىرى ۋەكىللىرى يىغىنىغا قاتنىشىپ، شەرەپلىك ھالدا ماۋجۇشى بىلەن كۆرۈشتى.

1951-يىلى 5-كورپۇسنىڭ ئاساسلىق ۋەزىپىسى ئارمىيىنى سىياسىي جەھەتتىن تەرتىپكە سېلىش بولدى. يەنە 4000 ئادەمنى ئاجرىتىپ دېھقانچىلىق، چارۋىچىلىق ئىشلەپچىقىرىشىغا قاتناشتۇرۇپ، شۇ يىلى 133 مىڭ مو يەر تېرىپ، گۆش، كۆكتات قاتارلىقلار بىلەن ئۆزىمىزنى ئۆزىمىز تەمىنلەشنى ئەمەلگە ئاشۇردۇق. ئۆزىمىزنى ئاشلىقتا ئۈچ ئاي، ئوت-چۆپ، يەم-خەشەك، ئوتسۇن-كۆمۈر جەھەتتە ئالتە ئاي تەمىنلىيەلەدۇق. كورپۇس، دىۋىزىيە، پولكلاردا كوپىراتىپ قۇرۇلۇپ، كوماندىر-جەڭچىلەر ئۆزلىرىنىڭ تۇرمۇش ياردەم بۇلى، ئىشلەپچىقىرىشتىن تەڭگەن دارامەتلىرىنى ئۆز ئىختىيارلىقى بىلەن ئىشلەپچىقىرىشنى راۋاجلاندۇرۇش مەبلەغى سۈپىتىدە كوپىراتىپقا قوشتى. ھەرقايسى ئورۇنلار يەنە چارۋىچىلىقنى پائال راۋاجلاندۇردى. 1951-يىلىنىڭ ئاخىرىدا كورپۇس بويىچە قوي 13 مىڭ 600 تۇياققا، ئات-كالا 1312 تۇياققا يەتتى. ھەرقايسى دىۋىزىيە ۋە پولكلار



بەزى قول سانائەت كارخانىسى قاتارلىق كارخانىلارنى كىچىك دۇكانلارنى، زاۋۇت-كانلارنى ئاچتى. شۇ چاغدا 14-دېۋىزىيەنىڭ 40-پولىكىدا سوپۇن زاۋۇتى، تۆمۈرچىلىك، ياغاچچىلىق دۇكانلىرى، خىش، ھاك خۇمدانلىرى قۇرۇلغانىدى. 41-پولىكتا كۆمۈركان، تۇزچىلىق مەيدانى، تاختاي زاۋۇتى، سوپۇن زاۋۇتى، تۈگمەن قاتارلىقلار بار ئىدى. 42-پولىكتا بىردىن تۆمۈرچىلىك، ياغاچچىلىق دۇكىنى، ئىككى كىچىك كۆمۈركان بار ئىدى. 13-دېۋىزىيىمۇ جەنۇبىي شىنجاڭدا قەغەز زاۋۇتى، گىلەمچىلىك زاۋۇتى، خۇرۇم زاۋۇتى، پايپاق زاۋۇتى ۋە كىچىك كۆمۈركان، تۇزچىلىق مەيدانى، تۆمۈرچىلىك دۇكانلىرىنى ۋە تۈگمەنلەرنى قۇرغانىدى.

1952-يىلى 5-كۆرپۇس داغدۇغىلىق ئىشلەپچىقىرىش بىلەن شۇغۇللانغان بىر يىل بولدى. قىسىملارنىڭ دەرد تۆكۈش، ئۈچىنى تەكشۈرۈش، ئۈچكە قارشى، بەشكە قارشى تۇرۇش ۋە ۋەتەنپەرۋەرلىك، ئىنتېرناتسىئونالىزىملىق تەربىيە ئىشلىرىنى يولغا قويۇش ئارقىسىدا ئۇرغۇپ چىققان ئىنقىلابىي روھ كۈماندىر-جەڭچىلەرنىڭ ئىشلەپچىقىرىش ۋەزىپىسىنى پەلەككە يەتكەن غەيرەت بىلەن ئورۇنداشتىكى ئەمەلىي ھەرىكەتسىگە ئايلانغانىدى.

يەرلىك ئورۇنلارنىڭ يولداش ۋاڭ جېن ئوتتۇرىغا قويغان ئىلى رايونىدا 5 مىليون مو بوز يەر ئۆزلەشتۈرۈش ۋەزىپىسىنى ئورۇندىشىغا ياردەم بېرىش ئۈچۈن، 5-كۆرپۇسنىڭ شىمالىي شىنجاڭدا تۇرۇشلۇق قىسىملىرى ئىلىغا توپلاندى. 14-دېۋىزىيىنىڭ 40-پولىكى شۇ يىلى 2-ئايدا، بۇيرۇققا بىنائەن ئۈزۈمچى، قۇمۇلدىن ئىلىنىڭ قورغاس ناھىيىسىگە يۆتكىلىپ كەلدى. 14-دېۋىزىيىگە بىۋاسىتە قاراشلىق قىسىم ۋە پولىكىمۇ 3-ئاينىڭ باشلىرىدا قاتتىق سوغۇققا قارىماي،



ئالدى بىلەن ئاپتوموبىللىق، ئاتلىق، كېيىن پىيادە نەچچە يۈز چاقىرىم يولنى بېسىپ، ئالتاي، چۆچەك، شىخۇ رايونىدىن يولغا چىقىپ سۇيىدۇڭگە يېتىپ كەلدى. قىسىملار چېدىرلىرىنى تىكىپ بولۇپلا دەرھال تۈرلۈك ئىشلەپچىقىرىش قوراللىرىنى تەييارلاشقا تۇتۇش قىلدى. ئۇلار تەييارلانغان ئىشلەپچىقىرىش قوراللىرى ئىچىدە سوقا، ھارۋا، كەتمەن، جوتۇ، ئوزغاق، زەمبىل قاتارلىقلار بار ئىدى. يەنە ئۇرۇقلۇق، ئوت-چۆپ، يەم-خەشەك قاتارلىقلارنى سېتىۋالغان ھەم يەتتە ئىش. ئىشلەپچىقىرىشنىڭ تەييارلىقى 3-ئاينىڭ ئاخىرى تولۇق پۈتۈپ بولدى.

1952 - يىلى، ھەربىي رايون 5 - كورپۇسقا 350 مىڭ مو يەر تېرىش ۋەزىپىسىنى چۈشۈردى. 5 - كورپۇستىكى بارلىق كوماندىر - جەڭچىلەرنىڭ ئاكتىپ تېرىشچانلىق كۆرسىتىشى ئارقىسىدا، ئەمەلىيەتتە 364 مىڭ مو يەر تېرىلدى. بۇ يەرنىڭ ئازراق بىر قىسمى ماشىنا بىلەن تېرىلغانىدىن باشقا كۆپ قىسمى كەتمەن بىلەن ئۆزلەشتۈرۈلگەن، سوقا بىلەن ھەيدەپ تېرىلغان، بۇ يەرلەرگە بۇغداي، قوناق، شال، كېۋەز، قىچا ۋە ھەرخىل كۆكتاتلار تېرىلغانىدى. ئەمگەك داۋامىدا كوماندىر - جەڭچىلەر ھېرىش - چارچاشتىن قورقماي، «بىر مو يەرنى كۆپ تېرىغانلىقىمىز ئامېرىكا جاھانگىرلىكىنىڭ بىر تاجاۋۇزچى ئەس - كىرىنى ئارتۇق يوقاتقانلىقىمىز، ئاشلىقتىن بىرچىڭ كۆپ ھوسۇل ئالغانلىقىمىز ئامېرىكا تاجاۋۇزچىلىرىغا بىر پاي ئوقۇنى ئارتۇق ئاتقانلىقىمىز بىلەن باراۋەر بولىدۇ» دېگەن ياڭراق شىۋىلارنى ئوتتۇرىغا قويۇپ، ماۋجۇشنىڭ «ئىشلەپچىقىرىشنى ئاشۇرۇپ، ئىقتىسادچىلىقنى يولغا قويۇپ، جۇڭگو پىئادىسى قوشۇنلىرىغا ياردەم بېرىش» توغرىسىدىكى يوليئورۇقنى ئەمەلىي ھەرىكىتى بىلەن ئىسزچىلاشتۇرۇشقا بەل باغلىدى. ئىشلەپچىقىرىشنى



ئوبدان قىلىش ئۈچۈن، يۇقىرى بەلگىلەپ بەرگەن ئون سائەت-  
 لىك ئەمگەك ۋاقتىنى ئەمەلىيەتتە 14 - 15 سائەتكە ئۇزار-  
 تىپ ئىشلىدى. 5 - ئايدىن 8 - ئايغىچە بولغان دېھقانچىلىق-  
 نىڭ قاتىلاڭچىلىق پەسلىدە 42 - پۈلك بىرەر كۈنىمۇ دەم  
 ئالمىدى. قىسىملارنىڭ تۈرە-ۋىشىمۇ جاپالىق بولۇپ، نۇرغۇن  
 روتىلاردا جەڭچىلەر ئۇزاققىچە بىرەر قېتىممۇ مايلىق تاماق يېيەل-  
 مىدى. لېكىن ئۇلار زادىلا زارلانماي، كۆتۈرەڭگۈ، قىزغىن روھ  
 بىلەن ئەمگەك قىلدى. 40 - پۈلك 9 - روتىسىنىڭ مۇئاۋىن  
 روتا كوماندىرى راشىدىن ھاشىم كۈنىگە كەتمەن بىلەن ئىككى  
 مويەر ئۆزلەشتۈرگەن، ئىككى ئات قوشۇلغان بىرسوقا بىلەن  
 كۈنىگە 32 مويەر ئاغدۇرغان، ئۆستەڭ چېپىشتا 12 سائەتتە  
 63.32 كۇب مېتىر توپا قازغان. ئورما ۋاقتىدا، 41 - پۈلكتا  
 ھەربىر ئادەم كۈنىگە ئوتتۇرا ھېساب بىلەن 14 مودىن  
 بۇغداي ئورۇغان. ئىشلەپچىقىرىشتا نۇرغۇن ئەنئەنىۋى قالاق  
 ئۇسۇللار چۆرۈپ تاشلىنىپ، زىرائەتلىرىنى ئوغۇتلاش، چاغلان-  
 ئوتلاش، ھاشاراتلارنى يوقىتىش، سۇغىرىش خىزمەتلىرى  
 كۈچەيتىلىپ، ئىشلەپچىقىرىشتا مول ھوسۇل ئېلىندى. شۇ  
 يىلى 5 - كورپۇس بويىچە ئاشلىقتىن 46 مىليون 750 مىڭ  
 چىڭ، كۆكتات، بېدىدىن 55 مىليون 240 مىڭ چىڭ ھوسۇل  
 ئېلىندى. بۇغداينىڭ بىرلىك مەھسۇلاتى ئەڭ يۇقىرى بولغان  
 يەرلەردە 1144 چىڭدىن ئاشتى، شالنىڭ 1250 چىڭغا  
 يەتتى، ئوتتۇرىچە مەھسۇلات ھەربىي رايوننىڭ تەلپىنىگە  
 يەتكەنىدى. 42 - پۈلكىنىڭ 1 - روتىسى شۇ يىلىلا 15 مىڭ  
 مويەر تېرىپ، ئوبدان ھوسۇل ئېلىپ كورپۇس بويىچە  
 «ئىشلەپچىقىرىشتا نە-ۋىنچى روتا» دېگەن شەرەپلىك نامغا  
 ئېرىشىپ، ھەربىي رايوننىڭ تەقدىرلىشىگە مۇيەسسەر بولدى.  
 46 - پۈلكىنىڭ ەلۇم تانكا ئوتدېلىنىپىسىدە شالدىن يىلىغا



ھەربىر كىشى ئوتتۇرا ھېساب بىلەن 1066 جىڭدىن ھوسۇل ئالدى. 1952-يىلى يۇتۇن كورپۇس بويىچە چارۋىچىلىق زور دەرىجىدە راۋاجلاندۇرۇلۇپ، قىوي 112 مىڭ تۇياققا، كالا 10 مىڭغا، ئات 2000 غا يەتكۈزۈلگەنىدى. بۇنىڭ بىلەن ئىشلەپچىقىرىشقا ئېھتىياجلىق تېرىلغۇ ئۇلاغلىرى ھەل بولۇپلا قالماستىن، زور مىقداردىكى ئوغۇتمۇ ھەل بولدى.

سۇ - شىنجاڭ يېزا ئىگىلىكى تەرەققىياتىنىڭ تومۇرى. قىسىملار ئىشلەپچىقىرىش ۋەزىپىسىنى ئورۇنداش بىلەن بىرگە زور كۈچ ئاجرىتىپ ئېتىز - ئېرىق ئاساسىي قۇرۇلۇشىنى تۇتۇپ، سۇ ئىنشائاتى قۇرۇلۇشى ئېلىپ بارغانىدى. 1952-يىل 3-ئاينىڭ 6-كۈنىدىن 5-ئاينىڭ 22-كۈنىگىچە 40-پولك سۈيىدۇڭنىڭ شەرقىي، ئىلى دەرياسىنىڭ جەنۇبىي قىرغىقىدىكى پايانسىز كەتكەن كۆكدالا قومۇشلۇقىدا ئۇزۇنلۇقى 25 كىلومېتىر، كەڭلىكى ئۈچ مېتىر، چوڭقۇرلۇقى بىرىنچى مېتىر كېلىدىغان چوڭ بىر ئۆستەڭ چاپتى. بۇ ئۆستەڭدە سەككىز تارماق ئۆستەڭ، 56 سۇغىرىش ئېرىقى بولۇپ، 35 مىڭ مو يەرنى سۇغارغىلى بولاتتى. بۇ ئۆستەڭگە شۇ يىلىلا سۇ باشلىنىپ، ئارمىيىنىڭ يەر سۇغىرىشتا يولۇققان سۇ قىيىنچىلىقى ھەل قىلىنىپلا قالماستىن، شۇ جايدىكى ھەر مىللەت ئاممىسىنىڭ ئىشلەپچىقىرىشتىكى سۇ مەسىلىسىمۇ ھەل قىلىندى. بۇ ئۆستەڭگە يەرلىك ھۆكۈمەت «40-پولك ئۆستەڭى» دەپ نام بەردى. مۇشۇ مۇناسىۋەت بىلەن 5-كورپۇس سەنئەت ئۆمىكى «40-پولك ئۆستەڭىگە سۇ باشلاشنى تەبرىكلەيمىز» دېگەن لەپەرنى ئىجاد قىلىپ، 1953-يىل 9-ئايدا بېيجىڭ، شاڭخەي قاتارلىق جايلاردا ئويىناپ چىققاندا مەركەزدىكى جۇدې، سۇڭ چىڭلىڭ، چىن يى قاتارلىق رەھبىرىي يولداشلار بۇ نومۇرنى كۆرگەنىدى.



ئىلى رايونىنىڭ دېھقانچىلىق، چارۋىچىلىق ئىشلەپچىقىرىشنى راۋاجلاندۇرۇش ئۈچۈن، جۇڭگو كوممۇنىستىك پار-  
تىيىسى شىنجاڭ بىيۇروسى ۋە شىنجاڭ ھەربىي رايونىنىڭ  
يوليورۇقى بويىچە، 1952 - يىل قىشتا، 5 - كورپۇسنىڭ ئىلىدا  
تۇرۇشلۇق قىسىملىرى ئاقسۇ ئۆستەڭنى رېمونت قىلىش، ئۇزار-  
تىش ۋە زىچىسىگە قاتناشتى. بۇ ئۆستەڭ شەرقتە قاش دەرى-  
ياسىدىن كونا ئاقسۇ ئۆستەڭنى بويلاپ كۆرە، كۆكدالانى بېسىپ  
ئۆتۈپ، شەرقتە قورغاس دەرياسىنىڭ سول قىرغىقىغا تۇتۇ-  
شاتتى. ئۇنىڭ ئومۇمىي ئۇزۇنلۇقى 150 كىلومېتر بولۇپ،  
ئۇنىڭ ئىچىدە، 60 كىلومېتر ئارىلىقىنى قايتىدىن چېچىشقا،  
90 كىلومېتر كونا ئۆستەڭنى رېمونت قىلىشقا، 6 مىليون  
300 مىڭ كۇب مېتر توپا قېزىشقا توغرا كېلىتتى. ئۆس-  
تەڭ پۈتسە سۇ سېكۇنتىغا 40 كۇب مېتر تېزلىكتە ئېقىپ،  
بۇ سۇ بىلەن 500 مىڭ مو يەرنى سۇغىرىشقا بولاتتى.  
ئۆستەڭ چېچىشقا 5 - كورپۇس شىتابى، سىياسىي بۆلۈمى بىر-  
لىكتە سىياسىي سەپەرۋەرلىك بۇيرۇقى چىقىرىپ، بارلىق  
كوماندېر - جەڭچىلەر، ئىشچى - خىزمەتچىلەر، ئائىلە - تاۋابىئاتلار -  
نىڭ ئەر - ئايال، قېرى - ياش دېمەك ئاقسۇ ئۆستەڭنى ياساش  
قۇرۇلۇشىغا قاتنىشىشىنى تەلەپ قىلدى. كوماندېر - جەڭچىلەر  
پەلەككە يەتكەن غەيرەت بىلەن تۈرلۈك قىيىنچىلىقلارنى  
يېڭىپ، ۋەزىپىنى ۋاقتىدا غەلىبىلىك ئورۇندىدى. نۇرغۇن  
ئەمگەك قەھرىمانلىرى، نەمۇنىچىلار بارلىققا كېلىپ، يۇقىرىنىڭ  
ۋە يەرلىك ھۆكۈمەتنىڭ تەقدىرلىشىگە مۇيەسسەر بولدى.  
تولۇقسىز مەلۇماتقا قارىغاندا، 1952 - يىلى كورپۇس بويىچە  
توققۇز يېڭى ئۆستەڭ چېچىلغان، 26 ئۆستەڭ رېمونت قىلىن-  
غان، ئۇلارنىڭ ئومۇمىي ئۇزۇنلۇقى 190 كىلومېترغا، قېزىپ  
چىقىرىلغان توپا - تاش 7 مىليون 620 مىڭ كۇب مېترغا



يەتكەن.

يولداش ماۋزېدۇڭنىڭ خەلق ئازادلىق ئارمىيىسى «ھەر-  
سىللەت خەلقىگە كۆپىلەپ ياخشى ئىش قىلىپ بېرىشى لازىم»  
دېگەن يوليورۇقىغا ئەمەل قىلىپ، 5 - كورپۇس قۇرۇلۇش،  
چېگرىنى قوغداش ۋە زېمىننى ئورۇنداش بىلەن بىر ۋاقىتتا،  
يەنە خىزمەت ئەترىتى بولۇش ۋە زېمىننى پائال تۈردە ئۆز  
ئۈستىگە ئالدى. 5 - كورپۇستىن زور بىر تۈركۈم كىادىر -  
جەڭچىلەر ئاجرىتىلىپ، يەرلىك ئورۇنلاردىكى ھاكىمىيەت قۇ-  
رۇش، ئىجارە ھەققىنى كېمەيتىش، زومىگەرلەرگە قارشى  
تۇرۇش، يەر ئىسلاھاتى قاتارلىق ئىجتىمائىي ئىسلاھاتلارغا  
ۋە پارتىيە تەشكىلاتلىرىنى قۇرۇش ئىشلىرىغا قاتناشتۇرۇلغان -  
نىڭ سىرتىدا يەنە چارۋىچىلار ئولتۇراقلاشقان ئىلى، تاربا -  
غاتاي قاتارلىق چەت، يىراق، ئارقىدا قالغان رايونلارغا خىزمەت  
مەت گۇرۇپپىلىرى ئەۋەتىلىپ، پارتىيىنىڭ ئىشلىرىنى سىيا -  
سەتلىرى تەشۋىق قىلىندى، چارۋىچىلار غەمدىن خالاس قىلىنىپ،  
ئۇلارنىڭ ئىشلەپچىقىرىشىنى راۋاجلاندۇرۇشقا ياردەم بېرىلدى.  
1952 - يىلى 5 - ئايدا، شىنجاڭ ھەربىي رايونى تىببىي  
تېخنىكومىنىڭ ئوقۇتقۇچى - ئوقۇغۇچىلىرى ۋە 5 - كورپۇستىكى  
تىببىي خادىملاردىن تەركىب تاپقان 140 كىشىلىك داۋالاش  
ئەترىتى ئىلگىرى - كېيىن بولۇپ موڭغۇلكۈرە، تېكەس، كۇ -  
نەس، ئىلقا، تولى، دۆربىلجىن، قوبۇقسار، چاغانتوقاي قاتار -  
لىق توققۇز ناھىيىدىكى كەڭ چارۋىچىلىق رايونلىرىغا بېرىپ  
چارۋىچىلارغا خىزمەت قىلدى. داۋالاش ئەترىتى جۇڭگو  
كوممۇنىستىك پارتىيىسى شىنجاڭ بىيۇروسى ۋە شىنجاڭ  
ھەربىي رايونىنىڭ «ھەرمىللەت خەلقىنى غەم - غۇسسىدىن  
خالاس قىلىپ، ئۇلارنىڭ چارۋىچىلىق ئىشلەپچىقىرىشىنى راۋاج -  
لاندۇرۇشقا ياردەم بېرىش لازىم» دېگەن يوليورۇقىغا بىنائەن،



پارتىيىمىزنىڭ غەمخورلۇقىنى چارۋىچىلىق رايونلىرىغا، چارۋىچىلارنىڭ كىيىم-كېچىسىگە يەتكۈزدى. ئۇلار ساقلىقنى ساقلاش ساۋاتلىرىنى تەشۋىق قىلىپ، دورا يەتكۈزۈپ بېرىپ، كېسەللەرنى داۋالاپ، كېسەللىك تۈرلىرىنى، كېسەللىك تارقالغان رايونلارنى تەكشۈرۈپ، ۋەتەنپەرۋەرلىك تازىلىق ھەرىكىتىنى قانات يايدۇرۇپ، جايىلاردا تىببىي خادىملارنى يېتىشتۈرۈپ، شۇ جايدىكى چارۋىچىلارنىڭ قىزغىن ئالاقىسىغا ئېرىشتى. چارۋىچىلار داۋالاش ئەترىتىنى كومپارتىيە، ماۋجۇشى ئەۋەتكەن «جان قۇتۇلدۇرغۇچى ئەترەت» دەپ ئاتاشتى. داۋالاش ئەترىتى چارۋىچىلىق رايونلىرىدا بەش ئاي ۋاقىت خىزمەت قىلىپ، 67 مىڭدىن ئارتۇق ئادەمنى داۋالىدى، 20 مىڭ ئادەمگە ئوكۇل ئۆردى ۋە كىچىك بالىلارغا چېچەك چەكتى، 10 مىڭدىن ئارتۇق ئادەمنىڭ سالامەتلىك ئەھۋالىنى تەكشۈردى، 180 مىڭ ئادەمگە ساقلىقنى ساقلاش ساۋاتىدىن دەرس ئۆتتى. يەنە 1300 نەپەر تۇغۇت ئانىسى، سانىتار يېتىشتۈرۈپ بەردى. بۇ توققۇز ناھىيىدىكى ھەربىر يېزىغا ئوتتۇرا ھېساب بىلەن بەشتىن سانىتار، ئۈچتىن تۇغۇت ئانىسى توغرا كەلگەنىدى. بۇ سانىتار، تۇغۇت ئانىلىرى كېيىن چارۋىچىلىق رايونلىرىدا ناھايىتى مۇھىم رول ئوينىدى. چارۋىچىلار ئۇلارنى «مەڭگۈ كەتمەيدىغان داۋالاش ئەترىتى» دەپ ئاتىشاقتى.

قىسىملار ئۆزلىرى تۇرۇشلۇق جايدىكى ئامما بىلەن بىرلىكتە تۇرغان مەزگىلدە «ھۆكۈمەتنى ھىمايە قىلىش، خەلقنى سۆيۈش» تىن ئىبارەت شەرەپلىك ئەنئەنىنى جارى قىلدۇرۇپ، خەلق ئاممىسىغا ياردەم بېرىپ يول ياساش، كۆڭۈل سېلىش، سۇ ئىنسانىيەت قۇرۇلۇشى، ھاشارەت يوقىتىش قاتارلىق ۋەزىپىلەرنى ئورۇندىدى. 1950 - يىلى 41 - يول تارباغاتايدا



يەرلىك ھۆكۈمەتكە ياردەملىشىپ ئاممىۋى باغچا ياساپ، كۆل چېپىپ بېرىپ گەۋدىلىك نەتىجە ياراتقانلىقى ئۈچۈن، يەرلىك ھۆكۈمەت خاتىرە مۇنارى تىكلدى. ئەتىيازلىق تېرىلغۇ، كۆز-لۈك يىغىمىنىڭ قاتمىلاڭ چاغلىرىدا قىسىملار يەرلىك ئورۇنلارغا ئادەم، ماددىي جەھەتتىن ياردەم بېرىپ تۇردى. ئۆزلىرى زىيان تارقىسا تارتىمىكى، ئاممىنى زىيانغا ئۇچراتمىدى. بەزى قىسىملار يەنە نامرات ۋە ئارقىدا قالغان رايونلاردىكى كەمبەغەل دېھقان، چارۋىچىلارغا ئىمانە بېرىش، ئىنقىلابىي قۇربانلار ئائىلىسىدىن ھال سوراش ئىشلىرىنى ئۇيۇشتۇردى. 1952 - يىلى 5 - ئايدا سۈيىدۆڭ خەلقى ئاشلىقتا قىيىنچىلىققا ئۇچرىغاندا 14 - دىۋىزىيىگە بىۋاسىتە قاراشلىق قىسىملار دەرھال تۆت توننا بۇغداي ئاپىرىپ بەردى. ھەرقايسى قىسىملار دائىم ئىنتىزام تەكشۈرۈش گۇرۇپپىلىرىنى ئۇيۇشتۇرۇپ، قىسىمنىڭ ئاممىۋى ئىنتىزامىنى تەكشۈرۈپ تۇردى ۋە خەلقنى سۆيۈشتىكى ئىلغارلارنى تەقدىرلىدى. بەزى قىسىملار دائىم يەرلىك ھۆكۈمەت ئورگانلىرىغا بېرىپ، ئاممىنىڭ، كادىرلارنىڭ ۋەكىللىرى بىلەن سۆھبەت يىغىنى ئۆتكۈزۈپ، ئۇلاردىن پىكىر ئالدى ھەمدە قىسىملاردا چوڭقۇر ئىنتىزام تەربىيىسى ئېلىپ بېرىپ، ساقلاپ قالغان مەسىلىلەرنى ۋاقتىدا تۈگەتتى. شۇ ئارقىلىق ئارمىيە بىلەن ھۆكۈمەت، ئارمىيە بىلەن خەلق مۇناسىۋىتى تېخىمۇ قويۇقلىشىپ باردى.

\* \* \*

مەركىزىي ھەربىي كومىتېتىنىڭ بۇيرۇقىغا بىنائەن، 1953 - يىلى شىنجاڭدا تۇرۇشلۇق خەلق ئازادلىق ئارمىيىسى قىسىملىرىدا زور كۆلەملىك ئىخچاملاش، شىتاتنى تەكشۈش ئېلىپ بېرىلىپ، قىسىملار دۆلەت مۇداپىئە قىسمى، ئىشلەپچىقىرىش - قۇرۇلۇش قىسمى دەپ ئىككىگە بۆلۈندى. 1954 - يىلى



ھەربىي رايون قىسىملىرىدا بىر دۆلەت مۇداپىئە دىۋىزىيىسى  
 ۋە تۆت ئاتلىق پولك قالدۇرۇلغاندىن باشقا، 1 - بىڭتۇەننىڭ  
 2 -، 6 - كورپۇسلىرى، 5 - كورپۇسنىڭ كۆپ قىسمى ۋە 22 -  
 بىڭتۇەننىڭ ھەممىسى كەسىپ ئالماشتۇرۇپ شىنجاڭ ئىش -  
 لىكچىقىرىش - قۇرۇلۇش بىڭتۇەنىگە ئۆتكۈزۈپ بېرىلدى.  
 5 - كورپۇس ئورگىنى ئىلى ھەربىي رايونى ئورگىنى قىلىپ  
 ئۆزگەرتىلدى، 13 - دىۋىزىيە شىنجاڭ ھەربىي رايونىغا قاراش -  
 لىق 3 - ئاتلىق مۇستەقىل پولك قىلىپ ئۆزگەرتىلىپ، قەشقەرگە  
 ئورۇنلاشتۇرۇلدى. 14 - دىۋىزىيە شىنجاڭ ھەربىي رايونىغا  
 قاراشلىق 4 - ئاتلىق مۇستەقىل پولكقا قىسقارتىلىپ دۆلەت  
 مۇداپىئە قىسمى قىلىندى. يەنە مىڭغا يېقىن كادىر، جەڭچى  
 جامائەت خەۋپسىزلىك قىسىملىرىنىڭ خىزمىتىگە يۆتكەپ  
 بېرىلدى. قالغان كۆپ قىسمى كەسىپ ئالماشتۇرۇپ شىنجاڭ  
 ئىشلەپچىقىرىش - قۇرۇلۇش بىڭتۇەنىگە ئۆتكۈزۈپ بېرىلدى.  
 بىر قىسمى ھەربىي سەپتىن بوشاپ ئائىلىسىگە قايتتى.  
 1954 - يىل 6 - ئايدا 5 - كورپۇسنىڭ شىتاتى رەسمىي  
 ئەمەلىدىن قالدۇرۇلدى.

مىللىي ئارمىيە قۇرۇلغاندىن تارتىپ 5 - كورپۇسقا ئۆزگەر -  
 گەنگە قەدەر جەمئىي ئون يىللىق ئىنقىلاپىي تارىخىي مۇساپىنى  
 بېسىپ ئۆتتى. بۇ مۇساپە جاپالىق ھەم ئەگرى - توقاي بولدى.  
 ئۇ نۇرغۇن تەجرىبىلەرنى ھاسىل قىلدى، بەزى ساۋاقلارغىمۇ  
 ئىگە بولدى، كونا - يېڭى ئىككى ئىجتىمائىي تارىخىي جەريانىنى  
 باشتىن كەچۈرۈپلا قالماستىن، مىللىي - دېموكراتىك ئىنقىلاپ  
 لابتىن سوتسىيالىستىك ئىنقىلابقا ئۆتۈشتىكى قاتتىق سى -  
 ناقلار ۋە چېتىشلىقلارنىمۇ باشتىن كەچۈردى. شىنجاڭنىڭ تىنچ  
 يول بىلەن ئازاد قىلىنغانلىقى پۈتۈن شىنجاڭ خەلقىگە جۈم  
 لىدىن مىللىي ئارمىيىگە پارلاق ئىستىقبال ئېلىپ كەلدى.



5 - كورپۇس قولغا كەلتۈرگەن بارلىق ئەتىجىلەر، بارلىق غەلىبىلەر جۇڭگو كوممۇنىستىك پارتىيىسىنىڭ توغرا رەھبەرلىكىگە مەنسۇپ، پارتىيە مىللىي سىياسىتىنىڭ غەلىبىسىگە مەنسۇپ، 5 - كورپۇستىكى كوماندىر - جەڭچىلەرنىڭ ئاكتىپلىق بىلەن كۆرسەتكەن تىرىشچانلىقىغا مەنسۇپ، شۇنداقلا 5 - كورپۇستىكى كوماندىر - جەڭچىلەرنى بېقىپ چوڭ قىلغان شىنجاڭدىكى ئۇلۇغ ھەر مىللەت خەلقىگە مەنسۇپ! 5 - كورپۇستىڭ بېسىپ ئۆتكەن شانلىق ئىنقىلابىي مۇساپىلىرى جۇڭگو خەلق ئىنقىلابىنىڭ ئۇلۇغ تارىخىي سەھىپىسىدىن ئورۇن ئېلىپ، شىنجاڭدىكى ھەرمىللەت خەلقىنىڭ سوتسىيالىزم يولىنى بويلاپ غەلىبىسىرى ئالغا بېسىشىغا مەڭگۈ ئىلھام بېرىدۇ!



## ئىزاھات:

① ئەكبەر نىلقا ئۇرۇشىدا قۇربان بولغان. غېنى بىلەن با-  
تىغ شىنجاڭ ئازاد بولغاندىن كېيىن سوۋېت ئىتتىپاقىغا كەتكەن.  
② ئەينى ۋاقىتتا شىنجاڭ ئون ۋىلايەتكە بۆلۈنگەنىدى. ئىلى،  
تارباغاتاي، ئالتاي قاتارلىق ئۈچ ۋىلايەتتىن باشقا يەنە ئۈرۈمچى،  
ئاقسۇ، قەشقەر، يەكەن، خوتەن، قاراشەھەر، قۇمۇل قاتارلىق يەتتە  
ۋىلايەت بار ئىدى.

③ ھازىرقى بايىنغولىن موڭغۇل ئاپتونوم ئوبلاستىغا قاراشلىق  
جايلارغا باراۋەر كېلەتتى.

④ ئەينى ۋاقىتتا ئىلى ۋىلايىتىگە غۇلجا، گۇلجا (ھازىرقى نىل-  
قا)، توقۇزتارا، كۈنەس، تېكەس، موڭغۇلكۈرە، قورغاس، سۈيۈدۈڭ،  
نىڭشى (ھازىرقى چاپچال)، ئارشاڭ، بورتالا، جىڭ قاتارلىق 12 نا-  
ھىيە قارايتتى.

⑤ 1944 - يىل 8 - ئاينىڭ 29 - كۈنى گومىنداڭ مەركىزىي  
ھۆكۈمىتى شېڭ شىسەينىڭ شىنجاڭنىڭ چېگرا مۇداپىئە دۈبەنى، قو-  
شۇمچە ئۆلكىلىك ھۆكۈمەتنىڭ رەئىسلىك ۋەزىپىسىنى ئەمەلدىن قالدۇرۇپ،  
ئۇنى دېھقانچىلىق - ئورمانچىلىق مىنىستىرلىكىنىڭ مىنىستىرلىكىگە، ۋۇجۇڭ  
شىمىنى شىنجاڭ ئۆلكىلىك ھۆكۈمەتنىڭ رەئىسلىكىگە تەيىنلىگەن.  
ۋۇجۇڭشىن يېتىپ كېلىشتىن ئىلگىرى ئۇنىڭ ۋەزىپىسىنى جۇ-  
شاۋلياڭ ۋاقىتلىق ئۆتەپ تۇرغان. مۇناسىۋەتلىك ماتېرىياللاردىكى خاتى-  
رىلەرگە قارىغاندا، شۇ يىلى 9 - ئاينىڭ 2 - كۈنى جۇشاۋلياڭ ۋەزىپە ئۆ-  
تەشكە كەلگەن. شېڭ شىسەي 9 - ئاينىڭ 11 - كۈنى شىنجاڭدىن كەتكەن،  
10 - ئاينىڭ 14 - كۈنى ۋۇجۇڭشىن يېتىپ كېلىپ ۋەزىپە ئۆتمىگەن.  
⑥ ئەينى ۋاقىتتا ئىلى ۋالىي مەھكىمىسى، غۇلجا ناھىيىلىك  
ھۆكۈمىتى ھازىرقى غۇلجا شەھىرىدە تۇراتتى.



⑦ موگوتوۋۇ — رۇس، ئۆكتەبىر ئىنقىلابىدىن كېيىن سوۋېت ئىتتىپاقىدىن ئىلىشقا كەلگەن. مىللىي ئارمىيىدە پولك كوماندىرى بولغان. ئازادلىقتىن كېيىن سوۋېت ئىتتىپاقىغا قايتىپ كەتكەن.

⑧ لېسكىن — رۇس، ئۆكتەبىر ئىنقىلابىدىن كېيىن سوۋېت ئىتتىپاقىدىن شىنجاڭغا كەلگەن. مىللىي ئارمىيىدە پولك كوماندىرى، بىرىنگادا كوماندىرى بولغان. 5 - كورپۇس قۇرۇلغاندا كورپۇس كوماندىرى بولغان. 1952 - يىلى سوۋېت ئىتتىپاقىغا قايتىپ كەتكەن. ⑨ گومىنداڭنىڭ 1945 - يىلى 1 - ئاينىڭ 30 - كۈنىدىكى «يېڭى 2 - كورپۇسنىڭ جىڭنىڭ غەربىدە ئىلىغا ياردەم بېرىش ئۇرۇشىدا تارتقان چىقىم سىتاتىستىكىسى» دىن ئېلىندى.

⑩ ئېردې — موڭغۇل، مىللىي ئارمىيىدە باتالىيون كوماندىرى، پولك كوماندىرى قاتارلىق ۋەزىپىلەرنى ئۆتىگەن. ئازادلىقتىن كېيىن قاراشەھەر ۋىلايىتىنىڭ ۋالىيسى بولغان، كېيىن سوۋېت ئىتتىپاقىغا كەتكەن.

⑪ مىللىي ئارمىيىنىڭ ھەرقايسى پولكى، باتالىيونلىرىنىڭ نامى قۇرۇلغان ئورۇننىڭ نامى بىلەن ئاتالغان. مەسىلەن، ئىلىدا قۇرۇلغان قىسىم ئىلى پىيادىلەر 2 - پولكى دەپ ئاتالغان. تۆۋەندىمۇ ئوخشاش. ⑫ پالەنوۋ — رۇس. شىنجاڭغا ئۆكتەبىر ئىنقىلابى مەزگىلىدە كەلگەن، كېيىن سوۋېت ئىتتىپاقىغا قايتىپ كەتكەن. 1945 - يىلىنىڭ بېشىدا يەنە غۇلجىغا كېلىپ، پارتىزانلار قوماندانلىق شتابىنىڭ مەسئۇلى، مىللىي ئارمىيىنىڭ باش قوماندانى قاتارلىق ۋەزىپىلەرنى ئۆتىگەن، ئۈچ ۋىلايەت ۋەكىللىرى گومىنداڭ مەركىزىي ھۆكۈمىتىنىڭ ۋەكىلى بىلەن سۆھبەت ئۆتكۈزۈشتىن ئىلگىرى سوۋېت ئىتتىپاقىغا قايتىپ كەتكەن.

⑬ ئابدۇراخمان مۇھىتى — ئازادلىقتىن كېيىن شىنجاڭ ئۆلكىلىك خەلق ھۆكۈمىتى خەلق ئىشلار نازارىتىنىڭ نازىرى، شىنجاڭ ئاپتونوم رايونلۇق پارتكوم بىرلىك سەپ بۆلۈمىنىڭ باشلىقى بولغان.



- 1957-يىلى 9-ئايدا كېسەل بىلەن ۋاپات بولغان.
- ⑭ شىنجاڭ ئازادلىق مىللەتلەرنىڭ ئىجتىمائىي - تارىخىنى تەكشۈرۈش گۇرۇپپىسى تۈزگەن «ئۈچ ۋىلايەت ئىنقىلابى ماتېرىيالى» دى» توپلىمىنىڭ 5-سىدىن ئېلىندى.
- ⑮ «شىنجاڭ ئازادلىق ئارمىيىسى» گېزىتىنىڭ 1950-يىلى 9-ئاينىڭ 30-كۈنىدىكى سانىغا قارالسۇن.
- ⑯ «شىنجاڭ ئازادلىق ئارمىيىسى» گېزىتىنىڭ 1951-يىلى 5-ئاينىڭ 6-كۈنىدىكى سانىغا قارالسۇن.
- ⑰، ⑱ بۇ ئىككى ئابزاستا لويۇەنغا يازغان «غەربىي شىمالدىكى كۈرەش»، ئىسمايلوۋ مۇھەممەت يازغان «ئۈچ ۋىلايەت مىللىي ئارمىيىسى سۈيىدۇڭ پىيادىلەر 1-بولكىنىڭ مەيدانغا كېلىشى ۋە ئۇنىڭ تارىخى» غا قارالسۇن.
- ⑲ يۈەن شۆكەي يازغان «نەنشىندە باندېت تازىلاش» قا قارالسۇن.
- ⑳ «شىنجاڭ ئازادلىق ئارمىيىسى» گېزىتىنىڭ 1950-يىلى 12-ئاينىڭ 15-كۈنىدىكى سانىغا قارالسۇن.



## ھەربىي بىرلىكلەر نامى

ھازىر قوللىنىلىۋاتقىنى	مىللىي ئارمىيىدە قوللىنىلغىنى
بەن	ئوتدېلىنىپ
پەي	ۋزۇد
لېن	روتا
ئاتلىق ئەسكەرلەر لېنى	ئىسكادرون
يىڭ	باتالىيون
ئاتلىق ئەسكەرلەر يىڭى	دېۋىزىيون
تۇمن	پولك
لۇي	برىگادا
شى	دېۋىزىيە
جۇن	كورپۇس
زۇجەنبۇ	ئوپېراتىپ بۆلۈم

## كوماندىرلار نامى

ھازىر قوللىنىلىۋاتقىنى	مىللىي ئارمىيىدە قوللىنىلغىنى
بەنجاڭ	ئوتدېلىنىپ كوماندېرى
پەيچاڭ	ۋزۇد كوماندېرى
لېنجاڭ	روتا كوماندېرى
يىڭجاڭ	باتالىيون كوماندېرى
تۇەنجاڭ	پولك كوماندېرى
لۇيچاڭ	برىگادا كوماندېرى
شىجاڭ	دېۋىزىيە كوماندېرى
چۈنجاڭ	كورپۇس كوماندېرى



ھەربىي ئۇنۋانلار

مىللىي ئارمىيىدە قوللىنىلغىنى ھازىر قوللىنىلىۋاتقىنى

شاخشى

شاۋۋېي

جۇڭۋېي

شاخشى

داۋېي

شاۋشياۋ

جۇڭشياۋ

شاخشياۋ

شاۋجياڭ

جۇڭجياڭ

فېلدفېيېل

پراپورۇچىك

پود پورۇچىك

پورۇچىك

كاپىتان

مايور

پود پولكوۋنىك

پولكوۋنىك

گېنېرال .ايور

گېنېرال لېيىتەنت



## ئاخىرقى سۆز

مىللىي ئارمىيە قۇرۇلغاندىن تارتىپ جۇڭگو خەلق ئازادلىق ئارمىيىسى 5 - كورپۇسقا ئۆزگەرگەنگە قەدەر ئون يىللىق ئىنقىلابىي تارىخىي مۇساپىنى بېسىپ ئۆتتى. بۇ ئون يىللىق تارىخىي مۇساپە يۇقىرىدا دېيىلىگەندەك جاپالىق، مۇرەككەپ، ئەگرى - توقاي، كۈرەش بىلەن تولغان مۇساپە، شۇنداقلا شە - رەپلىك، ئىنقىلابىي مۇساپە. مەن مىللىي ئارمىيىنىڭ پېشقەدەم جەڭچىسى بولۇش سۈپىتىم بىلەن، مىللىي ئارمىيىنىڭ قۇرۇلغاندىن تارتىپ 5 - كورپۇسقا ئۆزگەرگەنگە قەدەر بولغان تارىخىنى ۋە باشتىن كەچۈرگەنلىرىمنى ئەسلەپ يېزىپ چىقىش ئۇزاقتىن بۇيانقى ئارزۇيۇم ئىدى. پارتىيىنىڭ 11 - نۆۋەتلىك مەركىزىي كومىتېتى 3 - ئومۇمىي يىغىنى پارتىيىمىزنىڭ ھەقىقەتنى ئەمەلىيەتتىن ئىزدەشتىن ئىبارەت ئىدىيىۋى لۇشىيە - نىنى ئەسلىگە كەلتۈرگەندىن كېيىن بۇ ئارزۇيۇم ئەمەلگە ئېشىش ئىمكانىيىتىگە ئىگە بولدى.

بۇ ئەسلىمىنى مۇناسىۋەتلىك ماتېرىياللارنى ۋە ئۆزۈمنىڭ باشتىن كەچۈرگەنلىرىمنى ئاساس قىلىپ يېزىپ چىقىم.

بۇ ئەسلىمىدە، مەن 5 - كورپۇسنىڭ ۋە ئۇنىڭ تەكلىپى بولغان مىللىي ئارمىيىنىڭ بېسىپ ئۆتكەن ئىنقىلابىي مۇساپىسى ئۈستىدىلا توختالغانلىقىم ئۈچۈن، ئۈچ ۋىلايەت ئىنقىلابىنىڭ باشقا تەرەپلىرى ئۈستىدە كۆپ توختالمىدىم. تا - رىخىي ماتېرىياللار كەمچىل بولغاچقا، ئۇنىڭ ئۈستىگە ئۆزۈمنىڭ باشتىن كەچۈرگەنلىرىم ۋە سەۋىيەم چەكلىك بولغاچقا، ئەسلىمىدە تولۇق بولماي قالغان، پاكىتلار دەل جايىدىن چىقماي قالغان ياكى كىچىكرەك بەزى يەر - جاي ناملىرى، ئادەم ئى -



سىملىرى توغرا چىقماي قالغان ئورۇنلار بولۇشى مۇمكىن. كىتابخانلارنىڭ كۆپلەپ تەنقىدىي پىكىر بېرىشىنى قارشى ئالىمەن. بۇ ئەسلىمىدە قىسىم ئۇرلىرى، ھەربىي ۋەزىپە ۋە ھەر-بىي ئۇنۋانلارنىڭ ناملىرى ئەينى ۋاقىتتا قوللىنىلغان ئاتالغۇلار بويىچە ئېلىندى. كىتابخانلارنىڭ چۈشىنىشىگە قولايلىق بولۇشى ئۈچۈن، بۇ ھەقتە كىتاب ئاخىرىدا ئىزاھات بېرىلدى. ئەسلىمىنى يېزىپ چىقىش جەريانىدا شىنجاڭ ھەربىي رايون قوماندانلىق شتابى، سىياسىي بۆلۈمى، ئۈرۈمچى شۆبە ھەربىي رايونى قاتارلىق ئورۇنلار ماڭا زور كۈچ بىلەن مەدەت ۋە ياردەم بەردى. ئاپتونوم رايونلۇق ئارخىپ ئىدارىسى، شىنجاڭ ھەربىي رايون ئارخىپ بۆلۈمى مۇناسىۋەتلىك ماتېرىياللار بىلەن مېنى قىزغىن تەمىنلىدى. يولداش لى فېڭئىيەن ماتېرىياللارنى يىغىش، رەتلەش، يېزىشقا ياردەملىشىپ، جاپالىق ئەجىر سىڭدۇردى. مەن بۇ يەردە ئۇلارنىڭ ھەممىسىگە سەمىمىي رەھمەت ئېيتىمەن.

ساۋدانوۋ زاھىر



مەسىئۇل مۇھەررىر: ئوبۇل ئىسلام  
مەسىئۇل كوررېكتور: ئىلياس رەھىمى  
مۇقاۋىنى لايىھىلىگۈچى: غازى ئەمەت

5 - كوررېكتورىنىڭ بېسىمى ئۆتكەن

ئىنقىلابىي مۇساپىسى

ساۋدانوۋ زاھىر

\*

شىنجاڭ خەلق نەشرىياتى نەشىر قىلدى

(ئۈرۈمچى شەھىرى جىيەنچۇڭ كوچىسى 54 - №)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

فورماتى:  $850 \times 1168$  مىللىمېتىر 1/32

باسما تاۋىقى: 9، قىستۇرما ۋارمىقى: 10

1989 - يىل 4 - ئاي 1 - نەشرى

1989 - يىل 5 - ئاي 1 - بېسىمى

تىراژى: 11,000 — 1

ISBN 7 - 228 - 00852 - 9 / K·70

باھاسى: 2.80 يۈەن



责任编辑：乌布利·司拉木

责任校对：伊力亚斯·热依迷

封面设计：阿孜·艾买提

## 五军的革命历程

曹达诺夫·扎伊尔

(维吾尔文)

---

新疆人民出版社出版

(乌鲁木齐市建中路54号)

新疆新华书店发行 新疆新华印刷厂印刷

850×1168毫米 32开本 9印张 10插页

1989年4月第1版 1989年6月第1次印刷

印数：1——11,500

---

ISBN7-228-00852-9/K·70 定价：2.80元